
ଉତ୍ତର ପିଢ଼ିର ଅନୁଭୂତି 

ଗୋଟିଏ ପ୍ରଣାମ 

କିଏ ସେହି ଟିକି ପଣ୍ଡିତଟି 

ଏଇ ଆମରି ଗାଁ 

ବୈକୁଣ୍ଠ ସମାନ ଆହା 

ଠାକୁରେ ଡାକ ଶୁଣିଲେ ; ମିଛି ପରେ ଆକୁଳ 
ଧୂଳିଖେଳର ଜୀବନ 

ଖଡ଼ିଛୁଆଁ, ବଡ଼ ମାଷ୍ଟରଙ୍କ ପାଖରେ 
ତା'ପରେ ଅସୁରେଶ୍ବର ମାଇନ୍‌ର ସ୍କୁଲ୍‌ 
ମୂଳ ବସନ୍ତରେ ସଂସ୍କୃତ ଶିକ୍ଷା 
କାବ୍ୟତୀର୍ଥ କମାର ଖଶ୍ଡିରେ 

ହାତକୁ ଦି ହାତ 

କର୍ମମୟ ଜୀବନ ଆରମ୍ଭ 

ଶ୍ରୀ ରାମକୃଷ୍ଣ ସେବକ ସମ୍ପଦାୟ ଓ 
ଶ୍ରୀରାମକୃଷ୍ଣ କୁଟୀର 

ପ୍ରଗତି ପଥରେ ଝଞ୍ଜା 

ମା” ସାରଦା ଦେବୀଙ୍କଠୁ ଦୀକ୍ଷା ଗ୍ରହଣ- 

ନିଜକଥା 


1 ବିଶିଷ୍ଟ ଶିଶୁ ସାହିତ୍ୟିକ ସ୍ଵର୍ଗତ ରାମକୃଷ୍ଣ ନନ୍ଦ କହିଛନ୍ତି- 
`! || “ କଟକ ଟ୍ରେଡ଼ିଂ କମ୍ପାନୀର ପ୍ରତିଷ୍ଠାତା ପଶ୍ଡିତ ଆକୁଳ ମିଶ୍ର ଜଣେ 
ସାଧାରଣ ପୁସ୍ତକ ବ୍ୟବସାୟୀ ନ ଥୁଲେ କି ତାଙ୍କ କର୍ମ ଓ 
ଭାବନାର ପରିସର କେବଳ ଅନୁସଂସ୍ଥାନ ଚେଷ୍ଟାରେ ସୀମିତ ନ ଥଲା । ଦେଶର 
ମୁକ୍ତି ପାଇଁ, ସାହିତ୍ୟର ଶ୍ରୀ ବୃଦ୍ଧିପାଇଁ, ଛାତ୍ର ସମାଜର କଲ୍ୟାଣପାଇଁ, ବିପନ୍ଧର 
ଉଦ୍ଧାରପାଇ ଓ ଦୁଃଖୀର ଦୁଃଖ ଦୂରୀକରଣ ପାଇଁ ତାଙ୍କର ପ୍ରାଣ ସତତ ବ୍ୟାକୁଳ 
ଥଲା ! ବ୍ୟବସାୟର ଜଞ୍ଜାଳ ମଧ୍ଯରେ ଆବଦ୍ଧ ରହିଥୂଲେ ହେଁ ସେ ଏହି ସବୁ 
ଲକ୍ଷ୍ୟ ସାଧନ ଦିଗରେ ଯେଉଁ ଆପ୍ରାଣ ଚେଷ୍ଟା କରୁଥୁଲେ, ଯେଉଁଦିନ ତା'ର 
ବିଷଦ ବିବରଣୀ ସଂଗୃହିତ ହେବ, ସେହିଦିନ କେବଳ ତାଙ୍କର ବ୍ୟକ୍ତିତ୍ସର ପ୍ରକୃତ 
ମୂଲ୍ୟାଙ୍କନ କରାଯାଇ ପାରିବ | ତାଙ୍କର ଅନ୍ୟାନ୍ୟ ସୁଗୁଣ ଓ ସତ୍କର୍ମମାନ 
କାଳକ୍ରମେ ଲୋକସ୍ୃତିପଟରୁ ଲିଭିଯାଇ ପାରେ, ମାତ୍ର ପୁସ୍ତକ ପ୍ରକାଶନ ମାଧ୍ଯମରେ 
ଓଡ଼ିଆ ସାହିତ୍ୟର ତତ୍‌କାଳୀନ କ୍ଷୀଣ କଳେବରକୁ ପରିପୁଷ୍ଟ କରିବାରେ ଏବଂ 
ଅବହେଳିତ ଓଡ଼ିଆ ପ୍ରାଣରେ ଜାତୀୟ ଚେତନା ଜାଗରିତ କରିବାରେ ତାଙ୍କର 
ଯେଉଁ ଅବଦାନ, ତାହା ଓଡ଼ିଶା ଇତିହାସରେ ଚିରକାଳ ଲିପିବଦଧ ହୋଇ ରହିବ । 

ପଣ୍ତିତ ମିଶ୍ର ୧୯୫୯ ଖ୍ରୀଷ୍ଟାବ୍ଦ ମେ ମାସ ୩୦ ତାରିଖ ଦିନ 
ପରଲୋକଗତ ହେଲେ । ତାହା ଆଜିକୁ ପାଖାପାଖ୍‌ ୪୮ ବର୍ଷ ହେଲାଣି । 
ଚାହୁଁ ଚାହୁଁ ଅର୍ବଶତାଦ୍ଦୀ ବିତିଯିବ | ମାତ୍ର ଆମେ ତାଙ୍କର କୁଟୁମ୍ବ ଭିତର ଉତ୍ତର 
ପୁରୁଷ ହୋଇ ମଯ ତାଙ୍କ ବିଷୟରେ କିଛି ଜାଣି ନ ଥାଉ | ପିଲାଦିନେ ଦଶହରା 
ଆଗଦିନ ଯେଉଁ ମହାନବମୀ ପଡ଼େ, ସେହିଦିନ ନିମନ୍ତଣ କ୍ରମେ ଯାଇ ତାଙ୍କ 
ଘରେ ମାଂଦୂର୍ଗାଙ୍କର ପ୍ରସାଦ ପାଉ | ବୋଉ କହେ, ' ପଶ୍ଚିତ ଘର ନିମନ୍ତ୍ରଣ 
ହୋଇଛି ।”' କୋଉ ପଶ୍ଚିତ ପ୍ରଶ୍ନ କଲେ କହେ- ˆ ‘ବଡ଼ ପଶ୍ତିତ ଘର ।” 

ପଣ୍ଡିତ ଆକୁଳ ମିଶ୍ରଙ୍କ ଘରର ପଶ୍ଚିମରେ ପଡ୍ତିତ ନାରାୟଣ ମିଶ୍ରଙ୍କ ଘର । 
ଆକୁଳ ପଣ୍ଡିତେ ତ ବୟସରେ ବଡ଼ ଥଲେ । ସେଥ୍‌ପାଇଁ ତାଙ୍କୁ “ବଡ଼ ପଶ୍ଡିତେ' 
ଡାକିବା ସ୍ଵାଭାବିକ | ମାତ୍ର ତାଙ୍କୁ ତ ମୁଁ ଦେଖ୍ନାହିଁ । ତେଣୁ ତାଙ୍କ ସାନଭାଇ 
କାଳିନ୍ଦୀ ମିଶ୍ର ( କାଳିଚରଣ ମିଶ୍ର )ଙ୍କୁ ପଶ୍ଚିତ ବୋଲି ମନେ କରେ । ଏ ବିଷୟରେ 
ଥରେ ନନାଙ୍କୁ ପଚାରିବାରୁ ସେ କହିଲେ ଯେ, କାଳିନ୍ଦୀ ମିଶ୍ରଙ୍କ ବଡ଼ଭାଇ ଆକୁଳ 
ମିଶ୍ର ଥଲେ ପଶ୍ଡିତ । ସେ କଟକରେ ବହି ଦୋକାନ କରିଥୂଲେ । 

ତା'ପରେ ବହୁଦିନ ଗଲା । ମୋ ନନା ସୀତାରାମ ମିଶ୍ର ମଧ୍ଯ ଆଜକୁ 
ପାଖାପାଖୁ ବାରବର୍ଷ ହେବ ପରଲୋକ ଗମନ କଲେଣି । ହେଲେ ତିନି ଚାରି ବର୍ଷ 
ତଳେ ଉତ୍କଳ -ସାହିତ୍ୟଓସମାଜଂ ସଂଲଗ୍ନ ‘ମଧୁସୂଦନ ପାଠାଗାର”ରେ ଜୀବନୀ 
ବହିର ଲିଷ୍ଟ ଖେଳାଉ ଖେଳାଉ ଆକୁଳ ପଣ୍ଡିତେ? ବୋଲି ଏକ ପୁସ୍ତକର ନାମ 
ପାଇଲି । ମୋତେ ସେହି ବହିଟି ଦେଖାଇବାକୁ ଲାଇବ୍ରେରିୟାନ୍‌ ଚିତ୍ତ ବାବ୍ଧଙ୍କୁ କହିଲି । 
ସେ ବହିଟି ବାହାର କରିଦେଲେ । ତାହା ଥୁଲା ଏକ ସ୍ମରଣିକା । ସେଥୁରେ ପଣ୍ଡିତଙ୍କ 
ଫଟୋ ଦେଖ ଆନନ୍ଦିତ ହେଲି । ମନେ ମନେ ଠିକ୍‌ କଲି, ତାଙ୍କର ଏକ ଜୀବନୀ 
ଲେଖ୍‌ବି । ଏହି କ୍ରମରେ ‘କଟକ ଟ୍ରେଡ଼ିଂ କମ୍ପାନୀର ବର୍ଁମାନର ମାଲିକ ପ୍ରଶାନ୍ତ 
ବାବୁ ଓ ସୁଶାନ୍ତ ବାବୁଙ୍କୁ କହିଲି । କିଛିଦିନ ପରେ ସେ ପଣ୍ଡିତଙ୍କର ସ୍ମରଣିକା ଦୂଇଖଣ୍ଡ 
ଖୋଜାଖୋଜି କରି ଦେଲେ । ତାହା ପଢ଼ି ଏବଂ ଆମ କୁଟୁମ୍ବର ଶ୍ରୀଯୁକ୍ତ ରଘୁନାଥ 
ମିଶ୍ର, ଆକୂଳ ପଣ୍ଡିତଙ୍କ ପୁତୁରା ଶ୍ରୀ କୈଳାସ ଚନ୍ଦ୍ର ମିଶ୍ର ତଥା ଗାଁର ଶ୍ରୀଯୁକ୍ତ ପର୍ଶୁରାମ 
ଦ୍ବିବେଦୀ ପ୍ରମୁଖଙ୍କଠାରୁ ତାଙ୍କ ବିଷୟରେ କେତେକ ତଥ୍ୟ ସଂଗ୍ରହ କରି ଉକ୍ତ ପୁସ୍ତକ 
ଖଣ୍ଡିକ ଲେଖୁବା ଆରମ୍ଭ କଲି । ଜୀବନର ଦୀନତା ମଧ୍ଯରେ ବିଭିନ୍ନ ଘାତ ପ୍ରତିଘାତ 
ମୋର ମେରୁଦଣ୍ଡକୁ ସମୟେ ସମୟେ ଦୋହଲାଇ ଦେଇଛି । ସେଥପାଇଁ ନିରବଳ୍ିନ୍ନ 
ଭାବରେ ଲେଖା ହୋଇ ପାରିନାହିଁ । ଜୀବନର ଦୁଃଖ ତ କହି ହେଉନାହିଁ ! କାହାକୁ 
ବା କହିବି ? ବାଲ୍ୟରୁ ଚକ୍ଷୁଦୋଷ ଅଛି । ଯୌବନରେ ପେଟ ପୋଷିହେଲା ଭଳି 
ପାରିଶ୍ରମିକ ମିନୁଥୁବା ସରକାରୀ ବା ବେସରକାରୀ ଚାକିରିଟିଏ ନ ପାଇ ଧନହୀନ 
ଜୀବନ ମଧ୍ଯରେ ପୁ' ଣି ଗୋଡ଼ ଭାର୍ଗିଗଲା । ତା” ମଧ୍ଯରେ ଏହି ଯେଉଁ ଲେଖାଲେଖୁର 
ବାଟ, ସେଥୂରେ ଖୁବ୍‌ କମ୍‌ ଲୋକ ଉଧାନ୍ତି । ଯାହାହେଉ ସେଇ ବାଟ 
ବାଛିନେଇଛି । ନ ଚାଲି ଗତି କାହିଁ ? 

ଯୌବନରେ ଧନହୀନ ହେବାରୁ ମୋର ଅବନ୍ଧୁ-ଜୀବନ | କଥାରେ 
ଅଛି ¬ “ ଅବନ୍ଧୁ ଜୀବନ ଅସୂର୍ଯ୍ୟ ମହୀ !” 

ବିପଥରେ ପାଦ ଦେଲେ ଘାତ ପ୍ରତିଘାତ ଆସିବ ଇ ଆସିବ । ଯାହାହେଉ, 
ବହୁ କଷ୍ଟ କରି ଏବେ ସୁଦ୍ଧା ଛୋଟ ବଡ଼ କରି ମୋଟ ଷାଠିଏ ଖଣ୍ଡ ଯାଏ ଜୀବନୀ, 
ସ୍ମରଣିକା ଓ ଅନ୍ୟାନ୍ୟ ପୁସ୍ତକ ବିଭିନ୍ନ ପ୍ରକାଶକଙ୍କ ଦେଇସାରିଛି । ତା”ମଧ୍ଯରୁ 
ଅଧାଅଧ୍‌ ପ୍ରକାଶିତ ହୋଇ ସାରିଲାଣି । ଆଉ କେତେକ ସେମାନଙ୍କ 
ଶୀତଳଭଭ୍ଡାରରେ ସୁରକ୍ଷିତ ଅଛି । କେତେକ ମୃତ୍ୟୁର ହିମଶୀତଳ ସ୍ପର୍ଶରେ ଆଜି 
କେଉଁଠି ନିଖୋଜ ହୋଇଯିବାରୁ ତା'ର ସନ୍ଧାନ ମିଳୁନି । ଏସବୁ ଯାହା କେବଳ 
ମୋର ଭାଗ୍ୟ ! 

#୪ କର୍ମଯୋଗୀ ପଣ୍ଡିତ ଆକୁଳ ମିଶ୍ରି ଅନ ୯ ଅଥ 


ଯେତେ ଅପମାନ, ଅବସାଦ ମୋ ଜୀବନକୁ ଅଶାନ୍ତ କଲେ ମଧ୍ଯ ଏହି 
ପଥ ଆଜିଯାଏ ଛାଡ଼ି ପାରିନି । ଖାଲି ଏଥ୍‌ରୁ ଏକ ପ୍ରକାର ପ୍ରଶାନ୍ତି ପାଇଛି 
ଯେ, ମଜୁରୀ ଥାଉ ବା ନ ଥାଉ ମୋ ହାତରେ ସର୍ବଦା କିଛି କାମ ଅଛି । ତାହା 
ପୁଣି କାହାରି ହାକିମିତିରେ ନୂହେଁ, ଯେହେତୁ ମୋ ନିଜ ଇଚ୍ଛାରେ ନିଜ ବୁଦ୍ଧିରେ 
ସେହି ବାଟ ବାଛିନେଇଛି । 
ଯାହାହେଉ ଭଗବାନଙ୍କୁ ପ୍ରାର୍ଥନା କରି ଜୀବନ-ତରୀ ସଂସାର-ସାଗରରେ 
ଭସାଇ ଦେଇଛି । ହାନି ଲାଭ ସବୁ ତାଙ୍କର | ସେଥପାଇଁ ତାଙ୍କୁ ପ୍ରାର୍ଥନା 
କୁଳି ଜଳି ଜୀବନରେ ଦେଖାଇଛି ଶିଖା ; 

ବରି ମୁଁ ନେଇଛି ଭିନ୍ନ ଏକ ମନ୍ତ୍ରଓ ଦୀକ୍ଷା- 

ବିପଥରେ ଚାଳି ପାଦ 

ସତତ ବରିଛି, ଶତ ସହସ୍ବ ବିପଦ । । 

ଜାଣିଛି ଏ ପଥେ ବହୁ କଣ୍ଟା, ଝଟା ମାନ 

ଭେଟି ଦେବ ନିତି ନାନା କ୍ଷତ ଅପମାନ 

ତେଜି କ୍ଲାନ୍ତି ମାନ, ଭୟ ¬ 

ଜାଣି ଜାଣି ପରାଣକୁ କରିଛି ଅଥୟ | | 

ଦୁଃଖ ସହୋଦର ମୋର, ଦୈନ୍ୟ ସହଚର 

ଦୂର୍ଭୀଗ୍ୟ ପରମ ବନ୍ଧୁ, ଶିଷ୍ୟ ନୈରାଶ୍ୟର ¬ 

ହତବ୍ୂବ୍ଧି, ଅଚେତନ 

ହୋଇ କଟିଗଲା ଯାହା ମିଛେ ଏତେ ଦିନ | | 

ଉଣା ହୁଏ ଦିନୂ ଦିନ ଅଜ୍ଞାତେ ଆୟୁଷ ¬ 

ବଞ୍ଚବାକୁ ଅଛି ଆଉ କେତେ ଯେ ବୟସ ? 

ବୃଥା, ଅଜ୍ଞାନ ପ୍ରକାରେ- 

ମାୟା, ମରିଚିକା ଧରି ପଥେ ଘୂରି ମରେ | | 

ରଖୁଲେ ରଖୁବ ହରି ମାରିଲେ ମାରିବ ¬ 

ଧରି ନାହିଁ ଦିନେ ନାମ, ଧରିଲେ ଧରିବ, 

ପିଣ୍ଡୁ ଗଲାବେଳେ ପ୍ରାଣ = 

ମୁଖେ ଥବ ନାମ ଯେହ୍ନେ ହୃଦେ ରୂପ ଧ୍ୟାନ |! 

ଜୀବନର ସଞ୍ଜେ ଆଜି କଞ୍ଜପଦ ତଳେ ¬ 

ପଶୁଛି ଶରଣ ନାଥ ପରାଣ ବିକଳେ, 

ନ € O sons କର୍ମଯୋଗୀ ପଣ୍ରିତ ଆକୁଳ ମିଶ୍ର ପୀ 


ଚିର ଅବୋଲର ବୋଲି 
ରଖୁବ, ଚରଣ ତଳୁ ନ ଦେବଟି ଠେଲି ।।”? 

ପରିଶେଷରେ ଏତିକି କୁହାଯାଇପାରେ ଯେ, ଜୀବନକୁ ଯନ୍ତ୍ରଣାର 
ସାଗରରେ ଭସାଇଦେଇ ଏହି ଯେଉଁ ପଥ ବାଛିନେଇଛି, ସେଥରେ ନିନ୍ଦା ପ୍ରଶଂସାର 
ମାଳ ଗଳାରେ ପିଛିଛି । ନିନ୍ଦା ଅଧ୍କ, ପ୍ରଶଂସା କମ୍‌ | ମାତ୍ର ପୂଜ୍ୟପୂଜାରେ 
ଜୀବନ ଦାନ କରିଛି । ଫଳ ଭଗବାନଙ୍କ ହାତରେ । ସଂସାରରେ ଶୁଖୁଲାରେ 
‘ମୁଖେ ମୁଖେ ମଧୁ ଛିଞ୍ଚଲା ପରି ଲୋକ ତ ଅଭାବ ନାହାନ୍ତି । ସେମାନଙ୍କର 
‘ସଲିଳ ନ ଥାଇ ତୁଚ୍ଛା ଦଣ୍ଡବତ? ପରି ମିଥ୍ୟା ମନଗଢ଼ା ମୁଖପ୍ରଶଂସା ମୋତେ 
ଟାହିଁ ଟାପରା ପରି ଲାଗେ, ତଥାପି ଖସଡ଼ା ବାଟରେ ପାଦ ଚିପି ଚିପି ଚାଲିବାକୁ 
ଅଭ୍ୟାସ କରିଛି ! 

ପଣ୍ତିତ ଆକୁଳ ମିଶ୍ର ଜଣେ ଅସାଧାରଣ ବ୍ୟକ୍ତି ଥଲେ । ଆଜି ତାଙ୍କ କଥା 
ମନେ ପଡ଼ିଲେ ବିଶ୍ଵାସ କରି ହୁଏନାହିଁ ଯେ, ସେ ଦିନେ ଏଇ ମାଟିରେ ପାଦ 
ଦେଇ ଚାଲିଥ୍‌ଲେ ବୋଲି । ତାଙ୍କ ପ୍ରତିଷ୍ଠିତ ଅନୁଷ୍ଠାନମାନ ଆଜି ପୂର୍ବ ଗୌରବ 
ହରାଇ ବସିଥ୍‌ବାବେଳେ ଏହି ପୁସ୍ତକ ପ୍ରକାଶନ ଆମ ସମାଜ ପ୍ରତି ଏକ ଜ୍ଵଳନ୍ତ 
ଦିହୁଡ଼ି (ମଶାଲ) ପରି ହେବ, ଏତିକି ଆଶା ଓ ବିଶ୍ଵାସ । ଭାବୁଛି ସୁଧୀ 
ପାଠକମାନେ ଏଥୁରେ ଥ୍ବା ଦୋଷାଂଶ ପରିହାର କରି ସ୍ଵର୍ଗତ ପଣ୍ଡିତଙ୍କ ଗୁଣ 
ଗ୍ରହଣ ପୂର୍ବକ ଆପଣା ଆପଣା ଗୁଣଗ୍ରାହୀ ଭାବର ପରିଚୟ ପ୍ରଦାନ କରିବେ । 
ତା” ହେଲେ ଲେଖକର କଷ୍ଟକର ଶ୍ରମ ସାର୍ଥକ ହେବ । 

ମୋର ସୁହୃଦ୍‌ ପାଠକ, ତଥା ପୂଜ୍ୟପୂଜାର ପରମ୍ପରା ରକ୍ଷା କରିଆସୁଥ୍‌ବା 
ଗୁଣୀ ସାହିତି୍ଯକମାନଙ୍କୁ ନିବେଦନ ¬ ସମସ୍ତେ ଏହିପରି ବିସ୍ପୃତି ଗର୍ଭରେ 
ହଜିଯାଉଥ୍‌ବା ମହାନ୍‌ ପୂର୍ବସୂରୀମାନଙ୍କର ଜୀବନାଦର୍ଶ ଲୋକଲୋଚନକୁ ଆଣିବା 
ପୂର୍ବକ ଭବିଷ୍ୟତ ବଂଶଧରମାନେ ଯେପରି ଅତୀତର ସେହି ଆଲୋକାଦର୍ଶକୁ 
ସମ୍ବଳ କରି ନୂତନ ପ୍ରେରଣା ଲାଭ କରିବେ, ମଣିଷ ପରି ଚଳି ପାରିବେ, 
ସେଥ୍ପାଇଁ ଚେଷିତ ହୁଅନ୍ଧୁ ।। ଜୟଗୁରୁ ।! | 


ମହାବିଷୁବ ( ପଣା) ସଂକ୍ରାନ୍ତି, ଲେଖକ 
୨୦୦୪ ମସିହା ଶ୍ରୀ ଜଗନ୍ନାଥ ମିଶ୍ର 

ଉ୍ତ୍୍ର୍‌ ପିଢ଼ିର୍‌ ଅନୁଭୁତି 


( ୪ ପଣ୍ଡିତ ଆକୁଳ ମିଶ୍ରଙ୍କୁ ଅନୁଜପୁତ୍ର ଇଂ ରନ କର ମିଶ୍ରଙ୍କ ଦୃଷ୍ଟିରେ !) 


ପୂର୍ବ ପୁରୁଷଙ୍କୁ ସମୟର ପ୍ରବହମାନ ସ୍ରୋତରେ ବହୁକାଳପରେ ବିଶ୍ଲେଷଣ କରିବା 
ସୃଷ୍ଟିର ସୃଷ୍ଠିକର୍ଭୀଙ୍କୁ ଦେଖ୍‌ବାଭଳି ଜ୍ଞାନଚକ୍ଷୁରେ । ଏହା ଏକ ବିହ୍ଵଳ ଅବଲୋକନ । 
କାଣିଚାଏ ପ୍ରତିଭାତ ହୁଏ ତଥାପି ପୂର୍ଣ୍ଣମିଦଂ ପୂର୍ଣ୍ଣ ପରି ରହିଥାଏ । 

ମୋର ଅନୁଭୂତି ମୋ ଦଦେଇ ୪ ପଶ୍ଡିତ ଆକୁଳି ମିଶ୍ରଙ୍କ ଜୀବନୀ ବିଷୟରେ 
ସେହିପରି । ୧୯୦୭ ରୁ ୧୯୫୯ ଯାଏ ୫୨ ବର୍ଷର କର୍ମମୟ ଜୀବନ ସେ କଟାଇଥୂଲେ 
କଟକ ସହରରେ । ସେଥ୍ରୁ ୧୯୫୦ ଯାଏ କଟକ ହି ଓଡ଼ିଶାର ରୀଜଧାନୀ ଥୁଲା ! ଓଡ଼ିଆ 
ଭାଷାରେ ପାଠ୍ୟପୁସ୍ତକ ପ୍ରକାଶନ ତଥୀ ଉନ୍ନତ ମାନର ଅନ୍ୟାନ୍ୟ ଗ୍ରନ୍ଧ, ଗ୍ରନ୍ଧାବଳୀ, ଶିକ୍ଷାର୍ଥୀ 
ସହାୟକ ପୁସ୍ତକମାଳା ତଥା ଓଡ଼ିଆଭାଷାର ପ୍ରଥମ ଶିଶୁମାନଙ୍କ ପାଇଁ ମାସିକ ପତ୍ରିକା 
‘ ପଞ୍ଚାମୃତ”? ପ୍ରକାଶନ ଦଦେଇଙ୍କ ଅବିସ୍ପରଣୀୟ ଅବଦାନ | ବାଲୁବଜାର, 
ବିନୋଦବିହାରୀ, ବାଙ୍କାବଜାର ପ୍ରଭୃତି ଅଞ୍ଚଳକୁ ପୁସ୍ତକ ପ୍ରକାଶକ ଓ ବ୍ୟବସାୟୀଙ୍କର 
କେନ୍ଦ୍ରୀୟ ବ୍ୟବସାୟ କେନ୍ଦ୍ର ଭାବରେ ରୂପ ଦେବାରେ ତାଙ୍କ ଅବଦାନ ଯଥେଷ୍ଟ ଉଦାର | 
ବହୁ ବ୍ୟବସାୟୀ ତାଙ୍କଠୁ ସୃଷ୍ଠି ହୋଇଥୂଲେ । ସେହିପରି ବହୁ ସାହିତ୍ୟିକ ଓ ଲେଖକ ମଧ୍ଯ 
ତାଙ୍କ ପ୍ରକାଶନରୁ ଉତ୍ସାହ ପାଇ ସମୃଦ୍ଧ ହୋଇଥୂଲେ ! 

ଏହି ପ୍ରାୟ ୫ ଦଶନ୍ଧିର ଜୀବନ ମଧ୍ଯରେ ନିଜର ଏକାନ୍ସବର୍ଭି ପରିବାର ପାଇଁ ଦଦେଇ 
ଯୁବକ ସମୟରେ ବିପନ୍ନିକ ହୋଇଥ୍‌ଲେ ମଧ୍ଯ ପୂର୍ନବିବାହ ନକରି ଭାଇ, ଭଉଣୀ ସମସ୍ତଙ୍କୁ 
ଉନ୍ନତ କରିବାରେ ଜ୍ୟେଷ୍ଠପୁତ୍ର ହିସାବରେ କେବେହେଲେ ଅନୁଦାର ହୋଇନଥୁୂଲେ । 
ରାମକୃଷ୍ଣ କୁଟୀରର ତତ୍ସକାବଧାରକ ରହି ସ୍ଵଳ୍ପ ଖର୍ଚ୍ଚରେ ଗରିବ ଛାତ୍ରମାନଙ୍କୁ ପୁଷ୍ଟିକର ଖାଦ୍ୟର 
ବ୍ୟବସ୍ଥା କରିବା ତାଙ୍କୁ ପରଦିନରେ ବିରାଟ ଏକାନ୍ସବର୍ଭୀ ପରିବାରର ଅନ୍ଧସଂସ୍ଥାନ ପାଇଁ 
ବଳ ଓ ସାହସ ଦେଇଥୁଲା । ଆର୍ଥକ ଓ ସାମାଜିକ ସ୍ଵାବଲମ୍ବନହୀନ ମେଧା ସମ୍ପନ୍ନ ଛାତ୍ରମାନେ 
ରାମକୃଷ୍ଣ କୁଟୀରରୁ ନିର୍ମଳ ଚରିତ୍ରବାନ ଓ ଶିକ୍ଷାପ୍ରାପ୍ତ ହେଉଥ୍ବାରୁ ଦଦେଇ ସେହି ଅନୁଭୂତିକୁ 
ନିଜ ପରିବାରର ସଦସ୍ୟମାନଙ୍କ ପ୍ରତି ପ୍ରୟୋଗ କରିଥଲେ | 

ପ୍ରଥମରେ ମୋ ନନା କାଳିଚରଣଙ୍କୁ ପାଠ ପଢ଼ିବାକୁ ପ୍ରେରିତ କରି ବିଫଳ ହେଲେ । 
ତାପରେ କକେଇଙ୍କୁ କଟକ ଆଣି ନିଜପାଖରେ ରଖି ମେଡ଼ିକାଲ ସ୍କୁଲରୁ ଡାକ୍ତର 
କରୀଇଥୂଲେ | ୧୯୨୮ ରେ ତେଲଙ୍ଗାବଜାରରେ ସ୍ଵଗୃହନିର୍ମୀଣ କରି ନିକ ଭଣଜା 
ଅଭିରାମ ଦ୍ବିବେଦୀଙ୍କୁ ଓ ନିଜ ସାନକ୍ରାଇଁ ଭାଗୀରଥୀ ମିଶ୍ର( ପୁ ଘନଶ୍ୟାମ ମିଶ୍ର, ନଇଗୁଆଁ) 
ଦୁଇଜଣଙ୍କୁ ମେଡ଼ିକାଲ ସ୍କୁଲରୁ ଡାକ୍ତର କରାଇଥ୍‌ଲେ । 

ତେଲେଙ୍ଗାବଜାରରେ ଦଦେଇଙ୍କ ଘରେ ଓ ତତ୍ତ୍ବାବଧାରକତ୍ଵରେ ସାନଭାଇ 
କାଳିଚରଣଙ୍କ ପାଞ୍ଚପୁଅ ସର୍ବେଶ୍ବର , ଦିବାକର , ପ୍ରଭାକର , ରନ୍‌ାକର , କୈଳାସ ଯଥାକୁମେ 
M.Sc., ଇଂ, MALLB, ଇଂ, MA ଯାଏ ପଢ଼ିବାର ସୁଯୋଗ ଲାଭ କରିଥୁଲେ ! 
ସାନଭାଇ ଡା କୁଳମଣିଙ୍କ ୨ପୁଅ ଓ ୨ ଝିଅଙ୍କ ସହ ସମସ୍ତେ ଏକାଠି ଚଳୁଥିଲେ । ସେହିପରି 
ସାନଝିଅ ସୌଦାମିନୀଙ୍କର ୫ ଝିଅ ଓ ୧ ପୁଅ ମଧ୍ୟ ସେଠାରେ ଯଥାଶକ୍ତି ଶିକ୍ଷାପ୍ରାପ୍ର 
ହୋଇଥୁଲେ । ପରକାଳରେ ସାମ୍ୟବାଦୀ ଦଳର ପ୍ରମୁଖ ସୁରେନ୍ଦ୍ର ଦ୍ବିବେଦୀ ମଧ୍ଷ ୧୯୪୮ରୁ 
୧୯୭୨ ଯାଏ ତେଲଙ୍ଗାବଜାରରେ ମାମୁଁଘରେ ହିଁ ଅବସ୍ଥାନ କରୁଥଲେ । ତାଙ୍କ ଭବିଷ୍ୟତ 
ନିର୍ମାଣରେ ଦଦେଇଙ୍କର ଅବଦାନ ଯଥେଷ୍ଟ ! ଅନ୍ୟ ଭଣଜା, ପୁତୁରା, ଝିଆରୀ, ଭାଣିଜୀ 
ଓ ସମ୍ପର୍କୀୟମାନେ. ଦଦେଇଙ୍କ ଉଦାରତାରୁ ଲାଭାନ୍ସିତ ହେଉଥ୍‌ଲେ । ଏକାସମୟରେ 
ଦଦେଇଙ୍କ ବଡ଼ଜ୍ଵାଇଁ ଗୋପିନାଥ ଦାଶଙ୍କ ଘର ଗ୍ରାମ ଜମିଦାରଙ୍କ ନିର୍ଦ୍ଦେଶରେ କୋରଖ 
ହେବାରୁ ଦଦେଇ ତାଙ୍କୁ ସୁରକ୍ଷାଦେଇ ଘରର ଉଦ୍ଧାର କରିଥୁଲେ । 

କକେଇ ୪ ଡା କୁଳମଣି ମିଶ୍ରଙ୍କୁ ବାଲୁବଜାରଠାରେ ନିଜର କ୍ବିନିକ୍‌ ଓ ଞିଷଧ ଦୋକାନ 
କରିବାକୁ ସମସ୍ତ ସାହାଯ୍ୟ ଦେଇଥ୍‌ଲେ । ସମୟକ୍ରମେ ସେହି ଦୋକାନ କୋଠା 
କିଣିଦେଇଥ୍ଲେ କକେଇଙ୍କପାଇଁ । ନିଜ ଜୀବନକାଳରେ ଖଣ୍ଡସାହିରେ ସେ ନିର୍ମାଣ କରିଥୁବା 
ପଥରକୋଠା, ଇଟାକୋଠା, ଜମିବାଡ଼ି ଓ ତେଲଙ୍ଗାବଜାର ବାଲୁବଜାର କୋଠାବାଡ଼ି ନିଜ 
ଦୁଇଭାଇଙ୍କୁ ଦେଇଯାଇଥୂଲେ । ନିଜର ଦୁଇ ଝିଅଙ୍କୁ ଖଣ୍ଡସାହି ଜମି, କଟକ ଜମି ମଧ୍ଯ 
ଦିଆହୋଇଥୂଲା ! ଦଦେଇଙ୍କ ପିତା ଆମର ବାପା ୪ ମାର୍କଣ୍ଡ ମିଶ୍ରଙ୍କ ସମ୍ପତ୍ତିକୁ ପ୍ରଶସ୍ତ କରି 
ମାର୍କଣ୍ଡ ମିଶ୍ରଙ୍କ ବଂଶଜ ସମସ୍ତଙ୍କର ଉନ୍ନତିପାଇଁ ନିଜର ବ୍ରତ ପରି ଦଦେଇ ଦେଖୁଥୁଲେ | 

ବିସ୍ମିତ ହେବାକୁ ହୁଏ, ୫୦ ବର୍ଷର କର୍ମମୟ ଜୀବନରେ ଏପରି ସେ କରିପାରିଲେ 
କିପରି ? ଏହାର ସହଜ ଉତ୍ତର ˆ ‘ରାମକୃଷ୍ଣ? । ଦଦେଇଙ୍କ ୧୯ ୦୭ରୁ ରାମକୃଷ୍ଣ ଆଳତି 
ଓ ପୂଜା ସମର୍ପଣ ଭାବରେ କରି ତାଙ୍କର ଆଶ୍ରାଲାଭ କରିଥୂଲେ | ପ୍ରଭୁ ସଂଚାଳିତ ହେଲେ 
ମଣିଷର ମହତ୍ତର ଗୁଣାବଳୀର ବିକାଶ ଘଟେ ଓ ମହାପ୍ରଭୁ ବାଟ କଟେଇ ନିଅନ୍ତି । ଜୀବନର 
ସବୂ ବାଧାବିଘ୍ନ ପାଣିଫୋଟକା ପରି ମିଳାଇଯାଏ | ଆମର ପରମ ସୌଭାଗ୍ୟ ଦଦେଇଙ୍କ 
ପରି ବିସ୍ମୟପୁରୁଷଙ୍କ ଭାଗ୍ୟରେ ରାମକୃଷ୍ଣ ରୂପରେ ସୃଷ୍ଟିକର୍ଭାଙ୍କର ପ୍ରକାଶ ଘଟିଥୂଲା | 
ଗୀତାର ବିଭୁତିଯୋଗରେ ସବୁମାସ ଥୂଲେ ମଧ୍ଯ ମାର୍ଗଶିର ପରି ବହୁ ଖଣ୍ଡସାହି ଜନ୍ମିତ 
ମଣିଷଥ୍‌ଲେ ମଧ୍ଯ ପଣ୍ଡିତ ଆକୁଳ ମିଶ୍ର ଠାକୁରଙ୍କ ବିଭୁତି | 

ବିନମ୍ର ପ୍ରଣତି ସହ 
ଇଂ ରନ୍ନାକର ମିଶ୍ର 
ଲିଙ୍କରୋଡ୍‌, ଗ୍ରାଣ୍ଡ ନର୍ସିଂ ହୋମ ଗଳି 
ବାଦାମବାଡ଼ି, କଟକ - ୧୨ 


( , 
*୍ଡଂ + ୍ୃଂ 

ଗୋଟିଏ ପ୍ରଶାମ 


ହେ ମୋର ବଂଶର ପୂର୍ବପୁରୁଷ ; ହେ ମୋର ଅତୀତ ଦୀପ୍ତ ଶିଖା ; 
ସ୍ପରଣ କରୁଛି ତୁମରି ସୁକୃତ, ତୁମରି କରମ କରିଛି ଦୀକ୍ଷା I 
ଚାଲିଗଲା ଦିନ ଆସେନାହିଁ ଆଉ, ଅନାଗତ ହୁଏ ମୁର୍ରିମାନ- 
କାଳ ଗରଭରେ ଲୀନ ହୁଏ ସବୁ ଅତୀତ ହୁଅଇ ବର୍ଭମାନ 11 
ସେହି ସର୍ବଗ୍ରାସୀ କାଳର ଗ୍ରାସରେ ତୁମେ ଯେ ଅତୀତ ହୋଇଛ ଆଜି 
ପ୍ରଥୃତ ମାତ୍ର କରିଛ ଯେ ନାମ, ଯଶର ସଉଧ ଯାଇନି ଭାଜି 1 
କର୍ପୁର ଯାଇ କନା ପଡ଼ିଅଛି, ତାହାରି ସୁବାସେ ଚହଟେ ଧରା- 
ନଗ୍ନଂଭଗ୍ଧର ସଫେଇ ସାକ୍ଷ୍ୟ ; ତୁମରି ଆଗରେ ବାଢୁଛି ପରା ।। 
ଜୀବନ ଜଞ୍ଜାଳ ସୁଖ-ଦୂଃଖ ଦେଇ ; ଦେଖାଇ ଦେଇଛ ସଂଗ୍ରାମ ପଥ- 
କର୍ମ ହିଁ ଧର୍ମ ; କର୍ମ ଭଗବାନ ; ନେଇଛ ଯେପରି କର୍ମନଶପଥ  । | 
ଅଦୃଷ୍ଟ ନୁହେଁ ; ଦୃଷ୍ଟିମାନ ଏ-ଦୂଇ ହାତ ଟେକି କହିଛ ତୁମେ 
ଇଶ୍ଵରଦତ୍ତ, ଶକ୍ତିରେ ଶକ୍ତ, ଏଇ ଦୁଇ ସାଥୀ ମରତ ଭୂମେ 1 | 
ହାର୍ଜିତ୍‌ ମଧେ ବ୍ୟବଧାନ ଦେଖୁ ସୀମାରେଖା- ଏକ ଦେଇଛ ଟାଣି- 
ସେହି ସରହଦ କରମର ସ୍ଵାଦ ଚାଖୁ ଚଖାଇଛ ମନକୁ ଜାଣି 11 
ଧୂପକାଠି ପରି ଜଳି ପରପାଇଁ, ଜଳାଇ ଯାଇଛ ଅଲିଭା-ଦୀପ, 
ଯେଉଁଥୂପାଇଁକି ବିପଥ ବରିଛ ପାଇଛ କି କହ ତା” ଅନୁରୂପ ? 
ପ୍ରଭାତୀଆକାଶ ତାରାପରି ତୁମେ, ଦେଖାଉ ଦେଖାଉ ଅପରେ ବାଟ, 
ନିଷ୍ଣଭ ହେଲ, କାହିଁ ହଜିଗଲ, ହଜିଗଲା ତୁମ ଜୀବନ-ପାଠ । । 
ଚାଲିଗଲ ଏବେ ଆରପାରି ପଥେ ଏ ପାରିର କଥା ପକାଇ ପଚେ- 
ଜୀବନ ବଦଳେ ଯନ୍ତ୍ରଣା ପାଇଲ ନରକ-ସାଗରେ ସଂସାର-ଗଛେ | | 
ଅନ୍ଧାର-ଗୋହିରି ହୋଇଗଲ ପାରି ବାଛିନେଇ ଆପେ ସରଗ-ପଥେ- 
ଅନ୍ଧାରେ ସଦା ଆଲୋକ ଦେଖାଇ ଚାଲି ଯାଇଅଛ ଆଲୋକ-ରଥେ 11 
ଶେଷ ଅଶ୍ର-ହବି ତିଳ ତରପଣ ଘେନ ତୁମେ ଘେନ ହେ ବନ୍ଦନୀୟ= 
ଗୋଟିଏ ପ୍ରଣାମ ଦୂର-ଦିଗନ୍ତରୁ ଅରପୁଛି ¬ ଅଭିନନ୍ଦନୀୟ HI 
ଶ୍ରୀ ଜଗନ୍ନାଥ ମିଶ୍ର 


ଝା ୧୩ ଉର 


¢ * 
ଣ୍‌ *+ *୍* 

mess QP res 


କିଏ ସେହଦ୍ରି ଟିବି ପଶ୍ଡିତଚି... ? 


ଅବଶ୍ୟ ଆଣୁ ଲୁଚୁ ନ ଥବା ଖଣ୍ଡେ ଖଦୀ ଲୁଗା ପିନ୍ଧା ଓ ଖଣ୍ଡେ ଚଦର 
ଦେହକୁ ଭାରି ମାନେ | ହସ ହସ ମୁଖ ସାଙ୍ଗକୁ କଲ୍ୟାଣରେ ଉବୁଟୁବୁ ହେଉଥୁବା 
ଆଖୁ ଦୁଇଟି ବେଶ୍‌ ସଜଳ । ନାଁ କଥା କିଏ ପଚାରେ, ସମସ୍ତେ ଶ୍ରଦ୍ଧାରେ ଡାକନ୍ତି 
‘ପଣ୍ଡିତେ ' ବୋଲି | ହେଲେ ବୂଦି ବିଦ୍ୟାରେ ସେ ଥୁଲେ ଖୁବ୍‌ ପ୍ରଖର । ସେଥପାଇଁ 
କେହି କେହି କହନ୍ତି ˆ ଟିକି ପଶ୍ଚିତଟିଏ” ? । 

କଟକ ସହରର କାଠଯୋଡ଼ି ନଇକୂଳ ତେଲେଙ୍ଗାବଜାର ଡାକଘର ସାମ୍ନା 
ଏବେ ଯେଉଁ ଟିଣ ଗେଟ୍‌ ଘର ପଡ଼େ ସେଇଠି ରହଣି | ପୁ'ଣି କୋଠାଘରେ 
ନୁହେଁ | କୋଠାଘର ସଂଲଗ୍ନ ଏକ ଛୋଟ ଚାଳିଆ ଘରେ । 

କିନ୍ୁ ଏବେ.... ? 


ଆଖ୍‌୍କୁ ଦିଶୁ ନଥାଏ । ଦୀର୍ଘକାଳ ରୁଗ୍ଣାବସ୍ଥାରେ ବିତାଇ ଆସିଛନ୍ତି ସେ 
ବହୁମୁତ୍ର ଓ ରକ୍ତଚାପ ରୋଗ ପ୍ରଭାବରେ । ପ୍ରାୟ ତିନିବର୍ଷ ଧରି ଦୃଷ୍ଟିଶକ୍ତି ହୀନ 
ହୋଇ ଜୀବନର ସ୍ଵାଭାବିକ ସର ସତା ଓ ପ୍ରଫୁଲ୍ଲତୀ ହରାଇ ବସିଥୁବା ଏହି ଅନ୍ଧ 
ତପସ୍ଵୀ ଜଣକୁ କିଏ ଜାଣୁଥଲା ? କିଏ ଖୋଜୁଥଲା ? କଣ ବା ପ୍ରୟୋଜନ 
ତାଙ୍କଠି କାହାର ? କଥାରେ କୁହାଯାଏ ପରା, ଆଖ୍‌ ନାହିଁ ଯାହାର, ସାକ୍ଷୀ 
ନାହିଁ ତାହାର.... | 

ମାତ୍ର ହଠାତ୍‌ ଦିନେ ଲୋକସେବକ ମଣ୍ଡଳର ମୋଟର ଆସି ତାଙ୍କ 
ଦ୍ବାରମୁହଁରେ ରହିଲା । ସମାଜ” ଅଫିସ୍‌ରୁ ରାଧାନାଥ ରଥ ପଠାଇଛନ୍ତି । 
ଗୋପବନ୍ଧୁ ବାଗ୍‌ ( କଟକ ) ରେ ଉଚ୍ଚଳମଣି ପଣ୍ଡିତ ଗୋପବନ୍ଧୁ ଦାସଙ୍କର ମୂରରି 
ସ୍ଥାପନ ଉତ୍ସବ ପାଳନ ଅବସରରେ ସେଠାକୁ ପୌରହିତ୍ୟ କରିବା ନିମିତ୍ତ 
ଆସିଥ୍‌ବା ଦେଶପୁଜ୍ୟ ଦେବର୍ଷି ପୁରୁଷୋତ୍ତମ ଦାଶ ଟଶଣ୍ଡନ ସ୍ଵୟଂ ତାଙ୍କୁ ଦେଖୁବାକୁ 
ଚାହାନ୍ତି । 

ସତକୁ ସତ ଟଣ୍ଡନଜୀ ପଣ୍ଡିତଙ୍କ ଦର୍ଶନରେ ଆନନ୍ଦ ବିହ୍ନଳ ହୋଇ ତାଙ୍କୁ 
ଯେଉଁ ସସ୍ବେହ ଆଲିଙ୍ଗନ ଦାନ କରିଥୁଲେ ତା'ର ଦୃଶ୍ୟ ଥଲା ଅତୀବ ହୃଦୟସ୍ପର୍ଶୀ ! 

ସତ୍ୟପ୍ରିୟ, ସଂଯମୀ, ସଂଗ୍ରାମୀ, ସମ୍ମାନନୀୟ ଅଥଚ ସରଳ ମଣିଷଟିଏ 
ସେ । ଦୂଃଖ କ'ଣ, ଦୈନ୍ୟ କ'ଣ ସେ ବୁଝନ୍ତି, ଜାଣନ୍ତି, ଅଙ୍ଗେ ନିଭାଇଛନ୍ତି । 
ସେଥୁପାଇଁ ଅନ୍ୟର ଦୂଃଖବେଳେ ଭରସା ଦେଇଛନ୍ତି, ସାହା ହୋଇଛନ୍ତି, ଆହା 
ବୋଲି କହିଛନ୍ତି । କେତେଲୋକ ଦୂଃଖବେଳେ ତାଙ୍କର ଦ୍ଵାରସ୍ପ ହୋଇଛନ୍ତି । 
ହେଲେ କେହି କେଉଁଦିନ ତାଙ୍କ ନିକଟରୁ ନିରାଶାର ଦୀର୍ଘଶ୍ବାସ ଛାଡ଼ି ଫେରିଯିବାର 
କଥା ଶୁଣାନାହିଁ । 


ଉଚ୍ଚଳମଣି ପଣ୍ଡିତ ଗୋପବନ୍ଧୁ ଦାସ ଅତୀତରେ “ସମାଜ?! ଓ ‘ସତ୍ୟବାଦୀ 
ପ୍ରେସ୍‌? ପରିଚାଳନାର ଆର୍ଥକ ଦାୟିତ୍ସ ବହନ କରିବାକୁ ତାଙ୍କୁ ଅରେ ଅନୁରୋଧ 
କରିଥ୍‌ଲେ । ଆଉ ଯେତେବେଳେ ଅସହଯୋଗ ଆନ୍ଦୋଳନରେ ଦେଶ ତାତି 
ଉଠିଥୁୂଲା, ଲୋକମାନେ ବିଦ୍ରୋହ, ବିକ୍ଷୋଭ ପ୍ରଦର୍ଶନ କରି ମାତି ଉଠିଥୂଲେ, 
ସେ ସମୟରେ “ସମାଜ” ପତ୍ରିକାରେ ବ୍ରିଟିଶ୍‌ ସରକାର ବିପକ୍ଷରେ ବହୁତ 
ଆପର୍ତିଜନକ ଲେଖା ପ୍ରକାଶ ପାଇବାରୁ ତତ୍କାଳୀନ ସରକାର ସମାଜ ପ୍ରେସ୍‌ 
ଉପରେ ଅଧାଦେଶ ( ଅର୍ଡ଼ନାନସ ) ଜାରିକଲେ । ସେତେବେଳେ “ସମାଜ ପତ୍ରିକା 
ବାହାରି ନ ପାରି ବନ୍ଦ୍‌ ହେବାକୁ ବସିଲା । ଦେଶବାସୀ ଦେଶର କୌଣସି ପ୍ରକାର 
ହାଲ୍ଚାଲ୍‌ ଜାଣି ନ ପାରି ଘୋର ଅନ୍ଧକାରରେ ପଡ଼ିଲେ । ପ୍ରେସ୍‌ର 
କର୍ମଚାରୀମାନେ କର୍ମ ନ ପାଇବାରୁ ପାରିଶ୍ରମିକ ପାଇଲେ ନାହିଁ । ତେଣୁ 
ସେମାନେ ନିଜ ନିଜ ପିଲାପିଲିଙ୍କ ତୁଣ୍ଡରେ ଢ଼ୋକ ଦେବାକୁ ମଧ୍ଯ ଅସମର୍ଥ 
ହୋଇପଡ଼ିଲେ । ସେତେବେଳେ ଏଇ ପଣ୍ଡିତେ କୁଆଡ଼େ ରାଧାନାଥବାବୁଙ୍କଠାରୁ 
ଏହି ଦୂଃଖ କାହାଣୀ ଶୁଣି ଅଧୀର ହୋଇପଡ଼ିଥ୍‌ଲେ ! ତାଙ୍କର ପ୍ରାଣ ବିଗଳିତ 
ହୋଇଯାଇଥିଲା । ସେ ନିଜର ବାସଗୃହଟିକୁ ବ୍ୟାଙ୍କରେ ବନ୍ଧା ପକାଇ ଟଙ୍କା 
ଆଣି ପ୍ରେସ୍‌ ଚଳିବାରେ ସାହାଯ୍ୟ କରିଥଲେ । ସେଥୁଲାଗି ଭାରତ ଲୋକ ସେବକ 
ମଣ୍ଡଳରେ ତାଙ୍କର ସୁନାମ ପ୍ରକାଶ ପାଇଥୁଲା | 

ଖାଲି ସେତିକି ନୁହେଁ, ନିଜେ ଏକ ଦୀନ ଦରିଦ୍ର ପରିବାରରୁ ଆସି ମାତ୍ର 
ଗୋଟିଏ ଟଙ୍କାରେ ବ୍ୟବସାୟ ଆରମ୍ଭକରି ପରେ ସେ ଲକ୍ଷ ଲକ୍ଷ ଟଙ୍କାର ମୂଳଧନ 


Digitized by PPRACHIN, SOA 


୨୫ କର୍ମଯୋଗୀ ପଣ୍ତିତ ଆକୁଳ ମିଶ୍ର ନ 


କମାଇ ପାରିଥୂଲେ 1 ତଥାପି କୌଣସି ବ୍ୟାଙ୍କରେ ଆକାଉଣ୍ଟ୍‌ ଖୋଲି ନ ଥୁଲେ 
କି ନିଜ ପାଇଁ କିଛି ସଞ୍ଚୟ କରି ରଖୁ ନ ଥୁଲେ | ସମସ୍ତ ସମ୍ପଭତି ଅନ୍ୟମାନଙ୍କୁ 
ବାଣ୍ଟିଦେଇ ଶେଷରେ ନିଜେ ନିଃସ୍ଵତ୍ଵବାନ୍‌ ହୋଇଯାଇଥୂଲେ | 


ସେ ଥୁଲେ ଜଣେ ନିରାଡ଼ମ୍ବର, ସଦାଶୟ, ଗୁଣଗ୍ରାହୀ, ସାହିତ୍ୟାନୁରାଗୀ, 
ଧର୍ମପ୍ରାଣ, ଦେଶପ୍ରେମୀ, ସଂସ୍କାରକ, ମିଷ୍ଠଭାଷୀ, ସଂଯମୀ, ସ୍ବେହୀ, କ୍ଷମାଶୀଳ, 
ଛାତ୍ରବତ୍ସଳ, ପରଦୁଃଖକାତର , ନିରନ୍ଧରେ ଅନ୍ଧଦାତା, ଆଶ୍ରୟହୀନରେ 
ଆଶ୍ରୟଦାତା, ଦେଶର ସ୍ବାଧୀନତା ସଂଗ୍ରାମ ତଥା ସ୍ଵତନ୍ତ୍ର ଉତ୍ଳ ପ୍ରଦେଶ ଗଠନର 
ପ୍ରଚ୍ଛଦପଙ୍ଗଟର ପ୍ରେରଣାଦାତା, ସର୍ବଜନ ହିତୈଷୀ ତଥା ପରୋପକାରୀ ବ୍ୟକ୍ତି | 


ସୂର୍ଯ୍ୟ ମଧ୍ଧାହନରେ ପ୍ରଚଣ୍ଡ ତେଜ ପ୍ରଦାନ କରିଥାଆନ୍ତି । ହେଲେ ତାଙ୍କର 
ଉଦୟ କାଳରେ ସେ ଯେଉଁ ରୂପ, ଯେଉଁ ଭାବରେ ଦିଶିଥା'ନ୍ତି, ଅସ୍ତକାଳରେ 
ମଧ୍ୟ ସେହିଭଳି ଦର୍ଶନ ଦେଇଥାନ୍ତି । ଏଥୁପାଇଁ ସେ ପରିପୂର୍ଣ୍ଣ ଜୀବନ ପାଣି 
ପଙ୍କରୁ ଜନ୍ମଲାଭ କରିଥୁବା ପଦ୍ମ ଜଗତଜନଙ୍କ ମନକୁ ରୂପ, ରସ, ଗନ୍ଧ ଓ 
ସ୍ପର୍ଶରେ ମୋହିତ କରିଥ୍‌ଲେ ମଧ୍ଯ ଶେଷରେ ଝାଉଁଳି ପଡ଼େ ସେହି ପାଣି ପଙ୍କ 
ମଧ୍ଯରେ । ସେହିପରି ଏହି ପଣ୍ଡିତେ ଦୂଃଖ ଓ ଦୈନ୍ଯ ମଧ୍ଯରୁ ଜନ୍ମନେଇ ଯୌବନ 
ସମୟରେ ସ୍ଵକୀୟ ଗୌରବର ସୌରଭ ଦାନ କରି ଯାଇଥୂଲେ । ସେ ନେଇ 
ତାଙ୍କର ଜୀବନ ଥୁଲା ଗୌରବମୟ ।! ମାତ୍ର ଶେଷ କାଳକୁ ରୋଗର ପ୍ରକୋପରେ 
ଦୁଃଖ ଓ ଦୈନ୍ଯ ମଧ୍ଯରେ ହଜିଗଲେ । ତଥାପି ଦେଶର ଜାତିର କଲ୍ୟାଣ ପାଇଁ 
ସେ ଯେଉଁ ଆଦର୍ଶର ଅଲିଭା ଆଲୋକଶିଖା ଜଳାଇ ଦେଇଯାଇଛନ୍ତି, ଯେଉଁ 
ଆଦର୍ଶ ସାଇତି ଦେଇ ଯାଇଛନ୍ତି, ସେଥ୍ପାଇଁ ତାଙ୍କର ଆତ୍ସାର ସଦ୍‌ଗତି ତ ହେବଇ 
ହେବ, ମାତ୍ର ଏ ଜାତି ଯୁଗ ଯୁଗକୁ ତାଙ୍କ ପାଖରେ ରଣୀ ହୋଇ ରହିବ | ତାଙ୍କୁ 
ଯେତେ ସମ୍ମାନ ଦେଲେ ମଧ୍ଯ ଯେପରି ସବୁ ଅପୂରଣୀୟ ରହୁଥବ | ହେଲେ ଏଇ 
ପଣ୍ଡିତ ଜଣକ କିଏ ୨? 

ସେ ହେଉଛନ୍ତି ପଣ୍ଡିତ ଆକୁଳ ମିଶ୍ର, କାବ୍ୟତୀର୍ଥ ! ! ! 


* * 
ବଂ + ବଂ 

୪ କର୍ମଯୋଗୀ ପଣ୍ଡିତ ଆକୁଳ ମିଶ୍ର ଆ 


ଏଲ୍‌ ଆମର୍‌ ଗାଁ 


ପ୍ରାଚୀନ ବଣଜଙ୍ଗଲ ଓ ଅନାବାଦୀରେ ପରିପୂର୍ଣ୍ଡଃ ଲୁଣା ନଦୀର କୂଳେ 
କଜୃଳେ ଅସୁରେଶ୍ବର ଓ ସୁହାଙ୍ଗ ଏଇ ଦୁଇ ପ୍ରଗନ୍ଧାର କିଛି ଅଂଶ ନେଇ ଖୁବ୍‌ କମ୍‌ 
ଲୋକବସତି ମଧ୍ଯରେ ଦିନେ ଗଢ଼ି ଉଠିଥୂଲା ଖଣ୍ଡସାହି ଗ୍ରାମ । ଅସୁରେଶ୍ବର 
ପ୍ରଗନ୍ଧୀର ମାହାଲଗୁଜାରଦାର ରାମରାଙ୍ଗ ମୌଜାର ମଦନ ନିଶଙ୍କରାୟ 
ଓଗେରମାନେ ଥଲେ | ସେହିପରି ସୁହାଙ୍ଗ ପ୍ରଗନାର ମାହାଲଗୁଜାରଦାର ଥୂଲେ 
ନଗସପୁର ନିବାସୀ କୃପାସିନ୍ଧୁ ଚୌଧୁରୀ ଓଗେର । 

ସୁମିଷ୍ଟ ପଦାର୍ଥମାନଙ୍କ ମଧ୍ଯରେ ଖଣ୍ଡ ( କ୍ଷୀର ଓ କନ୍ଦ ମିଶ୍ରିତ ମିଷ୍ଟି ବିଶେଷ ) 
ପରି ଆଖପାଖ ଗ୍ରାମ ମଧ୍ଯରେ ଖଣ୍ଡସାହି ଗଢ଼ି ଉଠିଥୂଲା । ଶୁଣାଯାଏ ଖୁବ୍‌ 
ଖାଲ ଜମି, କପା କିଆରୀ ହୋଇଥୁବା ଏଇ ଅଞ୍ଚଳର ଜମିଦାର ଥୁଲେ ମିଆଁ ବା 
ମୁସଲମାନ ! ସେମାନଙ୍କର ଏହି ଗ୍ରାମର ଏକ-ତୃତୀୟାଂଶ ପରିମାଣ ଭୂମି 
ଥୁଲା । ପ୍ରଥମେ ବିହାର ପ୍ରଦେଶରୁ ଅମିନ କାର୍ଯ୍ୟରେ ଆସି ଏହି ଗ୍ରାମରେ 
ମଦନରାୟ ଓ ଓଗେରଙ୍କ ପୂର୍ବ ବଂଶଧରମାନଙ୍କ ସାହାଯ୍ୟରେ ବସବାସ କରୁଥ୍‌ଲେ 
ଦୂବେ ବା ଦୂବେଦୀ ବଂଶର ପ୍ରତିଷ୍ଠାତା । ତାହାପରେ ନିମାପଡ଼ା ବାମନାଳ 
ବ୍ରାହ୍ମଣଶାସନର ଦାସବଂଶରୁ ଫକୀର ଚରଣ ଦାଶ ଆସି ଏହି ଗ୍ରାମରେ ବସତି 
ସ୍ଥାପନ କରିଥୁଲେ । 

ଏହାପରେ ଶ୍ରୀକ୍ଷେତ୍ର ପୁରୀର ଉପକୂଳବର୍ଭୀ ଦାମୋଦରପୁର ଶାସନର 
କୌଶିକ ଗୋତ୍ରଧାରୀ ମିଶ୍ର ବଂଶର ଜନୈକ ବ୍ରାହୁଣ ଆସି ଏହି ଅଞ୍ଚଳରେ ବସବାସ 
କରିଥଲେ | କୁହାଯାଏ, ନଗସପୁର ଚୌଧୁରୀଙ୍କ ପୂର୍ବ ବଂଶଧରମାନେ ଏହି 
ବ୍ରାହ୍ମଣଙ୍କୁ ସେଠାରୁ ଅଣାଇ ସୁହାଙ୍ଗ ପ୍ରଗନ୍ଧାସ୍ତ୍ର ବଡ଼ଥାକନ ମୌଜାରେ 
ରଖାଇଥୁ୍‌ଲେ | କେହି କେହି କହିଥା'ନ୍ଥି, ଏହି ବ୍ରାହ୍ମଣ ପ୍ରଥମେ ଶ୍ରୀକ୍ଷେତ୍ରରୁ 
ଚାଲିଆସି ସେ ସମୟର ମୋଗଲ ସମ୍ରାଟ ଆକବରଙ୍କ ପୁତ୍ର ଜାହାଙ୍ଗୀରଙ୍କ ରାଜୁତି 
ପରେ ମାନସିଂହଙ୍କ ପୁତ୍ର ଜଗତ୍ସିଂହଙ୍କ ନାମରେ ଜଗତ୍‌ସିଂହପୁର ନାମ ଧାରଣ 
କରିଥ୍ବା ଅଞ୍ଚଳର ଗହାମପୁର ବ୍ରାହ୍ମଣ ଶାସନରେ ବସବାସ କରୁଥଲେ ଏବଂ 
ସେଠାରୁ ନଗସପୁର ଚୌଧୁରୀ ବଂଶର ଜମିଦାରଙ୍କ ଦ୍ଵାରା ଆସି ବଡ଼ଥାକନ 
ଗ୍ରାମରେ ଅବସ୍ଥାପିତ ହୋଇଥୂଲେ | 


Digitized by PPRACHIN, SOA 


: କର୍ମଯୋଗୀ ପଣ୍ଡିତ ଆକୁଳ ମିଶ୍ର = ୫ ୧୯ ପଞଉ 


କୁହାଯାଏ, ପୁରୀର ଗଜପତି ମହାରାଜା କପିଳେନ୍ଦ୍ରଦେବଙ୍କ ଅନ୍ତେ ତାଙ୍କର 
କନିଷ୍ଠ ପୁତ୍ର ପୁରୁଷୋତ୍ତମ ଦେବ ଓଡ଼ିଶାର ଗଜପତି ହୋଇଥୂଲେ । ଜୋୟେଷ୍ଠା 
ରାଣୀଙ୍କର ବୟୋଜ୍ୟେଷ୍ଠ ପୁତ୍ରମାନଙ୍କ ଉପସ୍ଥିତିରେ କନିଷ୍ଠ ପୁତ୍ର ରାଜ୍ୟଲାଭ 
କରିବା ଶାସ୍ତ୍ର ଓ ନ୍ୟାୟର ବିରୋଧୀ ଥୁଲା | ଏହାଦ୍ଵାରା ପରିବେତ୍ତା ଦୋଷ 
ହୋଇ ଦେଶରେ ଅପାଳକ ହେବାଦ୍ଵଧାରା ରାଜା ତଥା ପ୍ରଜାଙ୍କର କ୍ଷତି ହୋଇଥାଏ । 
ଏଥୁନେଇ ସେ ସମୟର ଶାସ୍ତ୍ରଜ୍ଞ ବିଧାନବିତ୍‌ ତଥା ମୁକ୍ତିମଣ୍ଡପର ପଣ୍ଡିତମାନଙ୍କ 
ମଧ୍ଯରୁ କେତେକ ତାହାର ବିରୋଧ କରିଥୁଲେ । ମାତ୍ର ( ତାଙ୍କର ବିରୋଧ ସତ୍ତ୍ଵେ) 
ରାଜା ପୁରୁଷୋତ୍ତମ ଦେବ ନିଜ ନିଷ୍ପତିରେ ଅବିଚଳିତ ରହିଥୁଲେ । ଶାସ୍ତ୍ରାନୁସାରେ 
ପୁରୁଷୋତ୍ତମ ଦେବ ବ୍ରାହ୍ମଣମାନଙ୍କୁ ଅବଜ୍ଞା କରି ତଥା ପରମ୍ପରା ଭାଙ୍ଗି ଶୁଦ୍ରତ୍ସ 
ପ୍ରାପ୍ତ ହୋଇଥୂଲେ ବୋଲି ଗଜପତିଙ୍କ ପ୍ରତ୍ୟକ୍ଷ ତତ୍ାବଧାନରେ ରହୁଥ୍ବା କେତେକ 
ଶାସନି ନୈଷ୍ପିକ ବ୍ରାହ୍ମଣ ପଣ୍ଡିତ ମତଦେଇ ˆ ଶୁଦ୍ରାନ୍ସ ଭକ୍ଷଣ କରିବୁ ନାହିଁ? କହି 
ଶାସନ ଛାଡ଼ି ଚାଲି ଆସିଥୂଲେ । ସେହି ସମୟରେ ପୁରୀରେ ଜଣେ ପଣ୍ଡା 
ରଘୁନନ୍ଦନ ଅଶୁରେଶ୍ବର ପ୍ରଗନ୍ଧାର ମାଲ୍‌ଗୁଜାରଦାର ଥୁଲେ । ତାଙ୍କର ବଂଶ 
କଟିକଟା ନିକଟସ୍ଥ ନୂଆଗାଁ ଓ ରାମରାଙ୍ଗ ଅଞ୍ଚଳରେ ବସବାସ କରୁଥ୍‌ଲେ । 
ସେହି ବଂଶର ବିଶିଷ୍ଟ ଧନୀ ସିଂହନନ୍ଦନଙ୍କର ଚାରିପୁତ୍ର ¬ ମଦନରାୟ, ନିଶଙ୍କ 
ରାୟ, ବଳବନ୍ତ ରାୟ ଓ ଚୌଧୁରୀ । ଏମାନେ ବିଭିନ୍ନ ସ୍ଥାନରେ ବସବାସ କରି 
ରହୁଥିଲେ । ସେ ସମୟରେ ବ୍ରାହ୍ମଣ ଶାସନ ସ୍ଥାପନ କରିବା ଏକ ସୌଭାଗ୍ୟର 
ବିଷୟ ଥୁଲା ଏବଂ ତଦ୍ଵାରା ପାରଲୌଜକିକ ଯଶ ଅର୍ଡ୍ନ ହେଉଥୁଲା ବୋଲି 
କୁହାଯାଉଥଲା | ତେଣୁ ସେମାନେ ବିଭିନ୍ନ ଅଞ୍ଚଳର ବ୍ରାହ୍ମଣମାନଙ୍କୁ ଅଣାଇ ଏହି 
ଅଞ୍ଚଳରେ ସ୍ଥାପନ କରାଇଥ୍‌ଲେ । ମାତ୍ର ପୂର୍ବ ମୂଳ ଶାସନ ଅନୁଯାୟୀ ଏହି 
ଶାସନର ନାମ 'ଦାମୋଦରପୁର!/ ରହିଥୂଲା । 

କଟକଠାରୁ ପ୍ରାୟ ଚାଳିଶ କିଲୋମିଟର ପୂର୍ବକୁ ଏବଂ କେନ୍ଦ୍ରାପଡ଼ା ଠାରୁ ପ୍ରାୟ 
ପଚିଶ କିଲୋମିଟର ପଶ୍ଚିମକୁ ଏହି ନଇକୂଳରେ ନିଧୋଇଆ ଗାଁ ଦେଇ ଯାଇଛି 
କେନ୍ଦ୍ରାପଡ଼ା କେନାଲ । ଅଠରଶହ ଛ”ଂଷଠି ମସିହା, ଇଂରେଜ ଶାସନ ଅମଳରେ 
ଯେତେବେଳେ ଓଡ଼ିଶାରେ ଭୟାବହ ନଂ ଅଙ୍କ ଦୂର୍ଭିକ୍ଷ ପଡ଼ିଥିଲା, ସେ ସମୟରେ 
ଖାଦ୍ୟ ବଦଳରେ କାମ କରାଯାଇ ଲୋକମାନଙ୍କ ଦ୍ଵାରା ଏଇ କେନାଲ 
ଖୋଳାଯାଇଥୁଲା । କେନାଲ ପାଣିର ସୁବିଧା ଥବାରୁ ଏହି ଗାଁର ଲୋକମାନେ ମୁଖ୍ୟତଃ 
ଜୂଷିଜୀବୀ । ଅନେକଙ୍କର ସେପରି ଜମିବାଡ଼ି ନ ଥବାରୁ ସେମାନେ ଅନ୍ୟ ଲୋକଙ୍କର 
ବିଲରେ ଭାଗବଖରା କରି ଅଥବା ମୂଲ ଲାଗି କୁଟୁମ୍ବ ଚଳାଇଥା'ନ୍ତି | 

ବେଣୀପୁର ( ଚୌଧୁରୀ ଗୋପବନ୍ଧୁ ମିଶ୍ରଙ୍କ ଘରଡ଼ିହ ), ବାଲିଆପଦା, 
ବଡ଼ଥାକନ, କାଳିଆବୁଦା ଓ ପଞ୍ଚସରଙ୍ଗ-ବଳରାମପୁର ଏହି ପାଞ୍ଚଟି ଗାଁକୁ ନେଇ 
ଖଣ୍ଡସାହି ଗାଁ ଗଠିତ । ଏହି ଗାଁର ବାଲିଆପଦା ମୌଜାକୁ ଦୁଇଭାଗ କରି ମଝିରେ 
ବହିଯାଉଛି ଲୁଣାନଦୀ ! ମହାନଦୀର ଉପନଦୀ ଚିତ୍ରୋପୂଳାରୁ ଏହି ନଦୀ 
ବରପଡ଼ାଠାରେ ବାହାରିଛି | କୁହାଯାଏ, ଏହି ନଦୀ ପୂର୍ବରୁ ଖୁବ୍‌ ଅଣଓସାରିଆ 
ଥଲା ଓ ଲୋକମାନେ ତାଂ ଉପରେ ବାଉଁଶ ବାନ୍ଧି ଏପଟ ସେପଟ ଯା-ଆସ 
କରୁଥିଲେ ! କାଳକ୍ରମେ ଏହା ଅଧକିଲୋମିଟରରୁ ଅଧ୍କ ଓସାର ହୋଇଛି । 
ପୂର୍ବ କାଳରେ ତଳମାଳ ଅଞ୍ଚଳର ଲୋକମାନେ ଏହି ନଲରେ ଲୁଣଡଙ୍ଗାମାନ 
ଆଣି ଲୁଣ ବ୍ୟବସାୟ କରୁଥ୍ବାରୁ କାଳକ୍ରମେ ନଇର ନାମ ଲୁଣାନଦୀ ହୋଇଛି । 
ପୂର୍ବକାଳରେ ଏହି ଗ୍ରାମମାନଙ୍କରେ ବନ୍ୟାର ଭୟ ଥ୍ବାରୁ ଲୋକମାନେ ଉଚ୍ଚ 
ମୂଳଦୂଆ ଓ ପିଣ୍ଡା କରିଥବା ଦେଖାଯାଏ । 


ଖଣ୍ଡସାହି ଗାଁର ଉତ୍ତରରେ ଧୀନ ଜମି, ପଶ୍ଚିମରେ ଜଗନ୍ନାଥ ଉଚ୍ଚ 
ବିଦ୍ୟାଳୟ, ପୂର୍ବରେ ସାଙ୍କିଲୋ ଗ୍ରାମ ଏବଂ ଦକ୍ଷିଣରେ କେନ୍ଦ୍ରାପଡ଼ା କେନାଲ ଓ 
ଲୁଣାନଦୀ ଅବସ୍ଥିତ । କୁହାଯାଏ, ହାଇସ୍କୁଲ୍‌ର ପଶ୍ଚିମରେ ପ୍ରବାହିତ ସରୁ କରନାଳି 
ଦିନେ ପଦ୍ମାବତୀ ନଦୀ ହୋଇ ପ୍ରବାହିତ ହେବ ବୋଲି ମହାପୁରୁଷ ଅଚ୍ୟୁତାନନ୍ଦଙ୍କ 
ମାଲିକାରେ ଅଛି । 

ଦୂରରୁ ଜଙ୍ଗଲ ପରି ଦେଖାଯାଉଥ୍‌ବା ଏହି ଗ୍ରାମରେ ଆମ୍ବ ପଣସ, 
ନଡ଼ିଆ, ବାଉଁଶ, ଗୁଆ, ଚାକୁଣ୍ଡା, ତାଳ, ଖଜୁରୀ ଓ ତରୁଲ୍ୟ ବିଭିନ୍ନ ପ୍ରକାରର 
ଗଛମାନ ପୂରି ରହିଛି । ଉପରୁ ଗଛଛାଇ, ତଳେ ନିକଟରେ ପାଣିର ସ୍ତର ଏବଂ 
ନିକଟରେ ନଦୀ ନାଳ ଥ୍ବାରୁ ସ୍ଥାନଟି ଖୁବ୍‌ ଥଣ୍ଡା ଓ ଛାଇ ଛାଇକା । ଉତ୍ତର 
ପଟରେ ବନମାଟିର ବିଲ ଥୁଲେ ମଧ୍ଧ ଗାଁ ଭିତରେ ମାଟି ବାଲିଆ । ସେଇଥ୍‌ପାଇଁ 
ବୋଧହୁଏ ଗାଁର ନାମ ବାଲିଆପଦା । ବର୍ଷୀଦିନେ ଗାଁ ଗୋହିରୀରେ ପାଣି 
ଚାଲୁଥ୍‌ଲେ ମଧ୍ଯ ଗୋଡ଼ରେ କାଦୁଅ ଲାଗେ ନାହିଁ । 


ଛତିଶ ପାଟକର ଲୋକ ଏଇ ଗାଁରେ ବାସ କରନ୍ତି । ସମସ୍ତେ ନିଜ ନିଜର 
ବୃତ୍ତିକୁ ସମ୍ମାନ ଦେଇ ପରସ୍ପରକୁ ସାହାଯ୍ୟ କରି ବହୁକାଳରୁ ପରିବାରଟିଏ ପରି 
ଚଳି ଆସିଥାନ୍ତି । ତେଣୁ ନୂଆକରି ସଂସ୍କାପିତ ବ୍ରାହ୍ମଣମାନେ ଅନ୍ୟମାନଙ୍କ 
ସାଙ୍ଗରେ ଖାପ ଖୁଆଇ ଚଳିଯାଉଥ୍‌ଲେ | 


*, , 
ଶୃ ଙ ଶ୍* 

Ho କର୍ମଯୋଗୀ ପଣ୍ଡିତ ଆକୁଳ ମିଶ୍ର reser LE 


ବୈକୁଣ୍ଧ ସମାନ ଆଦା... 


ଆଖପାଖର ଷାଠିଏ ସତୁରିଖଣ୍ଡ ଗାଁରେ, “ବିଦ୍ୟାନଗରୀ”? ନାମରେ 
ପରିଚିତ ଖଣ୍ଡସାହି ଗ୍ରାମ ଅନ୍ୟ ସବୁ ପାଟକମାନଙ୍କର ବସବାସସ୍ଥଳୀ ଥଲେ 
ମଧ୍ଯ , ମୁଖ୍ୟତଃ ବ୍ରାହ୍ମଣ ଶାସନକୁ ହିଁ ବୂଝାଯାଏ । ଅଦ୍ୟାବଧ୍ଵ ମଧ୍ଧ ବିକ୍ଷିପ୍ତ ଖଣ୍ଡ 
ଖଣ୍ଡ ବ୍ରାହ୍ମଣ ବସ୍ତିର ନାମ ଖଣ୍ଡସାହି । ଏହି ଗ୍ରାମରେ ପ୍ରାୟ ଦଶ ପ୍ରକାର (ଭିନ୍ନ 
ଭିନ୍ନ ଗୋତ୍ରୀୟ ) ବ୍ରାହ୍ମଣ ବସବାସ କରୁଛନ୍ତି । ତନ୍ମଧ୍ରେ ବଡ଼ଥାକନ ମୌଜାରେ 
ବର୍ଉମାନ ରାମେଶ୍ବର ମନ୍ଦିର ଓ ବୃନ୍ଦାବନ ଚନ୍ଦ୍ରଙ୍କ ( ବର୍ଭମାନ ବିଲୁପ୍ତ) ଭୂଖଣ୍ଡର 
ଉତ୍ତର ଦିଗକୁ ଅତୀତର ଜମିଦାର ଗୋପବନ୍ଧୁ ମିଶ୍ରଙ୍କ ଘରବାଡ଼ି ପର୍ଯ୍ୟନ୍ତ ଭୂମିରେ 
ଘରସଂସାର କରି ରହୁଥ୍‌ଲେ କୌଶିକ ଗୋତ୍ରୀୟ ନିଷ୍ଠାପର ବ୍ରାହ୍ମଣ ଦୟାନିଧ୍‌ 
ମିଶ୍ର । ଡାକ ନାମ ନିଧ୍‌ ମିଶ୍ର । ସେ ମୁଖ୍ୟତଃ ଚାଷକାର୍ଯ୍ୟ ତଥା ଯଜମାନି ବା 
ପୁରୋହିତ କାର୍ଯ୍ୟ କରି ଜୀବିକା ନିର୍ବାହ କରୁଥ୍‌ଲେ । ସେ ସେପରି ଧୂରୀଣ ପଣ୍ଡିତ 
ନ ଥୁଲେ ମଧ୍ଧ ସାମାନ୍ୟ ପୂଜାପୂଜି, ସନ୍ଧ୍ୟା ଆହ୍ଧିକ ତର୍ପଣାଦି କରିବାରେ କେବେ 
ଅବହେଳା କରୁ ନଥୂଲେ | 

ଦୟାନିଧ୍‌ ମିଶ୍ର ଓ ସ୍ଵ ପତ୍ନୀ ସୁନାଦେବୀଙ୍କର ସନ୍ତାନ ଥୁଲେ ମାର୍କଣ୍ଡ ମିଶ୍ର । 
ଏବେ ମଧ୍ଯ ତାଙ୍କ ନାମ ଅନୁଯାୟୀ ( ଆଗରୁ ତାଙ୍କର ଘରଥ୍‌ବା ) ସେହି ଭୁଖଣ୍ଡକୁ 
“ମାର୍ଚଚଣ୍ଡ ମିଶ୍ର ଡିହ”? ବୋଲି ପୁରୁଣା ଲୋକମାନେ କହିଥା'ନି | 


ମାର୍କଣ୍ଡ ମିଶ୍ର ଥଲେ ଅସାଧାରଣ କର୍ମଯୋଗୀ । ଆଳସ୍ୟ ତାଙ୍କୁ କେବେ 
ଛୁଇଁ ନ ଥୂଲା | ଗାଁରେ ଗୋଟିଏ କଥା ପ୍ରଚଳିତ ଅଛି, ଯେତେବେଳେ ତାଙ୍କର 
ବିବାହ କଥା ଉଠିଲା, ସେତେବେଳେ ତାଙ୍କର ଶ୍ଵଶୁରଘର ଲୋକ ତାଙ୍କୁ ଦେଖୁ 
ବରପୁରୁବା କରିବା କଥା । ଉଭୟଙ୍କ ଘର ଗୋଟିଏ ଗାଁରେ ହୋଇଥ୍‌ବାରୁ 
ସେମାନେ ସକାଳୁ ସକାଳୁ ବର ଦେଖୁବାକୁ ଆସି ପହଞ୍ଚିଗଲା ବେଳକୁ ମାର୍କଣ୍ଡ 
ଖୁରୁପି ସାହାଯ୍ୟରେ ନଇବନ୍ଧରୁ ଗୋଳ୍ଛା। ଗୋଛା ଘାସ ଚାଞ୍ଚି ତାକୁ ବାନ୍ଧି ମୁଣ୍ଡାଇ 
କରି ଘରକୁ ଫେରୁଛନ୍ତି ! ଏତେ ସକାଳୁ ଯାଇ ଏତେ ଗୁଡ଼ାଏ ଘାସ ଆଣି ଆସିବା 
କିଛି ସହଜ କଥା! ନୁହେଁ । ଏହା ଦେଖୁ ସମସ୍ତେ କହିଲେ — ଯାହାହେଉ ପିଲାଟା 

ଉତ୪ କର୍ମଯୋଗୀ ପଶ୍ରିତ ଆକୁଳ ମିଶ୍ର : 


mmc II mmm 


ବଡ଼ ଉଦ୍ଯୋଗୀ । ଏଇଠି ଝିଅ ଦେଲେ କିଛି ଅସୁବିଧା ହେବନାହିଁ । ଝିଅ ଭଲରେ 
ଚଳିବ । ସେତେବେଳକୁ ମାର୍କଣ୍ଡଙ୍କୁ ମାତ୍ର ଦଶ କି ବାର ବର୍ଷ ବୟସ । ଆଜିକାଲିର 
ପଞ୍ଚମ ଶ୍ରେଣୀର ପିଲା । 


ମାର୍କଣ୍ଡ ନିଜ ଗ୍ରାମ ସଂଲଗ୍ନ ବାଲିଆପଦାର ଭରଦ୍ଵାଜ ଗୋତ୍ରୀୟ ବିଦ୍ୟାଧର 
ଦାଶଙ୍କ କନ୍ୟା ଆଶାଦେବୀଙ୍କୁ ବିବାହ କରିଥଲେ । ବିଦ୍ୟାଧର ଦାଶଙ୍କର ଆଉ 
ଏକ କନ୍ୟା ଥିଲେ ମଧ୍ଯ କୌଣସି ପୁଅପାତି ନ ଥଲେ । ଦ୍ବିତୀୟ କନ୍ୟାଟିକୁ ସେ 
ଗ୍ରାମର ବିଡ଼ତମ୍ବଣ ଘର ନାମରେ ପରିଚିତ ପର୍ଶ୍ରାମ ଦାଶଙ୍କ ଘରେ ବାହା 
ଦେଇଥ୍‌ଲେ ! ମାତ୍ର ସେହି ପରିବାରର କୌଣସି ପୁତ୍ର ସନ୍ତାନ ନଥ୍‌ବାରୁ ସେ 
ତାଙ୍କ କନ୍ୟାଙ୍କ କନ୍ଯା ନାତୁଣୀଙ୍କୁ କନ୍ଯା ଭାବରେ ଗ୍ରହଣ କରି ବିବାହ 
ଦେଇଥଲେ । ଏବେ ତାଙ୍କର ସ୍ମୃତି ଖଣ୍ଡସାହି ଗ୍ରାମରୁ ଲିଭି ଆସିଲାଣି । ବିଦ୍ୟାଧର 
ସେହି ସମୟରେ ଜଣେ ନିଷ୍ଠାପର ବ୍ରାହ୍ମଣ ଥ୍‌ଲେ | ଯାଗଯଜ୍ଞ ଓ ଦେବପୂଜାଦି 
କର୍ମ କରି ଜୀବିକା ନିର୍ବାହ କରୁଥ୍‌ଲେ | ତାଙ୍କର ପ୍ରୌଢ଼ କାଳ ପରେ ପତ୍ନୀ- 
ବିୟୋଗ ଘଟିବାରୁ ସେ ଆଉ ଘର ସଂସାର ପ୍ରତି ଆସକ୍ତ ହୋଇ ରହିପାରି 
ନଥୂଲେ | 

ବିଦ୍ୟାଧର ଦାଶ ତାଙ୍କର ଥୁବା ମୋଟ୍‌ ବାରଗୁଣ୍ଡ ଜମିକୁ ସମାନ ଦୁଇଭାଗ 
କରି ଦୂଇଝିଅଙ୍କୁ ବାଣ୍ଡି ଦେଇଥ୍‌ଲେ । ମାର୍କଣ୍ଡଙ୍କୁ ସେ ଯେଉଁ ଛଂଗୁଣ୍ଡ ଭୂ-ସମ୍ପତ 
ପ୍ରଦାନ କରିଥଲେ, ପରେ ମାର୍କଣ୍ଡ ସେଠାକୁ ତାଙ୍କର ଘର ସ୍ଥାନାନ୍ତରିତ 
କରିଥଲେ | 

ବିଦ୍ୟାଧରଙ୍କର ଆରାଧ୍ଯଦେବୀ ଥଲେ ଦେବୀ ଭୁବନେଶ୍ଵରୀ । ସେ ତାଙ୍କୁ 
ମଧ୍ଧ ଜାମାତା ମାର୍କଣ୍ଡଙ୍କ ପାଖରେ ଦେଇ ଯୀାଇଥ୍‌ଲେ । ଅଦ୍ୟାବଧ୍‌ ଖଣ୍ଡସାହିସ୍ପ 
ତାଙ୍କ ବାସଭବନରେ ସେହି ଦେବୀ ପୂଜା ପାଉଛନ୍ତି ଏବଂ ପ୍ରତି ବର୍ଷ ପାର୍ବଣରେ 
ତାଙ୍କ ପାଖରେ ବିଧୂବଦ୍ଧ ଚଣ୍ଡୀପାଠ ଓ ଉପଚାର ପୂଜା ଆଦି ହେଉଛି । 


ସଂସାର ପ୍ରତି ଅନାସକ୍ତ ବିଦ୍ୟାଧର ସମସ୍ତ ସମ୍ପତ୍ତି ଓ ବିଷୟ କର୍ମ ପରିତ୍ୟାଗ 
କରି ଭଗବତ୍‌ ଆଶ୍ରୟ ଗ୍ରହଣ କରିଥୁଲେ । ସେ ସଂସାର ତ୍ୟାଗ କରି ସନ୍ମ୍ୟାସୀ 
ହୋଇଯାଇ ଶ୍ରୀକ୍ଷେତ୍ର ପୁରୀର ଶ୍ରୀଜଗନ୍ନାଥ ମହାପ୍ରଭୁଙ୍କ ଶ୍ରୀମନ୍ଦିର ସିଂହଦ୍ଵାର 
ନିକଟସ୍ସ ବଡ଼ଦାଣ୍ଡର ବଡ଼ ଛତା ତଳେ ଆଶ୍ରୟ ଗ୍ରହଣ କରିଥଲେ | ତାଙ୍କର ଦାଢ଼ି 

+୪ କର୍ମଯୋଗୀ ପଶ୍ିତ ଆକୁଳ ମିଶୁ #୪୪୪୪୪୪୪ 


ଓ ଜଙ୍ଗ ବହୁତ ବଡ଼ ହୋଇଯାଇଥୁଲା | ସେ ଜଙଟ୍ଟକୁ ତଳେ ଗୋଟିଏ ସ୍ଥାନରେ 
ମୁଣ୍ଡଳି ପରି ଗୁଡ଼ାଇ ରଖୁ ବସି ଭଗବାନଙ୍କ ନାମ କୀର୍ଭନ କରୁଥିଲେ 1 ସେହି 
ବାଟେ ଯା” ଆସ କରୁଥିବା ଦର୍ଶକମାନେ ତାଙ୍କ ଜଙ୍ଟ ଉପରେ ପଇସା 
ପକାଉଥ୍‌ଲେ ! ସେହି ପଇସା ଖର୍୍ଚକରି ବାବାଜୀ ବିଦ୍ୟାଧର ଦାଶ ନିଜର ଗୁଜୁରାଣ 
ମେଣ୍ଟାଉଥ୍‌ଲେ | 

ମାର୍କଣ୍ଡ ମିଶ୍ରେ ଥ୍‌ଲେ ଜଣେ ଆଦର୍ଶ ଗୃହୀ | ତାଙ୍କର ସଂସାର କର୍ମ 
ଭଲ ତ ସେ ଭଲ । କାହାରି ନିନ୍ଦା, ସମାଲୋଚନା କରିବା ଅଥବା ଅମଙ୍ଗଳ 
ଚିନ୍ତା କରିବା ତଥା ଅନାବଶ୍ୟକ କର୍ମରେ ମନୋନିବେଶ କରିବା ଥୁଲା ତାଙ୍କର 
ନୀତିବିରୁଦ୍ଧ । ପିତା ନିଧୂମିଶ୍ରଙ୍କ ପରି ପୈତୃକ ସ୍ଵଳ୍ପ ଚାଷଜମିରେ ଚାଷକାମ 
କରିବା ସହିତ ପୌରହିତ୍ୟ କାର୍ଯ୍ୟ କରିବା ଏବଂ ଛୋଟକାଟର ଲୁଗା 
ଦୋକାନଟିଏ କରି ସେଥୁରୁ ମିନୁଥୁ୍‌ବା ଲାଭାଂଶରେ ନିଜର ତେଲ ଲୁଣର 
ସଂସାର ଚଳାଇ ନେଉଥ୍‌ଲେ । ସେଠାରେ ସେ ନୂଆ ଲୁଗା, ଗାମୁଛା ଓ ଚଦର 
ଆଦି ସହିତ ଅନେକ ସମୟରେ ଯଜମାନ କର୍ମରୁ ମିଳୁଥିବା ବସ୍ତ୍ରାଦି ମଧ୍ଯ ବିକ୍ରୟ 
କରୁଥ୍ଲେ | 

ମିଶ୍ରଙ୍କର ଘରେ ସଦା ସର୍ବଦା ଦୂଧଆଳୀ ଗାଇ ଥା'ନ୍ତି । ସେ ଖୁବ୍‌ ଯତ୍ନ 
ସହକାରେ ସେମାନଙ୍କୁ ପାଳିଥାଂନ୍ତି । ତେଣୁ ପ୍ରତ୍ୟହ ତାଙ୍କ ପାଇଁ ସେ ଘାସ 
ସଂଗ୍ରହ କରିବାକୁ ଯାଆନ୍ତି । କୌଣସି ସମୟରେ ତାଙ୍କ ଘରେ ଦୁଧ, ଦହି, ଛେନା 
ଓ ଘିଅର ଅଭାବ ନ ଥାଏ | ଏହା ତାଙ୍କର ନିଜ ପରିବାର କାର୍ଯ୍ୟରେ ଲାଗି 
ଅନେକ ସମୟରେ ଅନ୍ୟ ସାଇପଡ଼ିଶାଙ୍କର ଆବଶ୍ୟକତା ମଧ୍ଯ ପୂରଣ କରିଥାଏ | 

ମାର୍କଣ୍ଡ ମିଶ୍ରେ ଦେଖୁବାକୁ ଗେଡ଼ା (କମ୍‌ ଉଚ୍ଚତା ସମ୍ପନ୍ନ) ଲୋକ । ତାଙ୍କ 
ମୁଣ୍ଡ ଉପରେ ଟିକେ ଡାହାଣକୁ ଥାଏ ଗୋଟିଏ ବଡ଼ ଆବ୍ଲ । ଚନ୍ଦା ମୁଣ୍ଡରେ 
ଆବୁଟି ବେଶ୍‌ ବାରି ହୋଇପଡ଼େ | 

(ଆମର ପୁରୀ ଓ ବ୍ରହ୍ମପୁର ଅଞ୍ଚଳର ଶାସନୀ ବ୍ରାହ୍ମଣମାନେ ସ୍ଵପିତାଙ୍କୁ 
ଜନା” ଓ ପିତାମହଙ୍କୁ ବାପା? ବୋଲି ସମ୍ବୋଧନ କରୁଥୁବା ସ୍ଥଳେ, ମାତାଙ୍କୁ 
‘ବୋଉ? ଓ ମାତାମହୀଙ୍କୁ ମାଆ” ବୋଲି ସମ୍ବୋଧନ କରିଥାନ୍ତି । ) 

ଉଭୟ ପିତା ଓ ପୁତ୍ରଙ୍କର ମିତବ୍ୟୟୀ ହୋଇ କମ୍‌ ଖର୍୍ଚରେ ସଂସାର 
ଚଳାଇବାରେ ବେଶ୍‌ ଦକ୍ଷତା ଥୁଲା ।! ଗ୍ରାମର ଅନ୍ୟ ପଡ଼ିଶାମାନେ ତାଙ୍କର ଆଦର୍ଶ 
ଗୃହସ୍ଥ ଜୀବନ ଯାପନ ପ୍ରଣାଳୀ ଦେଖ୍‌ ଖୁବ୍‌ ପ୍ରଶଂସା କରୁଥୂଲେ । 


ଉଭୟ ପିତା ଓ ପୁତ୍ର ଖୁବ୍‌ ଆମିଷପ୍ରିୟ ଥଲେ । ଏ ସତ୍ଚନ୍ଧରେ ତାଙ୍କର 
ବଂଶଧର ଶ୍ରୀଯୁକ୍ତ କୈଳାଶ ଚନ୍ଦ୍ର ମିଶ୍ର କହନ୍ତି — 

“ଦୟାନିଧ୍‌ ମିଶ୍ର ବହୁତ ଆମିଷପ୍ରିୟ ଥୁଲେ । ଶୁଣିଛି ଶେଷ ଜୀବନକୁ 
ସେ ଅନ୍ଧ ହୋଇଯାଇଥ୍‌ଲେ । ସେଥୁପାଇଁ ତାଙ୍କ ପାଖରେ ଖାଇବାପାଇଁ 
ଦିଆଯାଉଥ୍ବା ମାଛ ତରକାରୀ ଗିନା ସେ ବାଁ ହାତରେ ଧରୁଥିଲେ । କାରଣ 
ସେତେବେଳେ ଘରେ ବହୁତ ବିରାଡ଼ି ଥୁଲେ ଓ ସେମାନେ ତାଙ୍କ ଅଜାଣତରେ 
ଆସି ତରକାରୀ ଗିନାରୁ ମାଛ ଟାଣି ନେଇଯୀଉଥ୍‌ଲେ । ସେ ତ କିଛି ଦେଖୁପାରୁ 
ନ ଥୁଲେ | ସେଲାଗି ଜଣେ ତାଙ୍କୁ ଖୁଆଇଦେବା ସମୟରେ ସେ ନିଜେ ବାମ 
ହାତରେ ମାଛ ଗିନାକୁ ଟେକି ଧରି ଡାହାଣ ହାତରେ ମାଛରୁ କଣ୍ଟା ଛଡ଼ାଇ ତାହା 
ଖାଉଥୁୂଲେ | ସେହିପରି ମାର୍କଣ୍ଡ ମିଶ୍ରେ ମଧ୍ଯ ଖୁବ୍‌ ଆମିଷପ୍ରିୟ ଥଲେ । ତାଙ୍କର 
ଶେଷ ସମୟରେ ସେ ମଧ୍ଯ ଅନ୍ଧ ହୋଇଯାଇଥ୍‌ଲେ । ହେଲେ ତାଙ୍କର ଜ୍ଞାନ 
ଥୁଲା ! ସେ ନିଜେ ବସାଉଠା କରିପାରୁ ନଥୂଲେ । କାଳିଆବୂଦାର ଦୂଃଶାସନ 
ମହାନ୍ତି ତାଙ୍କର ସେବା ଯତ୍ନ କରୁଥୁଲେ । ଥରେ ତାଙ୍କୁ ଦେଖୁବାକୁ ଗାଁର ଜମିଦାର 
ଗୋପବନ୍ଧୁ ମିଶ୍ର ଆମ ଘରକୁ ଆସିଥୂଲେ । ତାଙ୍କ ସହ ଆଠ ଦଶ ଜଣ ଲୋକ 
ଆସିଥାନ୍ତି । ସେମାନେ ରାତିରେ ଆସିଥୁବାରୁ ଆଗରେ ଜଣେ ଲୋକ 
ପେଟ୍ରୋମାକ୍‌୍ସ୍‌ ଡେ ଲାଇଟ୍‌ ଧରି ଚାଲିଥାଏ । ମଝିରେ ଜମିଦାର ଓ ଆଗରେ 
ପଛରେ ଅନ୍ୟଲୋକେ ତାଙ୍କୁ ବେଢ଼ି ଚାଲିଥା'ନ୍ତି । ମାର୍କଣ୍ଡ ମିଶ୍ର ତ ଥଲେ 
ଜମିଦାରଙ୍କ ପିଇସାଙ୍କ ବାପା ଅର୍ଥାତ୍‌ ଅଜା । ତେଣୁ ସେ ଆସି ତାଙ୍କର ଭଲମନ୍ଦ 
ଖବର ସବୁ ବୁଝି କହିଲେ— ˆ ‘ଅଜା ! କ'ଣ ଖାଇବାକୁ ଚାହୁଁଛ ? 

ସେ କହିଲେ — ˆ ତୁ କ'ଣ ଦେବୁ ?” | 

ଜମିଦାର — ˆ ମାଛ ଖାଇବ ୨? 

ସେ କହିଲେ — ˆ ‘ଦେଲେ ଖାଇବି ।” 

irs କର୍ମଯୋଗୀ ପଶ୍ଡିତ ଆକୁଳ ମିଶ୍ର Hse 9H res 


ତା'ପରେ ଜମିଦାର “ହେଉ” କହି ଫେରିଗଲେ ! ଦିନକ ପରେ 
ପିକିରାଳିରୁ ଜଣେ କେହି ଏକ ବଡ଼ ଭାକୁଡ଼ ମାଛ ତାଙ୍କୁ ଭେଟି ଦେବାକୁ ଆଣି 
ଆସିଥୂଲା । ସେ ତାକୁ କହିଥ୍‌ଲେ, ଯା” ସେ ମାଛଟି ମାର୍କଣ୍ଡ ମିଶ୍ରଙ୍କ ଘରେ 
ଦେଇ ଆସିବୁ । ସେ ଲୋକଟି ଆଣି ଆମ ଘରେ ମାଛ ଦେଇ ଯାଇଥଲା । 
ତାହା ତରକାରୀ ହେଲା | ବାପା ଖାଇବାର ଅନ୍ନ କେଇଟି ଦିନ ପରେ ଆରପାରିକି 
ଚାଲିଯାଇଥ୍୍‌ଲେ |? 

ମାର୍କଣ୍ଡ ମିଶ୍ରଙ୍କର ପତ୍ନୀ ଆଶାଦେବୀ ମଧ୍ଯ ଥୁଲେ ସ୍ଵାମୀଙ୍କ ଅନୁଗାମିନୀ, 
ପତିବ୍ରତା ତଥା ନିଷ୍ଠାବତୀ ଓ ଗୃହକର୍ମନିପୁଣା । ତାଙ୍କର ଧର୍ମକାର୍ଯ୍ୟ ପ୍ରତି ପ୍ରଗାଢ଼ 
ଅନୁରାଗ ଥୁଲା । ପ୍ରତ୍ୟେହ ରାତ୍ରରୁ ଉଠି ଦାଣ୍ଡରେ ଗୋବର ପାଣି ପକେଇ, 
ଘରଦ୍ଧାର ଓଳେଇ, ଲିପାଲିପି କରି, ବାସନ ମାଜି, ରୋଷେଇ କରିବା ସହିତ 
ବାଉଁଶ ପତ୍ର, ଅନ୍ୟାନ୍ୟ ଗଛର ପତ୍ରସବୂ ସଂଗ୍ରହ କରି ଜାଳେଣୀ ପାଇଁ ତାକୁ 
ସାଇତି ରଖ୍ବାରେ ସେ କେବେ ହେଳା କରୁ ନଥୁଲେ | ଧାନ ଉର୍ଷେଇବା, 
ଶୁଖେଇବା, ଢିଙ୍କିରେ କୁଟି ଚାଉଳ ବାହାର କରିବା, ପାଛୁଡ଼ିବା ଓ ମୁଗ ଆଦି 
ଭାଜି, ରଗଡ଼ି ଡାଲି କରିବା ପ୍ରାୟ ସବୁ କାର୍ଯ୍ୟ ସେ ସମୟରେ ଘରର 
ସ୍ତ୍ରୀଲୋକମାନେ କରୁଥୁଲେ। 

ସେ ସମୟରେ ଲୋକମାନେ ଆଜିକାଲିକା ପରି ଏତେ ପର-ନିର୍ଭରଶୀଳ 
ନ ଥ୍ଲେ କି ଜଟିଳ ନ ଥୁଲେ ପ୍ରାୟତଃ ଥୁଲେ ସରଳଚବିଶ୍ଧାସୀ । ଗାଁରେ ପ୍ରାୟ 
ପରସ୍ପରଙ୍କ ମଧ୍ଯରେ ସ୍ବେହ, ପ୍ରୀତି ଓ ସୌହାର୍ଦ୍ୟ ଥ୍ଲା । 

ମାର୍କଣ୍ଡ ମିଶ୍ରଙ୍କର ପ୍ରଥମେ କନ୍ୟା ସନ୍ତାନଟିଏ ହୋଇଥଲା । ମାତ୍ର ସେ 
ସମୟରେ ପୁଅଟିଏ ପ୍ରକୃତ ବଂଶରକ୍ଷା କରି ପିତୃପୁରୁଷଙ୍କୁ ପିଣ୍ଡ ପାଣି ଦେଇ 
ନରକ ଯନ୍ତ୍ରଣାରୁ ଉଦ୍ଧାର କରିବ ବୋଲି ଲୋକବିଶ୍ଵାସ ଥୂଲୀ | ତେଣୁ ପ୍ରଥମେ 
ସନ୍ତାନଟି ମିଛକୁ ହୋଇଛି ବୋଲି ମନେକରି, ତା'ର ନାମ ଦେଇଥ୍ଲେ ମିଛି | 
ହେଲେ ଆଶାଦେବୀ କେତେ ବ୍ରତ ଉପବାସ କରି ଧର୍ମଦେବତାଙ୍କୁ ପୁଅଟିଏ 
ମାଗୁଥୂଲେ । ଦ୍ଵିତୀୟା ଓଷା, ବାଟ ଓଷା, ମଙ୍ଗଳବାର ଆଦି କେତେ ବ୍ରତ ଉପବାସ 
କରି ; ପଣ୍ଜୁଓଷା ଓ ବଡ଼ଓଷା ଆଦିରେ ଗଜ ବସାଇ ପ୍ରଭୁଙ୍କୁ ଆକୁଳ ବିକଳ 

ହୋଇ ପୁଅଟିଏ ମାଗୁଥୁଲେ । ନିକଟବର୍ଭୀ ଅଞ୍ଚଳର ଦେବଦେବୀଙ୍କୁ ମଧ୍ଯ 
ସେଥ୍ପାଇଁ ପ୍ରାର୍ଥନା କରି ଗ୍ରାମଦେବୀଙ୍କୁ ମାଜଣା କରୁଥଲେ ! ତାଙ୍କ ଅନ୍ତରର 
ଅନାବିଳ ସ୍ବେହ ଅଜାଡ଼ି ଦେଉଥ୍‌ଲେ ସାଇପଡ଼ିଶାଙ୍କର ଛୋଟ ଛୋଟ ପିଲାଙ୍କ 
ଉପରେ | କେତୋଟି ବିରାଡ଼ି ପାଳି ସେମାନଙ୍କ ଉପରେ ମଧ୍ଯ ଅନ୍ତରର ସ୍ଟେହ 
ଅଜାଡ଼ି ଦେଉଥୂଲେ ! 
ଅବଶେଷରେ ପ୍ରଭୁ ତାଙ୍କ ଡାକ ଶୁଣିଲେ । ତାଙ୍କ ଆକୁଳ ଅନ୍ତରର ମାଗୁଣି 
ଶୁଣିଲେ | ତାଙ୍କଠି ପୁତ୍ର ହେବାର ଲକ୍ଷଣ ପ୍ରକାଶ ପାଇଲା । ଏ କଥା ଶୁଣି 
ତାଙ୍କ ବାପା ବିଦ୍ୟାଧର ଓ ମାଆ ବହୁତ ଖୁସି ହେଲେ । 
କଥାରେ ଅଛି — 
“ବୈକୁଣ୍ଠ ସମାନ ଆହା ଅଟେ ସେହି ଘର- 
ପରସ୍ପର ସ୍ବେହ ଯହିଁ ଥାଏ ନିରନ୍ତର ।।”? 
ପ୍ରକୃତରେ କେବଳ ପରିବାର କାହିଁକି, ସେ ସମୟରେ ଗୋଟିଏ ଗୋଟିଏ 
ଗ୍ରାମର ଲୋକେ ମଧ୍ଯ ପରସ୍ପର ମଧ୍ଯରେ ସ୍େହ ପ୍ରୀତି ଭାବ ରକ୍ଷାକରି ଚଳୁଥୁଲେ । 
ସେ ସମୟରେ ତାହା ଅନୁଭବ କରି ହେଉଥିବ କି'ନା— ମାତ୍ର ଏବେ ସେ କଥା 


ଭାବିଲେ, ତାହା ଯେ - ବୈକୁଣ୍ଠ ସମାନ” ଥୁଲା, ଏହା ନିଃସନ୍ଦେହରେ 
କୁହାଯାଇପାରେ । 


*, (9 

ଠାକୁରେ ଡାକ ଶୁଶିଲେ୍‌ : ମିଛି ପରେ ଆକୁଳ 


ସେଦିନ ଥୂଲା ଇଂରାଜୀ ଅଠରଶହ ଅଣାନବେ ମସିହା ନଭେମ୍ବର ମାସର 
ଚବିଶ ତାରିଖ । ସେହିଦିନ ଖଣ୍ଡସାହି ଗ୍ରାମର ବଡ଼ଥାକନ ଅନ୍ତର୍ଗତ ମାର୍କଣ୍ଡ 
ମିଶ୍ରଙ୍କ ଘର ଉଜନ୍ମଳ କରି ଜନ୍ମ ନେଇଥ୍‌ଲା ଏକ ପୁତ୍ର ସନ୍ତାନ | ମିଛି ମିଛିକା 
ଝିଅଟା ପରେ ମାଆଙ୍କ ଆକୁଳ ଶୁଣି ଠାକୁରେ ଦେଇଥିବା ସନ୍ତାନଟିର ନାମ 
ରଖାଗଲା ‘ଆକୁଳ? | ବୃଦ୍ଧ ନିଧ୍‌ ମିଶ୍ର ଓ ତାଙ୍କ ପତ୍ନୀ ସୁନାଦେବୀଙ୍କର ଆନନ୍ଦ 
ଦେଖେ କିଏ ? କେତେଦିନର ଆକୁଳ ଡାକ ଠାକୁରେ ଶୁଣିଛନ୍ତି । ତେଣୁ ଖୁସିରେ 


ପଞ୍ଚୁାଆତି, ଷଠୀଘର କରିବାର ବ୍ୟବସ୍ଥା କଲେ । 


ଆକୁଳଙ୍କ ପରେ ମାର୍କଣ୍ଡ ମିଶ୍ରଙ୍କ ଘରେ ଏକ କନ୍ୟା ସନ୍ତାନ ଜନ୍ମ 
ନେଇଥୂଲା | ସେ ଥୁଲା ଲକ୍ଷ୍ମୀ |! ତାହାପରେ କ୍ରମାନ୍ନୟରେ ପୁତ୍ର କାଳିଚରଣ, 
କନ୍ୟା ଗୌରୀ ଏବଂ ପୁତ୍ର କୁଳମଣି ଜନ୍ମଗ୍ରହଣ କରିଥୁଲେ । ଏହିପରି ତାଙ୍କର 
ତିନିକନ୍ୟା ଓ ତିନିପୁତ୍ର ମୋଟ ଛଅଟି ସନ୍ତାନ ଥୁଲେ | ଧୀରେ ଧୀରେ ସଂସାର 
ଜଞ୍ଜାଳ ବଢୁଥଲେ ମଧ୍ଯ ପ୍ରଚୁର ଦୂଧ, ଘିଅ ଶସ୍ତାରେ ମିଳୁଥିଲା ଏବଂ ତାଙ୍କର 
ଘରେ ମଧ୍ଯ ହେଉଥୁଲା ! ତେଣୁ କିଛି ନ ହେଲେ ଭାତ କ୍ଷୀର ବା ଭାତ ଘିଅ 
ସାଙ୍ଗକୁ କିଛି ସଜନା ଶାଗ ବା ଟିକେ ପୋଡ଼ା ଚକଟା ହୋଇଗଲେ ଖାଇବା 
ହୋଇଯାଉଥୁଲା ! ବିରି, କୋଳଥ ବା ମୁଗର ଡାଲି, ଆମ୍ଭୁଲ, ବଡ଼ି ଝୋଳ 
ଏମିତି କିଛି ତରକାରୀ କରିଦିଅନ୍ତି ସେ ସମୟରେ । ପୋଲାଙ୍ଗ ବା ଗବ ତେଲର 
ଦୀପ ଜାଳି ସନ୍ଧ୍ୟାବେଳେ ଦାଣ୍ଡ ପିଣ୍ଡାରେ ବସି ଭାଗବତ ପୋଥ୍‌ ପଢ଼ନ୍ତି ମାର୍କଣ୍ଡ 
ମିଶ୍ରେ । ସେ ସମୟରେ କିରୋସିନି ନ ଥୁଲା କି ବିଲାତିଆଳୁର ଏତେ ପ୍ରଚାର 
ପ୍ରସାର ହୋଇ ନଥୁଲା । 

ଦୁଃଖେସୁଖେ ମାର୍କଣ୍ଡ ମିଶ୍ରଙ୍କ ପରିବାର ଚଳିଯାଉଥୂଲା । ଶଶିକଳା ପରି 
ଦୂଗ୍ଧପୋଷ୍ୟ ଶିଶୁ ଆକୁଳ ସମସ୍ତଙ୍କ ସ୍ପେହ ଆଦର ପାଇ ବଢ଼ିବାକୁ ଲାଗିଲେ | 

ଶିଶୁ ଜନ୍ମ ନେଲାକ୍ଷଣି ତା'ର ଜୀବନ ଆରମ୍ଭ ହୁଏ । ସେ କାନ୍ଦି କାନ୍ଦ 
ବ୍ୟାକୂଳ ହୋଇ ନିଜକୁ ଜାଣିବାକୁ ଚାହେଁ । ମାତ୍ର ଅନ୍ୟମାନେ ତାକୁ ଦେଖୁ ହର୍ଷ 

ପ୍ରକାଶ କରିଥା'ନ୍ତି । ହେଲେ ସେହିଦିନୂ ତାକୁ ଏପରି ଜୀବନ ଗଢ଼ିବାକୁ ହୁଏ, 
ଯେପରି ସେ ଦିନେ ହସି ହସି ଧରାରୁ ବିଦାୟ ନେଇଯିବ ଆଉ ଅନ୍ୟମାନେ ତା” 
ଲାଗି କାନ୍ଦିବେ | କବି ରାଧାମୋହନ ଗଡ଼ନାୟକ ଲେଖୁଛନ୍ତି 


“ନବୀନ ଶିଶୁରେ ଜନନୀ ଗରଭୁ ଜନମିଲୁ ଯେଉଁକ୍ଷଣେ- 
କାନ୍ଦିଲୁ ତ ତୁହି ତୋର ରୂପ ଦେଖୁ ଆନନ୍ଦେ ହସିଲେ ଜନେ । 
ଏସନ ଜୀବନ କାଟିବ, ଯେସନ ଶେଷ ଶୟନର ପରେ ; 

ହସି ହସି ତୁହି ଶୋଇବ୍ର, ତୋ ଲାଗି କାନ୍ଦିବେଟି ନାରୀ ନରେ ।। 


ହେଲେ ଶିଶୁ କାହିଁ ସେ କଥା କ”ଣ ବୂଝେ ? ମାତ୍ର ଆକୁଳଙ୍କର ଜୀବନ 
ସେହି ଭାବରେ ଗଢ଼ିହେବା ପାଇଁ ଯେପରି ଭିତରେ ଭିତରେ ପ୍ରସ୍ତୁତ ହେଉଥଲା । 
ତାହା ବହୁ ପରେ ଜଣା ପଡ଼ିଲା || 


( 
** © ** 

ଧୁଳି ଖେଳର୍‌ ଜୀବନ 


ଆଜକୁଳଙ୍କ ବାଲ୍ୟକାଳରେ ତାଙ୍କର ଜେଜେବାପା ନିଧ୍‌ ମିଶ୍ର ଜୀବିତ ଥଲେ ! 
ସେତେବେଳେ ସେ ଖୁବ୍‌ ହେଲେ ସତୁରି ପଞ୍ଚସ୍ତରି ବର୍ଷ ବୟସର । ସେହି 
ସମୟରେ ଆକୁଳ ଠୁକୁ ଠୁକୁ ହୋଇ ଚାଲୁଥାନ୍ତି । ସେବର୍ଷ ପ୍ରଭୁ ଜଗନ୍ନାଥଙ୍କ 
ଦର୍ଶନ ପାଇଁ ତାଙ୍କର ବାପାବୋଉଙ୍କ ସହ ସେ ଶ୍ରୀକ୍ଷେତ୍ର ଯାଇଥଲେ | ସେଠାରେ 
ବଡ଼ଛତା ତଳେ ତାଙ୍କର ଅଜା ବିଦ୍ୟାଧର ଦାଶ ବାବାଜୀ ହୋଇଥାଆନ୍ତି | ତାଙ୍କର 
ବଡ଼ ଜଙ୍ଟା ଅଲଗା.କରି କୁଣ୍ଡଳି ଆକୃତିରେ ତାଙ୍କ ପାଖରେ ଥୁଆ ହୋଇଥାଏ ! 
ଗଲା ଅଇଲା ଦର୍ଶକମାନେ ସେହି ଜଙ୍ଟା ଉପରକୁ ପଇସା ପକାଉଥା'ନ୍ତି । 

ସେ ନାତି ଆକୂଳକୁ ଦେଖୁ ବହୁତ ଖୁସି ହୋଇଗଲେ । ହୃଦୟର ସମସ୍ତ 
ଆଶୀର୍ବାଦ ତାଙ୍କ ଉପରେ ଅଜାଡ଼ିଦେଇ ତାଙ୍କୁ ଘଡ଼ିଏ ଛାତିରେ ଜାକି ଧରିଥ୍‌ଲେ । 
ତା'ପରେ ବଡ଼ଦାଣ୍ଡ ଧୂଳିରେ ଗଡ଼ାଇ ଆଣି ତାଙ୍କ ମୁଣ୍ଡରେ ସେହି ଧୁଳି 
ବୋଳିଦେଲେ । ସେ ନିଜର ଭବିଷ୍ୟତ ବଂଶଧର ଆକୁଳଙ୍କୁ ତାଙ୍କର ସେଦିନର 
ଜଙ୍ଗ ଉପରେ ଥବା ସମସ୍ତ ପଇସା ଦେଇଥ୍‌୍ଲେ । ପିତାମାତାଙ୍କ ସହ ଆକୁଳ 


~~ —~ 


ତାଙ୍କ ପାଖରେ ଦୁଇ ତିନିଦିନ ରହିଥୂ୍‌ଲେ | ତା'ପରେ ଘରକୁ ଫେରି ଆସିଥୂଲେ | 
ଅଜାଙ୍କର ସ୍ଟେହ ଓ ଆଶୀର୍ବାଦ ଆକୁଳଙ୍କ ଜୀବନକୁ ସୁଖମୟ ଓ 
ସାଫଲ୍ୟମଣ୍ଡିତ କରିଥଲା | 
ପିଲାବେଳେ ଗୀ” ନଇଘାଟ ପାଖରେ ଅଥବା ନଇବାଲିରେ ସାଥୀ ପିଲାଙ୍କ 
ସହିତ ବୋହୂଚୋରୀ, ଅନ୍ଧପୁଟୁଳି ଖେଳ ହୁଏ । ଆକୁଳ ସେମାନଙ୍କ ସହିତ 
ଖେଳକୁଦ କରନ୍ତି । ସେ ଅତି ଧୀରସ୍ଥିର ସ୍ଵଭାବର ଥବାରୁ ସମସ୍ତେ ତାଙ୍କୁ ଖୁବ୍‌ 
ଭଲ ପାଆନ୍ତି । 


©, ©, 
** ** 

ଖଡ଼ିଛୁଆଁ; ବଡ଼ ମାନ୍ଟ୍ଵ୍ଂ ପାଖରେ୍‌ 


ଖଣ୍ଡସାହି ଗାଁର ଗ୍ରାମଦେବତୀ ରାମଚଣ୍ଡୀ ଓ ଗ୍ରାମର ଦେବତା ରାମେଶ୍ବରଙ୍କ 
ପାଖରେ ଏକ ନିମ୍ପ ପ୍ରାଥମିକ ବିଦ୍ୟାଳୟ ଥାଏ । ପ୍ରାୟ ଅଠରଶ ଏକାବନରୁ 
ଷାଠିଏ ମସିହା ମଧ୍ୟରେ କୌଶିକ ଗୋତ୍ରୀୟ ବ୍ରାହ୍ମଣ ଗଙ୍ଗାଧର ମିଶ୍ରଙ୍କଦ୍ଧାରା ଏହି 
ବିଦ୍ୟାଳୟ ଆରମ୍ଭ ହୋଇଥୁବା କଥା ଜଣାଯାଏ । ଅଠରଶହ ଅନେଶତ ମସିହା 
ବେଳକୁ ଗାଁର ଶ୍ରୀଯୁକ୍ତ ଜୟକୃଷ୍ଣ ରଥ ଏହି ବିଦ୍ୟାଳୟର ପ୍ରଧାନ ଶିକ୍ଷକ ଥୂଲେ | 
ତାଙ୍କୁ ସମସ୍ତେ ଶ୍ରଦ୍ଧାରେ ‘ବଡ଼ ମାଷ୍ଟେ' ବୋଲି ଡାକୁଥ୍‌ଲେ । ଶୁଭ ବେଳକାଳ 
ନେଇ ଆକୁଳଙ୍କର ବିଦ୍ୟାରମ୍ଭ ହୋଇଥଲା ତାଙ୍କରି ପାଖରେ । ପିତା ମାର୍କଣ୍ଡ ମିଶ୍ରେ 
ପୁଅକୁ ଶିକ୍ଷକଙ୍କ ସଞ୍ଚା ସହିତ ବିଦ୍ୟାଳୟକୁ ନେଇ ଛାଡ଼ି ଆସିଲେ । କୋଉ ଦୂରବାଟ 
ହୋଇଛି ଯେ | ଘର ଓ ବିଦ୍ୟାଳୟ ମଝିରେ କେବଳ ବୃନ୍ଦାବନ ଚନ୍ଦ୍ର ଜୀଉଙ୍କ ମନ୍ଦିରଟି 
ଯାହା | ନ ହେଲେ ଘରକୁ ପିଲାଙ୍କ ପାଠପଢ଼ା ଦିଶେ । ଆଜିକାଲି ପରି ବିଦ୍ୟାଳୟ 
ଗୃହ ମଧ୍ଯ ନଥୁଲା । ଖୋଲାରେ ପାଠପଢ଼ା ଚାଲେ । ପ୍ରଥମେ ପ୍ରଥମେ ଆକୁଳ 
ଘରକୁ ପଳାଇ ଯାଉଥ୍‌ଲେ । ପରେ ପାଠରେ ମନ ଲାଗିଗଲାରୁ ଆଉ ଯାଇ 
ପାରିଲେ ନାହିଁ । ପୁଣି ଜୟୀ ମାଷ୍ଟଙ୍କ ଆଖୁକୁ ଦେଖୁଲେ ସେ ଡରିଯା'ନ୍ି । ଆଉ 
ଘରକୁ ଯିବେ.କଂଣ ; ବାଧ୍ୟ ହୋଇ ସେଠାରେ ବସି ରହନ୍ତି ଡରି ଡରି । 

ସେ ସମୟରେ ଆଜିକାଲି ପରି ଜାମାପ୍ୟାଣ୍ଟ୍‌ ନଥାଏ ¦ ସମସ୍ତେ ଖଣ୍ଡେ ଖଣ୍ଡେ 
ତନ୍ତୀବୃଣା ଛୋଟ ଲୁଗା ପିଛନ୍ତି । ଗାମୁଛା ଖଣ୍ଡେ କାନ୍ଧରେ ପକାନ୍ତି | ମାଷ୍ଟେ ମଧ୍ଯ ବଡ଼ 
ତନ୍ତୀବୂଣା ଲୁଗା ପିନ୍ଧନ୍ତି ଓ ଚଦର ଖଣ୍ଡେ ଘୋଡ଼ାଇ ହୋଇଥା'ନ୍ତି । ପାଠ ପଢ଼ାଇସାରି 
ଘରକୁ ଗଲେ ଚଦରଟି ରଖୁଦେଇ ଓଦା ଗାମୁଛା ଖଣ୍ଡେ କାନ୍ଧରେ ପକାଇଥା'ନ୍ତି । 

ସମସ୍ତ ପ୍ରକାର ଜଟିଳ ଅଙ୍କ ପଣ୍ତିତ ଜୟକୃଷ୍ଣ ରଥଙ୍କ ପାଖରେ 
ହାର୍ମାନେ | ବଡ଼ ବଡ଼ ପାଠପଢ଼ୁଆଙ୍କ ପାଖରେ ତାକୁ କଷିବାକୁ ଖଡ଼ି ଛ' ମୁଣ୍ଡା, 
ପଥର ମୁଣ୍ଡାଏ ଦରକାର ହେଉଥ୍‌ବା ସମୟରେ ସେ ସବୁ ତୁଣ୍ଡେ ତୁଣ୍ଡେ ହିସାବ 
କରିଦିଅନ୍ତି | କେହି ହାବୂଡ଼େ ପଡ଼ିଗଲେ ତାକୁ ମାନସାଙ୍କ ଦି' ଚାରିଟା ନ ପଚାରି 
ଛାଡ଼ନ୍ତି ନାହିଁ । ସେଥୁପାଇଁ ପିଲାମାନେ ତାଙ୍କୁ ଦେଖୁ୍‌ଲେ ଅଧମାଇଲିଏ ଦୂରରୁ 
ବୁଲିଯିବେ ପଛେ, ତାଙ୍କ ସାମନାକୁ ଯିବେ ନାହିଁ । 

ବଡ଼ମାଷ୍ଟେ ସାହିତ୍ୟ ପଢ଼ାଇଲାବେଳେ ରାସ୍ତାରେ ଯାଉଥ୍‌ବା ଲୋକେ 
ଭାବନ୍ତି ସତେ ଅବା ପାଲା ହେଉଛି । ଅଙ୍ଗଦ ପଡ଼ି, ବୈଦେହୀଶ ବିଳାସ ଆଦି 
ପଢ଼ାଉଥ୍ବା ସମୟରେ ସମସ୍ତଙ୍କୁ ଅଭିଭୂତ କରିଦିଅନ୍ତି ! ଭକ୍ତକବି ମଧୁସୂଦନଙ୍କ 
‘ପଦ୍ଧ”' ଓ ‘ଜୀବନ ଚିନ୍ତା” ଭଳି ଗୁଢ଼ାର୍ଥ ସମ୍ବଳିତ ପଦ୍ୟାବଳୀ ପଢ଼ାଇବା ସମୟରେ 
କୋମଳପ୍ରାଣ ଶିଶୁମାନେ ମଧ୍ଯ ଆଧ୍ଧାତ୍ମିକ ଚିନ୍ତାରେ ଉଦ୍‌ବୂଦ୍ଧ ହୋଇଯାଂନ୍ତି । 
ସେ ଜଣେ ଆଦର୍ଶ ଶିକ୍ଷକ ଥୁଲେ | ତାଙ୍କ ପାଖରେ ପଢୁଥବା ପିଲାମାନଙ୍କର 
ଶିକ୍ଷାର କ୍ରମୋନ୍ସତି ଦିଗରେ ସେ ସବୁବେଳେ ଦୃଷ୍ଟି ଦେଉଥୂଲେ । 

ନିମ୍ନ ପ୍ରାଥମିକ ଶିକ୍ଷା ସମୟରେ ଆକୁଳଙ୍କୁ କେତେଜଣ ଅନ୍ତରଙ୍ଗ ସହପାଠୀ 
ବନ୍ଧୁ ମିଳିଯାଇଥ୍‌ଲେ | ସେମାନଙ୍କ ମଧ୍ଯରେ ଅତି ପ୍ରିୟ ଥଲେ ଶ୍ରୀ ବ୍ରଜନାଥ ମିଶ୍ର 
(ପରେ କେନ୍ଦୁପାଟଣାର ପ୍ରସିଦ୍ଧ ଡାକ୍ତର, ସ୍ବାଧୀନତା ସଂଗ୍ରାମୀ ତଥା ବିଧାୟକ) 
ଓ ଶ୍ରୀ ଅଗଣି ଦାଶ (ପଲେ “ମଞ୍ଚାମୃତ” ଶିଶୁ ପତ୍ରିକାର ସଂପାଦକ, ‘ଉଚ୍ଚଳ 
ସାହିତ୍ୟ ସମାଜ'ର ସଂଗଠନ ସମ୍ପାଦକ ଓ କଟକସ୍ଥ କୁଇନ୍‌ ଭିକ୍ଟୋରିଆ ହାଇସ୍କୁଲର 
ଆଦର୍ଶ ଶିକ୍ଷକ ) ! ତିନିକି ତିନିହେଁ ଅତି ଅନ୍ତରଙ୍ଗ ବନ୍ଧୁ ଥଲେ | ତାଙ୍କର ବନ୍ଧୁତ୍ନ 
ଏହି ସମୟରୁ ଆରମ୍ଭ ହୋଇ ମୃତ୍ଯୁ ପର୍ଯ୍ୟନ୍ତ ଅତୁଟ ରହିଥୂଲା । ତିନିହେଁ ଗୋଟିଏ 
ଗାଁର । ଘର ମଧ୍ଯ ଖୁବ୍‌ ପାଖାପାଖ୍‌ । ତେଣୁ ତିନିହେଁ ଏକତ୍ର ହୋଇ ସ୍କୁଲ ପାଖ 
ବନ୍ଧ ଉପରେ ଥୁବା ଅଶ୍ଵତ୍‌ଥ ଗଛମୂଳେ ଖେଳନ୍ତି । କେନାଲ୍‌ରେ ଗାଧାନ୍ତି । 
ସାଙ୍ଗ ହୋଇ ପହଁରା! ଶିଖନ୍ତି ଏବଂ ଆକୁଳ ଘରେ ଏକତ୍ର ହୋଇ ତାଙ୍କ ଜେଜେବାପା 
ନିଧ୍‌ ମିଶ୍ରଙ୍କ ସହ ଗପସପ ଓ ଖେଳ କୌତୁକ ହୁଅନ୍ତି । ସେଥୂରେ ଏହି ସମବୟସ୍ଟ 
ବନ୍ଧୁଗଣ ବେଶ୍‌ ଆନନ୍ଦ ଅନୁଭବ କରନ୍ତି । ସେତେବେଳକୁ ଦୃଷ୍ଟିଶକ୍ତି ହରୀଇ ମଧ୍ଯ 
ସତେଜ ଓ ସମର୍ଥ ଥୁବା ଅଶୀବର୍ଷ ବୟସ୍ବ ନିଧ୍‌ମିଶ୍ରେ ସେମାନଙ୍କ ସହିତ ପୂରା 
ପିଲା ପାଲଟିଯା'ନ୍ତି । 

ଦିନ ପରେ ଦିନ କଟିଯାଏ | ଉଣେଇଶହ ଏକ ମସିହାରେ ତିନିହେଁ ଉ.ପ୍ରା. 
ବିଦ୍ୟାଳୟରୁ ଉତ୍ତୀର୍ଣ୍ଣ ହୋଇ ବଡ଼ମାଷ୍ଙ୍କ ପ୍ରେରଣା ଓ ଉତ୍ସାହ ଲାଭକରି ଗ୍ରାମଠାରୁ 
ତିନିମାଇଲ୍‌ ( ସାଢ଼େ ଚାରି କିଲୋମିଟର ) ପୂର୍ବଦିଗକୁ ଥବା ଅସୁରେଶ୍ଵର ମାଇନ୍‌ର 
ସ୍କୁଲ୍‌ରେ ପାଠ ପଢ଼ିବାକୁ ସ୍ଥିର କଲେ । 


*, , 
** ଵ୍ ଏ * 

ତା'ପରେ ଅସୁରେଶ୍ଵର୍‌ ମାଲ୍ନର୍‌ ସୁଲ୍‌ 


ଗାଁ ସ୍କୁଲ୍‌ରୁ ମାସିକ ତିନିଟଙ୍କା ବୃତ୍ତି ପାଇ ଆକୁଳ ସାଥୀମାନଙ୍କ ସହିତ ପାଠ 
ପଢ଼ିବାକୁ ଯାଇ ଅସୁରେଶ୍ବର ମାଇନର ସ୍କୁଲରେ ନାମ ଲେଖାଇଲେ । ତିନି 
ବାଲ୍ୟବନ୍ଧୁ ଆକୁଳ, ଅଗଣୀ ଓ ବଜନାଥ ସକାଳୁ ଘରୁ ଗଣ୍ଡେ ଗଣ୍ଡେ ପଖାଳ ଖାଇ, 
ବହିପତ୍ର କାଖରେ ଯାକି କେନ୍ଦ୍ରାପଡ଼ା କେନାଲ ବନ୍ଧରେ ଚାଲି ଚାଲି ସ୍ତୁଲୁକୁ ଯାଆନ୍ତି । 
ଛଅମାଇଲ ବାଟ ଚାଲି ପ୍ରତିଦିନ ସ୍କୁଲକୁ ଯିବା ଆସିବା କରିବା ଆଜିକାଲିକା ପିଲାଙ୍କ 
ପକ୍ଷରେ ଏକ ଅସମ୍ଭବ କଥୀ ହେଲେ ମଧ୍ଯ ସେତେବେଳେ ଅନେକ ପିଲା ସେତିକି 
ବାଟ ଚାଲିଚାଲି ଯାଉଥ୍‌ଲେ ଏବଂ ପଢ଼ା ଶେଷରେ ପୁ'ଣି ଚାଲି ଚାଲି ଘରକୁ 
ଫେରୁଥଲେ । ଖରା, ବର୍ଷା ଓ ଶୀତ କାକର କୌଣସିଥ୍‌କି ଖାତର ନ କରି ତିନିହେଁ 
କେନାଲ ଦୁଇ ପାର୍ଶ୍ବର ପ୍ରାକୃତିକ ଦୃଶ୍ୟ ଦେଖ ଦେଖ, ଖୁସି ଗପ କରି, ମଝିରେ 
ମଝିରେ ଖେଳ କୌତୁକ ହୋଇ ଚାଲିଯା'ନ୍ତି । ସେଥୁରେ ପଥଶ୍ରମ ତଂ ଜଣା ପଡ଼େ 
ନାହିଁ; ବରଂ ଚାଲିକରି ଯିବାରେ ଏକ ପ୍ରକାର ସୁଖ ଅନୁଭବ କରିଥା'ନ୍ତି ଏହି ବନ୍ଧୁ 
ତିନିହେଁ । ଏ ସମ୍ବନ୍ଧରେ ଆକୁଳଙ୍କ ସାଥୀ ଅଗଣି ଦାଶ ଲେଖ୍ଛନ୍ତି— “ ତିନି ବନ୍ଧୁ 
କେନାଲ ବନ୍ଧରେ ପ୍ରାକୃତିକ ଦୃଶ୍ୟ ଦେଖୁ ଦେଖ, ଖୁସି ଗପ ଓ ଖେଳ କୌତୁକ କରି 
ଚାଲିଥ୍ବା ବେଳେ ପଥଶ୍ରମ ଭୁଲିଯାଉଁ; ଯେଉଁ ସୁଖ ଆମୋଦ ଅନୁଭବ କରୁଁ; 
ତାହା ଆଜିକାଲିର ପିଲାଏ ସାଇକେଲ୍‌ରେ ସର୍‌ କିନା ଚଢ଼େଇ ପରି ଉଡ଼ିଗଲାବେଳେ 
ପାଉଥବେ ବୋଲି ମୁଁ ଅନୁମାନ କରିପାରୁ ନାହିଁ । 

ଉଣେଇଶହ ଏକ ମସିହାରେ ତିନିବନ୍ଧୁ ତୃତୀୟ ଶ୍ରେଣୀ ପାସ୍‌ କରି ଅସ୍ପରେଶ୍ବର 
ଯାଇଥ୍‌ଲେ ମାଇନର୍‌ ପାଠ ପଢ଼ିବା ପାଇଁ | ସେଠାରେ ଚତୁର୍ଥ, ପଞ୍ଚମ, ଷଷ୍ଠ ଓ 
ସପ୍ତମ ଶ୍ରେଣୀର ପାଠ ପଢ଼ି ଚାରିବର୍ଷ ପରେ, ଉଣେଇଶହ ଚାରି ମସିହାରେ 
ମାଇନ୍‌ର ପଢ଼ା ଶେଷ କଲେ | ଏହା ପରେ ପରେ ତିନିଜଣଙ୍କ ପାଠ ପଢ଼ିବାର 
ଧାରା ବଦଳିଗଲା । ବ୍ରଜନାଥ ଓ ଅଗଣି ଉଚ୍ଚ ଇଂରାଜୀ ଶିକ୍ଷା କରିବା ସ୍ଥଳେ 
ଆକୁଳ ସଂସ୍କୃତ ପଢ଼ିବାକୁ ସ୍ଥିରକରି ମୂଳବସନ୍ତ ଯିବାକୁ ପ୍ରସ୍ତୁତ ହେଲେ । 


, ®. 

#୪ କର୍ମଯୋଗୀ ପଣ୍ତିତ ଆକୁଳ ମିଶ୍ର 


sere NN sme 


ମୁଳବସନ୍ତରେ୍‌ ସଂସ୍କୃତ ଶିକ୍ଷା 


ଆକୁଳଙ୍କ ପିତା ନୈଷ୍ଠିକ ବ୍ରାହ୍ମଣ ମାର୍କଣ୍ଡ ମିଶ୍ର ଭଲ ଭାବରେ ବୁଝିଥୂଲେ 
ଯେ ବିଦ୍ୟାହୀନ ଜୀବନ ବୃଥା | ବିଦ୍ୟାହୀନ ଜୀବନ, ବନ୍ଧୁହୀନ ଦିଗ, ପୁତ୍ରହୀନ 
ଗୃହ ଏବଂ ଦରି ଦ୍ରତାପୂର୍ଣ୍ଣ ଜୀବନ ନିରର୍ଥକ । ଅଥୀତ୍‌ - 
“ ଅବିଦ୍ୟା ଜୀବନଂ ଶୂନ୍ୟଂ ଦିଗଶୂନ୍ୟଂ ନ ବାନ୍ଧବଃ । 
ଅପୁତ୍ରକ ଗୃହ ଶୂନ୍ୟଂ ସର୍ବଶୂନ୍ୟଂ ଦରିଦ୍ରତାଃ | | ? ? 
ସେହିପରି କଥାଟିଏ ଅଛି - ˆ ପିତାମାତା ସୁକୃତରୁ ପୁତ୍ର ହୁଏ ସୁଖୀ | 
ପୁତ୍ର ଯଦି ସୁଖୀ ହୁଏ କୁଳ-ଧର୍ମ ରଖୁ | । 
ଅର୍ଥାତ୍‌, କୁଳଧର୍ମ ରକ୍ଷା କରିବା ଅତୀବ ଗୁରୁତ୍ଵପୂର୍ଣ୍ଣ କାର୍ଯ୍ୟ । ତନ୍ତ୍ରଶାସ୍ତ୍ରରେ 
କୁହାଯାଇଛି ¬ 
“ କୁଳ ପବିତ୍ରଂ ଜନନୀ କୃତାର୍ଥଂ 
ବସୁନ୍ଧରା ଭାଗ୍ୟବତୀ ଚ ଧନ୍ୟାଃ- 
ସ୍ଵର୍ଗେ ସ୍ପିତୋ ପି ପିତୃଲୋକ ଧନ୍ୟାଃ 
ଯସ୍ୟ କୁଳେ କୌଳିକ ନାମଧେୟଃ | । ? ? 
ପୁତ୍ରକୁ ସଂସ୍କୃତରେ ପଣ୍ତିତ କରାଇ ବ୍ରାହ୍ମଣ କୁଳର ମାନମର୍ଯ୍ୟାଦା ରକ୍ଷା 
କରିବା ତଥା କୌଳିକ ପରମ୍ପରାକୁ ଗୁରୁତ୍ସ ପ୍ରଦାନ କରିବା ଲକ୍ଷ୍ୟରେ ମାର୍କଣ୍ଡ 
ମିଶ୍ରେ ପୁତ୍ର ଆକୁଳଙ୍କୁ ସଂସ୍କୃତ ପଢ଼ାଇବାକୁ ଇଚ୍ଛା ପ୍ରକାଶ କଲେ | ତାଙ୍କର ଅର୍ଥାଭାବ 
ମଧ୍ଯ ଉଚ୍ଚ ଇଂରାଜୀ ଶିକ୍ଷା ଦିଗରେ ଅନ୍ୟତମ ଅନ୍ତରାୟ ଥଲା | ତେଣୁ ଆକୁଳ 
ସଂସ୍କୃତ ପଢ଼ିବା ସର୍ବସମ୍ମତିକ୍ରମେ ଗୃହୀତ ହୋଇଥଲା । 
ସେ ସମୟରେ କଟକ ଜିଲ୍ଲା ଅନ୍ତର୍ଗତ ମୂଳବସନ୍ତ ଗ୍ରାମରେ ସ୍ଵର୍ଗୀୟ ପଣ୍ଡିତ 
ବ୍ରଜବନ୍ଧୁ କର ଏକ ସଂସ୍କୁନ୍ତ ଟୋଲ ପତିଷ୍ଠା କରି ସେଠାରେ ପିଲାଙ୍କୁ ସଂସ୍କୃତ 
ପଢ଼ାଉଥୂଲେ | ଏହି ବ୍ରଜବନ୍ଧୁ କର ରେଭେନ୍‌ସା କଲେଜ୍‌ର ପୂର୍ବତନ ସଂସ୍କୃତ 
ଅଧ୍ୟାପକ ଡକ୍ଟର ଶ୍ରୀ କରୁଣାକର କର (ଏମ୍‌.ଏ. )ଙ୍କର ପିତାମହ ଥଲେ । 
ସେ ସମୟକୁ ଆକୁଳଙ୍କ ବଡ଼ଭଉଣୀ ମଛ ମଧ୍ଯ ସେହି କର ବଂଶରେ 
ବିବାହ କରିଥଲେ | ତେଣୁ ଭଉଣୀ ଘରେ ରହି ସଂସ୍କୃତ ପଢ଼ିବା ତାଙ୍କ ପକ୍ଷରେ 
ସୁବିଧାଜନକ ଥଲା । ତେଣୁ ସେ ସେଠାରେ ଦୁଇବର୍ଷ ଅବସ୍ଥାନ କରି ସଂସ୍କୃତରେ 
ପ୍ରାରମ୍ଭିକ ଶିକ୍ଷା ଲାଭ କରିଥଲେ | ଏହାପରେ ସେ ଉପାଧ୍‌ ଶିକ୍ଷା ପାଇଁ କେନ୍ଦ୍ରାପଡ଼ା 


ଚାଲି ଆସିଥ୍‌ଲେ । 

ନ କର୍ମଯୋଗୀ ପଶ୍ିତ ଆକୁଳ ମିଶ୍ର ଆ" 


କାବ୍ଯତୀର୍ଥ କମାର୍ଖଶ୍ଡିରେ୍‌ 


ପ୍ରସିଦ୍ଧ କେନ୍ଦ୍ରାପଡ଼ା ସହରର ଶ୍ରୀ ବଳଦେବଜୀଉଙ୍କ ମନ୍ଦିର ନିକଟରେ 
କମାରଖଣ୍ଡି ନାମକ ଏକ ଗ୍ରାମ ଅଛି । ସେହି ଗ୍ରାମରେ ଉମାନାଥ ମିଶ୍ର ନାମକ 
ଜଣେ ବଙ୍ଗୀୟ ବ୍ରାହ୍ମଣ ଥୁଲେ । ସେ ଧନୀ ଓ ଉଚ୍ଚ ସମ୍ତାନ୍ତ ବଂଶୀୟ ପରିବାରର 
ଲୋକ ଥୁଲେ | ତାଙ୍କର ଓଡ଼ିଶାରେ ଖଣ୍ଡିଏ ଜମିଦାରୀ ଥୁଲା ! ନିଜର ମଧ୍ଯ ବହୁତ 
ଚାଷ ଜମି ଥଲା । ତେଣୁ ସେ ସେଠାରେ ସ୍ଥାୟୀ ଅଧୁବାସୀ ଭାବରେ ବସବାସ 
କରୁଥୁଲେ | ସେ ନିଜେ ଜଣେ ବଡ଼ ସଂସ୍କୃତଜ୍ଞ ପଣ୍ଡିତ ଥୁଲେ ଏବଂ ସଂସ୍କୃତ ପାଠ 
ପ୍ରତି ତାଙ୍କର ପ୍ରବଳ ଅନୁରାଗ ଥଲା । ତେଣୁ ସେ ତାହାର ପ୍ରଚାର ଓ ପ୍ରସାର 
ପାଇଁ ଚେଷ୍ଠା କରୁଥିଲେ | ସେଥୁପାଇଁ ତାଙ୍କ ଘରେ ସେ କେତେଜଣ ବ୍ରାହ୍ମଣ 
ଛାତ୍ରଙ୍କୁ ରଖାଇ ସଂସ୍କୃତ ଶିକ୍ଷା ଦେଉଥ୍‌ଲେ ଏବଂ ଗୋଟିଏ ଛୋଟ ଧରଣର 
ସଂସ୍କୃତ ଟୋଲ ବସାଇଥ୍‌ଲେ | ସେହି ଟୋଲ୍‌ର ନାମ ଥୁଲା ଶ୍ରୀଧର ଟୋଲ୍‌' । 

ଆକୁଳ ଖଣ୍ଡସାହିରୁ କେନ୍ଦ୍ରାପଡ଼ା ଯାଇ ବିଦ୍ୟାନୂରୀଗୀ ଓ ସଂସ୍କୃତପ୍ରେମୀ 
ଉମାନାଥ ମିଶ୍ରଙ୍କ ଶ୍ରୀଧର ଟୋଲ୍‌'ରେ ପାଠ ପଢ଼ିବାକୁ ନାମ ଲେଖାଇଲେ ଏହି 
ସମୟରେ । ପରେ କଟକ ଭକ୍ତମଧୁ ବିଦ୍ୟାପୀଠର ସଂସ୍କୃତ ଶିକ୍ଷକ ସ୍ଵର୍ଗୀୟ ପଣ୍ଡିତ 
ଶ୍ରୀକଣ୍ଡ ଶାସ୍ତ୍ରୀ ତଥା କଟକ ସୟଦ୍‌ ସେମିନାରୀର ସଂସ୍କୃତ ଶିକ୍ଷକ ସ୍ଵର୍ଗୀୟ ପଣ୍ଡିତ 
ବଳରାମ ମିଶ୍ର ତାଙ୍କର ସହାଧ୍ଯାୟୀ ବନ୍ଧୁ ଥଲେ | ସେଠାରେ ପ୍ରାୟ ତିନିବର୍ଷ 
ସଂସ୍କୃତ ଅଧ୍ୟୟନ କରି ତିନିହେଁ ଏକା ସାଙ୍ଗରେ କାବ୍ୟତୀର୍ଥ? ପାସ୍‌ କଲେ । 

କୁହାଯାଏ, ଆକୁଳ ଗ୍ରାମ ବିଦ୍ୟାଳୟରୁ ମାସିକ ତିନିଟଙ୍କା ବୃତ୍ତି ପାଇ ଯାଇ 
ସେଠାରେ ପାଠ ପଢୁଥିଲେ । ସେ ଘରୁ ଚାଉଳ ଓ ଘିଅ ନେଇ ଯାଆନ୍ତି । ସେଠାରେ 
ଏଣୁତେଣୁ କଳମ୍ବ ବା ସଜନା ଶାଗ ଅଥବା ଅନ୍ୟ କିଛି ସଂଗ୍ରହ କରି ତାକୁ ଭାଜିଦିଅନ୍ତି । 
ଭାତ ରାନ୍ଧି ଘିଅ ଭାତ ଓ ଶାଗ ଭଜା ଖାଇ ସେଠାରେ ଅବସ୍ଥାନ କରନ୍ତି । ସେ 
ସମୟରେ ଘିଅର ସେର ପ୍ରାୟ ତିନି ଟଙ୍କା । ଶସ୍ତା ଯୁଗ । ସବୁ ଜିନିଷ ଖୁବ୍‌ କମ୍‌ 
ପଇସାରେ ମିଳେ । ମାତ୍ର ପଇସାପତ୍ର ଏତେ ମହରଗ ଯେ, ଗାଁ ଗହଳିର ନିମ୍ନ ମଧ୍ୟବିତ୍ତ 
ପରିବାରର ଜଣେ ଲୋକ ଏକ ସଙ୍ଗେ ଶହେ ଟଙ୍କା ଦେଖୁଥବେ କି ନା ସନ୍ଦେହ | 

ସେ ଯାହା ହେଉ ଉଣେଇଶ ନଅ ମସିହାରେ ଆକୁଳ କାବ୍ୟତୀର୍ଥ ଉପାଧ୍‌ 
ଗ୍ରହଣ କରି କମାରଖଣ୍ଡିରୁ ନିଜ ଗ୍ରାମ ଖିଣ୍ଡସାହିକୁ ଫେରି ଆସିଲେ । 
ସେତେ ବେଳକୁ ତାଙ୍କର ବୟସ ମାତ୍ର କୋଡ଼ିଏ ବର୍ଷ 


, , 
୍ଂ @ 24 

aE] 
ହ୍ବାତକୁ ଦି'ଦ୍ବାତ 

ସେ ସମୟରେ ବିଶେଷତଃ ବ୍ରାହ୍ମଣସମାଜରେ ବାଲ୍ୟ ବିବାହ ପ୍ରଥୀ ପ୍ରଚଳିତ 
ଥୁଲା । ସାତ ବର୍ଷ ବୟସରେ ବ୍ରାହ୍ମଣ ବାଳକମାନଙ୍କର ବ୍ରତୋପୟନ ସଂସ୍କାର 
ହେଉଥଲା | ସେହିପରି ବାର/ ତେର ବର୍ଷ ବୟସରେ ପ୍ରାୟ ସାତ / ଆଠ ବର୍ଷର 
ବାଳିକା ସହିତ ସେମାନଙ୍କର ବିବାହ ସମାପନ ହେଉଥଲା | ଘରେ ସ୍ଵାମୀସ୍ତୀ 
ଭାଇଭଉଣୀ ପରି ଚଳୁଥୁଲେ । ପରେ ପ୍ରାପ୍ତବୟସ୍ବ ହେଲେ ନିଷେକ ଉସୁବ 
କରାଯାଉଥ୍ୂଲା | ତାହାପରେ ଯାଇ ସେମାନେ ସ୍ବାମୀ ସ୍ତ୍ରୀ ପରି ଚଳୁଥଲେ ! 


ବାଲ୍ୟବିବାହ ପ୍ରଥା ଅନୁଯାୟୀ ଅସୁରେଶ୍ବର ମାଇନର ଶିକ୍ଷା ସମାପ୍ତ ହେବା 
ପରେ ତେର ବର୍ଷ ବୟସରେ ଆକୁଳଙ୍କର ବିଭାଘର ହୋଇଯାଇଥ୍‌୍ଲା। ଖଣ୍ଡସାହିର 
ପ୍ରସିଦ୍ଧ ଜମିଦାର ଚୌଧୁରୀ ଗୋପବନ୍ଧୁ ମିଶ୍ରଙ୍କର ଜଣେ ପିଉସୀ ସୀତାଦେବୀଙ୍କର 
ଅତି ଅଳ୍ପ ବୟସରେ ତାଙ୍କ ସହିତ ବିବାହ ଉତବ ଅନୁଷ୍ଠିତ ହୋଇଥଲା | ସୀତାଦେବୀ 
ଥୁଲେ ବଡ଼ଥାକନ ଗ୍ରାମର ଭରଦ୍ଵାଜ ଗୋତ୍ରୀୟ ମଦନମୋହନ ମିଶ୍ରଙ୍କର କନ୍ୟା 
ଏବଂ ରାମଚନ୍ଦ୍ର ମିଶ୍ରଙ୍କର ଭଗିନୀ | 


ସୀତାଦେବୀ ନିଜ ଶାଶୁଙ୍କ ପରି ଥଲେ ସେହି ଗାଁର ଝିଅ ଆଉ ସେହି 
ଗାଁର ବୋହୂ । ତଥାପି ଘରର ଯାବତୀୟ କାର୍ଯ୍ୟ ମଧ୍ୟରେ ଶାଶୁଶ୍ବଶୁରଙ୍କୁ ସେବା 
କରିବା, ନଣନ୍ଦଦିଅରମାନଙ୍କୁ ଶ୍ରଦ୍ଧା କରିବା ତଥା ଘରର ଗୃହପାଳିତମାନଙ୍କ ଯତ୍ନ 
ନେବାରେ ଥୂଲେ ଧୂରନ୍ଧର | ଘରେ ଗାଇ, କୁକୁର ଓ ବିରାଡ଼ିମାନେ ମଧ୍ଯ 
ପରିବାରର ସଦସ୍ୟ ଭାବରେ ଗଣା ହେଉଥୁ୍‌ଲେ | ତେଣୁ ସେମାନଙ୍କ ପ୍ରତି 
ଅବହେଳା କରିବାର ପ୍ରଶ୍ନ ଉଠୁଛି ବା କୋଉଠୁ ? 

ମିତଭାଷୀ ହେଲେ ମଧ୍ଯ ସେ ଥୁଲେ ମଧୁଭାଷୀ ! କାହାରିକୁ ବାଧ୍ଲାଭଳି 
କଥା ନ କହିବା, କାହାରି ମନରେ କଷ୍ଟ ନ ଦେବା ଥୁଲା ତାଙ୍କର ସହଜାତ ଗୁଣ | 
ନିରକ୍ଷରା ହେଲେ ମଧ୍ଯ ସେ ଥୁଲେ ଖୁବ୍‌ ଚୁବ୍ଧିମତୀ, ସେବାପରାୟଣା ତଥା 
ପତିବ୍ରତା । ବାସ୍ତବରେ ସେ “ସୀତା' ନାମର ମର୍ଯ୍ୟାଦା ରକ୍ଷା କରିଥୁଲେ | 

ସେ ସମୟରେ ଜାଳେଣୀ କାଠର ଅଭାବ ହେଉଥ୍‌ୁବାରୁ ବାରିରୁ ବାଉଁଶପତ୍ର 
ସଂଗ୍ରହ କରିବା, ଧାନ ଉଁଷାଇବା, କୁଟିବା, ପାଛୁଡ଼ିବା, ରାନ୍ଧିବା, ଗୌବର ଚକଟି 
ଘଷି ପାରିବା, ତାକୁ ଶୁଖାଇ ସାଇତି ରଖ୍ବା, ଓଷାବାରରେ ଚିତା ଲେଖୁବା, 
ପିଠାପଣା ତିଆରି କରିବା, ପରିବେଷଣ କରିବା, ଘର ଲିପିବା, ବାସନ ମାଜିବା, 
ଓଳା ପହଁରା କରିବା ଏବଂ ତତୁଲ୍ୟ ଯାବତୀୟ କାର୍ଯ୍ୟ କରିବାରେ ତାଙ୍କର କୌଣସି 
ପ୍ରକାର ଆପତି ବା ଅନିଚ୍ଛା ନଥୁଲା । ଘରର ଏକମାତ୍ର ବୋହୂ ହିସାବରେ ଶାଶୁଙ୍କ 
ସହିତ ମିଶି ସୁରୁଖୁରୁରେ ସେ ସମସ୍ତ କାର୍ଯ୍ୟ ବାହି ନେଉଥ୍‌ଲେ । 


* * 
** ଵ ଶଵ 

କର୍ମମୟ ଜୀବନର୍‌ ଆର୍ମଭ 


କେନ୍ଦ୍ରାପଡ଼ାରୁ ‘ କାବ୍ୟତୀର୍ଥ? ଉପାଧ୍‌ ପ୍ରାପ୍ତ ହୋଇ ଆକୁଳ ଘରକୁ ଆସିଲେ 
ମଧ୍ଯ ବେଶୀଦିନ ଘରେ ବସି ରହି ନ ଥଲେ । କୌଣସି ବିଦ୍ୟାଳୟରେ ଶିକ୍ଷକତା 
କରି ଜୀବିକା ଅର୍ଜ୍ଜନ କରିବା ତାଙ୍କର ପ୍ରୟାସ ଥୁଲା | ମାତ୍ର ଘରେ ବସି ରହିଲେ 
ତ ହେବ ନାହିଁ । ସାଥୀ ଅଗଣି ଦାଶ କୁଇନ୍‌ ଭିକ୍ଟୋରିଆ ସ୍କୁଲ୍‌ (ପରେ ଭକ୍ତମଧୁ 
ବିଦ୍ୟାପୀଠ ନାମରେ ପରିଚିତ ) ରେ ଶିକ୍ଷକତା କଲେ | ବ୍ରଜନାଥ ସେତେବେଳର 
ଡାକ୍ତରୀ ପାସ୍‌ କଲେ । ଆକୁଳ କର୍ମସଂସ୍ଥାନ ଖୋଜିବାକୁ ଉଣେଇଶହ ନଅ 
ମସିହାରେ କଟକ ସହର ଯାତ୍ରା କଲେ | 


ସହରରେ କୌଣସି ସ୍କୁଲ୍‌ରେ ଶିକ୍ଷକତା କରିବାକୁ ଇଚ୍ଛା କରି ପଣ୍ଡିତେ 
ସାଙ୍ଗରେ ଲୁଗା, ଗାମୁଛା, ଚଦର ଖଣ୍ଡିଏ ଏବଂ ଛୋଟ ଢାଳଟିଏ ଧରି କଟକ 
ଗଲେ । ସେ ସମୟରେ କେନ୍ଦ୍ରାପଡ଼ା କେନାଲ ସୁନାବ୍ୟା ଥଲା ! ଏହି ବାଟେ 
ଡଙ୍ଗା ସାହାଯ୍ୟରେ ଲୋକେ କଟକରୁ କେନ୍ଦ୍ରାପଡ଼ା ଆଦି ସ୍ଥାନକୁ ଗମନାଗମନ 
କରୁଥିଲେ | କଟକର ମହାନଦୀ ବା କାଠଯୋଡ଼ି ନତରେ ସେତୁ ନ ଥିଲା । 
ନଦୀ ପୀର ହେବାପାଇଁ ସବୂଠି ସେହି ଡଙ୍ଗା ଉପରେ ନିର୍ଭର କରିବାକୁ ପଡ଼ୁଥିଲା |! 
ଡଙ୍ଗା ନଥବା ସମୟରେ ନଦୀପାର ହେବାକୁ ପଡ଼ିଲେ ଅନେକ ଲୋକ ରେଳ 
ରାସ୍ତା ଦେଇ ଚାଲି ଚାଲି ଯାଉଥ୍‌ଲେ ! ରେଳଗାଡ଼ି ଆସିଲାବେଳେ ପାର୍ଶ୍ବ 
ଗାଲା ମଧ୍ଯରେ ପଶି ଅପେକ୍ଷା କରୁଥିଲେ ଗାଡ଼ି ଅତିକ୍ରମ କରିସାରିବା ପର୍ଯ୍ୟନ୍ତ । 

ସ୍କୁଲ୍‌ରେ ଶିକ୍ଷକତା କରିବା ପାଇଁ ବହୁତ ଚେଷ୍ଟା କରି ମଧ୍ଯ ସେପରି କିଛି 
ସୁବିଧା ନ ପୀଇଲାରୁ ପଣ୍ଡିତେ କେତେକ ଭଦ୍ରଲୋକଙ୍କ ଘରେ ଯାଇ ଘରୋଇ 
ଶିକ୍ଷକ ଭାବରେ କାର୍ଯ୍ୟ କରିବାକୁ ସ୍ଥିର କଲେ ! ସେ ସ୍କୁଲ୍‌ରେ ପଢୁଥ୍‌ବା 
ପିଲାମାନଙ୍କୁ ସଂସ୍କୃତ ପଢ଼ାଇ କିଛି କିଛି ଅର୍ଥ ଉପାର୍ଜନ କଲେ । 

ସେ ସମୟରେ କଟକ ରେଭେନ୍‌ସା ମହାବିଦ୍ୟାଳୟରେ ଦର୍ଶନ ଅଧ୍ୟାପକ 
ଭାବରେ କାର୍ଯ୍ୟ କରୁଥୁଲେ ଶ୍ରୀଯୁକ୍ତ ଅମ୍ବିକା ଚରଣ ମୈତ୍ର । ସେ ଜଣେ ପ୍ରବୀଣ, 

ଧୂରୀଣ ତଥା ଖ୍ୟାତନାମା ଅଧ୍ୟାପକ ଭାବରେ ବେଶ୍‌ ସୁନାମ ଅର୍ଜନ କରିଥୂଲେ ! 
ତାଙ୍କର ମହନୀୟ ଚରିତ୍ର ଓ ଅମାୟିକ ବାତ୍ସଲ୍ୟ ଯୋଗୁଁ ସେ ଛାତ୍ରସମାଜ, 
ଅଧ୍ୟାପକମଣ୍ଡଳୀ ତଥା ବାହାରର ସମସ୍ତ ଭଦ୍ରଲୋକଙ୍କ ପାଖରେ ବିଶେଷ 
ଭାବରେ ସମ୍ମାନିତ ହେଉଥୂଲେ । ଆକୁଳ ପଣ୍ଡିତେ ସେହି ଭଦ୍ରବ୍ଯକ୍ରିଙ୍କ 
ପିଲାମାନଙ୍କର ଘରୋଇ ଶିକ୍ଷକ ଭାବରେ କାର୍ଯ୍ୟ କରୁଥିଲେ | ପିଲାମାନଙ୍କୁ ସଂସ୍କୃତ 
ପଢ଼ାଇବା ସମୟରେ ସେ ତାଙ୍କ ପରିବାର ପକ୍ଷରୁ ଯେଉଁ ଶ୍ରଦ୍ଧା ଓ ସମ୍ମାନ ଲାଭ 
କରୁଥଲେ, ତାହା ପଣ୍ଡିତଙ୍କ ଜୀବନର ମଧୁର ସ୍ପୃତି ବୋଲି ସେ କହୁଥିଲେ । 


ଅମ୍ଭିକାବାବୂ ପଣ୍ଡିତଙ୍କର ଛାତ୍ରପ୍ରୀତି, ସରଳ ମଧୁର ବ୍ଯବହାର ତଥା 
ଅମାୟିକ ଗୁଣଗ୍ରାହିତ୍ଵରେ ମୁଗ୍ଧ ହୋଇଯାଇଥୂଲେ । ପରେ ସେ କଲିକତା 
ବିଶ୍ବବିଦ୍ୟାଳୟକୁ ବଦଳି ହୋଇ ଚାଲିଗଲା ପରେ ମଧ୍ଧ ପଣ୍ଡିତଙ୍କ ସଙ୍ଗରେ ତାଙ୍କର 
ବନ୍ଧୁତ୍ଧ ଅକ୍ଷୁର୍ଣ୍ଧ ରଖ୍ବାକୁ ଚେଷ୍ଟା କରୁଥ୍‌ଲେ । 

ପଣ୍ଡିତେ ଟିଉସନ୍‌ କରି ଯେଉଁ କିଛି ଟଙ୍କା ପାଉଥ୍‌ଲେ ସେଥୁରେ 
କୌଣସିମତେ ମାସକ ଚଳି ଆଉ କେତେ ଟଙ୍କା ବଞ୍ଚାଇ ରଖୁ ତାହା ଘରକୁ ତାଙ୍କ 
ନନାଙ୍କ ପାଖକୁ ପଠାଇ ଦେଉଥ୍‌ଲେ | ସେ ସମୟରେ ଟଙ୍କାରେ ପାଞ୍ଚଗୌଣୀ 
ଚାଉଳ ମିଳୁଥ୍ଲା | ପାଞ୍ଚଟଙ୍କା ହେଲେ ଗୋଟିଏ ବାହାଘର ଖୁସିରେ 
ହୋଇଯାଉଥୁୂଲା ! ଏକାବେଳକେ ପୁଅ ଏତେ ଟଙ୍କା ପଠାଉଛି, ଏଥରେ ନନାଙ୍କ 
ଖୁସି ଦେଖେ କିଏ ? ପରେ ପଣ୍ଡିତ ଆକୁଳ ମିଶ୍ର କଟକରେ ଅବସ୍ଥାନ କରି 
ପ୍ରଥମେ ନିଜର ଖର୍୍ଚରୁ କାଟ୍‌ ଛାଣ୍ଟ୍‌ କରି ସତର ଟଙ୍କା ସଂଗ୍ରହ କରିଥୁଲେ | ସେଇ 
ଟଙ୍କାରେ ସେ ଏକ ଇଙ୍ଗୁଲିସ୍‌ ଫିଲିପ୍‌ସ ସାଇକେଲ କିଣି ସନ୍‌ସାଇନ୍‌ ଫିଲ୍ଡ୍୍‌ରେ 
ତାହା ଚଳାଇ ଶିଖୁଲେ । ତାକୁ ଚଢ଼ି ଖଇରିଆ ଜଗତପୁର ଦେଇ କେନ୍ଦ୍ରାପଡ଼ା 
କେନାଲ୍‌ ବନ୍ଧ ବାଟେ ସିଧା ନିଜ ଗ୍ରାମ ଖଣ୍ଡସାହିକୁ ଆସିଲେ | ସେତେବେଳେ ତ 
ଗାଡ଼ି ମଟରର ସୁବିଧା ନ ଥୁଲା । ସେହି କେନାଲ୍‌ରେ ମୋଟର ଲଞ୍୍‌୍‌ ସାହାଯ୍ୟରେ 
ଲୋକେ ଯା-ଆସ କରୁଥିଲେ ¦ ସେ ସମୟରେ ଗାଉଁଲି ଲୋକେ ସାଇକେଲ୍‌ 
କଣ” ତାହା ଜାଣି ନଥ୍‌ଲେ | ତାକୁ ଂଶୂନଗାଡ଼ି' କହୁଥିଲେ ।! ଆକୁଳ ମିଶ୍ରେ 
ଯେତେବେଳେ ଶୂନ୍‌ଗାଡ଼ି ଚଢ଼ି ଗାଆଁକୁ ଆସିଲେ, ତାଙ୍କୁ ଦେଖୁବାକୁ ଲୋକମାନଙ୍କ 
କୌତୂୃହଳ ବୃଦ୍ଧି ପାଇଥୁଲା । ବୂଢ଼ାବୁଢ଼ୀଠାରୁ ଛୋଟ ପିଲା ପର୍ଯ୍ୟନ୍ତ ସମସ୍ତେ 

କହିଲେ-ଦେଖ୍‌ବେ ମାର୍କଣ୍ଡ ମିଶ୍ର ପୁଅ କିପରି ଶୂନଗାଡ଼ି ଚଢ଼ି ଶୂନ୍ୟେ ଶୂନ୍ୟେ, 
ଗୋଡ଼ ତଳେ ଲାଗୁନି ଆସି ଘରେ ପହଞ୍ଚୁଛି । 

ବାଟରେ କେନାଲ ବନ୍ଧରେ ଆସୁଥବା ସମୟରେ ବହୁଲୋକ ରାସ୍ତା 
ପାର୍ଶ୍ଵରେ ଠିଆ ହୋଇ ଆଜୁଳଙ୍କ ଶୂନ୍‌ଗାଡ଼ି ଚଢ଼ା ଦେଖୁଥ୍‌ଲେ । ସେ 
ଯେତେବେଳେ ଆସି ଘରେ ପହଞ୍ଚ୍‌ ସାଇକେଲ୍‌ଟିକୁ ତାଙ୍କର ଉଚ୍ଚା ପିଞ୍ଡାକୁ 
ଡେରିଦେଇ ଘରକୁ ପଶିଲେ, ସେତେବେଳେ ତାଙ୍କ ଦାଣ୍ଡରେ ଶହ ଶହ ଲୋକଙ୍କ 
ଭିଡ଼ ଲାଗିଥୂଲା | ତାହା ଦେଖୁବାକୁ ସେ ସମୟରେ ଲୋକଙ୍କର ଯେ କି ପ୍ରକାର 
କୌତୂହଳ, ସେ ଦୃଶ୍ୟ ଯିଏ ନ ଦେଖୁଛି ସେ ସହଜରେ ତାହା ବିଶ୍ବାସ କରିବା 
ସମ୍ଭବପର ନୁହେଁ । ଗାଁର ତାଙ୍କ ନିକଟ ସମ୍ପର୍କୀୟ ପୁତୁରା ତଥା ପରେ ଆକୁଳଙ୍କ 
ପାଖରେ କାର୍ଯ୍ୟ କରୁଥୁବା ଉଦୟନାଥ ମିଶ୍ରଙ୍କ ବଡ଼ପୁଅ ଶ୍ରୀ ରଘୁନାଥ ମିଶ୍ର ଏହି 
କଥା! କହିବା ସମୟରେ ଭାବବିହୁଳ ହୋଇଯାନ୍ତି । 


®, ®, 
ଝୁ @ < 

ଶ୍ରୀର୍‌ମକୃଷ୍ଠ ସେବକ ସମ୍ପଦାୟ 
G 


ଶ୍ରୀରାମକୃଷ୍ଣ କୁଟୀର୍‌ 


ଉଣେଇଶହ ପାଞ୍ଚ-ଛଅ ମସିହାରେ କଟକ ସହରରେ କେତେକ ଯୁବକ 
ତଥା କଲେଜ୍‌ ଛାତ୍ର ବିଶ୍ଵବରେଣ୍ୟ ଅଧ୍ଧାତ୍ସ“ ନେତା ସ୍ଵାମୀ ବିବେକାନନ୍ଦଙ୍କ ସେବା 
ଧର୍ମରେ ଉଦ୍‌ବୁଦ୍ଧ ହୋଇ ଯୁଗାବତାର ଭଗବାନ ଶ୍ରୀ ଶ୍ରୀ ରାମକୃଷ୍ଣଦେବଙ୍କ 
ଅମୃତମୟ ଧର୍ମବାଣୀ ପ୍ରତି ଆକର୍ଷିତ ହୋଇଥ୍‌ଲେ । ସେହିମାନେ ପରମହଂସ 
ରାମକୃଷ୍ଣ ଦେବଙ୍କ ପ୍ରଦର୍ଶିତ ଧର୍ମଧାରାକୁ ଅଧ୍କ ପ୍ରବହମାନ କରିବା ଉଦ୍ଦେଶ୍ୟରେ 
ନିଜ ଜୀବନଧାରାକୁ ସେହି ଧାରାରେ ସଂଯୋଜିତ କରିବାକୁ ସ୍ଥିର କଲେ । 
ସେମାନଙ୍କ ମଧ୍ଯରେ ଶ୍ରୀ କୃଷ୍ଣଚନ୍ଦ୍ର ସେନଗୁପ୍ତ ଥୁଲେ ଅଗ୍ରଣୀ ଯୁବନେତା ! ପଣ୍ତିତ 
ଆକୁଳ ମିଶ୍ର ଓ ଶ୍ରୀ ଅଗଣି ଦାଶ ପ୍ରମୁଖ ପରବର୍ଭୀ ସମୟରେ ଉଣେଇଶହ ନଅ 
ମସିହାରେ ଶ୍ରୀ ଶ୍ରୀରାମକୃଷ୍ଣ ପରମହଂସ ଦେବ ଓ ସ୍ବାମୀ ବିବେକାନନ୍ଦଙ୍କ 
କାର୍ଯ୍ୟଧାରା ଦ୍ଵାରା ଅନୁପ୍ରାଣିତ ହୋଇଥୂଲେ । ସେହି ସମୟରେ ଏହି କର୍ମୀମାନେ 
ଏକମନ ଏକପ୍ରାଣ ହୋଇ ଏକ ସେବକ ସମ୍ପଦାୟ ଗଠନ କଲେ | ପରେ ପରେ 
ଅନେକ ସ୍କୁଲ ଓ କଲେଜ୍‌ର ଛାତ୍ର ଏଥିରେ ଯୋଗ ଦେଲେ । ପଣ୍ଡିତ ଆକୁଳ 
ମିଶ୍ରଙ୍କ ଜୀବନର ଏହା ଏକ ଅତି ମହତ୍ତର ଓ ଗୁରୁତ୍ଵପୂର୍ଣ୍ଣ ଘଟଣା । ସେ ସାଥୀ 
ଅଗଣି ଦାସଙ୍କ ସହ ସେବକ ସମ୍ପଦାୟର କର୍ମୀ ଭାବରେ ଯୋଗ ଦେଇ 
ସେବାକାର୍ଯ୍ୟରେ ମନପ୍ରାଣ ଢାଳିଦେଇଥ୍‌ଲେ । 

କଟକ ସହରରେ ଏହି ସେବକ ସମ୍ପଦାୟ ଆନୁକୂଲ୍ୟରେ ଶ୍ରୀ ରାମକୃଷ୍ଣ 
କୁଟୀର”? ନାମରେ ଗୋଟିଏ ସେବାସଦନ ଖୋଲା ହୋଇଥୁଲା । ପ୍ରଥମେ 
ବାଲୁବଜାରରେ ଗୋଟିଏ ଛୋଟିଆ କୋଠାଘର ଭଡ଼ାରେ ନିଆଯାଇ ସେଠାରେ 
କଟକ ସହରରେ ଅବସ୍ଥିତ ବିଭିନ୍ନ ସ୍କୁଲର ଆଠଦଶ ଜଣ ଗରିବ ମେଧାବୀ ଛାତ୍ରଙ୍କୁ 
ରହିବାକୁ ସ୍ଥାନ ଦିଆଗଲା । 

ଶ୍ରୀ କୃଷ୍ଣଚନ୍ଦ୍ର ସେନଗୁପ୍ତଙ୍କର ଘନିଷ୍ଠ ବନ୍ଧୁ ଥଲେ କଟକ ଜିଲ୍ଲା ଅନ୍ତର୍ଗତ 
କାଶୀପୁରର ଅଧ୍ବାସୀ ଶ୍ରୀ ରାମକୃଷ୍ଣ ତ୍ରିପାଠୀ ! ସେ ମାଟ୍ରିକ୍‌ ପାଶ୍‌ କରି କଟକ 
ପୋଷ୍୍‌ ଅଫିସ୍‌ରେ କାର୍ଯ୍ୟ କରୁଥିଲେ । ସେ ପ୍ରଥମେ ଏହି ନବଗଠିତ ରାମକୃଷ୍ଣ 
କୁଟୀରର ତରତ୍କାବଧାରକ ରୂପେ ନିଯୁକ୍ତ ହେଲେ | ଆଗରୁ ରାମକୃଷ୍ଣ ବାବୁ ଜଣେ 
ନୀତିବାନ୍‌, ନିଷ୍ଠାପର ତଥା ସେବାକର୍ମୀ ଭାବରେ ବେଶ୍‌ ସୁନାମ ଅର୍ଜନ କରିଥୁଲେ | 
ସେଥପାଇଁ ତାଙ୍କୁ ସେଠାରେ ତତ୍ତ୍ସାବଧାରକ ଭାବରେ ଗ୍ରହଣ କରାଯାଇଥୁଲା । 

ଆକୁଳ ପଵଶ୍ଡିତଙ୍କର ସହପାଠୀ ବନ୍ଧୁ ତଥୀ ଖଣ୍ଡସାହି ଗ୍ରାମର ଶ୍ରୀ ବ୍ରଜବନ୍ଧୁ 
ମିଶ୍ର ଏହି କୁଟୀରର ପ୍ରଥମ ଅନ୍ତେବାସୀମାନଙ୍କ ମଧ୍ଯରୁ ଅନ୍ୟତମ ଥଲେ । 

ବାଲୁବଜାର ଭଡ଼ାଘରେ ବିଧୂବଦ୍ଧ ଭାବରେ ପ୍ରାୟ ପାଞ୍ଚଂଛଅ ବର୍ଷ 
ରାମକୃଷ୍ଣ କୁଟୀର ଚାଲିଲା ପରେ ଉଣେଇଶହ ବାର ମସିହାରେ 
ତେଲେଙ୍ଗାବଜାରରେ ଗୋଟିଏ ଦୋତାଲା କୋଠାକୁ ସ୍ଥାନାନ୍ତରିତ ହେଲା । 
ଏଠାରେ ଅଧକ ସଂଖ୍ୟକ ଛାତ୍ର ରହିବାର ବ୍ୟବସ୍ଥା ଥଲା ଓ କାର୍ଯ୍ୟର ପରିସର 
ବେଶ୍‌ ବୃଦ୍ଧି ପାଇଥୁଲା । ତେଣୁ ଆକୁଳଙ୍କୁ ସହକାରୀ ତତ୍ତାବଧାରକ ଭାବରେ 
ନିଯୁକ୍ତ କରାଗଲା । ଅବଶ୍ୟ ଅଵୈତନିକ ସେବାକୁ ଜୀବନର ବ୍ରତ ରୂପରେ ଗ୍ରହଣ 
କରି ସେ ନିଷ୍ଠାର ସହିତ ଏହି କାର୍ଯ୍ୟ ସମ୍ପାଦନ କରୁଥିଲେ ! 

ଏହି ସମୟରେ କଟକ କଲିଜିଏଟ୍‌ ସ୍କୁଲ ବଲ୍ଲି ଭଗତ୍‌ଙ୍କ ବକ୍ସିବଜାର 
ଛକ କୋଠାଘରକୁ ଉଠିଯାଇଥୂଲା । ସେଠାର ପଣ୍ଡିତେ କିଛିଦିନ ଛୁଟିରେ 
ରହିବାରୁ ଆକୁଳ ସେଠାରେ ତାଙ୍କ ସ୍ଥାନରେ ଅସ୍ଥାୟୀ ଭାବରେ ଚାକିରି କଲେ । 
ଏହି ସମୟରେ ସେଠାରେ ଶ୍ରୀ ନାରଣ ମହାନ୍ତି ପ୍ରଧାନ ଶିକ୍ଷକ ଥାଆନ୍ତି ! ଅରେ 
ଛୋଟ ଲାଟ୍‌ସାହେବ ସ୍କୁଲ୍‌ ଦେଖ୍ବାକୁ ଆସିଥ୍‌ଲେ । ସେ ଏତେ ଡ଼େଙ୍ଗା ଯେ, 
କବାଟର ଚଉକାଠରେ ମୁଣ୍ଡ ବାଜିବ ବୋଲି ମୁଣ୍ଡ ନୂଆଁଇ ଶ୍ରେଣୀ ଗୃହ ମଧ୍ଧରେ 
ପ୍ରବେଶ କରୁଥା'ନ୍ତି । ତାଙ୍କ ପାଖରେ ଆମ୍ଭୁଲିଆ ଦେହର ଠୁଣୁକା ପଣ୍ଡିତେ ଅତି 
ସାନ ଦିଶୁଥିଲେ । ପିଲାମାନେ ଉଭୟ ଅତିଶୟ ଡେଙ୍ଗା ସାହେବ ଏବଂ ଠୁଣୁକା 
ପଣ୍ଡିତଙ୍କୁ ଦେଖୁ ଉଭୟ ମଧ୍ଯରେ ସାମଞ୍ଜସ୍ୟ ଆଣି ପାରୁ ନ ଥଲେ । ତେଣୁ 
ତାଙ୍କର ଏହି କଥା ମନେ ରହିଯାଇଥୁୂଲା | 

ମେଳାପୀ, ମିଷ୍ଟଭାଷୀ ତଥା ଅହରହ ଉଦ୍ୟମୀ ପଡ୍ଜିତେ ପିଲାମାନଙ୍କୁ 
କ୍ଷଣକ ମଧ୍ଧରେ ଆପଣାର କରି ପାରୁଥଲେ । ତେଣୁ ସେ କୁଟୀରରେ ବା ସ୍କୁଲ୍‌ରେ 
ଯେଉଁଠି ଥାଆନୁ ପଛକେ ସବୁଠି ପାଖ ପିଲାମାନଙ୍କର ଖୁବ୍‌ ଆନନ୍ଦ | 


ଏ ®, 
** 4 ୍ଟ* 

ପ୍ରଗତି ପଥରେ ଝଞ୍ଜା 


ପଶ୍ଡିତେ କଟକରେ ରହୁଥା'ନ୍ତି । ମଝିରେ ମଝିରେ ଘରକୁ ଆସି ନନା, 
ବୋଉ, ଭାଇଭଉଣୀ ତଥା ପିଲାପିଲିଙ୍କ କଥା ବୁଝି ଯାଆନ୍ତି । ଜେଜେବାପା ଓ 
ଜେଜେମା” ସେତେବେଳକୁ ସ୍ବର୍ଗଗାମୀ ହେଲେଣି । ପଣ୍ଡିତଙ୍କର ନିଜର ବଡ଼ଝିଅ 
ନିଶ୍ରାମଣି ଜନ୍ମ ନେଇଥାଏ ଉଣେଇଶହ ଦଶ ମସିହାରେ । ଏହାପରେ ତାଙ୍କର 
ସାନଝିଅ ସୌଦାମିନୀ ଜନ୍ମ ନେଲା ତା'ର ଅଢ଼େଇ ବର୍ଷ ପରେ ଉଣେଇଶହ 
ବୀର ମସିହାରେ । ଛୋଟ ପିଲାଦିହିଙ୍କ କଥା ବୁଝି ପଣ୍ଡିତେ ପୁ'ଣି କଟକ 
ଫେରିଯା'ନ୍ତି । କଟକର ରାମକୃଷ୍ଣ କୁଟୀର? ସେତେବେଳେ ତାଙ୍କର ବାସସ୍ଥାନ । 
ଏହି ସମୟରେ ତାଙ୍କର ଜୀବନର ଗତିପଥକୁ ମାଡ଼ି ଆସିଲା ଏକ ଝଞ୍ଜା | ସେ 
ଖବର ପାଇଲେ, ତାଙ୍କର ସ୍ତ୍ରୀଙ୍କ ଦେହ ଭୀଷଣ ଖରାପ୍‌ । ସେ ଘରକୁ ଆସିଲେ |! 
ସେତେବେଳେ ହଇଜା ବ୍ୟାପିଲେ ଗୋଟିଏ ଗୋଟିଏ ଗାଁ ପୁରା ସଫା 
ହୋଇଯାଉଥ୍ଲା | ଟାଇଫଏଡ୍‌ ବା ମେଲେରିଅଆରେ ମଧ୍ଯ ଲୋକ 
ମରିଯାଉଥୂଲେ । ବସନ୍ତ ରୋଗର ପ୍ରାବଲ୍ୟ କଥା ନ କହିଲେ ଭଲ | 

ଆକୁଳ ଘରକୁ ଆସି ଦେଖୁଲେ ଟାଇଫଏଡ୍‌ ଓ ନିମୋନିଆରେ ତାଙ୍କ 
ପତ୍ନୀ ସୀତାଦେବୀ ତାଙ୍କୁ ଛାଡ଼ି ଆରପାରିକୁ ଚାଲିଯାଇଛନ୍ତି | ସେ ବହୂତ ବ୍ୟଥୃତ 
ହେଲେ । ହେଲେ ହୃଦୟର କଥା କାହାକୁ କହିବେ ? ମନ କଥା ମନରେ ମାରି 
ରହିଲେ । ସାମାଜିକ ବିଧାନ ଅନୁଯାୟୀ ଯଥା ସମୟରେ ଶୌଚଶୁଦ୍ଧାଦି କର୍ମ 
ସମାପନ ହୋଇଗଲା | ଏଥର ଚିନ୍ତା ପଡ଼ିଲା ଘର ଚଳିବ କିପରି ? 

ନନା କହିଲେ କାଳିଆ ( ଆକୁଳଙ୍କ ସାନଭାଇ କାଳିଚରଣ କୁ ବାହାକରି 
ଘରକୁ ବୋହୂ ଆଣିଲେ ଘର ଚଳିବ । ନ ହେଲେ ଆକୁଳ ଆଉ ଥରେ ବାହା 
ହେଉ | ବନ୍ଧୁବାନ୍ଧବ ସମସ୍ତେ ଦ୍ଵିତୀୟ ବିବାହ କରିବାକୁ ଆକୁଳଙ୍କ ଉପରେ ଚାପ 
ପକାଇଲେ | ମାତ୍ର ଆକୁଳ କହିଲେ ମୁଁ ଯଦି ମରିଯାଇଥାନ୍ତି, ତା” ହେଲେ ମୋ ସ୍ତ୍ର 
କ”ଣ ଆଉଥରେ ବାହା ହେବାକୁ ତୁମେମାନେ ଅନୁମତି ଦେଇଥା'ନ୍ତ ? ତେଣୁ ମୁଁ 
କାହିଁକି ବାହା ହେବି ? କାଳିଆ? ବାହାହେବ | ବୋହୂ ଆସିଲେ ଘର ଚଳିବ । 

ଯାହାହେଉ ସର୍ବସମ୍ମତି କ୍ରମେ ଗୃହୀତ ହେଲା ଯେ, କାଳିଆର ବାହାଘର 
ହେବ । ମାତ୍ର ସେ ତ ଭାଉଜର ମୁଖାଗ୍ନି ଦେଇ କ୍ରିୟା ଧରିଛି । ବର୍ଷିକିଆ ଶ୍ରାଦ୍ଧ 
ନ ଗଲେ ତ ବାହାଘର ହୋଇପାରିବ ନାହିଁ । ତେଣୁ ବର୍ଷିକିଆ ଶ୍ରାଦ୍ଧ ଯିବା 

ପର୍ଯ୍ୟନ୍ତ ଅପେକ୍ଷା । ବର୍ଷିକିଆ ଶ୍ରାଦ୍ଧ ପୂରଣ ହେଲା | କାଳିଆର ବୟସ ମାତ୍ର 
ବାରବର୍ଷ । ସେତେବେଳେ ତ ବାଲ୍ୟ ବିବାହ ପ୍ରଥା ସମାଜରେ ଚାଲିଥାଏ ! 
ସେଇ ବୟସର ବା କମ୍‌ ବୟସର ଝିଅଟିଏ ମିଳିଲେ ବାହାଘର ହେବ । କନ୍ୟା 
ଖୋଜା ଚାଲିଲା | ଶେଷକୁ ନଲଆରପଟର ବଙ୍ଗାଳପୁର ଗ୍ରାମର ଶରଦୀଦେବୀ 
ଘରକୁ ବୋହୂହୋଇ ଆସିବା ସ୍ଥିର ହେଲା । ବିଧାନ ଅନୁଯାୟୀ ବର ବରଯାତ୍ରୀ 
ଯାଇ ସେଠାରେ ବାହାଘର ସାରି ବୋହୂ ଆଣି ଆସିଲେ । ସେତେବେଳେ ବୋହୂ 
ଶର ଦୀଦେବୀଙ୍କୁ ମଧ୍ୟ ବୀର ବର୍ଷ ବୟସ । 

ଶରଦୀଦେବୀଙ୍କର ବାପାମାଆ ଓ ଜଣେ ଭାଇ ଥୁଲେ ! ଭାଇ ସାନ ହେତୁ 
ସେ ଗାଆଁ ବାହାରେ ରହି ସ୍କୁଲରେ ପଢୁଥୁଲେ । ଥରେ ଗଣେଶ ପୂଜା ପାଇଁ 
ବାପା ଜାମା ପ୍ୟାଣ୍ଟ୍‌ ଧରି ତାଙ୍କ ପାଖକୁ ଯାଇ ପହଞ୍ଚଲା ବେଳକୁ ପୁଅକୁ ହଇଜା 
ରୋଗ ହୋଇଛି । ସେ ସମୟରେ ତ ଆଖପାଖରେ ଡାକ୍ତରଖାନାଟିଏ ନ ଥୁଲା | 
ଗାଁ ବଇଦ ଯାହା ଠୁଣୁଠୁଣିକା ଚିକିତ୍ସା କରିବେ ତାହା ହିଁ ସାର | ଯାହା ହେଉ 
ନିକିତ୍ସା ଅଭାବରୁ ପୁଅ ସେଠାରେ ମରିଗଲା । ସେ ତାକୁ ବାଟରେ ନଲକୂଳେ 
ବାଲିରେ ପୋତିଦେଇ ଘରକୁ ଫେରିଲେ । ଘରେ ଆସି ପହଞ୍୍‌ ଦିନ ଦିଇଟାରେ 
ସେ ନିଜେ ମଧ୍ଯ ଝାଡ଼ାବାନ୍ତିରେ ମରିଗଲେ । ଏମିତି କରି ତାଙ୍କ ବଂଶରେ ଆଉ 
କେହି ଜଣେ ମଧ୍ଯ ପିତୃପୁରୁଷଙ୍କୁ ପିଣ୍ଡପାଣି ଦେବାକୁ ବଞ୍ଚ ରହିଲେ ନାହିଁ | 

ଯେ କୌଣସି ମତେ ବିବାହାଦି କର୍ମ ସମାପନ କରି ଆକୁଳ କଟକ ଫେରି 
ଆସିଲେ । ସେ ତାଙ୍କ ବାପାଙ୍କଠାରୁ ଟଙ୍କାଟିଏ ମାତ୍ର ହାତରେ ନେଇ କଟକ 
ଆସିଲେ । ଅବଶ୍ୟ ଶସ୍ତା ଯୁଗରେ ଗାଁ ଗହଳିର ଲୋକେ ଟଙ୍କାକରେ ମାସଟା 
ଭଲରେ ଚଳିପାରୁଥ୍‌ଲେ |! 

ଏଥର ଚାକିରି ଆଡ଼ୁ ମୁହଁ ଫେରାଇ ଆକୁଳ ଭାବିଲେ କିଛି ବ୍ୟବସାୟ 
କରିବେ | ମାତ୍ର ମୂଳଧନ ତ ଟଙ୍କାଏ । ସେଥ୍‌ରେ କ'ଣ ହୋଇପାରିବ ? ଘରେ 
ତିନି ବର୍ଷର ଝିଅ ନିଶା? ଓ ଛଅ ମାସର ଝିଅ ସୌଦା'କୁ ଛାଡ଼ି ପତ୍ନୀ ଗଲା 
ତା'ର ବାଟରେ । ତୁଛ ବସିରହିଲେ ତ କିଛି ହେବ ନାହିଁ । ତେଣୁ ନିଶ୍ଚୟ କିଛି 
ନା କିଛି ତ କରିବାକୁ ପଡ଼ିବ ! ଏହି ସମୟ ମଧ୍ଯରେ ପୁଣି ଆକୁଳଙ୍କ ତଳ ଭଉଣୀ 
ଲକ୍ଷ୍ମୀଦେବୀଙ୍କର ଗାଁର ମାଗୁଣି ଦ୍ଵିବେଦୀଙ୍କୁ ଏବଂ ସବାସାନ ଗୌରୀଦେବୀଙ୍କର 
ଶିଶୁଅଆ (ସାଲେପୁର) ନିକଟସୁ ମହଣ ଗ୍ରାମର ପତିଘରେ ବାହାଘର 
ହୋଇଗଲା | ସେଥ୍‌ରେ ମଧ୍ଯ ତାଙ୍କର ମାନସିକ, ଶାରୀରିକ ଓ ଆର୍ଥକ ଚାପ 
ଭୋଗ କରିବା ସ୍ଵାଭାବିକ ଥଲା | 

ଶୁଭ + ହୁ. 

ମା' ସାର୍ଦାଦେବୀଙ୍କଠୁ ଦୀକ୍ଷା ଗ୍ରହୃଶ 


ଶ୍ରୀ ଶ୍ରୀ ଠାକୁର ରାମକୃଷ୍ଣ ପରମହଂସଦେବଙ୍କ ସହଧର୍ମିଣୀ ମା” ସାରଦା 
ଦେବୀ ଅଠରଶହ ତେପନ ମସିହା ଡିସେମ୍ବର ବାଇଶି ତାରିଖରେ ସଂସାରକୁ 
ଆସିଥୂଲେ | ମାତ୍ର ପାଞ୍ଚବର୍ଷ ବୟସରେ ଅଠରଶହ ଅଣଷଠି ମସିହାରେ ସେ 
ରାମକୃଷ୍ଣଙ୍କୁ ବିବାହ କରିଥ୍‌ଲେ । ପତିପତ୍ନୀ ହେଲେ ମଧ୍ଯ ଭାଇଭଉଣୀ ଭଳି 
ସଂସାରରେ ଚଳି ସେ ଜଗତକୁ ପ୍ରେମର ଆଦର୍ଶ ଦେଖାଇ ପାରିଥ୍‌ଲେ ! ପରେ 
ଅଠରଶହ ଛୟାଅଶୀ ମସିହାରେ ରାମକୃଷ୍ଣ ପରମହଂସ ଦେବ ମହାସମାଧ୍‌ରେ 
ଲୀନ ହୋଇ ପରକାଳପ୍ରାପ୍ତ ହେବାରୁ ମାଆଙ୍କର ଦାୟିତ୍ଵ ବଢ଼ିଗଲା । ସେ 
ଭକ୍ତମାନଙ୍କ ଶିକ୍ଷା ଦୀକ୍ଷାର ଭାର ହାତକୁ ନେଇଥୂଲେ । ପଣ୍ଡିତ ଆକୁଳ ମିଶ୍ର 
ତାଙ୍କର ସଂସ୍ପର୍ଶରେ ଆସିବା ପାଇଁ ବେଲୁଡ଼ମଠକୁ ଯାଇଥ୍୍‌ଲେ ! ସେଠାରେ ସେ 
ମାଆଙ୍କଠାରୁ ଦୀକ୍ଷା ଗ୍ରହଣ କରିବାକୁ ଚାହିଁଥିଲେ । ମାତ୍ର ସେତେବେଳେ ବିବିଧ 
ବାଧାବିଘ୍ନ ଉପୁଜିଥଲା ! ତାଙ୍କର ଦୀକ୍ଷା ହୋଇପାରି ନ ଥୁଲା । ସେଥୁପାଇଁ 
ସେ ଅନ୍ତର ମଧ୍ଯରେ ସର୍ବଦା ଆକୁଳ ସତୃଷ୍ଣ ନୟନରେ ଅନାଇ ରହିଥ୍‌ଲେ, କେବେ 
ପୁ'ଣି ଥରେ ସୁଯୋଗ ଆସିବ ଓ ସେ ଦୀକ୍ଷା ଗ୍ରହଣ କରିବେ | 


ଦିନ ପରେ ଦିନ ଗଡ଼ି ଚାଲିଲା ! ସଂସାର ଆବର୍ଉଭରେ ପଡ଼ି ଦୂଃଖ ସୁଖ 
ସବୁ ଭୋଗ ହୋଇଯାଉଥାଏ । ଦିନେ ସେ ଜାଣିବାକୁ ପାଇଲେ ଯେ ରଥଯାତ୍ରା 
ଉପଲକ୍ଷେ ମାଆ ସାରଦାଦେବୀ ଶ୍ରୀକ୍ଷେତ୍ର ଅଭିମୁଖେ ଆସିବେ । ବାଟରେ କଟକ 
ଷ୍ଟେସନ୍‌ରେ ଓହ୍ଲାଇବେ । ତେଣୁ ସେ ସେହିଦିନକୁ ପ୍ରତୀକ୍ଷା କରି ରହିଲେ । କ୍ରମେ 
ନିର୍ଦ୍ଦିଷ୍ଟ ଦିନ ଆସିଗଲା । ସେ ସକାଳୁ ନିତ୍ୟକର୍ମ ସମାପନ କରି ପ୍ରସ୍ତୁତ ହୋଇ 
ଯାଇ ଷ୍ଟେସନ୍‌ରେ ପହଞ୍ଚୁଲେ । ସେଠାରେ ମାଆ ଆସି ଯଥା ସମୟରେ 
ପହଞ୍ଚୁଲେ | ସେ ଟ୍ରେନ୍‌ ବାହାରକୁ ଆସି ଗୋଟିଏ ଗଛମୂଳେ ବସିପଡ଼ିଲେ । 
ଆକୁଳ ଆକୁଳ ଚିତ୍ତରେ ଯାଇ ତାଙ୍କର ପାଦତଳେ ଲମ୍ବହୋଇ ପଡ଼ିଗଲେ ! 
ମାଆ ତାଙ୍କୁ ତଳୁ ଉଠାଇ କୋଳରେ ଆଉଜାଇ ନେଲେ । ପଣତ କାନିରେ 
ଘୋଡ଼ାଇ ରଖ୍‌ ମନ୍ତ୍ରଦୀକ୍ଷା ଦେଲେ । 

ମା” ସାରଦା ଦେବୀ 


ମନ୍ତ୍ରଦୀକ୍ଷା ପାଇ ଆକୁଳ ଆନନ୍ଦରେ ଅଧୀର ହୋଇଗଲେ । ତାଙ୍କର 
ପ୍ରାଣ ଆନନ୍ଦରେ ନାଚି ଉଠିଲା । ସେ ସେହି କଥା କହିଲା ସମୟରେ ତାଙ୍କ 
ଆଖ୍ରୁ ଧାର ଧାର ଲୁହ ଝରିପଡ଼େ | 

ଆକୁଳଙ୍କ ବାଲ୍ୟବନ୍ଧୁ ଓ ସହପାଠୀ ବ୍ରଜନାଥ ମିଶ୍ର ମଧ୍ଯ ମାଆ 
ସାରଦାଦେବୀଙ୍କଠାରୁ ମନ୍ତ୍ରଦିକ୍ଷା ନେଇଥୂଲେ । ମାତ୍ର ଅଗଣି ଦାଶ ଦୀକ୍ଷା 
ନେବାପାଇଁ ଇଚ୍ଛା ପ୍ରକାଶ କରି ମଧ୍ଯ ବିଭିନ୍ନ ଅସୁବିଧାବଶତଃ ନେଇ ପାରି ନ 
ଥୁଲେ । ପରେ ମାଆ ସାରଦା ଦେବୀଙ୍କ ତିରୋଧାନ ପରେ ସେ ତାଙ୍କର ଝିଆରୀ 
ଲକ୍ଷ୍ମୀ ଦେବୀଙ୍କଠାରୁ ମନ୍ତ୍ରଦୀକ୍ଷା ଗ୍ରହଣ କରିଥୁଲେ | 

ମନ୍ତ୍ରଦୀକ୍ଷା ପରେ ଆକୁଳଙ୍କର ଜୀବନରେ ଏକ ପରିବର୍ଭନ ଆସିଥୂଲା । 
ସେ ମାଆଙ୍କ କର୍ମରେ ନିଜକୁ ସମର୍ପିତ କରି ଜୀବନ ଗଢ଼ିବାକୁ ପଦକ୍ଷେପ 
ନେଇଥ୍‌ଲେ | ମାଆଙ୍କର ଉପଦେଶ ଥଲା— ˆ ଅନ୍ତର ଖୋଲି ଥରେ ହେଲେ 
ଠାକୁରଙ୍କ ନାମ ନିଅ ! ବେଶୀ ଥର ଜପତପ କଲେ ବିଶେଷ ଲାଭ ନାହିଁ । 
ନିଷ୍ଠାର ସହିତ ଥରେ ମାତ୍ର ନାମ ନେଲେ ବି ଉପକାର ହେବ । ତୁମେ ନିଷ୍ଠାରେ 
ଚାଲ । ତୁମର ଆଉ କିଛି କରିବାକୁ ହେବନାହିଁ । ଆଉ ଯାହା କରିବାର କଥା 
ତାହା ସବୁ ମୁଁ କରିବି ।” 

ମାଆ ଆହୁରି କହିଥ୍‌ଲେ— ˆ “ସାରା ସଂସାରକୁ ନିଜର ବୋଲି 
ମନେକର । ଏ ସଂସାର ତୁମର | ଏଠି କେହିହେଲେ ପର ନୁହେଁ । ଯେତେବେଳେ 
ଏହା ଅନ୍ତରରେ ଅନୁଭବ କରିପାରିବ ସେତେବେଳେ ଯାଇ ପରମ ଶାନ୍ତି ଲାଭକରି 
ଧନ୍ୟ ହେବ । 

ଉପରୋକ୍ତ ଏହି ଉପଦେଶଗୁଡ଼ିକୁ ଆକୁଳ ଜୀବନର ପରମ ବ୍ରତ ବୋଲି 
ମନେ କରୁଥିଲେ । ସେ ଏହାକୁ ପ୍ରାଣେ ପ୍ରାଣେ ଉପଲବ୍ଧ୍‌ କରି କାର୍ଯ୍ୟରେ 
ପରିଣତ କରିବାକୁ ଚେଷ୍ଟା କରୁଥୁଲେ ! ସେ କିପରି ପରକୁ ଆପଣାର 
କରିପାରୁଥଲେ ତାହା ଯିଏ ନ ଦେଖୁଛି, ସେ ଶୁଣିବ, କହିବ ସିନା, ଅନ୍ତରରେ 
ଅନୁଭବ କରିପାରିବ ନାହିଁ । ତାହାର କେତେକ ଉଦାହରଣ ଏହି ପୁସ୍ତକରେ 
ଯଥାସ୍ଥାନରେ ଉଲ୍ଲେଖ କରାଯାଇଛି । 


*, * 
** $ ଵ୍ୃ* 

କଟକ୍‌ ଚେଡ଼ିଂ କ୍ମାନୀ ପ୍ରତିଷ୍ଠା 


ଶୁଣାଯାଏ ପଶ୍ଚିମବଙ୍ଗର ରାମାନନ୍ଦ ଚାଟାର୍କୀ ମାତ୍ର ଗୋଟିଏ ଟଙ୍କା ଟେବୂଲ 
ଉପରେ ରଖ୍‌ କହିଥୂଲେ — “ମୁଁ “ମଡ଼ର୍ଣ୍ଣ ଭିଉ' ଓ ପ୍ରବାସୀ” ପତ୍ରିକା ପ୍ରକାଶ 
କରିବି ।” ? ତାହା ଥୁଲା ତାଙ୍କ ଅନ୍ତରର କଥା | ତାହା ସାଧନ ଫଳରେ ଅବଶ୍ୟ 
ସଫଳ ହୋଇଥଲା ¦ ସେହିପରି ଆମର ଆଖ୍‌ ଦେଖା କଥା ହେଲା ବିନୋଦ୍‌ 
କାନୁନ୍‌ଗୋ, ଉଣେଇଶହ ଚଉବନ ମସିହାରେ ମାତ୍ର ଗୋଟିଏ ଟଙ୍କା, କେତେଖଣ୍ଡ 
ଲୁଗା, ଚଦର, ସତରଞ୍ଜୀ, ମଶାରୀ ଓ କିଛି ବହି ଖାତା ଧରି କଟକ ବାହାରି 
ଆସିଲେ ଏନ୍‌ସାଇକ୍ଲୋପେଡ଼ିଆ ବା ଜ୍ଞାନମଣ୍ଡଳ' ଲେଖୁବା ପାଇଁ । ତାଙ୍କୁ 
ମଧ୍ଯ ଦୈବ ଅନୁକୂଳ ହୋଇଥଲା ! ତାହା କରିବାରେ ସେ ସଫଳ ହୋଇଥ୍‌ଲେ । 

ଆଉ ଗୋଟିଏ କଥା ହେଉଛି, ମାରୁଆଡ଼ି ଲୋଟ! କମ୍ବଳ ଧରି ଘରୁ 
ବାହାରି ଆସନ୍ତି, କିନ୍ୁ ପରେ ବ୍ୟବସାୟ କରି ଲକ୍ଷାଧ୍‌ପତି ପୀଲଟନ୍ତି । ମାତ୍ର 
ଖଣ୍ଡସାହି ଗ୍ରାମରୁ ପଣ୍ତିତ ଆକୁଳ ମିଶ୍ର ଯେତେବେଳେ କଟକ ଯାଇଥୂଲେ, ତାଙ୍କ 
ହାତରେ ସେତିକି ମଧ୍ୟ ସମ୍ବଳ ନ ଥୁଲା ! ଲୋଟାଟିଏ ଥୁଲା, କମ୍ବଳ ତ ସେ 
ଦେଖୁ ନ ଥଲେ । ସେତେବେଳେ ଗାଁରେ କମ୍ବଳ ଧନୀ ଜମିଦାରମାନେ ବ୍ୟବହାର 
କରୁଥିଲେ | ନ ହେଲେ ଗରିବଙ୍କର ଥୁଲା ବିଲିକମ୍ବଳ, ଯାହା ବେରୁହଁଁ, ଖରି, 
କାଶତଣ୍ଡି ଓ ଜୁଣ ( ଘାସ ଜାତୀୟ ଗୁଳୁ ) , ଝୋଟ ବାଣିରେ ବୁଣା ହୋଇ ତିଆରି 
ହୋଇଥାଏ । ତାକୁ ମସିଣା, ହେସ ବା ମନ୍ଦୁରା କୁହାଯାଏ | ଚାକୁ ଘୋଡ଼େଇ 
ହୋଇ ଶୋଇଲେ ପାଟିରେ ତା'ର ଗୁଣ୍ଡି ବା ଧୂସା ପଶିଯାଏ । ମାତ୍ର ଏ ସବୁ 
ସମ୍ଭବ ହେଲା କିପରି ? 

ସବୁ ହେଲା ଦୈବାନୁଗ୍ରହ ଓ ପୁରୁଷାକାର ବା ଅନବରତ ସୀଧନା 
ଫଳରେ ! କଥାରେ ଅଛି ¬ ସେବା କାର୍ପଣ୍ୟ ଭକ୍ତି ବଳେ | 

ଜିବା ଅସାଧ୍ଯ ମହୀ ତଳେ ?? 

ସେବା ହେଲା କର୍ମ । ଭଚ୍ତି ହେଲା କର୍ମ ପ୍ରତି ଅନୁରାଗ ଓ ଅବିନଶ୍ବର 

ଜଗଦୀଶୂରଙ୍କ ପାଦରେ ସବୁ ସମର୍ପଣ ବା ଅହଂକାରର ବିଲୋପ ସାଧନ । 

ପ୍ରଥମେ ଆକୁଳ ପଣ୍ଡିତେ ରାମକୃଷ୍ଣ କୂଟୀରରେ ଥୁବାବେଳେ ଏକ 
ବ୍ୟବସାୟ କରିବାର କଳ୍ପନା କରିଥଲେ । ସେ ସେହିକଥା ତାଙ୍କର ଅନ୍ତରଙ୍ଗ ବନ୍ଧୁ 
ରାମକୃଷ୍ଣ ତ୍ରିପାଠୀଙ୍କୁ କହିଥ୍‌ଲେ । ଏବେ ଉଭୟେ ଏକମତ ହୋଇ ବ୍ୟବସାୟଟିଏ 
ଆରମ୍ଭ କରିବାର ମସୁଧା ଚଳାଇଲେ । କୁଟୀର ପରିଚାଳନା ପାଇଁ ସଂଗୃହୀତ 
ଟଙ୍କା ଚାନ୍ଦା ଦ୍ଵାରା ଆସି ସେବକ ସଂପ୍ରଦାୟ ପାଣ୍ଡିରେ ଗଳିତ ରହୁଥାଏ । ଏହି 
ଟଙ୍କାକୁ କିଛି ବ୍ୟବସାୟରେ ଲଗାଇଲେ ସୁଧ ତ ମିଳିବ, ତା” ସଙ୍ଗେ ସଙ୍ଗେ 
ପଣ୍ଡିତେ ମଧ୍ଯ କିଛି କାର୍ଯ୍ୟରେ ନିଯୁକ୍ତ ରହି କିଛି ରୋଜଗାର କରିପାରିବେ । 
ପଶ୍ଡିତଙ୍କର ପ୍ରଖର ବ୍ୟବସାୟାତ୍ମିକା ବୁଦ୍ଧିର ଉପଯୋଗ କରାଯାଇ ପାରିଲେ 
ଉନ୍ନତି କରତଳଗତ । ଏହିପରି ବିଚାର କରି ପ୍ରଥମେ କୁଟୀରର କୋଠାଘରେ 
ସେମାନେ ଗୋଟିଏ ବହି-କାଗଜ-କଲମ ଦୋକାନ ଆରମ୍ଭ କଲେ | 


କୁହାଯାଏ, ପଣ୍ଡିତେ ଘରୁ ନେଇଥ୍‌ବା ଟଙ୍କାଟିକୁ ସାଇତି ରଖୁଥୂଲେ । 
ପ୍ରଥମେ ଟେବୁଲ୍‌ଟିଏ ପକେଇ ତା” ଉପରେ ସେଇ ଟଙ୍କାକର ସିଲଟ୍‌, ଖଡ଼ି, 
ଖାତା ଓ ପେନ୍‌ସିଲ ଏମିତି କେତୋଟି ସରଞ୍ଜାମ କିଣି ଆଣିଥୁଲେ । ତାହା 
କୁଟୀରରେ ବିକ୍ରି ହୋଇଥଲା | କିଛିଦିନ ପରେ ଦେଖାଗଲା ବ୍ୟବସାୟ ଚାଲିବ | 
ଏହାପରେ ବଜାର ମଧ୍ଯରେ ଗୋଟିଏ ବଡ଼ ଧରଣର ବହିଦୋକାନ ଖୋଲିବାକୁ 
ରାମକୃଷ୍ଣବାବୂ ତାଙ୍କୁ ପରାମର୍ଶ ଦେଲେ | ଉଭୟେ ମିଶି ଏକ ଯୋଜନା ପ୍ରସ୍ତୁତ 
କରି ସେଥୁପାଇଁ ପ୍ରସ୍ତୁତ ହେଲେ ! ପଣ୍ଡିତେ ପରିଚିତ ସ୍ବଚ୍ଛଳ ବନ୍ଧୁମାନଙ୍କଠାରୁ 
ଅଂଶ ସ୍ଵରୂପ କିଛି ଟଙ୍କା ସଂଗ୍ରହ କରି ଗୋଟିଏ କମ୍ପାନୀ ଗଠନ କଲେ । ଏହାର 
ନାମ ରଖାଗଲା ‘ କଳଂକ ଟ୍ରେଡିଂ କମ୍ପାନୀ ।” ଉଣେଇଶହ ଚଉଦ ମସିହା ଏପ୍ରିଲ୍‌ 
ମାସ ଚଉଦ ତରିଖ ମହାବିଷୁବ ( ପଣା) ସଂକ୍ରାନ୍ତି ଦିନ ଓଡ଼ିଆ ନବବର୍ଷର ଆରମ୍ଭ 
ସଙ୍ଗେ ସଙ୍ଗେ ଏହି କମ୍ପାନୀ ପ୍ରତିଷ୍ଠା ହେଲା । ଗାଁରୁ ପିନ୍ଧାଲୁଗା ବ୍ୟତୀତ ଖଣ୍ଡେ 
ଚଦର, ଖଣ୍ଡେ ଗାମୁଛା ଓ ଢାଳଟିଏ ନେଇ ଯାଇଥ୍‌ବା ଆକୁଳ ମିଶ୍ରେ ସାତଟି 
ଅଂଶଧନ ନେଇ ପ୍ରଥମେ ଏହି କମ୍ପାନୀର ମ୍ୟାନେଜର ବା ପରିଚାଳକ ରହିଲେ । 


ପ୍ରଥମେ ବାଲୁବଜାରରେ ଖଣ୍ଡିଏ ଘର ଭଡ଼ା ସୂତ୍ରରେ ନିଆଗଲା । ସେହି 
ଘରେ ଆରମ୍ଭ ହେଲା ପଵଶ୍ତିତଙ୍କ ବହିଦୋକାନ । ସେହି ଘର ଥୁଲା ସୁଶୀଲ୍‌ 
ପାଲିତ୍‌ଙ୍କର | ତାହା ଅଦ୍ୟାବଧ୍‌ ଅଛି ଓ ବହିଦୋକାନ ମଧ୍ଯ ସେହି ଘରେ ଚାଲିଛି । 

ପ୍ରଥମେ ତା'ର ଭଡ଼ା କେତେ ଥଲା କହିହେବ ନାହିଁ, ମାତ୍ର ପରେ ପସଶ୍ତିତେ 
ବ୍ୟବସାୟ ଛାଡ଼ିଲା ସମୟକୁ ତାହା ମାସିକ ପାଞ୍ଚଟଙ୍କାରୁ ଆରମ୍ଭ ହୋଇ ମାସିକ 
ତିନିଶହ ଟଙ୍କାରେ ପହଞ୍ଚଥଲା | 


ପଶ୍ଡିତେ ବହି ଦୋକାନର ମ୍ୟାନେଜର ହେବା ସଙ୍ଗେ ସଙ୍ଗେ ରାମକୃଷ୍ଣ 
କୁଟୀରର ତରତ୍ତାବଧାରକ ମଧ୍ଯ ରହିଥାନ୍ତି । ଧୀରେ ଧୀରେ ଅର୍ଥ ସଂଗ୍ରହ ହୋଇ 
ପାଣ୍ଠି ବୃଦ୍ଧି ପାଇବାରୁ ଦୋକାନର କ୍ରମୋନ୍ସତି ହେଲା । ସେ ନିୟମିତ ଅକ୍ସାନ୍ତ 
ପରିଶ୍ରମ କରି ଦୋକାନର କାର୍ଯ୍ୟ ବୁଝାସୁଝା କରୁଥ୍‌ଲେ ! କୁହାଯାଏ ପଣ୍ଡିତେ 
ପ୍ରଥମେ ସ୍କୁଲ୍‌ବହିସଚବୂ ଠେଲାଗାଡ଼ିରେ ନିଜେ ଠେଲିଠେଲି ନେଇ ଆବଶ୍ଯକ 
ସ୍ଥାନରେ ଦେଇ ଆସୁଥ୍‌ଲେ । ବହିସବୁ ଗାମୁଛାରେ ଜାଉଁଳି ବାନ୍ଧି କାନ୍ଧରେ 
ବୁହାଇକରି ନେଉଥୂଲେ ! ସେହିପରି ପ୍ରେସ୍‌ରୁ ଓ ଘରୁ ବହିମାନ ଦୋକାନକୁ 
ଆଣୁଥ୍ଲେ | 

ପ୍ରଥମେ ପଣ୍ଡିତେ ନିଜେ ଦୋକାନର ସମସ୍ତ କାର୍ଯ୍ୟ ତୁଲାଉଥ୍‌ଲେ । ବହି 
ପାର୍ଶଲ କରି ପଠାଇବା, ଅର୍ଡ଼ର ଏକାଠି କରିବା, ପାର୍ଶଲ ବାନିବା, ଚିଠା ପ୍ରସ୍ତୁତ 
କରିବା ଏବଂ ଟଙ୍କା ପଇସୀ ହିସାବ କରିବା ଭଳି କାମ ତାଙ୍କୁ ତୁଲାଇବାକୁ 
ପଡ଼ୁଥ୍ଲା ! ପରେ ବ୍ୟବସାୟର ପରିସର ବଢ଼ିବା ସଙ୍ଗେ ସଙ୍ଗେ ସେ କେତେଜଣ 
ସୁଦକ୍ଷ କର୍ମଚାରୀଙ୍କୁ ସେଥୁପାଇଁ ନିଯୁକ୍ତ କଲେ । ସେମାନଙ୍କ ମଧ୍ଯରେ ଥୁଲେ ଶ୍ରୀ 
ନିମାଇଁ ଚରଣ ସେନ୍‌ (ହାଡ଼ିବାବୁ ) , ଶ୍ରୀ ଉମା ଚରଣ ମହାନ୍ତି, ଶ୍ରୀ କୃଷ୍ଣଚନ୍ଦ୍ର 
କର, ଶ୍ରୀ ପ୍ରାଣନାଥ ମିଶ୍ର ଓ ଶ୍ରୀ ରବାନ୍ଦ୍ରନାଥ ମିଶ୍ର ପ୍ରଭୃତି | 

ସେତେବେଳ ଯାଏ ମ୍ୟାକ୍ମିଲାନ୍‌ କମ୍ପାନୀ ଓଡ଼ିଆ ପାଠ୍ୟ ପୁସ୍ତକ 
ପ୍ରକାଶନକୁ ଏକଚାଟିଆ କରି ରଖୁଥୁଲା | ସେମାନେ ଭୁଲ୍ଭାଲ୍‌ କରି ଓଡ଼ିଆ 
ବହି ଛାପୁଥୁଲେ | ମାତ୍ର ଦକ୍ଷ କର୍ମଚାରୀମାନଙ୍କ ସହାୟତାରେ ପଣ୍ଡିତ ଆକୁଳ 
ମିଶ୍ର ନୂଆ ନୂଆ ପୁସ୍ତକ ପ୍ରକାଶ କରି ଲେଖକମାନଙ୍କ ଉତ୍ସାହିତ କରିବା ସଙ୍ଗେ 
ସଙ୍ଗେ ଉଚ୍ଚଳ ସାହିତ୍ୟର କଳେବରକୁ ପରିପୁଷ୍ଟ କରିବାରେ ସହାୟକ 
ହୋଇଥୂଲେ ! “କଟକ ଟ୍ରେଡିଂ କମ୍ପାନୀ” ?ର ଭୁମିକା ଏ ଦିଗରେ ବେଶ୍‌ 
ଗୁରୁତ୍ପୂର୍ଣ୍ଣ । ସେ ଗୋଟିକ ପରେ ଗୋଟିଏ ଓଡ଼ିଆ ପାଠ୍ଯ ପୁସ୍ତକ ପ୍ରକାଶ 
କରି, ଏପରି ସଫଳତା ଅର୍ଜନ କଲେ ଯେ, ବହୁବର୍ଷ ପର୍ଯ୍ୟନ୍ତ କଟକ ଟ୍ରେଡ଼ିଂ 

aout BO ner କର୍ମଯୋଗୀ ପଶ୍ଡିତ ଆକୁଳ ମିଶ୍ର 


କମ୍ପାନୀ ଓଡ଼ିଆ ପାଠ୍ୟପୁସ୍ତକ ପ୍ରକାଶକମାନଙ୍କ ମଧ୍ଯରେ ଅଗ୍ରଣୀ ରୂପେ ଖ୍ୟାତି 
ଲାଭ କରିଥଲା ! ପରେ ଏହି ପ୍ରତିଷ୍ଠାନର କେତେକ କର୍ମଚାରୀ ଏ ଦିଗରେ 
ଲାଭ କରିଥୁବା ଅଭିଜ୍ଞତାକୁ ଭିତ୍ତିକରି ନିଜର ସ୍ଵତନ୍ତ୍ର ବ୍ୟବସାୟ ପ୍ରତିଷ୍ଠାନମାନ 
ଖୋଲିଲେ ଏବଂ ପୁସ୍ତକ ପ୍ରକାଶନ କ୍ଷେତ୍ରରେ ପ୍ରତିଷ୍ଠା ଅର୍ଜନ କଲେ । 

ନିମାଇଁବାବୂ ଓ ଚନ୍ଦ୍ରମଣିବାବୁ ବହୁଦିନ ପର୍ଯ୍ୟନ୍ତ ଟ୍ରେଡ଼ିଂ କମ୍ପାନୀରେ କାର୍ଯ୍ୟ 
କରୁଥଲେ। ମାତ୍ର କିଛିଦିନ କାର୍ଯ୍ୟ କରି ଅଭିଜ୍ଞତା ଅର୍ଜନ ପରେ ପଣ୍ଡିତଙ୍କ ଶୁଭେଚ୍ଛା 
ନେଇ ବିଭିନ୍ନ କର୍ମକ୍ଷେତ୍ରକୁ ଚାଲିଯାଇଥ୍‌ବା ବ୍ୟକ୍ତିମାନଙ୍କ ମଧ୍ଯରେ ଶ୍ରୀ ରବୀନ୍ଦ୍ରନାଥ 
ମିଶ୍ର କଟକ ବାଣୀ ଭଣ୍ଡାର’, ଶ୍ରୀ ଉଦୟନାଥ ରଥ ‘କଟକ ବୁକ୍‌ ଷ୍ଟୋର୍‌’, ଶ୍ରୀ 
ଉମାଚରଣ ମହାନ୍ତି, “କଟକ ପବ୍ନିସିଂ ହାଉସ୍‌ ' ଏବଂ ଶ୍ରୀ ଅନନ୍ତ ମିଶ୍ର ' କଟକ 
ଷୁଡ଼େଣ୍ଟସ୍‌ ଷ୍ଟୋର୍‌? ଥଲେ ପ୍ରଧାନ । ସମସ୍ତେ କଟକ ଟ୍ରେଡ଼ିଂ କମ୍ପାନୀରୁ କାର୍ଯ୍ୟ 
ଶିକ୍ଷାକରି ପୁସ୍ତକ ପ୍ରକାଶକ ହୋଇଥ୍‌ଲେ । ଏଥୁପାଇଁ ଅନେକ ଲୋକ ‘କଟକ 
ଟ୍ରେଡିଂ କମ୍ପାନୀ” କୁ କଟକ ଟ୍ରେନିଂ କମ୍ପାନୀ” ବୋଲି କହିଥାନ୍ତି ! 

ଦକ୍ଷିଣ ଓଡ଼ିଶାରେ ଓଡ଼ିଆ ପୁସ୍ତକର ପ୍ରସାର କିପରି ହେବ, ସେ ଦିଗରେ 
ପଣ୍ଡିତେ ମନ ବଳାଇଲେ । ସେଥପାଇଁ ବ୍ରହ୍ମପୁରଠାରେ ସେ କଟକ ଟ୍ରେଡିଂ 
କମ୍ପାନୀର ଗୋଟିଏ ଶାଖା ଖୋଲି କେତେକ ବର୍ଷ ପର୍ଯ୍ୟନ୍ତ ତାହାକୁ ବଞ୍ଚାଇ 
ରଖ୍ଥୂଲେ | ପୁରୀରେ ମଧ୍ଯ ଗୋଟିଏ ବ୍ୟବସାୟ ସଂସ୍ଥା ସହିତ କମ୍ପାନୀର 
ଯୋଗସୂତ୍ର ସ୍ଥାପିତ ହୋଇଥଲା | 

ଓଡ଼ିଆ ସାହିତ୍ୟର ଶ୍ରୀ ବୃଦ୍ଧି ପାଇଁ ଲେଖକମାନଙ୍କ ଉତ୍ସାହ ଦେଇ ସେମାନଙ୍କ 
ପୁସ୍ତକଗୁଡ଼ିକୁ ପ୍ରକାଶ କରିବାରେ ପଣ୍ଡିତେ ଖୁବ୍‌ ଆଗ୍ରହ ଦେଖାଉଥୁଲେ | ତାଙ୍କର 
ପ୍ରେରଣା ଓ ସହାୟତା ଲାଭ କରି ଅନେକ ବ୍ୟକ୍ତି ଜୀବନରେ ପ୍ରତିଷ୍ଠିତ ହୋଇ 
ପାରିଥୂଲେ । ସେ ଅନେକ ସାହିତ୍ୟିକ ମଧ୍ଧ ସୃଷ୍ଟି କରିବାରେ ସମର୍ଥ ହୋଇଥ୍‌ଲେ। 
ତାହା ଉକ୍ତ ପୁସ୍ତକରେ ଅନ୍ୟତ୍ର ଉଲ୍ଲେଖ କରାଯାଇଛି । 


* *, 
«ଂ ® ୍ଟୃ* 

HN କର୍ମଯୋଗୀ ପଶ୍ଡିତ ଆକୁଳ ମିଶ୍ର Rates He aes 


ଓଡ଼ିଶାରେ ଯୌଥ ବ୍ୟବସାୟ ଓ ଆକୁଳ ପଣ୍ଡିତେ 


ଶ୍ରୀଯୁକ୍ତ ସୁରେ ନ୍ଦ୍ରନୀଥ ଦ୍ବିବେଦୀ ଲେଖୁଛନ୍ତି ¬ ଆମ ଓଡ଼ିଶାରେ ଏକ 
ବଡ଼ ବଦନାମ୍‌ ହେଉଛି ଆମେ ମିଳିମିଶି କାମ କରିପାରୁନା, ଯୌଥ ବ୍ୟବସାୟ 
ଚଳାଇ ପାରୁନା । ଆଜିକାଲି ଅବଶ୍ୟ ବହୁତ ଲିମିଟେଡ୍‌ କମ୍ପାନୀ ହୋଇଗଲେଣି | 
କିନ୍ତୁ କଟକ ପ୍ରିଣ୍ଚିଂ କମ୍ପାନୀ ପରି କେତେକ ମିଳିତ ବ୍ୟବସାୟୀଙ୍କ ଉଦ୍ୟମ ତିଷ୍ପି 
ପାରିଲା ନାହିଁ । ମାତ୍ର ପଣ୍ଡିତ ଆକୁଳ ମିଶ୍ରଙ୍କ ସ୍ଥାପିତ କଟକ ଟ୍ରେଡିଂ କମ୍ପାନୀ 
ଉଣେଇଶହ ଚଉଦ ସାଲରୁ ନିର୍ବିଗ୍ପରେ ଚଳିଆସୁଛି । ଏହା ପବ୍ଧିକ୍‌ କିମ୍ବା ପ୍ରାଇଭେଟ୍‌ 
ଲିମିଟେଡ୍‌ ନୁହେଁ- ଅଂଶୀଦାରମାନଙ୍କର କୌଣସି ଆଇନଗତ ଅଧୂଵକାର ଏଥ୍‌ରେ 
ନାହିଁ । ସେ ଇଚ୍ଛା କରିଥୁଲେ ଏହାକୁ ପୂର୍ଣଭାବେ ନିଜର କରିନେଇ ପାରିଥାନ୍ତେ | 
ମାତ୍ର ପ୍ରଥମେ ଯେଉଁ ବନ୍ଧୁମାନଙ୍କଠାରୁ କିଛି କିଛି ଅର୍ଥ ଆଣି ଏହାକୁ ଆରମ୍ଭ 
କରିଥୁଲେ ସେମାନଙ୍କର ପତିଆରା ସେ ଶେଷ ପର୍ଯ୍ୟନ୍ତ ରଖୁ ଆସିଛନ୍ତି । ସେଥୁରୁ 
ପ୍ରାପ୍ତ ଧନ ସବୁ ନିଜେ ନ ନେଇ ବରାବର ସେ ପୂର୍ବ ବନ୍ଧୁମାନଙ୍କୁ କିଛି କିଛି ଦେଇ 
ଆସିଛନ୍ତି । ଏପରି ପତିଆରା, ଏପରି ସାଧୁତା କେତେ ଲୋକ ରଖୁଛନ୍ତି ?”' 
ତା ୧୦1୬୧୯୫୮ ‘ସମାଜ? ¬ ଆମର ଦୃଃଖ କ'ଣ ପାସୋରି ଯିବ | 

ଅବଶ୍ୟ ପଣ୍ଡିତଙ୍କ ପରେ କଟକ ଟ୍ରେଡ଼ିଂ କମ୍ପାନୀ” ଆଉ ଯୌଥ ବ୍ୟବସୀୟ 
କେନ୍ଦ୍ର ନାହିଁ କି ତା'ର ପୂର୍ବ ଗୌରବ ମଧ୍ଯ ରହିନାହିଁ । ମାତ୍ର ପଶ୍ଡିତଙ୍କର କର୍ମ ଓ 
ଉଦ୍ୟମକୁ ଏଠାରେ ସ୍ମରଣ କରାଯାଉଛି । 

“ଆଜି କେବଳ କଟକରେ କାହିଁକି ଓଡ଼ିଶାରେ ବିଭିନ୍ନ ସ୍ଥାନରେ ଥବା ବହୁ 
ପୁସ୍ତକ ବ୍ୟବସାୟୀ ପୁସ୍ତକ ପ୍ରକାଶନ କରୁଛନ୍ତି । ମାତ୍ର ପୂର୍ବରୁ ଓଡ଼ିଶାରେ କୌଣସି 
ପୁସ୍ତକ ବ୍ୟବସାୟ ନଥୁଲା କିମ୍ବା ଓଡ଼ିଶାରେ କୌଣସି ପୁସ୍ତକ ପ୍ରକାଶିତ ହୋଇ 
ପାରୁ ନ ଥୁଲା | ପ୍ରଥମେ ପଣ୍ଡିତ ଆକୁଳ ମିଶ୍ର ଯୌଥ ବ୍ୟବସାୟରେ ‘କଟକ 
ଟେଡିଂ କମ୍ପାନୀ” ପ୍ରତିଷ୍ଠା କଲେ, ଯେଉଁଠାରେ ଟ୍ରେନିଂ ପାଇ ବହୁଲୋକ ନିଜ 
ନିଜର ସ୍ଵତନ୍ତ୍ର ପୁସ୍ତକାଳୟ ଖୋଲି ପୁସ୍ତକ ପ୍ରକାଶନ ଓ ବିକି ଦିଗରେ ତାଙ୍କ ସହିତ 
ପ୍ରତିଯୋଗିତା କରିଛନ୍ତି । ସେଥୁପାଇଁ ଅନେକ ଟଟ୍ରେଡ଼ିଂ କମ୍ପାନୀ” କୁ “ଟ୍ରେନିଂ 

କମ୍ପାନୀ” ବୋଲି କହିଥା”ନ୍ତି । କିନ୍ତୁ ପଣ୍ଡିତେ ସେଥୁପାଇଁ ଦିନେ ହେଲେ ଦୁଃଖ 
ପ୍ରକାଶ କରି ନାହାନ୍ତି କି ସେମାନଙ୍କ ପ୍ରତି ୍ତର୍ଷାଭାବ ପୋଷଣ କରି ନାହାନ୍ତି । 
ବରଂ ସେମାନେ ଯେଉଁ ସମୟରେ ଆସି ତାଙ୍କର ପରାମର୍ଶ ଲୋଡ଼ିଛନ୍ତି, 
ସେତେବେଳେ ସେ ତାଙ୍କୁ ଅକୁଣ୍ଠିତ ଚିତ୍ତରେ ଉପଯୁକ୍ତ ପରାମର୍ଶ ପ୍ରଦାନ 
କରିଛନ୍ତି ।” - ଆକୁଳ ପଣ୍ଡିତେ ¬ ଶ୍ରୀ ଜଗନ୍ନାଥ ମିଶ୍ର 


ପଣ୍ଡିତେ ନିଜେ କୋ-ଅପରେଟିଭ୍‌ ବ୍ୟାଙ୍କ ଓ ଅର୍ବାନ୍‌ ବ୍ୟାଙ୍କର କାର୍ଯ୍ୟ 
ସଙ୍ଗେ ସମ୍ପର୍କ ସ୍ଥାପନ କରି କିଛିଦିନ ସେଥ୍‌ରେ ଲିପ୍ତ ରହିଥିଲେ ଏବଂ ସେହି 
କାରବାର ମାଧ୍ୟମରେ ଅନେକ ଲୋକଙ୍କର ଉପକାର କରିଥୁଲେ ! 

ସେ କେତେକ ବନ୍ଧୁଙ୍କ ସହଯୋଗରେ ଗୋଟିଏ ସମବାୟ ଯୌଥ ବସ୍ତର 
ବ୍ୟବସାୟ (Co-operative Cloth Syndicate) ଗଢ଼ି ଅନେକ ଦିନ ପର୍ଯ୍ୟନ୍ତ 
ତା'ର ପରିଚାଳନା କରିଥଲେ | ସେହି ବ୍ୟବସାୟର ଅଗ୍ରଗତି ଦେଖୁ ମାରୁଆଡ଼ି 


ବସ୍ତ ବ୍ୟବସାୟୀମାନଙ୍କ ମଧ୍ଯରେ କିଛିଦିନ ଆତଙ୍କ ଖେଳିଯାଇଥୁଲା। ମାତ୍ର 

ବୟସାଧ୍‌କ୍ୟ ଯୋଗୁଁ ପଣ୍ଡିତେ ପୂର୍ବପରି ଏହି ବ୍ୟବସାୟରେ ସକ୍ରିୟ ଅଂଶ ଗ୍ରହଣ 
କରିପାରୁ ନ ଥୁଲେ । ଆଉରି ଅନେକ ପ୍ରକାର ଅସୁବିଧା ଯୋଗୁଁ ଏଇ ସିଶ୍ଡିକେଟ୍‌ 
ବେଶୀଦିନ ତିଷ୍ଠି ରହିପାରିଲା ନାହିଁ । 

ପଣ୍ଡିତ ମହାଶୟ ତେଲେଙ୍ଗାବଜାର ଘର ନିକଟରେ ଗୋଟିଏ ଚାଉଳ 
ଗୋଦାମ ଖୋଲି ବଜାରକୁ ଶସ୍ତାରେ ଉପଯୁକ୍ତ ଦାମ୍‌ରେ ଚାଉଳ ଯୋଗାଇବାର 
ବ୍ୟବସ୍ଥା କରିଥୁଲେ | ବଜାରରେ ଚାଉଳର କୃତ୍ରିମ ଅଭାବ କିପରି ନ ହେବ 
ସେଥ୍ପ୍ରତି ତାଙ୍କର ତୀକ୍ଷ୍ମ ଦୃଷ୍ଟି ଥଲା ! ଅବଶ୍ୟ ଆସନ୍ଧ ଦୂଭିକ୍ଷ ସମୟରେ ମଧ୍ଯ 
ସେ କିପରି ବାକିରେ ବିଭିନ୍ନ ଅନୁଷ୍ଠାନକୁ ଚାଉଳ ଯୋଗାଇ ଦେଇଥ୍‌ଲେ ତାହା 
ଉକ୍ତ ପୁସ୍ତକରେ ଯଥା ସ୍ଥାନରେ ଉଲ୍ଲେଖ ଅଛି । 


ପଣ୍ଡିତ ଆକୁଳ ମିଶ୍ରେ ଏକ କାଠ କାରଖାନା ଖୋଲି ଅଭିଜ୍ଞ 
କାରିଗରମାନଙ୍କୁ କାମ ଯୋଗାଇବା ସହିତ ଖାଉଟିମାନଙ୍କୁ ଉଚିତ୍‌ ମୂଲ୍ୟରେ 
କାଠ ସରଞ୍ଜାମ ଯୋଗାଇ ଦେବାର ସୁବ୍ୟବସ୍ଥା କରିଥ୍‌ଲେ ।! ଏହା କିଛିଦିନ ଭଲ 
ଭାବରେ ଚାଲିଥୁଲା ! ମାତ୍ର ପରେ ଉପଯୁକ୍ତ ତତ୍କାବଧାରକ ଅଭାବରୁ ସେ 


କ୍ଷେତ୍ରରେ ସେ ସେପରି ପ୍ରଗତି କରିପାରି ନ ଥୁଲା । 


ଗୋପାଳନ ଦ୍ଵାରା ଶୁଦ୍ଧ କ୍ଷୀର ସଂଗ୍ରହ ଓ ଯୋଗାଣ ଉପରେ ପଣ୍ଡିତଙ୍କର 
ବହୁତ ଆସ୍ଥା ଥଲା । ତାଙ୍କ ଘରେ ସବୁବେଳେ ଭଲ ଗାଲ ରହୁଥୂଲେ ଓ ସେଠାରେ 
କ୍ଷୀର, ଘିଅର କେବେ ଅଭାବ ଦେଖାଯାଉ ନଥ୍ଲା | ସେ ନିଜେ କ୍ଷୀର ଓ ଘିଅ 
ଖାଉଥୁୂଲେ, ବନ୍ଧୁବାନ୍ଧବ, ଅତିଥ୍‌ ଅଭ୍ୟାଗତ ତଥା ଆଗନ୍ତୁକମାନଙ୍କୁ ତାହା 
ଖାଇବାର ସୁଯୋଗ ପ୍ରଦାନ କରୁଥିଲେ । ଏହାଦ୍ଵାରୀ ଗୋପାଳନର ପ୍ରଚାର ଓ 
ପ୍ରସାର ହେଉଥଲା ! 


ପଣ୍ଡିତଙ୍କର ବ୍ୟବସାୟାତ୍ମିକା ବୁଦ୍ଧି ଥଲା ଅତି ପ୍ରଖର | ତେଣୁ ସେ ଗାଁରେ 
କିଛି ଜମିରେ ଉପଯୁକ୍ତ ଭାବରେ ଆଧୁନିକ ପ୍ରଣାଳୀରେ ଚାଷ କରିବା ; ବାରିରେ 
ବିଭିନ୍ନ ଫଳ ବଗିଚା, ମାଛ ପୋଖରୀ ଆଦିର ଆଧୁନିକୀକରଣ କରିବାରେ 
ଚେଷ୍ଟା ଚଳାଇଥୂଲେ । ତେଣୁ ତାଙ୍କର ମଧ୍ୟମ ଭାଇ କାଳିଚରଣଙ୍କୁ ଗାଁର 
ଚାଷବାସାଦି ବୁଝିବାର ଦାୟିତ୍ଵ ପ୍ରଦାନ କରିଥଲେ ! ନନ୍ଦନକାନନଠାରୁ ପ୍ରାୟ 

ଦୁଇମାଇଲ୍‌ ଦୂରରେ ବାରଙ୍ଗ ନିକଟସ୍ଥ ପଟିଆରେ ପ୍ରାକୃତିକ ସୌନ୍ଦର୍ଯ୍ୟ ପରିବେଷ୍ଟିତ 
ଏକ ଜଙ୍ଗଲ ଭିତରେ ପଣ୍ଡିତଙ୍କର ବାର ଏକର ବିଶିଷ୍ଟ ଗୋଟିଏ ଚକରେ ଚାଷଜମି 
ଥୁଲା । ସେ ତାକୁ ଏକ ଆଦର୍ଶ କୃଷିକ୍ଷେତ୍ରରେ ପରିଣତ କରିଥ୍‌ଲେ ! ସେ ଅଞ୍ଚଳର 
କୃଷକମାନେ ସେହି କୃଷିକ୍ଷେତ୍ରରୁ କୃଷିବିଜ୍ଞାନ ଭିତ୍ତିକ ଅନେକ ଶିକ୍ଷା ଲାଭ 
କରିଥଲେ | ସେହି କୃଷିକ୍ଷେତ୍ରରେ ଆଧୁନିକ କୃଷିବିଜ୍ଞାନ ବିଦ୍ୟା ପ୍ରୟୋଗ କରି 
ତାହାକୁ ସେ ଏପରି ମନୋମୁଗ୍ଧକର କରିଥଲେ ଯେ ସେ ଅଞ୍ଚଳର ଭୂଗୋଳ, 
ଇତିହାସ ଓ ପ୍ରାକୃତିକ ଦୃଶ୍ୟକୁ ବର୍ଣ୍ଣନା କରି ବିଶିଷ୍ଠ ଆଡ୍‌ଭୋକେଟ୍‌ ଶ୍ରୀଯୁକ୍ତ 
ବ୍ରଜବନ୍ଧୁ ଦାସ  ସାରଙ୍ଗକ”” ନାମକ ଏକ କାବ୍ୟ ରଚନା କରିଥ୍‌ଲେ । ସେ 
ସେହି କାବ୍ୟଟି ପଣ୍ଡିତ ମହାଶୟଙ୍କୁ ଉପହାର ଦେଇଥୁୂଲେ । ସେତେବେଳେ 
ପଣ୍ଡିତେ ଦୃଷ୍ଟିଶକ୍ତିହୀନ ହୋଇଯାଇଥବାରୁ ଶ୍ରୀଯୁକ୍ତ ଦାସ ତାହା ନିଜେ ପଢ଼ି ତାଙ୍କୁ 
ଶୁଣାଇଥୂଲେ | ତାହା ଶୁଣି ସେ ଭାରି ଖୁସି ହୋଇ ତାର ଦ୍ବିତୀୟ ସଂସ୍କରଣ 
ପ୍ରକାଶ କରି ଦେବାକୁ ବାକ୍ୟ ଦେଇଥୁଲେ । 

ପଣ୍ଡିତ ଆକୁଳ ମିଶ୍ରଙ୍କ ସାନଭାଇ ଡାକ୍ତର କୁଳମଣି ମିଶ୍ର ଗୟାରୁ 
ଏଲ୍‌.ଏମ୍‌.ପି. ପାସ୍‌ କରି ସେଠାରେ ଚାକିରି କରୁଥୁଲେ | ମାତ୍ର ପଣ୍ଡିତେ ତାଙ୍କୁ 
ସେଠାରୁ ଆଣି କଟକସ୍ପ ବାଲୁବଜାରରେ ତାଙ୍କ ପାଇଁ ଘର ଆଦି ଯୋଗାଡ଼ 
କରିଦେଇ ସେଠାରେ ˆ 'ଉଚ୍କଳ କ୍ଲିନିକୋ ମେଡ଼ିକାଲ୍‌ ହୋମ୍‌ ' ”? ଖୋଲିବାର ସମସ୍ତ 
ପ୍ରକାର ବ୍ୟବସ୍ଥା କରିଦେଇଥୂଲେ । 

ପଣ୍ଡିତ ଆକୁଳ ମିଶ୍ର ଚାକିରିକୁ ପସନ୍ଦ କରୁ ନ ଥଲେ । ମନୁସଂହିତାର 
ରଚୟିତା ମନୁ ଚାକିରିକୁ ‘ଶ୍ଵାନ ବୃତି” ବୋଲି କହିଛନ୍ତି । ପଣ୍ଡିତମାନେ ମଧ୍ଯ 
କହିଛନ୍ତି 

“ ବାଣିଜ୍ୟେ ବସତେ ଲକ୍ଷ୍ମୀ ତଦର୍ଂ କୃଷି କର୍ମଣି- 
ତଦର୍ବଂ ରାଜ ସେବନେ ଭିକ୍ଷାଂ ନୈବଚ ନୈବଚ ।।” ? 

ଲକ୍ଷ୍ମୀ ବାଣିଜ୍ୟ ସ୍ଥାନରେ ଅବସ୍ଥାନ କରନ୍ତି । ତା'ର ଅର୍ବେକ କୃଷି କର୍ମରେ 
ଏବଂ କୃଷି କର୍ମର ଅର୍ବ୍ବେକ ରାଜାଙ୍କ ଅଧୀନରେ ରହି କାର୍ଯ୍ୟକରୁଥବା ବ୍ୟକ୍ତି 
ଗୃହରେ ରହିଥାଆନ୍ତି । ମାତ୍ର ଭିକ୍ଷା ସ୍ଥାନରେ ସେ ଆଦୌ ରହନ୍ତି ନାହିଁ | 


Digitized by PPRACHIN, SOA 


UT] କର୍ମଯୋଗୀ ପଶ୍ଡିତ ଆକୁଳ ମିଶ୍ର rer As BO tm. 


ପଣ୍ଡିତେ ବିଶ୍ଵାସ ଓ ଶ୍ରଦ୍ଧା ବଳରେ ବହୁ ଲୋକଙ୍କୁ ଆପଣୀର କରି 
ପାରିଥୂଲେ | ସେଇଆକୁ ହିଁ ମୂଳଧନ କରି ସେ ସମୟରେ ଶହ ଶହ ଟଙ୍କା 
ଅମାନତ ଭାବରେ ବ୍ୟବସାୟ ପ୍ରତି ଷ୍ଠାନମାନ ଗଢ଼ିବାକୁ ସେ ଦେଇଦେଉଥୂଲେ 
ଅନେକ ଲୋକଙ୍କୁ | ସବୂ କ୍ଷେତ୍ରରେ ସେ ଲାଭାଂଶ ତ ଦୂରକଥା ମୂଳଧନ ମଧ୍ଧ 
ଫେରସ୍ତ ପାଉ ନଥଲେ | ତଥାପି ସେଥୁରେ ତାଙ୍କର ସେହି ହସ ହସ ଓ ବେପରୁଆ 
ଭାବ ଅକ୍ଷୁର୍ଣ୍ଣ ରହୁଥିଲା | ପଵ୍ଚିତଙ୍କ ପ୍ରେରଣା ଓ ସହାୟତା ଲାଭ କରି ଅନେକ 
ବ୍ୟକ୍ତି ଜୀବନରେ ପ୍ରତିଷ୍ପିତ ହୋଇପାରିଥୂ୍‌ଲେ । ସେ କୌଣସି ପ୍ରକାର ପ୍ରତିଶ୍ରୁତି 
ବା ବନ୍ଧକକୂ ଅପେକ୍ଷା ନ କରି ହାତକୁ ହାତ ଅନେକ ଲୋକଙ୍କୁ ବ୍ୟବସାୟ ପାଇଁ 
ଅର୍ଥ ସାହାଯ୍ୟ ଦେଇଦେଉଥଲେ । ଏମିତିକି ଯାଚି ଗୁଞ୍ଜି ଅର୍ଥ ଦେଇ ଅନେକଙ୍କୁ 
ବ୍ୟବସାୟ କ୍ଷେତ୍ରରେ ପ୍ରବେଶ କରାଇଥୂଲେ | ଯେଉଁମାନେ ଜୀବନ-ଯୁଦ୍ଧରେ 
କୌଣସି କାରଣରୁ ହାରିଯାଇଛନ୍ତି, ସେ ସେମାନଙ୍କଠାରୁ କପର୍ଦକ ସୁଦ୍ଧା ଦାବି 
କରିନାହାନ୍ତି । 


ସାରସ୍ବତ ପ୍ରେସ୍‌ର ପ୍ରତିଷ୍ଠାତା ଶ୍ରୀ ବାଳକୃଷ୍ଣ କର ଓ କଟକ ରାଣୀହାଟର 
ପ୍ରସିଦ୍ଧ ପୁସ୍ତକ ବ୍ୟବସାୟୀ ବଜବନ୍ଧୁ ଦାସ ପଣ୍ଡିତଙ୍କ ପ୍ରେରଣା ଓ ସହଯୋଗ 
ଲାଭକରି ଶିକ୍ଷକ ଚାକିରି ଛାଡ଼ି ବ୍ୟବସାୟ କ୍ଷେତ୍ରରେ ପ୍ରବେଶ କରିଥୁଲେ । ଶ୍ରୀଯୁକ୍ତ 
କୃଷ୍ଣଚନ୍ଦ୍ର ପ୍ରଧାନ ଓ ଖଣ୍ଡସାହିର ପ୍ରସିଦ୍ଧ ସ୍ଵାଧୀନତା ସଂଗ୍ରାମୀ ବଂଶୀଧର 
ମିଶ୍ର ( ସ୍ବାଧୀନତା ସଂଗ୍ରାମରେ ଅଂଶ ଗ୍ରହଣ କରି ପରେ ଦୀର୍ଘ ବର୍ଷ ଧରି ଲଣ୍ଡନରେ 
ସୁରତ୍‌ ଅଲ୍ଲୀ ନାମରେ ଆତ୍ସଗୋପନ କରିଥଲେ) ଯେଉଁ ବହିଦୋକାନମାନ 
କରିଥୁଲେ ତାହା ପଣ୍ଡିତ ଆକୁଳ ମିଶ୍ରଙ୍କ ଯୋଗୁଁ ହିଁ ସମ୍ଭବ ହୋଇଥଲା ! 

ଶ୍ରୀଯୁକ୍ତ କୃଷ୍ଣଚନ୍ଦ୍ର ପ୍ରଧାନ ପ୍ରଥମେ କଟକ ଟ୍ରେଡିଂ କମ୍ପାନୀରେ ଚାକିରି 
କରୁଥ୍‌ଲେ |! ପରେ ସେ ପଣ୍ଡିତଙ୍କଠାରୁ ମୂଳଧନ ସାହାଯ୍ୟ ନେଇ ଚୌଧୁରୀ 
ବଜାରରେ ଗୋଟିଏ ଛୋଟିଆ ବହିଦୋକାନ ଆରମ୍ଭ କରିଥୁଲେ । ମାତ୍ର 
ପରିଚାଳନାଗତ ତୁଟିରୁ ଉକ୍ତ ବ୍ୟବସାୟରେ କ୍ଷତି ଘଟିଲା । ତେଣୁ ଦୋକାନ 
ଭାଙ୍ଗିଗଲା | ମୂଳଧନ କିପରି ପରିଶୋଧ କରାଯିବ, ଯେତେବେଳେ ଏ କଥା 
ଉଠିଲା, ସେତେବେଳେ ପଣ୍ତିତେ କହିଲେ ˆ ଛାଡ଼ ସେ କଥା | ତା ବ୍ୟବସାୟ 
ତ ଭାଙ୍ଗିଗଲା, ସେ କୁଆଡୁ ଟଙ୍କା ଶୁଝିବ ? 

ଚୌଧୁରୀ ବଜାରରେ ମଧୁସୂଦନ ମହାନ୍ତି ଯେଉଁ ଅଳଙ୍କାର ଦୋକାନ 
ବସାଇଥ୍‌ୂଲେ, ତାହା ମଧ୍ଯ ପଣ୍ଡିତ ମହାଶୟଙ୍କ ସହୀୟତା ଓ ପ୍ରେରଣାରୁ ସମ୍ଭବ 
ହୋଇଥଲା ! ଏହିପରି ସେ ବହୁ ଲୋକଙ୍କୁ ସାହାଯ୍ୟ ଓ ସହଯୋଗ ଦେଇ ନିଜର 
ଉଦାର ମାନବିକତାର ପରିଚୟ ଦେଇଥଲେ ! 

ଅନାସକ୍ତ ବ୍ୟକ୍ତିତ୍ଵ ପଣ୍ଡିତ ଆକୁଳ ମିଶ୍ର ଥୁଲେ ଶହ ଶହ ବ୍ୟକ୍ତିଙ୍କର 
ପ୍ରେରଣାର ଉତ୍ସ 1 ସେ ନିଜେ ଯେପରି କଷ୍ଟକରି ଛିଡ଼ା ହୋଇଥୂଲେ, ସେହିପରି 
କାହାରି କଷ୍ଠ ଦେଖଲେ ସହଜରେ ବୁଝି ପାରୁଥିଲେ ଓ ଅନୁଭବ କରିପାରୁଥଲେ | 
ତେଣୁ ସାହାଯ୍ୟ କରିବାକୁ ଆଗେଇ ଆସୁଥଲେ । 


ଓଡ଼ିଶାରେ ଯୌଥ ବ୍ଯବସାୟ ଉପରେ ଯଦି କେବେ କୌଣସି ନିବନ୍ଧ 
ରଚନା କରାଯାଏ ଅଥବା ଯୌଥ ବ୍ୟବସାୟର ଇତିହାସ ଲେଖାଯାଏ, 
ତା” ହେଲେ ପଣ୍ଡିତ ଆକୁଳ ମିଶ୍ରଙ୍କ ନାମ ସେଥରେ ସ୍ଵର୍ଣ୍ଣା୍ଷରରେ ଲିପିବଦ୍ଧ ରହିବ ! 
ନହେଲେ ସେହି ଲେଖା ଅସଂଞ୍ପୂର୍ଣ୍ଣ ରହିଯିବ । 


*, *, 
** 4 + * 

Oe cer cre କର୍ମ ଯାଗୀ ପଣ୍ଡିତ ଆକୁଳ ମିଶ୍ର Ht 


ଗୃହ ପରିବର୍ର୍ନ 

ଉଣେଇଶହ ପଚିଶି ମସିହା ବେଳକୁ ପଣ୍ଡିତେ କଟକରେ 
ତେଲେଙ୍ଗାବଜାରରେ ଗୋଟିଏ ସ୍କାୟୀ ବାସଗୃହ ନିର୍ମାଣ କରିବା ଉଦ୍ଦେଶ୍ୟରେ 
ଖଣ୍ଡିଏ ଜମି କିଣିଲେ । ସେହିଠାରେ ଘର ତିଆରି ଆରମ୍ଭ ହେଲା 1 ସେ ପର୍ଯ୍ୟନ୍ତ 
ସେ ସର୍ବଦା ରାମକୃଷ୍ଣ କୁଟୀରରେ ରହି ସମସ୍ତ କାର୍ଯ୍ୟ ବୁଝାବୂଝି କରୁଥିଲେ ! 
ସେତେବେଳକୁ ତାଙ୍କର ସାନଭାଇ ଡାକ୍ତରୀ ପାଠ ପଢୁଥାନ୍ତି । ଏହି ଘର ତିଆରି 
ଚାଲିଥାଏ, ଗାଁରେ ତାଙ୍କର ବୋଉଙ୍କ ଦେହ ଖରାପ୍‌ ହେଲା ! ଉଣେଇଶହ ଛବିଶି 
ମସିହାରେ ତାଙ୍କର ବୋଉ ଆଶାଦେବୀ ସଂସାରରୁ ବିଦାୟ ନେଇ ଚାଲିଗଲେ ! 
ଏଥୁରେ ପଣ୍ଡିତେ ନିଜର ଗୋଟିଏ ଆଶ୍ରୟ ହରାଇଲେ । ମାଆ କୋଳଠାରୁ 
ବଳି ଆଶ୍ରୟ ସଂସାରରେ ନାହିଁ । ନନା ମାର୍କଣ୍ଡ ମିଶ୍ରଙ୍କ ଦେଖାଶୁଣା କରିବାକୁ 
ବଡ଼ ଅସୁବିଧା ନେଉଥାଏ । ମଝିଆଁବୋହୂ ଶରଦୀଦେବୀ ଅବଶ୍ୟ ଶଶୁରଙ୍କର 
ଖବର ବେଶ୍‌ ବୁଝୁଥାନ୍ତି । ମାତଵବିୟୋଗରେ ମର୍ମାହତ ଆକୁଳ ଗାଁରେ ସାମାଜିକ 
ରୀତିନୀତି ଅନୁଯାୟୀ ଶୁଦ୍ଧି ଶ୍ରାଦ୍ଧାଦି କାର୍ଯ୍ୟ ସମାପନ କରି କଟକ ଫେରି ଆସିଲେ । 

ଉଣେଇଶହ ସତେଇଶି ମସିହାରେ ଉପର ତେଲେଙ୍ଗାବଜାରର ନୂତନ 
ସ୍ଥାନରେ ଗୃହନିର୍ମାଣ କାର୍ଯ୍ୟ ଶେଷ ହେବାପରେ ପଣ୍ଡିତେ ରାମକୃଷ୍ଣ କୁଟୀର 
ଛାଡ଼ି ଆସି ସେଠାରେ ରହିଲେ ¦ ସେତେବେଳକୁ ବହିଦୋକାନ ଭଲ ଚାଲୁଥାଏ | 
ସୁଦକ୍ଷ କର୍ମଚାରୀମାନେ ତାହା ବୁଝାସୁଝା କରୁଥ୍‌ବାରୁ ପଣ୍ଡିତେ ଅନ୍ଯସବୁ 
ବ୍ୟବସାୟ ପ୍ରତି ଦୃଷ୍ଟି ଦେଇଥାନ୍ତି | 

ଏହି ସମୟକାଳ ମଧ୍ଯରେ ପଣ୍ଡିତଙ୍କ ସାନଭାଇ ଡାକ୍ତର କୁଳମଣି ମିଶ୍ର 
ଖଣ୍ଡସାହି ଗ୍ରାମର ବଡ଼ଥାକନ ଅନ୍ତର୍ଗତ ବେବର୍ଭା ସାହି ବୃନ୍ଦାବନ ମିଶ୍ର ( ବେବର୍ା )୍କ 
କନ୍ୟା ବସନ୍ତ ମଞ୍ଜରୀ ଦେବୀଙ୍କୁ ବିବାହ କରିଥୁଲେ । ପଣ୍ଡିତେ ଏହିସବୁ କାର୍ଯ୍ୟରେ 
ମଝିରେ ମଝିରେ ବ୍ୟସ୍ତ ରହୁଥିଲେ ମଧ୍ୟ କେବେହେଲେ ବିବ୍ରତ ହେଉନଥୂଲେ 
କିମ୍ବା ଲକ୍ଷ୍ୟ ପଥରୁ ବିଚ୍ୟୁତ ହେଉ ନ ଥୁଲେ । 

ଉଣେଇଶହ ତିରିଶ-ଏକତ୍ରିଂଶ ମସିହାର କଥା । ଏହି ସମୟରେ ଗାଁରେ 
ଏକ ଅଘଟଣ ଘଟିଲା । ଖଣ୍ଡସାହି ଗ୍ରାମର ପ୍ରବଳ ପ୍ରତାପୀ ଜମିଦାର ଜଗନ୍ନାଥ 
ମିଶ୍ର ଉଣେଇଶହ ପଚିଶି ମସିହାରେ ସର୍ପଦଂଶନରେ ମୃତ୍ୟୁବରଣ କଲେ । 
ଲୋକମାନେ ଭାବିଥ୍ଲେ ଏହାପରେ ଟିକେ ଶାନ୍ତିରେ ନିଶ୍ଵାସ ମାରିବେ । ମାତ୍ର 
ବିଧୂର ବିଧାନ ଥୁଲା ଅନ୍ୟ ପ୍ରକାରର । ଏହି ଅତ୍ୟାଚାରୀ ଜମିଦାରଙ୍କ ବିୟୋଗ 
ପରେ ଲୋକଙ୍କ ଅବସ୍ଥା ଆହୁରି ସଙ୍କଟାପନ୍ନ ହେଲା । କାରଣ ତାଙ୍କର ତିରିଶବର୍ଷ 
ବୟସର ପୋଷ୍ୟପୂତ୍ର ଚୌଧୁରୀ ଗୋପବନ୍ଧୁ ମିଶ୍ର ଜମିଦାରଙ୍କ ବିଶାଳ ଭୂ-ସମ୍ପଭିର 
ପରିଚାଳନା ଭାର ଗ୍ରହଣ କଲେ । କଥାରେ ଅଛି 

* “ ଯୌବନ ଧନ ସମଭି ପ୍ରଭୁତ୍ଵ ଅବିବେକିତା । 
ଏକୁ ଏକ ବଳି ଦୁଷ୍ଠଂ କିମ ଯତ୍ର ଚତୁଷ୍ଟୟମ୍‌ !।? ? 

ଗୋପବନ୍ଧୁ ମିଶ୍ରଙ୍କ ପାଖରେ ଏ ସବୁର ସମାହାର ହୋଇଥଲା । ତେଣୁ 
ସେ ସୂର୍ଯ୍ୟଚନ୍ଦ୍ରଙ୍କୁ ମଧ୍ୟ ବେଖାତିରି କରି ଚଳୁଥିଲେ ! ସେ ଅତୟନ୍ତ ପ୍ରଜାପୀଡ଼କ 
ଜମିଦାର ଥୁଲେ । ବହୁ ଲୋକଙ୍କ ଧନ, ଯୌବନ ଓ ଜୀବନ ଅପହରଣ କରି 
ଅର୍ଥ ଓ ଲୋକବଳରେ ସମସ୍ତଙ୍କ ମୁଖ ବନ୍ଦ କରି ରଖୁଥୁଲେ | 


ଗାଁର ଅବସରପ୍ରାପ୍ତ ପ୍ରାଥମିକ ଶିକ୍ଷା ନିରୀକ୍ଷକ ଶ୍ରୀଯୁକ୍ତ ନାରାୟଣ ମିଶ୍ର 
କହନ୍ତି ଥରେ ତାଙ୍କର ଚାଳ ଘର ଛପର ହେବାପାଇଁ ମୂଲିଆ ଚଢ଼ି ଓଲାରି 
ସାରିଲେଣି | ହଠାତ୍‌ ଜମିଦାର ଘର ଛପରବନ୍ଦୀ ହେବାର ଆଦେଶ ଆସିଲା । 
ତାଙ୍କର ପିଆଦା ଆସି ଜୁଲମ କଲାରୁ ମୂଲିଆମାନେ ଓଲରା ସରିଥ୍ବା ଘରକୁ 
ଛାଡ଼ି ବେଠିରେ ଜମିଦାରଙ୍କ ଘର ଛପର କରିବାକୁ ଗଲେ । ପାଟି ଖୋଲିଲେ 
ମାଡ଼ । ଘରବାଡ଼ି ନିଲାମ୍‌ । ଆଉ ଚୂଲି ଚାଳ ରହିବ ନାହିଁ । ଭରସି କରି ମୁହଁ 
ଖୋଲିବ କିଏ ? 

ସେହିପରି ଗୋଟିଏ କଥା ଘଟିଥୁଲା ପଣ୍ଡିତ ଆକୁଳ ମିଶ୍ରଙ୍କ ପରିବାରରେ । 
ମାର୍କଣ୍ଡ ମିଶ୍ରଙ୍କ ଘରର ଉତ୍ତର ପଟକୁ ଥଲା ଜମିଦାରଙ୍କ ଉଆସ । ବିରାଟ 
ଦାଣ୍ଡ । ସେଇ ଉଆସ ବାରଣ୍ଡା ତଳକୁ ଏକ ମଣ୍ଡପରେ ଜମିଦାରଙ୍କ 
କଚେରୀ ବସେ । ସେହିଠାରେ ଖଜଣା ଅସୁଲ ହୁଏ । ଗାଁର ହାନିଲାଭ, ଭଲମନ୍ଦ 

କଥା ପଡ଼େ । ସେହି ସ୍ଥାନରେ ବିଚାର ହୋଇ କାହାର ସର୍ବନାଶ ହୁଏ ତ କାହାର 
ପୁଷମାସ ହୁଏ । 


ଥରେ ଜମିଦାର ସେଠାରେ ଉପସ୍ଥିତ ଅଛନ୍ତି । ମାର୍କଣ୍ଡ ମିଶ୍ରଙ୍କ ବୋହୂ 
ଶର ଦୀଦେବୀ ଚୂଲିରେ ବାଉଁଶପତ୍ର ଜାଳି ଧାନ ଉଷାଉଁଛନ୍ତି । ବର୍ଷା ହୋଇ ଓଦା 
ହୋଇଯାଇଥ୍‌ବାରୁ ବାଉଁଶପତ୍ର ଜଳିବା ସମୟରେ ଧୂଆଁ ହେଲା । ଏଣେ ଜମିଦାର 
କହିଲେ — “ଆରେ ! ଧୂଆଁ କେଉଁଠୁ ଆସୁଛି ?”? 

ଉପସ୍ଥିତ ପିଆଦା କହିଲା- “ଆଜ୍ଞା ! ମାର୍କଣ୍ଡ ମିଶ୍ରଙ୍କ ବୋହୂ ଧାନ 
ଉଷଉଁଛି । ସେଇଠୁ ଧୂଆଁ ଆସୁଛି ।' 

ଜମିଦାର କହିଲେ ˆ ଆଉ ତ ଆମେ ଏଠି ଏମିତି ଧୂଆଁ ହେଲେ ଚଳି 
ପାରିବାନି । ଆମକୁ ବଡ଼ ଅସୁବିଧା ହେବ । ଯାଅ ତାଙ୍କ ଚୂଲିରେ ପାଣି ପୂରେଇ 
ଦେଇ ଆସ ।? 

ସଙ୍ଗେ ସଙ୍ଗେ ଦି'ଟା ବଳିଲା ବଳିଲା ମର୍ଦ୍ଦ ଯାଇ ମାର୍କଣ୍ଡ ମିଶ୍ରଙ୍କ ବୋହୂ ବସିଥ୍‌ବା 
ସତ୍ତେ ସେଠାରେ ହାଜର । ଛାନିଆଁରେ ବୋହୂ ଯାଇ ଘରେ । ସେମାନେ ଚୂଲିରେ 
ପାଣି ପୂରାଇଦେଇ ଚାଲିଗଲେ । ତାଙ୍କର ଧାନ ଉଷୁଆଁ ସେଇଠି ବନ୍ଦ ରହିଲା । 

ଏ ଖବର କଟକ ଗଲା । କଟକରୁ ପଶ୍ରିତେ ଗାଁକୁ ଆସି ଯାଇ ଜମିଦାରଙ୍କ 
ପୀଖରେ ପହଞ୍ଚଲେ । ଜମିଦାର ଗୋପବନ୍ଧୁ ମିଶ୍ର ପୁ'ଣି ତାଙ୍କର ପତ୍ନୀଙ୍କ ନିଜ ଭାଇର 
ପୁଅ ଅର୍ଥାତ୍‌ ତାଙ୍କର ପୁତୁରା । ବୟସରେ ପଣ୍ଡିତଙ୍କଠାରୁ ମାତ୍ର ଛଅବର୍ଷ ସାନ । 

ପଣ୍ତିତେ ଜମିଦାରଙ୍କୁ ଭେଟି କହିଲେ — ˆ ଗୋପ ! ଆମେ ଆଉ ଏଠି 
ରହିପାରିବୁ ନାହିଁ । ତୁ ଆମକୁ କେଉଁଠି ଭଲ ଯାଗା ଦେଇ ରଖାଇବ୍ୁ ନା ଆମେ 
କେନ୍ଦୁପାଟଣା ପଠାକୁ ଯାଇ ଘରଦ୍ଵାର କରି ରହିବୁ ? ନ ହେଲେ ଏ ଗାଁ ଛାଡ଼ି 
ଆଉ କୁଆଡ଼େ ଯିବୂ । ତୋ ଲୋକେ ଯାଇ ଆମ ଘର ଚୂଲିରେ ପାଣି 
ପୂରେଇଦେବେ | ଆଉ ଆମେ ଏଠାରେ ରହିପାରିବୁ ? 

କଥାରେ ଅଛି- “ ମଳୁ ଖୋଜୁଥିଲା ପଇଡ଼ ପାଣି । ବଇଦ କହିଲା ଦେ 
ତୋରାଣି ।”? ଜମିଦାର ତ ଆଖପାଖରୁ ଅନ୍ୟମାନଙ୍କୁ ଉଠାଇଦେଇ ନିଜର 
ବାରିବଗିଚା ବଢ଼ାଇବାରେ ବ୍ୟସ୍ତ । ଏବେ ମାର୍କଶ୍ତ ମିଶ୍ରଙ୍କ ଘରପାଖ ପୂର୍ଣ୍ଣାନନ୍ଦ 
ପଣ୍ଡିତଙ୍କୁ ନିଶା ଖୁଆଇ ତାଙ୍କ ଘରଡ଼ିହ ଖଣ୍ଡକ ଦଖଲକୁ ନେଇ ସାରିଲେଣି । 

୫ କର୍ମଯୋଗୀ ପଣ୍ଡିତ ଆକୁଳ ମିଶ୍ର #୪: 


ଆଉ ମଝିରେ ଖାଲି ମାର୍କଣ୍ଡ ମିଶ୍ରଙ୍କ ଡିହ ବାକିଥୂଲା, ତାହା ଦଖଲକୁ ଆସିଗଲେ 
ପୂରା ପାଚେରୀ ଲାଗିଯିବ ବୃନ୍ଦାବନ ଚନ୍ଦ୍ର ମନ୍ଦିର ଦେଇ ସ୍କୁଲ ଘର ପର୍ଯ୍ୟନ୍ତ । 
ତାଙ୍କର ଖୁସି ଆଉ ଦେଖେ କିଏ ? 

ସେ ନରମ ଗଳାରେ ଅନୁକମ୍ପା ଦେଖାଇବାର ଛଳନା କରି କହିଲେ, 
“ଜାହିଁ ପିଇସା ! ତୁମେ କୁଆଡ଼େ କାହିଁକି ଯିବ ? ଘର ଗାଁ ଛାଡ଼ି ପଳାଇବ 
କାହିଁକି ? ମୁଁ ଭଲ ଯାଗା ଦେବି ! ତୁମେ ଯାଇ ସେଇଠି ରହିବ । ତୁମର କିଛି 
ଅସୁବିଧୀ ହେବ ନାହିଁ ।”? 

ପଣ୍ଡିତେ କହିଲେ ¬ ˆ ‘ହେଉ ! ଶୀଘ୍ର ଜାଗା ବନ୍ଦୋବସ୍ତ କର | ଆମେ 
ଘର କଲେ ଏଠୁ ଉଠିଯିବୁ ।” ? 

ଏହାପରେ ଜମିଦାର ତାଙ୍କର ପୂର୍ବସ୍ଥାନରେ ଥୁବା ଜମିର ତିନିଗୁଣା 
ଖାଲଜମି, ଖଣ୍ଡସାହି କାଳିଆବୂଦା ରାସ୍ତାର କେନାଲ କୂଳରେ, ଗାଁ ଶେଷ ମୁଣ୍ଡରେ 
ମାର୍କଣ୍ଡ ମିଶ୍ରଙ୍କୁ ପ୍ରଦାନ କଲେ । ସେହି ଜମିକୁ ଲାଗି ଆଗରୁ ଥଲା ମାର୍କଣ୍ଡ 
ମିଶ୍ରଙ୍କ ଶ୍ବଶୁର ଅର୍ଥାତ୍‌ ବିଦ୍ୟାଧର ଦାଶଙ୍କ ପ୍ରଦତ୍ତ ପୂର୍ବୋକ୍ତ ଛଅଗୁଣ୍ଡ ଜମି । 
ପଣ୍ଡିତେ ଡଙ୍ଗାରେ ମାଙ୍କଡା ପଥର ବୁହାଇ ଆଣି ସେଠାରେ ମାମୁଁ ଅଜାଙ୍କ ପ୍ରଦତ୍ତ 
ଜମି ଉପରେ ଦୂଇଟା ଘର ଠିଆ କଲେ | ସେ ସମୟରେ ମାଙ୍କଡ଼ା ପଥର ଘର 
ଆମ ଗାଁରେ କେଉଁଠି ନ ଥୁଲା | ପଣ୍ଡିତେ ତାକୁ ଲୁହା କଡ଼ି ଓ କାଠ ବରଗା 
ଦେଇ ଟାଇଲି ଛାତ କରିଥୁଲେ । ଦୁଇଟି ଘର ପାଇଁ ସେ ସମୟରେ ଯଥାକ୍ରମେ 
ପାଞ୍ଚହଜାର ଓ ଏକ ହଜାର ଟଙ୍କା ଖର୍ଚ୍ଚ ହୋଇଥୁଲା | ଶୁଣାଯାଏ, ସେତେବେଳେ 
ପଣ୍ଡିତେ କହିଥୂଲେ, ¬ “ଗୋପ ତା'ର ଇଟାରେ ଘର କରିଛି । ମାତ୍ର ମୁଁ 
ପଥରରେ ଘର କରିଦେଲି। 

ଆମ ଗ୍ରାମର ପର୍ଶୁରାମ ଦ୍ବିବେଦୀ କହନ୍ତି ¬ ‘ଥରେ ସେ ପଡଵ୍ତିତଙ୍କୁ 
ପଚାରିଥ୍‌ଲେ ଯେ, ଆପଣ କିପରି ନିଜର ପୈତୃକ ଘର ଡିହ ଛାଡ଼ି ଅପନ୍ତରା 
ଭୂଇଁ, ଯେଉଁଠି ଘରଦ୍ଵାର କିଛି ନାହିଁ, ଡାକିଲେ କେହିହେଲେ ଶୁଣିବାକୁ ନାହିଁ, 
ସେ ସ୍ଥାନକୁ ଯିବାକୁ ଏତେ ସହଜରେ ରାଜି ହୋଇଗଲେ ୨’ 

ପଣ୍ଡିତେ କହିଲେ “ ଆରେ ; ତୁ ଅପନ୍ତରା ଭୂଇଁ କାହାକୁ କହୁଛୁ ? ସେଠି 
ଗହଳି ମଧ୍ଯରେ ଖୁନ୍ଦିଖାନ୍ଦି ହୋଇ ରହିଥା”ନ୍ତୁ କାହିଁକି ୨ ଏଠାରେ ତ ବସିଲେ 

କେନାଲ, ନଇର ସୁଲୁସୁଲିଆ ପବନ ଅଛି । ପଶ୍ଚିମ ଦିଗରେ ସୁନ୍ଦର ଧାନ ବିଲ, 
ସ୍ଵଚ୍ଥ ଶୀତଳ ଖୋଲା ପବନ । ଜନଗହଳି ନାହିଁ । ବସିଲେ ବେଶ୍‌ ଧାନସ୍ଥ 
ହୋଇଯିବ । ଖୋଲା ପ୍ରକୃତିର ମନୋମୁଗ୍‌୍ଧକର ରୂପ ଦେଖୁ ପେଟ ପୂରିଯିବ । 

ପଣ୍ଡିତଙ୍କ ଅଜା ବିଦ୍ୟାଧର ଦାଶ ସନ୍ଧ୍ୟାସୀ ହୋଇଯିବା ସମୟରେ ମାର୍କଣ୍ଡ 
ମିଶ୍ରଙ୍କୁ ଛଅଗୁଣ୍ଡ ଜମି ଓ ମାଆ ଭୁବନେଶ୍ବରୀଙ୍କ ମୁର୍ଭି ଦେଇ ଯାଇଥ୍‌ଲେ । ସେହି 
ଛଅଗୁଣ୍ଡ ଜମିରେ ଯେତେବେଳେ ଘର ତିଆରି ହେଲା, ଠାକୁରାଣୀଙ୍କ ପାଇଁ 
ସ୍ଵତନ୍ତ୍ର ବଖରାଏ ଘର ହେଲା ଓ ସେଠାରେ ମାଆ ବସି ପୂଜା ପାଇଲେ, 
ସେତେବେଳେ ପଣ୍ଡିତେ କହିଥ୍‌ଲେ ¬ ˆ ଯାହାହେଉ ; ଏତେଦିନପରେ ମାଆ 
ତାଙ୍କ ନିଜ ସ୍କାନରେ ବସି ପାରିଲେ । 


©. ©, 
*ୃଂ ©* ** 


ରାମକୃଷ୍ଠ କୁଟୀର୍‌ ପରିଚାଳନାମୁଳକ 
କାର୍ଯ୍ଯରେ୍‌ ପଣ୍ଡିତ ଆକୁଳ ମିଶ୍ର 


ସମାଜରେ ସମସ୍ତେ ସ୍ବାର୍ଥସର୍ବସ୍ବ ହୋଇ ବିଚରଣ କରୁଥ୍ବା ସମୟରେ 
କେତେଜଣ ମହାମାନବ ଜୀବ ଦୂଃଖ କାତର ହୋଇ ନିଃସ୍ଵାର୍ଥ ଶ୍ରମ କରିଥାନ୍ତି । 
ସେମାନଙ୍କୁ ଏ ସମାଜ ମହାପୁରୁଷ ଆଖ୍ୟା ଦେଇଛି ! ସେହି ମହାପୁରୁଷମାନଙ୍କ 
ମଧ୍ଯରେ ଶ୍ରୀ ଶ୍ରୀ ଠାକୁର ରାମକୃଷ୍ଣ ପରମହଂସ ଦେବ ଅନ୍ୟତମ । ପଵ୍ଡିତ ଆକୁଳ 
ମିଶ୍ର ବ୍ୟବସାୟକୁ ଜୀବନ-ନିର୍ବାହର ପନ୍ଥା ଭାବରେ ଗ୍ରହଣ କରିଥ୍‌ଲେ ମଧ୍ଯ ଶ୍ରୀ 
1 ଠାକୁର ରାମକୃଷ୍ଣ ପରମହଂସଦେଙ୍କ ଆଦର୍ଶ ଓ ଭାବଧାରାକୁ ଅବ୍ୟାହତ 
ରଖୁବାରେ ଉଦ୍ୟମ କରି ସଫଳ ହୋଇଥ୍‌ଲେ । ଯେଉଁମାନେ ନିଃସ୍ବାର୍ଥ ଶ୍ରମ 
କରୁଥିବା ମହାପୁରୁଷମାନଙ୍କ କର୍ମରେ ସହାୟକ ହୁଅନ୍ତି, ସେମାନେ ମଧ୍ଯ ତାଙ୍କର 
ପୁଣ୍ୟର ସମଭାଗୀ ହୋଇଥା'ନ୍ତି । ଏ ଦୃଷ୍ଟିରୁ ପୁଣ୍ୟାତ୍ମା ପଶ୍ଚିତେ ସ୍ମରଣୀୟ । 
ପୂର୍ବରୁ ମହାପୁରୁଷମାନେ ଜୀବେଦୟା” କଥା କହିଥୁଲେ। ମାତ୍ର ରାମକୃଷ୍ଣ 
କହୁଥ୍‌ଲେ- ଜୀବ” ହିଁ ଶିବ । ତେଣୁ ତାଙ୍କୁ ତୁମେ କ 'ଣ ଦୟା କରିବ ? ତାଙ୍କ 

“#୫ କର୍ମଯୋଗୀ ପଣ୍ଡିତ ଆକୁଳ ମିଶ୍ର ¢“ 

ଦୟାରେ ତ ଜଗତ | ତେଣୁ ଯେତେ ପାର ତାଙ୍କର ସେବା କର । ଅର୍ଥାତ୍‌ 
‘ଜୀବେ ଦୟା” ସ୍ଥାନରେ ସେ “ଜୀବସେବା”'ର ଆଦର୍ଶ ପ୍ରଚଳନ କରିଥୁଲେ | 
ପଣ୍ଡିତେ ଜୀବନକାଳ ମଧ୍ଯରେ ସତତ ସେହି ସେବାର ହିଁ ଅନୁଶୀଳନ କରି 
ଆସିଥୁ୍‌ଲେ। 

ପଣ୍ତିତେ ରାମକୃଷ୍ଣ କୁଟୀରର ତତ୍ତ୍ଵାବଧାରକ ଥାଇ ରାମକୃଷ୍ଣ ଓ 
ବିବେକାନନ୍ଦଙ୍କ ବାଣୀର ପ୍ରଚାର କରି ଆସୁଥ୍‌ଲେ | ତାଙ୍କରି ପ୍ରେରଣାରେ ଆକୃଷ୍ଟ 
ହୋଇ ବହୂତ ଛାତ୍ର ସେହିଠାରେ ଶିକ୍ଷାଲାଭ କରିଥ୍‌ଲେ ଏବଂ ପରବର୍ତୀ ସମୟରେ 
ଦେଶସେବାରେ ନିଜକୁ ନିୟୋଜିତ କରିଥୁଲେ । 

ଏକ ଶୃ ୍ଖଳିତ ଜୀବନଯାପନ ମଧ୍ଯରେ କିପରି ଅନ୍ୟମାନଙ୍କ ସହିତ 
ଆମ୍ବୀୟତାଭାବ ରକ୍ଷାକରି ହେବ, ପଣ୍ଡିତେ ଥଲେ ତା'ର ଜ୍ଵଳନ୍ତ ନିଦର୍ଶନ । ସେ 
ରାମକୃଷ୍ଣ କୁଟୀରର ପିଲାମାନଙ୍କୁ ନିଜର ପୁତ୍ରକନ୍ୟା ଭଳି ସ୍ପେହଶ୍ରଦ୍ଧା କରୁଥିଲେ । 
ମେସ୍ରେ ଟଙ୍କା ପଇସାର ଅଭାବ ହେଉଥିବାରୁ ପ୍ରତିଦିନ ସନ୍ଧ୍ୟାରେ ଜଣେ ଛାତ୍ର 
ତାଙ୍କ ବାଲୁବଜାର ଦୋକାନକୁ ଯାଇ ତାଙ୍କଠାରୁ ଟଙ୍କା ଆଣି ଆବଶ୍ୟକ ସଉଦା 
କିଣିଥାଏ । ତାହାଛଡ଼ା ପଣ୍ଡିତେ ବୂଲାବିକାଳିଙ୍କଠାରୁ ଭଲ ପରିବା, ପାଚିଲା 
ଆମ୍ଭ ଆଦି କିଣି ଘରକୁ ପଠାଇବା ସହିତ ମେସ୍‌ ପାଇଁ ଅଲଗା କରି ରଖୁଥା'ନ୍ତି । 
ତାକୁ ନିଜେ ନେଇ ମେସ୍‌ରେ ଦେଇ ଆସନ୍ତି ଅଥବା ସେଠାକାର କେହି ପିଲା 
ଆସିଲେ ତୀଙ୍କ ହାତରେ ସେଠାକୁ ପଠାଇଥା'ନ୍ତି। , 

ଉକ୍‌ଳୀୟ ପରମ୍ପରା ଅନୁଯାୟୀ ପ୍ରଧାନ ପ୍ରଧାନ ପର୍ବପର୍ବାଣିରେ ଘରେ 
ଘରେ ଯେପରି ପିଠାପଣା ହୁଏ, ପଣ୍ଡିତେ ରାମକୃଷ୍ଣ କୂଟୀରରେ ସେହିପରି 
କରାଯିବାର ସୁବ୍ୟବସ୍ଥା କରିଥୁଲେ । ସେହି ପର୍ବଦିବସ ମାନଙ୍କରେ ସେ ନିଜେ 
ପୁଜାରୀ ସଙ୍ଗରେ ମିଶି ପିଠା ଗଢୁଥ୍‌ଲେ, ଅନ୍ୟାନ୍ୟ ରୋଷେଇବାସ କରି 
ଖାଦ୍ୟଦବ୍ୟ ପ୍ରସ୍ତୁତ କରୁଥିଲେ | ବାତ୍ସଲ୍ୟ ଯେପରି ତାଙ୍କ ଭିତରେ ଭରପୂର 
ଥଲା । ନିଜର ସନ୍ତାନ ଯେପରି ଭଲରୂପେ ପେଟପୁରା ଭୋଜନ କଲେ ମାଆ 
ହୃଦୟରେ ତୃପ୍ତି ଓ ଆନନ୍ଦ ଅନୁଭବ କରେ, କୁଟୀରବାସୀ ଛାତ୍ରମାନଙ୍କୁ ଭଲଭାବେ 
ଖୁଆଇ ପଣ୍ଡିତ ମହାଶୟ ସେହିପରି ତୃପ୍ତି ଓ ଆନନ୍ଦ ଅନୁଭବ କରୁଥୂଲେ | 

ପଣ୍ମିତେ ପୁସ୍ତକ ବ୍ୟବସାୟ କାର୍ଯ୍ୟରେ ବହୁବାର କଲିକତା ଯାଉଥୂଲେ | 


Digitized by PPRACHIN, SOA 


* କର୍ମଯୋଗୀ ପଣ୍ଡିତ ଆକୂଳ ମିଶ୍ର ୪୫ 


ଅର ୬ ୪ ରେର 


ସେଠାରୁ ଫେରିବା ସମୟରେ ବାଟରୁ ଭଲଭଲ ଫଳ, ମିଠାଇ ଓ ଅନ୍ୟାନ୍ୟ 
ଖାଦ୍ୟ ପଦାର୍ଥ ସଙ୍ଗରେ କିଣି ଆଣୁଥିଲେ । କଟକ ଆସି ବହିପତ୍ର ଦୋକାନରେ 
ରଖୁ ପ୍ରଥମେ ସେ କୁଟୀରକୁ ଆସୁଥ୍‌ୁଲେ ଓ କୁଟୀରବାସୀ ଛାତ୍ରମାନଙ୍କୁ ତାହା 
ଖୀଇବାକୁ ଦେଉଥୂଲେ | ତାଙ୍କ ଭିତରେ ନିଜ ପର ଭେଦ ନ ଥୁଲା | ସେ ଏପରି 
ଆମ୍ମୀୟତା ଓ ସ୍ବେହଶ୍ରଦ୍ଧାରେ ପିଲାମାନଙ୍କୁ ବାନ୍ଧି ରଖୁଥିଲେ ଯେ, ପିଲାମାନେ 
ତାଙ୍କୁ ଦେଖୁଲାକ୍ଷଣି ଆନନ୍ଦରେ ଅଧୀର ହୋଇଯାଉଥ୍‌ୁଲେ । 


କୁଟୀରର କୌଣସି ଛାତ୍ର ଅସୁସ୍ଥ ହୋଇପଡ଼ିଲେ ପଣ୍ଡିତେ ତା'ର ଆରୋଗ୍ୟ 
ପାଇଁ ବିଶେଷ ଯତ୍ନ ନେଉଥୁଲେ ଓ ଥିଷଧ ସେବନ ତଥା ଚିକିସ୍‌। ପାଇଁ ଯଥାସାଧ୍ୟ 
ଚେଷ୍ଟା କରୁଥିଲେ | ବହୁତ ଛାତ୍ର ତାଙ୍କର ସେବାଯତ୍ନ ଲାଭକରି ରୋଗମୁକ୍ତ 
ହେଉଥ୍‌ଲେ |! ଦୋକାନ କାମ ସାରି ଘରକୁ ନ ଯାଇ, କୁଟୀରକୁ ଆସି ରାତି 
ଅନିଦ୍ରା ହୋଇ ରୋଗୀସେବା କରିବା ପରି ଯେଉଁ କାର୍ଯ୍ୟ ସେଥୁରେ ତାଙ୍କ 
ମନରେ ଆଦୌ ବିରକ୍ତିଭାବ ଆସୁ ନ ଥୁଲା । 

ଥରେ ପଣ୍ଡିତେ କଲିକତା ଯାଇଥ୍‌ବାବେଳେ ଗୋଟିଏ ସଦ୍ୟ ରୋଗମୁକ୍ତ 
ଛାତ୍ର ତା'ର ଗୀଁକୁ ଚାଲିଗଲା | ମାତ୍ର ସେଠାରେ ଚିକିସ୍।, ପଥ୍ୟ ତଥା 
ଖାଦ୍ୟପେୟର ସୁବ୍ୟବସ୍ଥା ନ ହୋଇ ପାରିବାରୁ ପୁନବୀର ରୋଗଗ୍ରସ୍ତ ହୋଇ 
ମରିଗଲା | ପଣ୍ଡିତେ କଲିକତାରୁ ଫେରି ଏ ଖବର ଶୁଣି ଅତ୍ଯନ୍ତ ବ୍ୟାକୁଳ 
ହୋଇପଡ଼ିଲେ | ଦୂଃଖରେ ତାଙ୍କର ଆଖୁ ଛଳ ଛଳ ହୋଇଯାଇଥ୍‌ଲା | 

ଆଉଥରେ ଏକ ଛାତ୍ର ମୃତ୍ୟମୁଖରେ ପଡ଼ିଥୂଲା । ଏକ ଗ୍ରୁପ୍‌ ଫଟୋଚିତ୍ର 
ମଧ୍ଯରେ ତା'ର ଫଟୋ ଥଲା | ତାହା ଜଣେ ନବାଗତ ଛାତ୍ର ଦେଖୁଥିବା ସମୟରେ 
ହଠାତ୍‌ ପଣ୍ଡିତେ କୋଠରୀ ମଧ୍ଯକୁ ପଶିଆସିଲେ । ସେ ଛାତ୍ରଟିର ହାତରେ ଫଟୋଟି 
ଦେଖୁବାମାତ୍ରେ ତାଙ୍କ ମୁଖରେ ବିଷାଦର ଛାୟା ଖେଳିଯାଇଥ୍‌ଲା | ସେ ସଙ୍ଗେ 
ସଙ୍ଗେ କହିଥୂଲେ- “ମୋ ମନରେ ଦୂଃଖ ଜାତ ହୁଏ ବୋଲି ମୁଁ କେବେ ଏ 
ଫଟୋ ଆଡ଼କୁ ଅନାଏ ନାହିଁ । ମୋ ଆଗରୁ ତାଙ୍କୁ ଶୀଘ୍ର ନେଇଯାଅ !'? 

କୁଟୀରରେ ବହୁତ ଛାତ୍ର ଦରିଦ୍ର ପରିବାରରୁ ଆସିଥାନ୍ତି। ତେଣୁ ସେମାନଙ୍କ 
ଘରୁ ନିୟମିତ ଟଙ୍କାପଇସା ଆସେନାହିଁ । ମାତ୍ର ପଣ୍ଡିତେ ସେହି ଅଭାବଗ୍ରସ୍ତ 
ଛାତ୍ରମାନଙ୍କର ଖାଦ୍ୟପେୟର ଯେପରି କୌଣସି ତୃଟି ନ ହୁଏ ସେଥୁପାଇଁ ତୀକ୍ଷ୍ଣ 
ଦୃଷ୍ଟି ରଖୁଥା' ନ୍ତି । ସେ ସର୍ବଦା ନିଜ ଘରର ଖର୍ଚ୍ଚ ପରି କୁଟୀର ସ୍ଥ ମେସ୍‌ର ସମସ୍ତ 

ଖର୍ଚ୍ଚ ଚଳାନ୍ତି । ଛାତ୍ରମାନଙ୍କ ଘରୁ ଯେତେବେଳେ ଯାହା ଟଙ୍କା ଆସେ ତାହା 
ସେମାନେ ପଣ୍ଡିତଙ୍କୁ ଦିଅନ୍ତି । ପ୍ରବେଶିକା ପରୀକ୍ଷା ପରେ କୁଟୀର ପରିତ୍ୟାଗ 
କରି ଯିବାବେଳକୁ ଅନେକ ଛାତ୍ରଙ୍କ ଉପରେ ମେସ୍‌ର ପ୍ରାପ୍ୟ ରହିଯାଇଥାଏ | 
ତାହା ସେମାନେ ନିଜର ସୁବିଧା ଅନୁଯାୟୀ ପଣ୍ଡିତ ମହାଶୟଙ୍କ ପାଖକୁ ପଠାନ୍ତି । 
କେହି କେହି ଚାକିରି କଲା ପରେ ଯାଇ ତାହା ପରିଶୋଧ କରନ୍ତି । ମାତ୍ର ଏହି 
ଦେୟ ପରିଶୋଧ ନ କରିବା ହେତୁରୁ ପଣ୍ଡିତ ମହାଶୟ କେବେ କାହାପ୍ରତି ବିର୍ଷି 
ଭାବ ପ୍ରଦର୍ଶନ କରୁନଥ୍‌ଲେ | 

ସଦାଶୟ ପଣ୍ଡିତେ ଥିଲେ ଅହେତୁକ ଛାତ୍ରବସଳ ଓ ଶିକ୍ଷୋସ୍ସହୀ । ସେ 
ଛାତ୍ରମାନଙ୍କୁ କିପରି ସ୍ଟେହ କରୁଥିଲେ ତାହା ନିମ୍ପୋକ୍ତ ଗୋଟିଏ ଉଦାହରଣରୁ 
ଜଣାପଡ଼େ । 

ସେ ସମୟରେ ପ୍ରବେଶିକା ପରୀକ୍ଷାର୍ଥୀଙ୍କ ସଂଖ୍ୟା ଅଳ୍ପ ଥ୍ବାରୁ କଟକ 
ସହରରେ କେବଳ ରେଭେନ୍‌ସା କଲିଜିଏଟ୍‌ ସ୍କୁଲ୍‌ରେ ବାଳକମାନଙ୍କର 
ପରୀକ୍ଷାକେନ୍ଦ୍ର ହେଉଥଲା | ପୂର୍ବାହ୍ନ ଓ ଅପରାହ୍ନର ପରୀକ୍ଷା ମଧ୍ଧରେ ଏକ ଘଣ୍ଟା 
ଛୁଟି ମିଳେ । ସେହି ସମୟରେ ପରୀକ୍ଷାର୍ଥୀମାନେ ମୁହଁହାତ ଧୋଇ କିଛି 
ଖାଦ୍ୟପେୟ ଗ୍ରହଣ କଲେ ସେମାନଙ୍କର କ୍ଲାନ୍ତି ଦୂର ହୁଏ ଓ ଶରୀରରେ ନୂତନ 
ଶକ୍ତିର ସଞ୍ଚାର ହୁଏ । ପଣ୍ଡିତ ମହାଶୟ ସେଥ୍‌ପାଇଁ ବ୍ୟବସ୍ଥା କରିଥୁଲେ ଯେ, 
କୁଟୀରରେ ପରୀକ୍ଷାର୍ଥୀମାନେ ମଧ୍ଯବର୍ଭୀ ଛୁଟି ସମୟରେ ଟ୍ରେଡ଼ିଂ କମ୍ପାନିଙ୍କ 
ଦୋକାନକୁ ଆସି ଜଳଖୁଆ ଖାଇବେ । ବହୁକାଳ ପର୍ଯ୍ୟନ୍ତ ଏହି ବ୍ୟବସ୍ଥା ପ୍ରଚଳନ 
ଥୁଲା | 

ଦକ୍ଷତାର ସହିତ କୂଟୀର ପରିଚାଳନା କରିବା ସଙ୍ଗେ ସଙ୍ଗେ ଛାତ୍ରମାନଙ୍କୁ 
ଆପଣେଇ ନେବାରେ ପଣ୍ଡିତେ ଥଲେ ଧୂରନ୍ଧର | ସେ ବାଟରୁ ଭଲ ପରିବା 
ଦେଖ୍ଲେ ତାହା କିଣି ନିଜ ଅଣ୍ଟିରେ ଭରି ନେଇ କୁଟୀରକୁ ଯାଉଥୂଲେ | ସେଠାରେ 
ତାକୁ ନିଜେ କାଟି ଅନେକ ସମୟରେ ନିଜ ହାତରେ ରାନ୍ଧି ସବୁ ପିଲାଙ୍କୁ ବାଢ଼ି 
ଖାଇବାକୁ ଦେଉଥ୍ଲେ | ତାହାହିଁ ଥଲା ତାଙ୍କର ଗୌରବ | କୁଟୀର ତତ୍ାବଧାରକ 
ଥୁବା ସମୟରେ କୌଣସି ଛାତ୍ରକୁ ଦେଖୁଲେ ସେ ସେଠାକାର ଛାତ୍ରମାନେ କ'ଣ 
କିପରି ଖାଉଛନ୍ତି ସେ ବିଷୟରେ ପଚାରି ବୁଝନ୍ତି ଏବଂ ସେ ବିଷୟରେ ବହୁ 

ଉପଦେଶ ଦିଅନ୍ତି । ଏପରିକି ବୃଦ୍ଧ ବୟସରେ ଦୃଷ୍ଟିଶକ୍ତି ହରାଇବା ପରେ ମଧ୍ଯ ସେ 
କୁଟୀରର ଭଲମନ୍ଦ ବିଷୟ ପଚାରି ବୁଝନ୍ତି । ଏ ପ୍ରସଙ୍ଗରେ ଶ୍ରୀ ଦୈତ୍ୟାରି ମହାନ୍ତି 
ଲେଖୁଛନ୍ତି — 

 “ ତେଲେଙ୍ଗାବଜାରରେ ନିଜ ଗୃହରେ ବାସ କରୁଥୁବା ସମୟରେ ମଧ୍ଯ 
ପଣ୍ତିତ ମହାଶୟ ରାମକୃଷ୍ଣ କୂଟୀରର ଭଲମନ୍ଦ ବୁଝୁଥୁଲେ | ମୁଁ କୁଟୀରର 
ତର୍କାବଧାନ କରୁଥୁବା ସମୟ ଭିତରେ ଯେତେଥର ତାଙ୍କ ପାଖକୁ ଯାଇଛି, ଦେଖୁଛି 
ସେ ପ୍ରଥମେ କୂଟୀରର ଛାତ୍ରମାନେ କ'ଣ କିପରି ଖାଉଛନ୍ତି ସେ ବିଷୟ ପଚାରି 
ବୂଝନ୍ତି ଏବଂ ସେ ବିଷୟରେ ମୋତେ ବହୁତ ଉପଦେଶ ଦିଅନ୍ତି । ଏପରିକି ସେ 
ଦୃଷ୍ଟିଶକ୍ତି ହରୀଇବା ପରେ ମଧ୍ଷ ମୁଁ ଯେତେଥର ତାଙ୍କ ପାଖକୁ ଯାଇଛି ଏହି କଥା 


~~ 


ଶୁଣିଛି ।” ? 


ରାମକୃଷ୍ଣ କୁଟୀର ଭଳି ଦରିଦ୍ର ଛାତ୍ରାବାସର ପରିଚାଳନାରେ ପଣ୍ଡିତ 
ମହାଶୟଙ୍କର ଯେଉଁ ଉଦାର ବାସୁୂଲ୍ୟ ଗୁଣ ଓ ତ୍ୟାଗପୂତ ସେବା ମନୋବୃର୍ି 
ପରିଲକ୍ଷିତ ହୋଇଥଲା ତାହା ଅନ୍ୟତ୍ର ବିରଳ । ଦରିଦ୍ର ଛାତ୍ରମାନଙ୍କର ସେବା 
କରି ସେ ଅଶେଷ ଆନନ୍ଦ ଓ ଶାନ୍ତି ଅନୁଭବ କରୁଥ୍‌ଲେ | ତେଲେଙ୍ଗାବଜାରରେ 
ଆମ୍ବୀୟମାନଙ୍କ ସହିତ ନିଜ ଗୃହରେ ବାସ କରୁଥ୍‌ବାବେଳେ ସେ ରାମକୃଷ୍ଣ 
କୁଟୀରର ଜଣେ ପୁରାତନ ଛାତ୍ରଙ୍କ ସମ୍ମୁଖରେ କହିଥ୍‌ଲେ - “ମୁଁ କଟେଜ୍୍‌ରୁ 
ଆସିବା ଦ୍ଵାରା କଟେଜ୍‌ର ତ କ୍ଷତି ହୋଇଛି , ମୋ ନିଜର ମଧ୍ଯ କ୍ଷତି ହୋଇଛି । ” 
ଏଥ୍‌ରୁ ଜଣାଯାଏ ¬ ଗୃହର ସୁଖସ୍ବାଚଛନ୍ଦ୍ୟପୂର୍ଣ୍ଣ ଜୀବନ ଅପେକ୍ଷା ରାମକୃଷ୍ଣ କୁଟୀରର 
ତ୍ୟାଗପୂତ ଜୀବନ ତାଙ୍କୁ ଅଧୁକ ଶାନ୍ତି ଓ ଆନନ୍ଦ ଦେଉଥୁଲା | 

ବାସ୍ତବରେ ପଣ୍ଡିତ ଆକୁଳ ମିଶ୍ରଙ୍କ ପରି ଆତ୍ମୀୟଭାବାପନ୍ନ ସେବକ 
ସମାଜରେ ବିରଳ । ସେ ହିଁ ନିଜେ ତାଙ୍କ ପରି ହେବେ ସିନା, ହେଲେ ଆଉ 
କାହାକୁ ତାଙ୍କ ସହିତ ତୁଳନା କରାଯାଇ ନ ପାରେ ! 


®, ®, 
** © ** 

` ଭୁବନେଶ୍ବର୍‌ ର୍‌ମକୃଷ୍ଠ ମଠର୍‌ ଉନ୍ନୟନମୂଳକ 
< ~~ ~ 
କାୟ୍ୟରେ୍‌ ପଶ୍ତତ ଆକୁଳ ମଶ୍ର 
ଆଜିର ସମାଜରେ ଉକ୍ଳମଣି ପଣ୍ତିତ ଗୋପବନ୍ଧୁ ଦାସଙ୍କ ଭାଷାରେ - 

“ “ଶାସନ କୁହୁକେ ସର୍ବେ ଅବସନ୍ନ 

ବ୍ୟାଧଜାଲେ ପଡ଼ି କପୋତ ଯେସନ । 
ଜାଲେ ହଣାହଣି ସ୍ଵଦଶା ନ ଜାଣି- 

ଫଳେ ସର୍ବନାଶ ଧର୍ମ-ଅର୍ଥ ହାନି? ? 


ଏହିପରି ହେଉଥ୍‌ବା ସମୟରେ ପଣ୍ଡିତ ଆକୁଳ ମିଶ୍ର ବହୁତ ମନେ ପଡ଼ନ୍ତି । 
ସେ ନିଜେ ନାଚ ନ ଥୁଲେ ମଧ୍ଯ ଅନେକ ଦକ୍ଷ ନାଟୁଆଙ୍କୁ ଆଣି ନଚାଇ ପାରୁଥଲେ, 
ନୂତନ ଲୋକଙ୍କୁ ନାଚ ଶିଖାଇ ପାରୁଥ୍‌ଲେ । ଯାହା କରୁଥ୍‌ଲେ ତାହା କରି 
ଦେଖାଇ ଦେଉଥ୍୍‌ଲେ, ନ ହେଲେ ଦକ୍ଷ ଲୋକମାନଙ୍କଦ୍ଧାରା କରାଇ ଦେଉଥୂଲେ । 
ଭୁବନେଶ୍ବରରେ ଶ୍ରୀରାମକୃଷ୍ଣ ମଠର ଉନ୍ନୟନମୂଳକ କାର୍ଯ୍ୟ କରିବାରେ ସେ 
ଅଗ୍ରଣୀ ଭୂମିକା ଗ୍ରହଣ କରିଥୁଲେ । 

ପ୍ରତିବର୍ଷ ଜାନୁଆରୀ ମାସର ପ୍ରଥମ ଦିବସ ( ପହିଲା )ରେ ସେଠାରେ 
ଶ୍ରୀ ଶ୍ରୀ ରାମକୃଷ୍ଣ ପରମହଂସଦେବଙ୍କ କଳ୍ପତରୁ ଉସ୍‌ବ ପାଳନ କରାଯାଏ । ସେଠାକୁ 
ବାଙ୍କିରୁ ଶଗଡ଼ ଶଗଡ଼ ହାଣ୍ଡିହଣ୍ଡା ଓ ପରିବା ଆସେ । ପଣ୍ଡିତେ କଟକ ରାମକୃଷ୍ଣ 
କୁଟୀରରୁ ଅନେକ ସ୍ବେଚୁ।ସେବକ ପିଲା ଓ ଜିନିଷପତ୍ର ନେଇ ସେଠାକୁ ଯାଆନ୍ତି । 
ସେହିଦିନ ସେଠାରେ ଶହ ଶହ ଲୋକ ମାଗଣାରେ ଖାଇଥାନ୍ତି । ପଣ୍ଡିତେ ତ 
ଲୁଗା ସୋସାଇଟି କରିଥଲେ ! ସେ ଅନେକ ଲୁଗା ଗଣ୍ଠିଲି ସାଥୀରେ ନେଇ 
ଯାଇଥାନ୍ତି । ସେଠାରେ ତାହା ଦରିଦ୍ର ଲୋକମାନଙ୍କୁ ଦାନ କରିଥା'ନ୍ତି । ତାଙ୍କ 
ସହିତ ଯାଇଥ୍‌ବା ସ୍ବେଚ୍ଛାସେବକମାନେ ସେଠାରେ ସମସ୍ତ କାର୍ଯ୍ୟରେ ସାମିଲ 
ହୋଇଥା'ନ୍ତି। ଆଶ୍ରମ ପରିବେଶକୁ ପରିଷ୍କାର ପରିଛନ୍ନ କରିବା , ପରିବା କାଟିବା, 
ରୋଷେଇରେ ସହାୟକ ହେବା, ପରିବେଷଣ କରିବା, ଜଳ ଯୋଗାଇବା ଏବଂ 
ସେହିପରି ଅନେକ କାର୍ଯ୍ୟ ସେମାନେ କରିଥାନ୍ତି। 

ପଣ୍ଡିତେ କଟକ ଟ୍ରେଡ଼ିଂ କମ୍ପାନୀରେ କିଛି ଅଂଶଧନ ମାଆ ସାରଦା 
ଦେବୀଙ୍କ ନାମରେ ଖଟେଇଥା' ନ୍ତି । ସେହି ଅଂଶଧନର ବାର୍ଷିକ ଉଦ୍‌ବୃତ ଅଲଗା 
ରଖୂଥାନ୍ତି । କମ୍ପାନୀର ଲାଭାଂଶ ତଥା ସେହି ଉଦ୍‌ବୃତ୍ତ ଅର୍ଥ ସେ ସେହି କଳ୍ପତରୁ 
ଉତସ୍ଵବରେ ଦରିଦ୍ରନାରାୟଣଙ୍କ ସେବାରେ ବ୍ୟୟ କରିଥାନ୍ତି । 


ଭୁବନେଶ୍ବର ରାମକୃଷ୍ଣ ମଠ ନିକଟସ୍ଥ ଶିବାନନ୍ଦ ମଠର ବହୁ ଉନ୍ନୟନମୂଳକ 
କାର୍ଯ୍ୟ ପଣ୍ଡିତେ ହାତକୁ ନେଇଥୁ୍‌ଲେ । ଏହି ଶିବାନନ୍ଦ ମଠ ରାମକୃଷ୍ଣଙ୍କର 
ସମ୍ପଦାୟଭୁକ୍ତ ଜନୈକ ସନ୍ୟାସୀ ଶିବାନନ୍ଦଙ୍କ ନାମରେ ନାମିତ | 


ସେଠାରେ ଉତ୍ତମ ଫଳ ଫସଲ ଉପୁଜାଇବା ପାଇଁ ପଣ୍ଡିତେ ବହୁତ କାର୍ଯ୍ୟ 
କରିଥୁଲେ | ସୁନ୍ଦର ବଗିଚା କରି ସେଥୁରେ ବିଭିନ୍ନ ପ୍ରକାର ରତୁକାଳୀନ ଫଳଚାଷ 
କରିବାର ସୁବନ୍ଦୋବସ୍ତ କରିଥୂଲେ | 


ଆଶ୍ରମବାସୀମାନେ ଭଲ ଓ ବିଶୁଦ୍ଧ ଗାର କ୍ଷୀର ଯେପରି ପାଇପାରିବେ, 
ସେଥ୍ପାଇଁ ପଣ୍ଡିତେ ସେଠାରେ ଗୋପାଳନର ସୁବନ୍ଦୋବସ୍ତ କରିଥୁଲେ ! ସେହି 
ଗାଇମାନେ ପ୍ରଚୁର କ୍ଷୀର ଦେଉଥ୍‌ଲେ ଏବଂ ତାହା ଆଶ୍ରମର କାର୍ଯ୍ୟରେ 
ଲାଗୁଥିଲା ! ଏହା ବ୍ୟତୀତ ସେମାନଙ୍କ ଗୋବରକୁ କାର୍ଯ୍ୟରେ ଲଗାଇବା ପାଇଁ 
ସେ ସମୟରେ ମଧ୍ଯ ଗୋବରଗ୍ୟାସ୍‌ ପ୍ଲାଣ୍ଟ୍‌ ପ୍ରତିଷ୍ଠାକରି ଗ୍ଯାସ୍‌ ପ୍ରସ୍ତୁତ 
କରାଉଥ୍‌ଲେ | ସେହି ଗ୍ୟାସ୍‌ରେ ସେତେବେଳେ ରୋଷେଇ କାର୍ଯ୍ୟ ଚଳୁଥୁଲା | 
ପ୍ଲାଣ୍ଟୁରୁ ପ୍ରସ୍ତୁତ ଉତ୍କଷ୍ଟ ଗୋବର ଖତ ଦିଆଯାଇ ବଗିଚାକୁ ଅଧ୍‌କ ଉର୍ବର ତଥା 
ଉତ୍ପାଦନକ୍ଷମ କରାଯାଉଥ୍‌୍ଲା । 

ସେ ସମୟରେ ସେଠାରେ ପଣ୍ଡିତେ ପାଣିପଞ୍ପ୍‌ ବସାଇ ମାଟି ତଳୁ ପାଣି 
ଉଠାଇ ତାହା ଫସଲ କିଆରୀରେ ତଥା ଅନ୍ୟାନ୍ୟ ବ୍ୟବହାରରେ ଲଗାଇବାର 
ସୁବ୍ୟବସ୍ଥା କରିଥୁଲେ | ଟାଙ୍କିରେ ପାଣି ରହିବାର ବ୍ୟବସ୍ଥା ସେ ସମୟରେ ଏପରି 
ପ୍ରସାରିତ ହୋଇ ନ ଥୁଲେ ମଧ୍ୟ ପଣ୍ଡିତେ ପ୍ରଥମେ ଏହିପରି ଉନ୍ନୟନମୂଳକ 
ପଦକ୍ଷେପ ଗ୍ରହଣ କରିଥୁଲେ | 


ରୀମକ୍ୃଷ୍ଣ ମଠର ବୃଦ୍ଧ ସନ୍ଧ୍ୟାସୀ ବିଶ୍ଵନାଥ ମହାରାଜ କହନ୍ତି ¬ ପଣ୍ଡିତ 
ମହାଶୟ ସାଧୁ ସନ୍ମ୍ୟାସୀମାନଙ୍କୁ ଖୁବ ଆଦରର ସହିତ ଅଭ୍ୟର୍ଥନା କରି ନିଜ 
ଘରେ ରଖାଇ ଖାଇବା ପିଇବାକୁ ଦେବା ସହିତ ତାଙ୍କର ସମସ୍ତ ଯତ୍ନ ନେଇଥାନ୍ତି । 
ନିଜେ କଂସାଏ କଂସାଏ କ୍ଷୀର, ଡ଼ାଲମା, ମାଛ ତରକାରୀ ଖାଆନ୍ତି, ଅନ୍ୟମାନଙ୍କୁ 

ମଧ୍ଯ ସେହିପରି ଖୁଆନ୍ତି । ସେ ପ୍ରବଳ ଘିଅ, ଦୁଧ ଖାଆନ୍ତି । ଆମର ଇଳ୍ଛା ନ 
ଥୁଲେ ମଧ୍ଯ ବହୁଥର ବଳେଇ ବଳେଇ ଖୋଇ ଦେଇଥାନ୍ତି । ପ୍ରକୃତରେ 
ତାଙ୍କଠାରେ ମାତୃସୁଲଭ ଭାବ ହି ପରିଦୃଷ୍ଟ ହେଉଥଲା ¦ 

ଖଣ୍ଡସାହିର ବରପୁତ୍ର ବ୍ରଜ ଡାକ୍ତର ( ପଣ୍ଡିତଙ୍କ ସାଙ୍ଗ ତଥା କୁଟୁମ୍ବର 
ବ୍ରଜନାଥ ମିଶ୍ର, ସ୍ଵାଧୀନତା ସଂଗ୍ରାମୀ )ଙ୍କ ପରି ଆକୁଳ ପଣ୍ଡିତେ ଥଲେ ପେଟ 
ଚିହ୍ନିବାର ମଣିଷ । କଥାରେ ଅଛି - ମାଆ ଅଣ୍ଡାଳେ ପେଟକୁ । କୌଣସି ଆଗନ୍ତୁକ 
ବା ଗ୍ରାମର ଲୋକ ତାଙ୍କ ପାଖରେ ପହଞ୍ଚଲେ ସେ ପ୍ରଥମେ କହୁଥ୍‌ଲେ - ଆଗେ 
ଘରେ କିଛି ଖାଇ ଆସ, ତା'ପରେ କଥାବାର୍ଭା ହେବା । ସତରେ ଏପରି ବ୍ୟକ୍ତିତ୍ସ 
ଆଜିର ଯୁଗରେ ମିଳିବା କ'ଣ ସମ୍ଭବ ? 

ସ୍ଵାଧୀନତା ସଂଗ୍ରାମର୍‌ ସୁତ୍ରଧର୍‌ 


କଣ୍ଢେଇନାଚରେ କଣ୍ଢେଇମାନେ ବେଶ୍‌ ସୁନ୍ଦର ଭାବରେ ନାଚନ୍ତି । ମାତ୍ର 
ଆଉଜଣେ ଲୁଚି ରହି ସେମାନଙ୍କ ହାତ ଗୋଡ଼ରେ ସୁକ୍ଷ୍ମ ସୂତୀ ଲଗାଇ ଏପରି 
ଟାଣୁଥାଏ ଯାହା ଫଳରେ ସେମାନେ ସତକୁ ସତ ନାଚ କଲାପରି ଜଣାପଡ଼ନ୍ତି । 
ଲୁଚି ରହି ସେମାନଙ୍କୁ ନଚାଉଥୁବା ଲୋକଟିକୁ କୁହାଯାଏ ସୂତ୍ରଧର । ପଣ୍ଡିତ ଆକୁଳ 
ମିଶ୍ର ସେହିପରି ଥୁଲେ ସ୍ଵାଧୀନତା ସଂଗ୍ରାମୀମାନଙ୍କର ପ୍ରେରଣାଦାତା ଓ ସୂତ୍ରଧର । 


ଉଣେଇଶହ ଏକୋଇଶି ମସିହାର ଏପ୍ରିଲ ମାସ ଛଅ ତାରିଖ । 
ସ୍ଵାଧୀନଚେତା ପଣ୍ଡିତେ ରାମକୃଷ୍ଣ କୁଟୀରର ତତ୍ାବଧାରକ ଥା'ନ୍ତି । ଶୁଣିଲେ 
ଜାଲିଆନାୱାଲାବାଗ୍‌ରେ ଦେଶସେବୀମାନଙ୍କୁ ଜେନେରାଲ୍‌ ଡ଼ାୟାର ନିର୍ମମ 
ଭାବରେ ହତ୍ୟା କଲେ | ସ୍ଵାଧୀନପ୍ରାଣ ପଣ୍ଡିତେ ଏଥ୍‌ରେ ଗଭୀର ମାର୍ମିକ ବ୍ୟଥା 
ଲାଭକଲେ | ତାଙ୍କର ପ୍ରାଣ କାନ୍ଦି ଉଠିଲା ! ସେ ସମସ୍ତ ପିଲାଙ୍କୁ ସହିଦ୍‌ମାନଙ୍କ 
ଆମ୍ବାର ସଦ୍ଗତି ପାଇଁ ନୀରବ ପ୍ରାର୍ଥନା କରିବାକୁ ଉପଦେଶ ଦେଲେ | ତା ଛଡ଼ା 
ସମସ୍ତେ ସାରାଦିନ ଉପବାସ କରି ସରକାରଙ୍କୁ ନୀରବ ପ୍ରତିବାଦ ଜଣାଇବାକୁ 
କହିଥୂଲେ । ସେଦିନ ପଣ୍ଡିତେ ନିଜେ ତ ଜଳ ମଧ୍ଧ ସ୍ପର୍ଶ କରି ନ ଥୁଲେ, ପିଲାମାନେ 
ମଧ୍ଯ କେବଳ ଜଳ ବ୍ୟତୀତ ଅନ୍ୟ କୌଣସି ଖାଦ୍ୟଦ୍ରବ୍ୟ ସୁଦ୍ଧା ଗ୍ରହଣ କରି ନ 
ଥୁଲେ | 


ଉଣେଇଶହ ଏକୋଇଶି ମସିହାରେ ମହାମ୍ଗାନ୍ଧୀ ଅସହଯୋଗ 
ଆନ୍ଦୋଳନର ଡାକରା ଦେଲେ | ସେତେବେଳେ ପଣ୍ଡିତେ ତାଙ୍କୁ ଦୃଢ଼ ସମର୍ଥନ 
ଜଣାଇଥ୍‌ଲେ । ସେ ବିଦେଶୀ ବସ୍ତର ପରିତ୍ୟାଗ କରି ସେହିଦିନ ଶେଷଜୀବନ 
ପର୍ଯ୍ୟନ୍ତ ଖଦଡ଼-ବସ୍ତ ବ୍ୟବହାର କରିଥ୍ଲେ । କେବଳ ସେତିକି ନୁହେଁ, ରାମକୃଷ୍ଣ 
କୁଟୀରର ଛାତ୍ରମାନଙ୍କୁ ମଧ୍ୟ ଖଦଡ଼-ବସ୍ତ ପରିଧାନ କରିବାକୁ ପରାମର୍ଶ 
ଦେଇଥ୍‌ଲେ | ତାଙ୍କୁ ଅନୁକରଣ କରି କେତେକ ଛାତ୍ର ଖଦଡ଼ ପିନ୍ଧିଲେ । ପଣ୍ଡିତେ 
ନିଜେ କେତେଗୁଡ଼ିଏ ଅରଟ କିଣିଆଣି ସୂଚା କାଟିବାପାଇଁ କୁଟୀର ବାସୀ 
ଛାତ୍ରମାନଙ୍କୁ ଦେଇଥ୍‌ଲେ | ସେଥୂରେ କୁଟୀରବାସୀ ଛାତ୍ରମାନେ ସୂତା କାଟୁଥ୍‌ଲେ | 
ଅନେକ ଛାତ୍ର ଏହି ସମୟରେ ସ୍ବଦେଶ ଚିନ୍ତାରେ ଅନୁପ୍ରାଣିତ ହୋଇ ସ୍ତୁଲ୍‌କୁ 

କର୍ମଯୋଗୀ ପଣ୍ଡିତ ଆକୁଳ ମିଶ୍ର Es ଖର ୭ ୧ ଅତ 


ଯିବା ବନ୍ଦ୍‌ କରିଦେଇ ଆନ୍ଦୋଳନରେ ଯୋଗଦେଲେ | ଏହା ଫଳରେ ଛାତ୍ରାବାସଟି 
ପୁଲିସ୍‌୍ର କୋପଦୃଷ୍ଟିରେ ପଡ଼ିଲା | ପଣ୍ଡିତ ମହାଶୟଙ୍କୁ ସନ୍ଦେହ କରାଗଲା ଯେ, 
ତାଙ୍କରି ପ୍ରରୋଚନାରେ ପଡ଼ି ଛାତ୍ରମାନେ ଆନ୍ଦୋଳନରେ ମାତିଛନ୍ତି । ତେଣୁ 
ପଣ୍ଡିତେ କୂଟୀରରୁ ଅନ୍ତର ହୋଇଯାଇ ଅନ୍ୟ ଗୋଟିଏ ଛାତ୍ରାବାସରେ ରହିଲେ | 
ମାତ୍ର ଛାତ୍ରମାନଙ୍କର ଅରଟରେ ସୂତା କାଟିବା, କତା ଦଉଡ଼ିରେ ପା'ପୋଛ 
ତିଆରି କରିବା ସଂଗେ ସଂଗେ ରାଜନୀତି ଆଲୋଚନାରେ ବ୍ୟାପୃତ ରହିବା ବନ୍ଦ 
ହେଲା ନାହିଁ । 


ପଣ୍ତିତଙ୍କର ମଧୁର ବ୍ୟବହାର ଏବଂ ସହଯୋଗ ମନୋବୃତ୍ତି ଯୋଗୁଁ ସେ 
.ତକ୍‌ାଳୀନ ଶିକ୍ଷିତ ସମାଜରେ ବେଶ୍‌ ସମ୍ମାନନୀୟ ବ୍ୟକ୍ତି ଥଲେ | ଓଡ଼ିଶାର ବହୁ 
ବରପୁତ୍ର ଆସି ତାଙ୍କ ସହିତ ଓଡ଼ିଆ ଭାଷା ସାହିତ୍ୟର ବିକାଶ, ବିଚଛିନ୍ନାଞ୍ଚଳର 
ମିଶ୍ରଣ ତଥୀ ସ୍ଵାଧୀନତା ଆନ୍ଦୋଳନ ଆଦି ବିବିଧ ପ୍ରସଙ୍ଗ ଉପରେ ଆଲୋଚନା 
କରୁଥିଲେ | ସେହି ବରପୁତ୍ରମାନଙ୍କ ମଧ୍ଯରେ ବାଗ୍ଧୀ ବିଶ୍ଵନାଥ କର, ବ୍ରଜସୁନ୍ଦର 
ଦାସ, ଉକ୍ଳମଣି ଗୋପବନ୍ଧୁ ଦାସ, ପଣ୍ତିତ ନୀଳକଣ୍ଠ ଦାସ, ପଣ୍ତିତ 
ଗୋଦାବରୀଶ ମିଶ୍ର, ଏତିହାସିକ କୃପାସିନ୍ଧୁ ମିଶ୍ର ଆଚାର୍ଯ୍ୟ ହରିହର ଦାସ, 
ଓକିଲ ଜଗବନ୍ଧୁ ସିଂହ, ରତ୍ଵାକର ପତି , ବିପିନ ବିହାରୀ ରାୟ, ପଣ୍ଡିତ କୁଳମଣି 
ଦାସ, ପଣ୍ଡିତ ମୃତ୍ୟଞ୍ୟ ରଥ ଓ ରାଧାନାଥ ରଥ ପ୍ରମୁଖ ଥୁଲେ ପ୍ରଧାନ ପଣ୍ଡିତ 
ସମସ୍ତଙ୍କୁ ସମଧୂକ ସ୍ନେହ କରୁଥୂଲେ | 

ସ୍ଵଦେଶପ୍ରେମୀ ଓ ସ୍ଵାଧୀନଚେତା ପଵଶ୍ଡିତଙ୍କର ଭଣଜା ସୁରେନ୍ଦ୍ରନାଥ 
ଦ୍ବିବେଦୀ ପ୍ରତ୍ୟକ୍ଷ ସଂଗ୍ରାମରେ ଯୋଗଦେଇ ବହୁବାର ଜେଲ୍‌ ଭୋଗ କରିଥୂଲେ। 
ସେଥୁପାଇଁ ପଣ୍ଡିତେ ମଧ୍ଯ ବହୁ ଅସୁବିଧାର ସମ୍ମୁଖୀନ ହୋଇଥଲେ । ହେଲେ 
ଦିନକ ପାଇଁ ମଧ୍ଯ ସୁରେନ୍ଦ୍ରଙ୍କୁ ସଂଗ୍ରାମ ପଥରୁ ନିବର୍ଭାଇ ନ ଥୁଲେ । ସ୍ଵର୍ଗତ 
ଦ୍ବିବେଦୀ ଲେଖ୍‌ଛନ୍ତି ¬ ˆ ଉଣେଇଶହ ବୟାଳିଶ ଅଗଷ୍ଟ ବିପ୍ଳବ ବେଳେ 
ଯେତେବେଳେ ପୋଲିସ୍‌ ମତେ ଗିରଫ କରିବାରେ ଅସମର୍ଥ ହୋଇ ମାମୁଁ 
ଇତ୍ୟାଦିଙ୍କୁ ଜେଲ୍‌ ଦେବାର ଧମକ ଦେଲା ଏବଂ ଆମର ସମସ୍ତ ସମ୍ପତ୍ତି ବାଜ୍ୟାପ୍ତି 
କରିବାର ନୋଟିସ୍‌ ଜାରି କଲା, ମୁଁ ସେତେବେଳେ ମୋର ଗୋପନ ନିବାସରେ 
ଟିକେ ବିବ୍ରତ ହୋଇପଡ଼ିଥଲି ଏବଂ ଗିରଫ ହେବାର ଭୟକୁ ପରୁଆ ନ କରି 
ଏହାର ପରିଣତି ମାମୁଁଙ୍କୁ ଆସି ବୁଝାଇଲି । ମୋର ଦୃଢ଼ପଣ ଦେଖୁ ସେ ସକଳ 

ର ୭9 କାହ ଉଇ କର୍ମଯୋଗୀ ପଣ୍ଡିତ ଆକୁଳ ମିଶ୍ର ସଫ ନ ee 


ପ୍ରକାର ତ୍ୟାଗ ଲାଗି ପ୍ରସ୍ତୁତ ହୋଇଗଲେ ଏବଂ ମତେ ସମସ୍ତେ ଚିନ୍ତାରୁ ମୁକ୍ତ 
ହୋଇ “କର ବା ମର” ପଣକୁ ସଫଳ କରିବା ନିମନ୍ତେ ନିର୍ଭରତା ପ୍ରଦାନ 
କରୁଥୁଲେ ! ତାଙ୍କ ପରି ଅଭିଭାବକ ପାଇ ମୁଁ ନିଜକୁ ଭାଗ୍ୟବାନ ମନେ କରୁଥଲି 
ଏବଂ ଆଜି ସୁଦ୍ଧା ତାଙ୍କର ଉପସ୍ଥିତି ହିଁ ମୋ ଜୀବନର ଅତି ସଙ୍ଗୀନ ମୁହୁ୍ଭ 
ବେଳେ ପ୍ରଧାନ ଅବଲମ୍ବନ ହୋଇ ରହିଥୁଲା । 
-ତା ¬ ୧୦/୬/୧୯୫୯ (ସମାଜ ) 
କଟକ ଟେଡ଼ିଂ କମ୍ପାନୀ ସେ ସମୟରେ ଏକ ରାଜନୈତିକ କେନ୍ଦ୍ରସ୍ଥଳ ଥୁଲା ! 
ଯେତେବେଳେ ଏହା ଆରମ୍ଭ ହୋଇଥଲା, ସେ ସମୟରେ ରେଭେନ୍ସା କଲେଜ୍‌ 
ବର୍ରମାନର ହାଇକୋର୍ଟ ପାଖରେ ଥୁଲା | ସବୁଦିନ ସନ୍ଧ୍ୟାରେ ଦଳ ଦଳ ହୋଇ 
କଲେଜ ଛାତ୍ର ସେଠାକୁ ଆସି ଦେଶର ହାଲ୍‌ଚାଲ୍‌, ଶିକ୍ଷା, ସଂସ୍କୃତି ବିଷୟରେ 
ଚର୍୍ଚା କରୁଥୁଲେ । ଶ୍ରୀ ବ୍ରଜବନ୍ଧୁ ଦାସ ଏ କଥା ଉଲ୍ଲେଖ କରି କହିଛନ୍ତି- “ ' ପଣ୍ଡିତ 
ଆକୁଳ ମିଶ୍ର ଏସବୁ ଚର୍ଚାର ସୂତ୍ରଧର ଥ୍‌ଲେ | କେଉଁଦିନ ଯେ ଏଠାରେ ଓଡ଼ିଶା 
ଦେଶମିଶ୍ରଣ , ଉକ୍ଳ ସମ୍ମିଳନୀ ଓ ଓଡ଼ିଶାର ଅଭାବ ଅସୁବିଧା, ଭାଷା ଓ ସାହିତ୍ୟର 
ଉନ୍ନତିଚର୍ଟ୍ଚା ହେଉ ନଥୁଲା ତା ନୂହେଁ । ସେ ସମୟରେ କଟକରେ କେତୋଟି 
ରାଜନୈତିକ କେନ୍ଦ୍ର ଥଲା | ପ୍ରଥମଟି ମଧୁବାବୁଙ୍କ କୋଠି , ଦିତୀୟଟି ବିଶ୍ଵନାଥ 
କରଙ୍କ ଉଚୁଳ ସାହିତ୍ଯ ପ୍ରେସ୍‌, ତୃତୀୟ ବ୍ରଜସୁନ୍ଦର ଦାସଙ୍କ ମୁକୁର ପ୍ରେସ୍‌ ଓ 
ଚତୁର୍ଥ ବାଲୁଙ୍କେଶ୍ବର ଆଚାର୍ଯ୍ୟଙ୍କ କବିରାଜୀ ଦୋକାନ । ଏହିପରି ଏହି ( କଟକ 
ଟ୍ରେଡ଼ିଂ କମ୍ପାନୀର ବାଲୁବଜାର ବହି ଦୋକାନ ) ସ୍ଥାନ ଓ ଆଉ କେତେକ ସ୍ଥାନରେ 
ଓଡ଼ିଆ ଜାତିର ମୂଳଦୂଆ ଗଢ଼ା ହେଉଥଲା । ଓଡ଼ିଶାର ଏତିହାସିକମାନେ ଏଥ୍‌ପ୍ରତି 
କିଛି ମୂଲ୍ୟ ଆରୋପଣ କରିବେ କି ? 


ପଣ୍ଡିତେ କଂଗ୍ରେସ୍‌ ଭକ୍ତ ଥାଇ ଗାନ୍ଧିଜୀଙ୍କ ଅହିଂସା ନୀତିରେ ପ୍ରଭାବିତ 
ହୋଇଥ୍‌ଲେ ଓ ସମ୍ମିଳନୀ ଏବଂ କଂଗ୍ରେସ୍‌କୁ ଅନେକ ନୀରବ ଦାନ କରୁଥ୍‌ଲେ । 
ସେ ଗାନ୍ଧିଜୀଙ୍କର ପ୍ରଧାନ କାର୍ଯ୍ୟ ତିନୋଟି-ଅସହଯୋଗ, ଅସୃଶ୍ୟତା ନିବାରଣ 
ଏବଂ ଖଦଡ଼ ପ୍ରଚାର କାର୍ଯ୍ୟରେ ନିଖୁଣ କର୍ଭା ହୋଇଯାଇଥୁଲେ । ଅନ୍ୟମାନଙ୍କୁ 
ଖଦଡ଼ ବସ୍ତ୍ର ବ୍ୟବହାର କରିବାକୁ ସେ ଉତ୍ସାହିତ କରୁଥିଲେ । କେତେକ ଗରିବ 
ଶ୍ରେଣୀର ଲୋକଙ୍କୁ ନିଜ ହାତରୁ ପଇସା ଖର୍ଚ୍ଚ କରି ଖଦଡ଼ ବସ୍ତର କିଣି ଯୋଗାଇ 
ଦେଉଥ୍‌ଲେ ଓ ତଦ୍ବାରା ସ୍ଵଦେଶୀ ଦ୍ରବ୍ୟର ପ୍ରଚୀର ହେଉଥୁଲା | 

କଂଗ୍ରେସ୍‌ କର୍ମୀମାନଙ୍କୁ ଲୁଚାଇ ଲୁଚାଇ ଅର୍ଥଦାନ କରିବା, ସେମାନଙ୍କୁ 
ନାନାବିଧ ଉପାୟରେ ସାହାଯ୍ୟ କରିବା, ସେମାନଙ୍କୁ ଗୁପ୍ତ ଭାବରେ ଆପଣା 
ଘରେ ଖାଇବା ପିଇବାକୁ ଦେବା, ସଂଗ୍ରାମର ପ୍ରଚାରପତ୍ର ଆଦି ଛପାଇବା ତଥା 
ବଣ୍ଟନ କରିବାର ଖର୍ଚ୍ଚ ପ୍ରଦାନ କରିବା, ଦରିଦ୍ର ସଂଗ୍ରାମୀଙ୍କୁ ଖଦୀ ଲୁଗାପଟା 
ଦାନ କରିବା ଏବଂ ସେହିପରି ନାନାବିଧ ଉପାୟରେ ସାହାଯ୍ଯ ସହଯୋଗ 
ଯୋଗାଇ ଦେବାରେ ପଣ୍ଡିତେ ଅଗ୍ରଣୀ ଭୂମିକା ଗ୍ରହଣ କରୁଥିଲେ | ଏଥୁପାଇଁ 
ଓକିଲ ବ୍ରଜବନ୍ଧୁ ଦାସ ଥରେ ତାଙ୍କୁ କହିଥ୍‌ଲେ - “ମଧୁବାବୁ ସିନା ପ୍ରତ୍ୟେକ 
ଓଡ଼ିଆଙ୍କୁ କହୁଛନ୍ତି, ଦୈନିକ ପାଞ୍ଚ ମିନିଟ୍‌ ଦେଶପାଇଁ ଭାବ, ଆପଣ ତ ପ୍ରତି 
ଓଡ଼ିଆକୁ ଦେଶପାଇଁ ପ୍ରତିଦିନ ପାଞ୍ଚ ପାଞ୍ଚ ଘଣ୍ଟା ଭାବିବାର ବାଟ ଦେଖାଉଛନ୍ତି ।”? 

ଶ୍ରୀଦାସ ଲେଖୁଛନ୍ତି - “ସେ ( ପଣ୍ଡିତେ ) ଓଡ଼ିଆ ଜାତିର ଅର୍ଵଶତାଦ୍ଦୀର 
ରାଜନୈତିକ ଜୀବନର ଏକ ସ୍ତମ୍ଭ ଥୁଲେ ! ଓଡ଼ିଆ ଜାତିର ସର୍ବାଙ୍ଗୀନ ଉନ୍ନତି 
ପାଇଁ ଆକୁଳ ମିଶ୍ରେ ସର୍ବଦା ବ୍ୟାକୁଳ ହୋଇପଡ଼ୁଥ୍‌ଲେ । ପଣ୍ଡିତେ ସଂସାରୀ 
ଥଲେ, ତାଙ୍କର ଜ୍ଞାତି କୁଟୁମ୍ବ ଢେର୍‌ ଥଲେ । ଜଞ୍ଜାଳ ତାଙ୍କୁ ମଧ୍ଯ ମାଡ଼ିବସିଥୂଲା - 
ସେ ସବୂର ତର୍କ ନେଇ ସେ ଯେ ସର୍ବଦା ଦେଶପାଇଁ ଭାବୁଥ୍‌ଲେ ଓ ସବୃବେଳେ 
ଦେଶ ଓ ସମାଜର ମଙ୍ଗଳ ପାଇଁ ଧ୍ୟାନ ଦେଉଥ୍‌ଲେ, ସେହି ଆଦର୍ଶ 
ଜନସାଧାରଣଙ୍କର ଅନୁକରଣୀୟ | 

ସ୍ପୃତନ୍ତ୍ର ଉ୍‌କୁଳ-ପ୍ରଦେଶ ଗଠନରେ ପଣ୍ଡିତ 
ଆକୁଳ ମିଶ୍ରଙ୍କ ଭୁମିକା 


ଓକିଲ ବ୍ରଜବନ୍ଧୁ ଦାସ “କର୍ମଯୋଗୀ ଆକୁଳ ମିଶ୍ରଂ ପ୍ରବନ୍ଧରେ ଲେଖୁଛନ୍ତି - 
““ଟନେ ପଡୁଛି ଉଣେଇଶହ ଏକତ୍ରିଂଶ ମସିହାରେ ଓଡ଼ନେଲ କମିଟି ଓଡିଶାର 
ସୀମା-ନିର୍ଣ୍ଣୟ ସମ୍ବନ୍ଧରେ ଏକ ରିପୋର୍ଟ ଦେଇଥ୍‌ଲେ | ସେ କମିଟିର ଦୁଇଜଣ 
ଭାରତୀୟ ସଭ୍ୟ ପାରଳାଖେମୁଣ୍ଡି ଓ ଜୟପୁର ମିଶ୍ରଣକୁ ସମର୍ଥନ କରିଥଲେ ଓ 
ଓଡ଼ନେଲ୍‌ ସାହେବ ବିପକ୍ଷ ମତ ଦେଲେ ! ତାହାପରେ ଉଣେଇଶହ ବତିଶି 
ସାଲରେ କଟକ ଶ୍ରୀରାମଚନ୍ଦ୍ର ଭବନରେ ଉକ୍‌ଳ ସମ୍ମିଳନୀର ଏକ ବିଶିଷ୍ଟ ବୈଠକ 
ହୋଇ ଓଡ଼ିଶାର ସୀମା ସଂକ୍ରାନ୍ତ ଦାବି ଉପରେ ଜୋର୍‌ ଦିଆହେଲା । 
ସେତେବେଳେ ଓଡ଼ିଶା କଂଗ୍ରେସ୍‌ ନେତାମାନେ ଉକ୍‌ଳ ସମ୍ମିଳନୀର ଏ ଉଦ୍ୟମରେ 
ବାଧା ଦେଇଥୂଲେ ଓ ସହଯୋଗ କରି ନ ଥୂଲେ | ସେମାନଙ୍କ ବାଧା ସର୍ତ 
ସ୍ଵତନ୍ତ୍ର ଉକ୍‌ଳ-ପ୍ରଦେଶ ଗଠିତ ହେଲା, ଦେଶ ମିଶ୍ରଣ ହେଲା | ସେ ସମ୍ମିଳନୀରେ 
ପଶ୍ଡିତ ଆକୁଳ ମିଶ୍ର ଯୋଗଦାନ କରିଥଲେ । ଉକ୍ଳ ଗୌରବ ମଧୁସୂଦନ ପଣ୍ଡିତଙ୍କୁ 
ଚିହ୍ନି କହିଲେ- “ ପଣ୍ଡିତେ, ମୁଁ ଖବର ନେଇଛି ଯେ ତୁମ୍ଭେ ଜଣେ ସମ୍ମିଳନୀ ଭକ୍ତ 
ଓ ଦେଶମିଶ୍ରଣ ଉଦ୍ୟଯୋକ୍ତା । ତୁମ୍ଭ ଦୋକାନ ଘରେ ତୁମ୍ଭେ ଆତ୍ମ ଦେଶର 
ଯୁବକମାନଙ୍କ ମନରେ ଜାତୀୟ ଜୀବନର ଜାଗରଣ କରୁଛ ଓ ଓଡ଼ିଶାର ବିଭିନ୍ନ 
ଅଞ୍ଚଳର ଶିକ୍ଷିତ ଲୋକଙ୍କ ମଧ୍ଯରେ ସାଂସ୍କୃତିକ ସହଯୋଗର ବୀଜ ରୋପଣ 
କରୁଛ | ତୁମ୍ଭ ପରି ଆଉ କେତେ ଜଣ ଓଡ଼ିଶାର ବିଭିନ୍ନ ସହରରେ ରହି କାମ 
କଲେ ଏ ଜାତି ଉଠିବ ଇ ଉଠିବ | ତୁମ୍ଭେ ଜାତି-ପ୍ରେମ ବହି ଜାଳୁଅଛ ।' 

ପଣ୍ଡିତେ ଉକ୍‌ଳ-ସମ୍ମିଳନୀର ଭକ୍ତ ଥଲେ ! ସେ କଟକର ଜଣେ ବଡ଼ 
ବକ୍ତା ନଥୂଲେ କି ବଡ଼ ଲେଖକ ନଥୂଲେ କିମ୍ବା କୌଣସି ରାଜନୈତିକ ଅନୁଷ୍ଠାନର 
କର୍ମକର୍ଭା ନଥ୍‌ଲେ | ତଥାପି ସେ ଜଣେ ସଂଗଠକ ଭାବରେ ଯେଉଁ ସବୁ କାର୍ଯ୍ୟ 
କରିଯାଇଛନ୍ତି ଓ କଟକର ସାମାଜିକ ଜୀବନରେ ଯେଉଁ ପ୍ରଭାବ ପକାଇ ଯାଇଛନ୍ତି, 
ସେଥ୍ପାଇଁ ସେ ଚିର ସ୍ମରଣୀୟ ହୋଇ ରହିବେ । କଂଗ୍ରେସ୍‌ ପରି ଉଜ୍‌ଳ ସମ୍ମିଳନୀକୁ 
ତାଙ୍କର ଅନେକ ନୀରବ ଦାନ ଥୁଲା ! ତାଙ୍କର ସରଳ ତଥା ହୃଦୟସ୍ପର୍ଶୀ 
ମିଷ୍ଟଭାଷଣରେ ମୁଗ୍ଧହୋଇ ଅନେକ ଛାତ୍ର ଉକ୍‌ଳ-ସମ୍ମିଳନୀ ତଥା ଜାତୀୟ 

କଂଗ୍ରେସ୍‌ ପ୍ରତି ଆକୃଷ୍ଟ ହୋଇଥ୍‌ଲେ । ସେ ଥୁଲେ ଉକ୍ଳମାତାର ଜଣେ ଉଚ୍ଚକୋଟିର 
ସୁସନ୍ତାନ ! କିନ୍ତୁ ସେ କୌଣସି ସ୍ଥାନରେ ପ୍ରଚାରିତ ହେବାକୁ ପସନ୍ଦ କରୁନଥୂଲେ। 
କବି ରବୀନ୍ଦ୍ରନାଥଙ୍କ ଭାଷାରେ - 
* ଆମାରେ ନା ଯେନ କରି ପ୍ରଚାର 
ଆମାର ଆପନ କାଜେ, 
ତୋମାରି ଇଚ୍ଛା କରୋ ହେ ପୂର୍ଣ୍ଣ 
ଆମାର ଜୀବନ ମାଝେ । | 
ଯାଚି ହେ ତୋମାର ଚରମ ଶାନ୍ତି 
ପରାନେ ତୋମାର ପରମ କାନ୍ତି 
ଆମାରେ ଆଡ଼ାଲ କରିୟା ଦାଡ଼ାଓ 
ହୃଦୟ-ପଦ୍ଧ ଦଲେ । 
ସକଲ ଅହଂକାର ହେ ଆମାର 
ଡୁବାଓ ଚୋଖେର ଜଲେ ।। ? ? 
ପ୍ରତିଟି କର୍ମ ମଧ୍ୟରେ ନିଜକୁ ଗୁପ୍ତ ରଖୁ ସେ ଥଲେ ସତତ ଆମପ୍ରଚାର 
ବିମୁଖ | କୌଣସି ପ୍ରକାର କଥାରେ ତାଙ୍କୁ କେହି ପ୍ରଶଂସା କରିପାରୁ ନଥୂଲେ | ଯଦି 
କେହି କିଛି କହିବାକୁ ଆରମ୍ଭ କରୁଥ୍‌ଲେ, ସେ କହୁଥ୍‌ଲେ - ““ ଆମେ ହେଲୁ 
ବ୍ୟବସାୟୀ ଲୋକ | ଆମର ସେଥୁରୁ କଂ ଣ ମିଳିବ ?”? ମାତ ତାଙ୍କର ଘରକୁ ସେ 
ସମ୍ମିଳନୀର କର୍ମୀ ତଥା କଂଗ୍ରେସ୍‌-କର୍ମୀ ମାନଙ୍କ ପାଇଁ ଧର୍ମଶାଳା କରିଦେଇଥୁଲେ ! 
ଯିଏ ଯେତେବେଳେ ଆସିବ ରହିବ, ଗଣ୍ଡାଏ ପେଟପୁରା ଖାଇବ । 
ସେ ଯେପରି ଉଦାର ଥୁଲେ ତାହା ଯିଏ ନ ଦେଖୁଛି, ପ୍ରାଣେ ପ୍ରାଣେ ଅନୁଭବ 
ନ କରିଛି , ସେ ସହଜରେ ବିଶ୍ଵାସ କରିପାରିବ ନାହିଁ । ଧୀର, ସ୍ଥିର, ନମ ତଥା 
ମଧୁର ବ୍ୟବହାରରେ ସେ ଯେପରି ମୁର୍ରିମନ୍ତ ବିଗ୍ରହ । ପଣ୍ଡିତ ଗୋପବନ୍ଧୁ କହିଛନ୍ତି 
“ବନ୍ଧୁ ! ତୁ ତ ଅନୁଭବୀ ନୋହୁ ! 
ସ୍ନେହ ଜାତ ସୁଖ - ତା ବିଛେଦ ଦୂଃଖ 
ଯେ ଜାଣିଛି ଆସି କହୁ ।? 
ବାସ୍ତବରେ ପଣ୍ଡିତ ଆକୁଳ ମିଶ୍ର ଥଲେ ଅସାମାନ୍ୟ କର୍ମଯୋଗୀ । ସେ 
ତୀଙ୍କର କର୍ମ ମଧ୍ୟରେ ଆପଣା ପର ପାଶୋର ଯାଇ ଯେଉଁ ଅଲିଭା ଦୀପାଳି 
ଜାଳିଦେଇ ଯାଇଛନ୍ତି ତାହା ଯୁଗ ଯୁଗକୁ ଆଦର୍ଶର ଆଲୋକ ପ୍ରଦାନ କରୁଥବ | 


*, *, 
*୍* © ଶ୍ୃ* 

ଜୀତିର୍‌ ଆଚାର୍ଯ୍ୟ ଆକ୍ଲଳ ମିଶ୍ର 


ପଣ୍ଡିତେ ଜଣେ ନିଷ୍ଠାପର ସମାଜସେବୀ ଥୁଲେ - ଏହା ଯେପରି ସତ୍ୟ ; 
ସେହିପରି ସେ ଏକାଧାରରେ ଜଣେ ଅସାମାନ୍ୟ କର୍ମନିଷ୍ଠ ଓ ଧର୍ମନିଷ୍ଠ ବ୍ୟକ୍ଧି 
ଥିଲେ ¬ ଏହା ମଧ୍ଯ ସତ୍ୟ । 


ରାମକୃଷ୍ଣ କୁଟୀରରେ ଥଲାବେଳେ ସେ ଶ୍ରୀ ଶ୍ରୀ ରାମକୃଷ୍ଣ ପରମହଂସ 
ଦେବଙ୍କର ଉତ୍ସବମାନ ଅତି ନିଷ୍ଠାର ସହିତ ପାଳନ କରୁଥୂଲେ | ଏକାଦଶୀ ବ୍ରତ 
ଓ କାରକ ବ୍ରତ ଆଦି ଅତି ନିଷ୍ଠାର ସହିତ ସେ ପାଳନ କରୁଥଲେ | ତାହାଙ୍କର 
ଆଦର୍ଶରେ କୁଟୀରର ଛାତ୍ରମାନେ ମଧ୍ଯ ନିଷ୍ଠା ସହକାରେ ସେସବୁ ପାଳନ କରିବାକୁ 
ଚେଷ୍ଠା କରୁଥିଲେ । ତାଙ୍କର କର୍ମନିଷ୍ଠା ଓ ଧର୍ମନିଷ୍ଠା କୁଟୀରର ଛାତ୍ରମାନଙ୍କୁ 
ସତତ ପ୍ରଭାବିତ କରୁଥୁଲା । 


ପଣ୍ଡିତେ ସଦା ସର୍ବଦା ବଡ଼ ସଂଯମୀ ତଥା ସତ୍ୟପ୍ରିୟ ଥୁଲେ ! ସେ ବାକ୍‌ 
ସଂଯମ ଓ ସାଧୁସମ୍ପର୍କକୁ ଅତିଶୟ ପସନ୍ଦ କରୁଥ୍‌ଲେ | କହୁଥ୍‌ଲେ, ଯେ ଯେତେ 
ବେଶି କଥା କହେ ସେ ସେତେ ବେଶି ମିଛ କହିଥାଏ । ତେଣୁ ସେ ଅନେକ ଦିନ 
ମୌନ ବ୍ରତ ଅବଲମ୍ବନ କରି ସପ୍ତାହରେ ଦିନେ ମାତ୍ର ବାକ୍ୟାଳାପ କରୁଥୁଲେ । 
ଶେଷକୁ ରୋଗରେ ପଡ଼ି ଯନ୍ତ୍ରଣା ଭୋଗିବାରୁ ବାଧ୍ଯ ହୋଇ ମୌନବ୍ରତ ଉଦ୍‌ଯୀପନ 
କଲେ | ସାଧୁସଙ୍ଗ ନିମିତ୍ତ ଭୁବନେଶ୍ବରରେ ପ୍ରତିଷ୍ଠିତ ରୀମକୃଷ୍ଣ ମିଶନ୍‌ ମଠରେ 
ଯାଇ କିଛିଦିନ କଟାଇଥୂଲେ ! 

ଶହ ଶହ ଅଭାବଗ୍ରସ୍ତ ବ୍ୟବସାୟୀ, ଛାତ୍ର ତଥା ସାଧାରଣ ଲୋକ କେବେ 
କେମିତି ତାଙ୍କର ସାହାଯ୍ୟ ଲୋଡ଼ିଲେ ସେ କାହାକୁ ନିରାଶ କରୁ ନ ଥୁଲେ । ବିନ 
ଦ୍ଵିଧୀରେ ତାଙ୍କୁ ଯଥାଶକ୍ତି ସାହାଯ୍ୟ ଓ ଉପଦେଶ ପ୍ରଦାନ କରୁଥୁଲେ | କ୍ଷତିଗ୍ରସ୍ତ, 
ଅସମର୍ଥ ବା ଅଭାବଗ୍ରସ୍ତ ଲୋକଙ୍କୁ ସେ ଯେଉଁପରି ବ୍ୟବହାର ଦେଖାଉଥ୍‌ଲେ, 
ଧନୀ ବ୍ୟବସାୟୀମାନଙ୍କୁ ମଧ୍ୟ ସେହିପରି ବ୍ୟବହାର ଦେଖାଉଥ୍‌ଲେ ! ଏଥ୍‌ରୁ 
ତାଙ୍କର ‘ସମଦର୍ଶିତା' ପରି ଦୈବୀଗୁଣର ପରିଚୟ ମିଳେ ! 


ଗରିବ ଛାତ୍ରଙ୍କର ବିଦ୍ୟାଶିକ୍ଷାରେ ସର୍ବଦା ସହାୟକ ହେବାକୁ ପଣ୍ଡିତେ 
ନିଜ ଜୀବନର ବ୍ରତ କରିଥ୍‌ଲେ । ଜଣେ ନୈଷ୍ଠିକ ବ୍ରାହ୍ମଣ ଭାବରେ ପୂଜା 

ଇତ୍ୟାଦିରେ ତାଙ୍କର ଅଭୁତ ବିଶ୍ଵାସ ଥୁଲା । ମାତ୍ର ସେ 'ପଶ୍ଡିତ' ହେଲେ ମଧ୍ଯ 
ଏକାବେଳକେ ରୁକ୍ଷ ସଂକୀର୍ଣ୍ଣ ବା ରକ୍ଷଣଶୀଳ ନ ଥଲେ । ଜପ ତପ, ଚିତା 
ଚୈତନ୍ୟ, ଆଚାରଶୁଦ୍ଧତା ପ୍ରଭୃତି ପ୍ରତି ତାଙ୍କର ତୀକ୍ଷ୍ଣ ଦୃଷ୍ଟି ଥଲା । ସେ ନିଜେ 
ଏସବୁ ନିୟମିତ ଭାବରେ ପାଳନ କରୁଥିଲେ ମଧ୍ଯ ଆଚାରଢଭ୍ରଷ୍ଟଂ ମାନଙ୍କ ପ୍ରତି 
ତାଙ୍କର ଘୃଣା ନ ଥୁଲା | ସଦୂପଦେଶ ଦ୍ଵାରା ଆଚାର! ର ମାହାମ୍ୟ କୀର୍ଉନ 
କରି ସେ ବୁଝାଇବାକୁ ଚେଷ୍ଟା କରୁଥ୍‌ଲେ । ଏଥୁରେ ସେ ବିଫଳ ହେଲେ 
‘କ୍ରୋଧାନ୍ଧ ହେଉ ନ ଥଲେ | ତାଙ୍କର ଏକ ବିଶେଷତ୍ଵ ହେଉଛି, ତର୍କ ସ୍ଥଳରେ 
ସେ ନିଜକୁ “ସର୍ବଜ୍ଞ' ବୋଲି ପରିଚୟ ଦେଉ ନ ଥଲେ। ତାଙ୍କର ପାଣ୍ଡିତ୍ୟ ଜନିତ 
ବିନୟ ପୂର୍ଣ୍ଣ ଭାବରେ ପ୍ରକାଶ ପାଉଥୁଲା | 

ପଣ୍ଡିତ ସୂର୍ଯ୍ୟ ନାରାୟଣ ଦାଶ, ଏମ୍‌, ଏ. 
( ପଶ୍ଚିତ ଆକୁଳ ମିଶ୍ର ; କାବ୍ୟତୀର୍ଥ) 
ଶ୍ରୀ ଶ୍ରୀ ବିଷ୍ଣୁ ସହସ୍ରନାମରେ କୁହାଯାଇଛି — “ଆଚାର ପ୍ରଭବୋ ଧର୍ମଃ ।” 

ପୁନଶ୍ଚ କୁହାଯାଏ - 'ଆଚାରେ ଶାସନ ଯସ୍ତୁ ସ ଆଚାର୍ଯ୍ୟମୁଦାହୃତଃ । 
ଅର୍ଥାତ୍‌, ଯେଉଁମାନେ ନିୟମକୁ ଆଚରଣରେ ଦେଖାଇ ପାରନ୍ତି, ସମାଜ 
ତାଙ୍କୁ ଆଚାର୍ଯ୍ୟ ଆଖ୍ୟା ଦିଏ । ତାଙ୍କ ପାଖରେ ବାକ୍ୟ ଓ କର୍ମ ମଧ୍ୟରେ 
କୌଣସି ପାର୍ଥକ୍ୟ ନଥାଏ । ଆଜିର ସମାଜରେ ବହୁ ଲୋକ “ବସୁଧୈବ 
କୁଟୁମ୍ବକମ୍‌ 'ର ବଡ଼ ବଡ଼ କଥା, ଲମ୍ବା ଭାଷଣ ଦେଇଥାନ୍ତି | ମାତ୍ର ସେମାନେ ନିଜ 
ପରିବାର ମଧ୍ଯରେ ସମସ୍ତଙ୍କ ସହିତ ଭଲ ମନ ନେଇ ଚଳି ପାରି ନ ଥାନ୍ତି । 
କଥାରେ ଅଛି - “ଯା ପ୍ରୀତି ସୋଦରେ ନାସ୍ତି ସା ପ୍ରୀତି ଇତରା ଜନାଃ ?”? ଏ 
କ୍ଷେତ୍ରରେ ପଣ୍ତିତେ ଥୁଲେ ସ୍ଵତନ୍ତ୍ର । ସେ ଥୁଲେ ଅହେତୁକ ବନ୍ଧୁବସ୍ସଳ । ସେ 
ଅନେକ ବାଲ୍ୟବନ୍ଧୁଙ୍କୁ ଅଭାବ ଅସୁବିଧା ସମୟରେ ବହୁତ ସାହାଯ୍ୟ କରୁଥୁଲେ | 
ବନ୍ଧୁମାନଙ୍କ ମର୍ଯ୍ୟାଦା ରକ୍ଷା କରୁଥିଲେ | ଅନେକ ସମୟରେ ସେମାନଙ୍କୁ ଦାନ 
ଦେଲେ ସେମାନେ ଗ୍ରହଣ ନ କରିବାରୁ ସେମାନଙ୍କୁ ନିତାନ୍ତ ଆବଶ୍ୟକ ନ ଥଲେ 
ମଧ୍ଯ ବିଭିନ୍ନ କର୍ମରେ ନିଯୁକ୍ତ କରି ପାରିଶ୍ରମିକ ସ୍ଵରୂପ ଅର୍ଥ ସାହାଯ୍ୟ କରୁଥ୍ଲେ। 
ତାଙ୍କର ବାସଗୃହ ଏକ ଅତିଥୁଶାଳା ଥଲା କହିଲେ ଚଳେ | ଯିଏ ଯେତେବେଳେ 
ଯେଉଁ ଅବସ୍ଥାରେ ଥୁଲେ ମଧ୍ଯ ତାଙ୍କ ଦ୍ଵାରକୁ ଆସିଲେ ଯେ ସହାସ୍ୟ ବଦନରେ, 
ଆନନ୍ଦ ଓ ଆଦର ସହକାରେ ତାଙ୍କର ଅଭ୍ୟର୍ଥନା କରି ତାଙ୍କର ସ୍କାନ, ଭୋଜନ 
ବା ବିଶ୍ରାମାଦି ଯାହା ଦରକାର ସେସମସ୍ତ କାର୍ଯ୍ୟର ସୁବନ୍ଦୋବସ୍ତ କରିଦେଉଥ୍‌ଲେ । 

ଅନେକ ସମୟରେ ଦିନେ ଦିନେ ନିର୍ଦ୍ଦିଷ୍ଟ ସଂଖ୍ୟା ଅପେକ୍ଷା ବହୂତ ଲୋକ ସମବେତ 
ହୋଇଗଲେ ମଧ୍ଯ ସେ ଆଦୌ ବିଚଳିତ ନ ହୋଇ, ଯାହା କିଛି ଥାଏ ତାକୁ 
ସମସ୍ତେ ବାଣ୍ଡିକୃଣ୍ଡି ଖାଇବାର ସୁବ୍ୟବସ୍ଥା କରୁଥିଲେ ! ଏତଦ୍‌ ବ୍ୟତୀତ ସେ 
ଦୂରାଗତ ବନ୍ଧୁମାନଙ୍କୁ କିଛିଦିନ ପାଖରେ ରଖୁ ସେମାନଙ୍କର ଯଥୋଚିତ ଚର୍ଚ୍ଚା 
କରୁଥିଲେ | ସେହିପରି ସେ କୁଟୁମ୍ବ ଭିତରେ ସମସ୍ତଙ୍କୁ ସମଭାବରେ ଦେଖୁଥଲେ ! 
ନିଜର ଦୂଇଟି କନ୍ଯା ସନ୍ତାନ ହେବା ପରେ ପତ୍ନୀବିୟୋଗ ହୋଇଯିବାରୁ ସେ 
କଠୋର ବ୍ରହ୍ମଚର୍ଯ୍ୟ ନ୍ତ ପାଳନ କରି ବ୍ରହ୍ମଚାରୀ ଜୀବନ ଯାପନ କରୁଥୂଲେ | 
ତେଣୁ ପାରିବାରିକ ସୁଖଦୂଃଖରେ ଏକାବେଳକେ ମଜ଼ିଯାଇ ନ ଥୁଲେ କି ସଂସାର 
ନିର୍ବାହ କରିବା ପାଇଁ ଗୃହସ୍ଥ ପକ୍ଷରେ ଯେଉଁ କର୍ବ୍ୟଯ ରହିଛି, ତାକୁ ପାଳନ 
କରିବା ପାଇଁ ପରାଙ୍ମୁଖ ହେଉ ନ ଥଲେ ।! ଅବଶ୍ୟ ଜଞ୍ଜାଳ ବୃଦ୍ଧି କରିବା 
ସପକ୍ଷରେ ସେ ନ ଥଲେ । ତାଙ୍କର ଦୁଇଭାଇ ଓ ତିନିଭଉଣୀଙ୍କର ସମସ୍ତ ପିଲାଙ୍କୁ 
ନିଜର କରି, ଆଣି ପାଖରେ ରଖାଇ ସେମାନଙ୍କର ଶିକ୍ଷାଦୀକ୍ଷାର ବିକାଶ ଦିଗରେ 
ସର୍ବଦା ସଜାଗ ଥଲେ | ତାଙ୍କରି ଯୋଗୁଁ ହିଁ ତାଙ୍କର ଭାତୃଷଣତ୍ର, ଭଣଜା, ଜାମାତା 
ଓ ବହୁ ଆମ୍ମୀୟସ୍ଵଜନ ଉଚ୍ଚଶିକ୍ଷାର ଅଧ୍ଵକାରୀ ହୋଇ ଦେଶ ବିଦେଶରେ ସୁନାମ 
ଅର୍ଜନ କରିଛନ୍ତି । ସେମାନଙ୍କ ଶିକ୍ଷାଦୀକ୍ଷା ଦେଖୁ୍‌ଲେ ଜଣାଯାଏ, ମା” ସରସ୍ବତୀ 
ଯେପରି ତାଙ୍କ ଘରେ ବିଜେ କରିଥୁଲେ | ତାଙ୍କର ଆମ୍ଭୀୟ ସ୍ଵଜନଙ୍କ ମଧ୍ଯରେ 
ସର୍ବଭାରତୀୟ ପ୍ରଜାସୋସାଲିଷ୍ଟ୍‌ ନେତା ଶ୍ରୀଯୁକ୍ତ ସୁରେନ୍ଦ୍ରନାଥ ଦ୍ବିବେଦୀ ବ୍ରିଟିଶ୍‌ 
ଶାସନ କାଳରେ ସ୍ବାଧୀନତା ସଂଗ୍ରାମର ଅନ୍ୟତମ କର୍ଣ୍ଣଧାର ଥଲେ ଏବଂ ପରବର୍ରୀ 
କାଳରେ ବହୁବର୍ଷ ଧରି ଲୋକସଭା ସଦସ୍ୟ ରହିବା ପରେ ଅରୁଣାଚଳ ପ୍ରଦେଶର 
ରାଜ୍ୟପାଳ ହେବାର ଗୌରବ ଅର୍ଡନ କରିଥୁଲେ | ସେହିପରି ତାଙ୍କର ଭାଇ 
ଜୁଳମଣି ମିଶ୍ର ଜଣେ ସୁଦକ୍ଷ ଡାକ୍ତର ଭାବରେ, ତାଙ୍କର ପୁତୁରା ଶ୍ରୀ ଦିବାକର 
ମିଶ୍ର ଜଣେ ବରିଷ୍ଠ ଯନ୍ତ୍ରୀ ଭାବରେ ଓଡ଼ିଶାରେ ବିଶେଷ ନାମ କରିଥୁଲେ | ତାଙ୍କର 
ଅନ୍ୟତମ ପୁତୁରା ଶ୍ରୀ ପ୍ରଭାକର ମିଶ୍ର ଦେଶ ବିଦେଶରେ ଆକାଶବାଣୀର 
ଜଣେ ସମ୍ବାଦଦାତା ଭାବରେ ତଥା ଶ୍ରୀ ରତ୍ନାକର ମିଶ୍ର ରାଉରକେଲା ଷ୍ଢିଲ୍‌ 
ପ୍ଲାଣ୍ଟର ଜଣେ ଦକ୍ଷ କାର୍ଯ୍ୟନିର୍ବାହୀ ପରିଚାଳକ ଭାବରେ ବେଶ୍‌ ସୁନାମ ଅର୍ଜନ 
କରିଥଲେ | 

ପଶ୍ଡିତଙ୍କର ଆଦର୍ଶ ଥଲା - ସରଳ ଜୀବନ ଯାପନ, ଉଦାର କର୍ମ ସାଧନ 
ତଥା ଜାତି ଓ ଦେଶର ଉନ୍ନତି ବିଧାନ ପାଇଁ ସତତ ଚିନ୍ତା କରିବା । ତେଣୁ ସେ 

ନନା କର୍ମଯୋଗୀ ପଣ୍ତିତ ଆକୂଳ ମିଶ୍ର ଅଖ 


ନିତାନ୍ତ ସାଧାରଣ ନ ହେଲେ ମଧ୍ଯ ଅତି ବାବୁଆନିଆ ଖାଦ୍ୟପେୟ ଗ୍ରହଣ କରୁ 
ନ ଥୁଲେ ! ସେ ବହୁତ ଆମିଷ ପ୍ରିୟ ଥବାରୁ ପ୍ରାୟ ପ୍ରତିଦିନ ତାଙ୍କ ଘରେ ମାଛ 
ତରକାରୀ ହେଉଥଲା | 'ଘୃତହୀନ କୁଭୋଜନ” ନୀତିକୁ ଅନୁସରଣ କରି ସେ 
ପ୍ରାୟତଃ ପ୍ରତିଦିନ ଘୃତାନ୍ସ ଭୋଜନ କରୁଥିଲେ । କଠୋର ନିୟମାନୁବର୍ରିତୀ 
ପରିପାଳନ ଯୋଗୁଁ ତାଙ୍କର ସାଧାରଣ ସ୍ଵାସ୍ଥ୍ୟ ବହୁବର୍ଷ ପର୍ଯ୍ୟନ୍ତ ଅତି ଭଲ ଥୁଲା ! 


ପଣ୍ଡିତେ ମିଷ୍ଟାଳାପୀ, ବିନୟୀ ଓ ଉଦାରମନା ପୁରୁଷ ଥୁଲେ ! ଶିଶୁ- 
କିଶୋର -ଯୁବକ-ବୃଦ୍ଧ ସମସ୍ତଙ୍କୁ ସେ ସମଭାବରେ ଦେଖୁଥିଲେ । ବିପଦ ଆପଦ 
କାଳରେ କାତର ହେବା ଅଥବା ସମ୍ପଦ କାଳରେ ଚାତର ଦେଖାଇବାକୁ ସେ 
ପସନ୍ଦ କରୁ ନ ଥୂଲେ ¦ ସେ ଭାଗ୍ୟବାଦୀ ଥ୍‌ଲେ ଏବଂ ଭାଗ୍ୟ ଉପରେ ନିର୍ଭର 
କରି ସବୂ ପରିସ୍ଥିତିରେ ଧୀରସ୍ମିର ରହୁଥୁଲେ | କୌଣସି ସମୟରେ ଟିକିଏ ହେଲେ 
ବିଚଳିତ ହେଉ ନ ଥୁଲେ | ଅହଂକାର, ଅଭିମାନ, ପ୍ରତିଷ୍ଠା ଅଥବା ମାନ ସମ୍ମାନର 
ମୋହ ତାଙ୍କୁ ସ୍ପର୍ଶ କରୁ ନ ଥୁଲା । ଗର୍ବ, ଦମ୍ଭ ମଦ, ମାସର୍ଯ୍ୟଠାରୁ ସେ ସର୍ବଦା 
ଦୂରରେ ରହୁଥଲେ | କାହାରି ଦୁଃଖ କଷ୍ଟ ସହି ପାରୁ ନ ଥଲେ । 'ଜୀବସେବା' 
ଯେପରି ତାଙ୍କ ଜୀବନର ମହାମନ୍ତ୍ର ଥଲା । ତେଣୁ ସେ ଥୁଲେ ଏ ଜାତିର 
ଆଚାର୍ଯ୍ୟ । ମହତ୍‌ କାର୍ଯ୍ୟମାନ ଆପଣା ଜୀବନରେ ଆଚରଣ ଦ୍ଵାରା ସେ ଅନ୍ୟକୁ 
ଶିକ୍ଷା ଦେଉଥୁଲେ। ଶ୍ରୀଚୈତନ୍ୟ ମହାପ୍ରଭୁ କହିଥୂଲେ ¬ ˆ ଆପନେ ଆଚରି କର୍ମ 
ପରକେ ଶିଖାଏ ।”” ପଣ୍ଡିତ ଆକୁଳ ମିଶ୍ର ଯେପରି ତା'ର ସଫଳ ରୂପକାର 
ଥୁଲେ, ତାଙ୍କର ଜୀବନ ଅନୁଧ୍ୟାନ କଲେ ସହଜରେ ଜଣାପଡ଼େ । 

ହର [୮ ୦ ହଃ Es କର୍ମଯୋଗୀ ପଣ୍ଡିତ ଆକୁଳ ମିଶ୍ର gone ea he 


ସମାଜ ସଂସ୍କାର୍‌କ ପଣ୍ଡିତେ 


ଭଗବାନ୍‌ ଶ୍ରୀମଦ୍‌ ଭଗବଦ୍‌ ଗୀତାରେ କହିଛନ୍ତି - 
“ ଚାତୁର୍ବର୍ବ୍ୟଂ ମୟା ସୃଷ୍ଟଂ ଗୁଣ କର୍ମ ବିଭାଗଶଃ । 
ତସ୍ୟ କର୍ଜୀରମପି ମାଂ ବିଦ୍ଧ୍ୟକତ୍ତୀରମବ୍ୟୟମ୍‌ |” ? 
- (ଚତୁର୍ଥ ଅଧ୍ୟାୟ ¬ ତ୍ରୟୋଦଶ ଶ୍ଲୋକ ) 


ଅର୍ଥାତ୍‌ - 'ବାହୁଣ, କ୍ଷତ୍ରିୟ, ବୈଶ୍ୟ ଓ ଶୂଦ୍ର - ଏହି ଚାରି ବର୍ଣ୍ଣ ସମୂହ 
ଗୁଣ ଓ କର୍ମର ବିଭାଗ ପୂର୍ବକ ମୋ ଦ୍ଵାରୀ ରଚିତ ହୋଇଛି । ଏପରି ଭାବରେ ମୁଁ 
ସେହି ସୃଷ୍ଟି ରଚନାଦି କର୍ମର କର୍ଭାଁ ହୋଇଥ୍‌ଲେ ମଧ୍ଯ, ତୁମେ ମୋତେ ଅର୍ଥାତ୍‌ 
ଅବିନାଶୀ ପରମେଶ୍ବରଙ୍କୁ ବସ୍ତୁତଃ ଅକର୍ଭା ବୋଲି ଜାଣ । 

ସମସ୍ତେ ଭଗବାନଙ୍କ ସନ୍ତାନ । ସମସ୍ତଙ୍କ ମଧ୍ୟରେ ଏକ ଓ ଅବିନଶ୍ବର 
ଆମ୍ବା ହିଁ ବିରାଜିତ । ପୁନଶ୍ଚ ପଣ୍ଡିତଙ୍କ ନିକଟରେ ବ୍ରାହ୍ମଣ, ଗୋରୁ, ହାତୀ, 
କୁକୁର, ଚାଣ୍ଡାଳ ଏବଂ ନିଜର ପରିବାରରେ ଥ୍ବା ଲୋକ-ସମସ୍ତେ ସମାନ ! 

ପ୍ରଥମତଃ ପ୍ରତ୍ୟେକ ମଣିଷ ସମାନ ଏବଂ ଗୁଣକର୍ମରୁ ଜାତି ବିଭାଗ ସୃଷ୍ଟି 
ହୋଇଛି । ଦ୍ବିତୀୟରେ ଯେ ପଣ୍ଡିତ ସେ ସମସ୍ତ ଗୁଣକର୍ମରୁ ଉର୍ବ୍ଧରେ ଅବସ୍ଥାନ 
କରି ସମସ୍ତଙ୍କୁ ସମାନ ଭାବରେ ଦେଖୁଥାଏ | ପଣ୍ଡିତ ଆକୁଳ ମିଶ୍ର ଥଲେ ଏହିପରି 
ଜଣେ ସମଦର୍ଶୀ ମଣିଷ । ମାତ୍ର ଚବିଶ ବର୍ଷ ବୟସରେ ଦୁଇଟି କନ୍ୟାଙ୍କୁ ଛାଡ଼ି 
ତାଙ୍କର ପତ୍ନୀ ସୀତାଦେବୀ ପରଲୋକ ଗମନ କରିଥୁଲେ ! ମାତ୍ର ସେ ତାଙ୍କର 
ଭାଇ, ପୁତୁରା ଝିଆରୀ ଓ ଭଣଜା ଭାଣିଜୀ ଆଦି ସମସ୍ତଙ୍କୁ ନେଇ ଏକ ବିରାଟ 
ପରିବାର ଗଢ଼ିଥୁଲେ । ଏପରିକି ତାଙ୍କର ଦୁଇଝିଅ ବିବାହ କଲାପରେ ସେମାନଙ୍କ 
ପରିବାରକୁ ମଧ୍ଯ ଆପଣା ପରିବାରର ସଦସ୍ୟ ଭାବରେ ଗଣୁଥୁଲେ | ମାତ୍ର ସେ 
ସେମାନଙ୍କ ମଧ୍ଯରୁ କାହାରି ସେବାରେ ସନ୍ଧୁଷ୍ଠ ନ ଥୁଲେ । ନୈଷ୍ଠିକ ବ୍ରାହ୍ମଣ ହୋଇ 
ପୁଜାପୂଜିରେ ଅଭୁତ ବିଶ୍ଵାସ ରଖୁଥ୍‌ଲେ ମଧ୍ଯ ପ୍ରିୟ ଚାକର ବୁଲା, ଯିଏକି ଏକ 
ତନ୍ତୀଘର ପିଲା, ତାହାରି ସେବାରେ ସର୍ବାଧ୍‌କ ପରିତୃପ୍ତି ଲାଭ କରୁଥିଲେ । 
ତା'ର ରୋଷେଇରେ ଖାଇଲେ ଜାତି ମାରା ହେଲା ବୋଲି କଦାପି ଜ୍ଞାନ କରୁ 
ନ ଥଲେ | ତାଙ୍କର ଏହି ଗୁଣ ସମ୍ପର୍କରେ ସ୍ଵର୍ଗତ ସୁରେନ୍ଦ୍ରନାଥ ଦ୍ବିବେଦୀ 
ଲେଖ୍‌ଛନ୍ତି - ସାଧାରଣତଃ ସଂସ୍କୃତ ପଣ୍ଡିତମାନେ ଅତ୍ୟଧ୍‌କ ରକ୍ଷଣଶୀଳ ବୋଲି 

୪ କର୍ମଯୋଗୀ ପଶ୍ରିତ ଆକୁଳ ମିଶ୍ର ଅଉ ୮୧ ଇଉ 


ଧରାଯାଏ, ମାତ୍ର ଆକୁଳ ମିଶ୍ର ଥଲେ ତା'ର ଠିକ୍‌ ବିପରୀତ | ଯୁଗୋପଯୋଗୀ 
ଆଚରଣରେ ସେ ବିଶ୍ଵାସ କରୁଥିଲେ । ସେଥୂପାଇଁ ତାଙ୍କ ଘର ଛାତ ଉପରେ 
ଠାକୁର ମନ୍ଦିର ଆଗରେ ବୈଠକ ହୋଇ ହରିଜନ-ସଂଘ ଗଢ଼ାହେଲା । 

ହରିଜନମାନେ ସଭାରେ ଯାଇ ବସିଲେ, କିନ୍ତୁ ସେଥ୍‌ରେ ତାଙ୍କୁ କିମ୍ବା ଘରର 
ଦେବତାଙ୍କୁ ଅଛୁଆଁ-ଦୋଷ ଲାଗିଲା ନାହିଁ । ସେ କାହାରିକି ପର ବୋଲି କେବେ 
ଜୀବନରେ ଭାବି ନାହାନ୍ତି । ସେଥ୍‌ପାଇଁ ଏତେ ଗରିବ ଛାତ୍ର ତାଙ୍କୁ ଆଜି ଝୁରୁଛନ୍ତି। 
ସେଥୁରେ ଜାତିର ବାରଣ ନଥୁଲା । ସଦାଚାରୀ ଏବଂ ଅଧ୍ଯବସାୟୀ ହେଲେ ତାଙ୍କର 
ଅଯାଚିତ ସ୍ନେହ ଓ ଅକୁଣ୍ଡିତ ଦାନ-ସାହାଯ୍ୟ ଅବିଳମ୍ଭେ ମିଳୁଥଲା । ମୋର କାଲି 
ପରି ମନେ ଅଛି, ମୋର ବିବାହ ବେଳେ ମୁଁ ରେଜେଷ୍ଠୀ ବିବାହର ପକ୍ଷପାତୀ 
ଥ୍ଲି ! ବହୁକାଳୁ ପଇତା ଛାଡ଼ିଥୁଲି ! ବିବାହକୁ ତାହା ପୁନର୍ବାର ଗ୍ରହଣ କରିବାକୁ ମୁଁ 
ଭାବି ନଥୁଲି । ମୋ ଯୁକ୍ତିର ଯଥାର୍ଥତା ସେ ବୂଝିଲେ ଏବଂ ଏପରି ବ୍ୟବସ୍ଥା କଲେ, 
ଯଦ୍ଵାରା ମୋର ପଇତା ପକାଇବା ଦରକାର ହେଲା ନାହିଁ କିମ୍ବା ବରଯାତ୍ରୀ ଗହଣରେ 
ହରି ଜନବନ୍ଧୁ ଯିବା ବା ଏକ ସଙ୍ଗରେ ବସି ଖାଇବାରେ ଅନ୍ୟ ଶାସନୀ 
ବ୍ରାହ୍ଣମାନଙ୍କର ଆପତ୍ତି ସୁଦ୍ଧା ରହିଲା ନାହିଁ। ଏସବୁ କାର୍ଯ୍ୟ ଲାଗି ସେ କିଛି କେବେ 
ବାହାଦୂରୀ ନେବାକୁ ଚାହାନ୍ତି ନାହିଁ କିମ୍ବା ନିଜର ଡିଣ୍ଡିମ ପିଟନ୍ତି ନାହିଁ, ଅଥଚ ଆମ 
ଭିତରେ ସେ ଥୁଲେ ଜଣେ ପ୍ରଧାନ ସମାଜ-ସଂସ୍କାରକ । 

ଗାନ୍ଧିଜୀଙ୍କର ପ୍ରଧାନ କାର୍ଯ୍ୟ ସରକାର ସହ ଅସହଯୋଗ, ଖଦଡ଼ର ପ୍ରଚାର 
ଓ ଅସୃଶ୍ୟତା ନିବାରଣ, ତିନୋଟି ଯାକରେ ପଣ୍ଡିତ ମହାଶୟ ନିଖୁଣ କର୍ଇା 
ହୋଇପାରିଥଲେ ! ସେ ନିଜେ ସ୍ଵାଧୀନ ଭାବରେ ଚନୁଥଲେ ଏବଂ ଅନ୍ୟମାନଙ୍କୁ 
ସ୍ଵାଧୀନ ଭାବରେ ଚଳାଇବାର ଉଦ୍ୟମ କରୁଥଲେ, ସେଥୁପାଇଁ ସେମାନଙ୍କୁ ପ୍ରେରଣା 
ଯୋଗାଇ ଦେଇ ବହୁକ୍ଷେତ୍ରରେ ସଫଳ ହୋଇଥ୍‌ଲେ। ନିଜେ ଖଦଡ଼ ବ୍ୟବହାର କରି 
ଅନ୍ୟମାନଙ୍କୁ ତାହା ପିନ୍ଧାଇ ପାରିଥୁୂଲେ । ସ୍ଥାନ ବିଶେଷରେ ଗରିବ ବ୍ୟକ୍ତିଙ୍କୁ ପ୍ରଥମେ 
ନିଜ ହାତରୁ ଖଦଡ଼ କିଣି ଯୋଗାଇ ଦେଉଥ୍‌ଲେ । ଶ୍ରୀଯୁକ୍ତ ଚନ୍ଦ୍ରମଣି ମହାପାତ୍ର ଲେଖୁଛନ୍ତି 
- “ଅସହଯୋଗ ଆନ୍ଦୋଳନ ସାଙ୍ଗକୁ ଅସ୍ତଶ୍ୟତା ନିବାରଣ ଆନ୍ଦୋଳନ ଦେଶରେ 
ଆରମ୍ଭ ହେଲା | ପଣ୍ଡିତ ମହାଶୟ ଆଗଭର ହୋଇ ସେଥୂରେ ଯୋଗ ଦେଲେ | 
ହରିଜନମାନଙ୍କୁ ନିଜ ବାସଗୃହକୁ ଅଣାଇ ସ୍ଵର୍ଗୀୟ ପଣ୍ଡିତ ବାସୁଦେବ ରଥଙ୍କ 
ଅଧ୍ୟକ୍ଷତାରେ ସେମାନଙ୍କୁ ଜଳପାନ କରାଇଥୂଲେ । ଏସବୂ ଦିଗରେ ପୁରୁଣାକାଳିଆ 
ମରହଟିଆ ସମାଜର ନାକଟେକା ସମାଲୋଚନାକୁ ସେ ଭୃକ୍ଷେପ କରିନଥ୍‌ଲେ।” 

ଏସବୁ ଦିଗରୁ ବିଚାର କଲେ ପଣ୍ଡିତଙ୍କ ମହାନୁଭବତା ସମ୍ବନ୍ଧରେ ଜଣା ପଡ଼ିଥାଏ । 


©, ®, 
** 4 ** 


Digitized by PPRACHIN, SOA 


ନନ କର୍ମଯୋଗୀ ପଶ୍ରିତ ଆକୁଳ ମିଶ୍ର # 


ବରେ୍ଶ୍ୟ ବାଶୀସେବକ 


ପଣ୍ଡିତ ଆକୁଳ ମିଶ୍ର ଜଣେ ସାହିତ୍ୟିକ ନ ଥୁଲେ, ସେ ଥଲେ ଜଣେ 
ସାହିତ୍ୟିକ ସ୍ରଷ୍ଟା | ସେ ନିତ୍ୟକର୍ମ ପଦ୍ଧତି 'କୋଥଳି' ନାମକ ଏକ କ୍ଷୁଦ୍ର ପୁସ୍ତିକା 
ଏବଂ ‘ଶିଶୁ ମହାଭୀରତ” ନାମକ ଅନ୍ୟ ଏକ ପୁସ୍ତକ ରଚନା କରିଥୁଲେ | ଏଥ୍‌ 
ସହିତ କେତେକ ପୁସ୍ତକର ସୁସଂପାଦନା ମଧ୍ଯ କରିଥୁଲେ | ହେଲେ ତାହା ସେତେ 
ଅଧ୍କ ନ ଥଲା । ମାତ୍ର ସେ ସୃଷ୍ଟି କରିଥଲେ ଶହ ଶହ ସାହିତ୍ୟିକ । ସେ ବହୁ 
ଛାତ୍ରଙ୍କୁ ସାହିତ୍ୟ-ସୃଷ୍ଟି ଦିଗରେ ପ୍ରେରଣା ଯୋଗାଇଥ୍‌ଲେ । ଉସ୍ାହିତ କରିଥଲେ । 
ସମାଜ'ର ପୂର୍ବତନ ସମ୍ପାଦକ ସ୍ଵର୍ଗତ ରାଧାନାଥ ରଥ ଲେଖଛନ୍ତି ¬ “ “ଗରିବ 
ଛାତ୍ରଙ୍କର ବିଦ୍ୟାଶିକ୍ଷାରେ ସାହାଯ୍ୟ କରିବା ତାଙ୍କ ଜୀବନର ଗୋଟିଏ ବ୍ରତ ଥୁଲା | 
ମୋର ମନେ ଅଛି ମୁଁ କଲିକତା ବିଶ୍ଵବିଦ୍ୟାଳୟ ପରୀକ୍ଷାରେ ଉତ୍ତୀର୍ଣ୍ଣ ହେଲା 
ପରେ ମତେ ସେ ଓଡ଼ିଆ ସାହିତ୍ୟ ପ୍ରଚାର କାର୍ଯ୍ୟରେ ଢେର୍‌ ଉତ୍ସାହିତ କରିଥୁଲେ | 
ଉକ୍ଳ ସାହିତ୍ୟ ସମାଜଂର କାର୍ଯ୍ୟ ଓ ଉକ୍‌ଳ ସାହିତ୍ୟର ବିକାଶ ଦିଗରେ ମୁଁ 
ତାଙ୍କର ଓ ସ୍ଵର୍ଗତ ବିଶ୍ଵନାଥ କରଙ୍କ ପ୍ରେରଣାରେ କିଛିଦିନ କାର୍ଯ୍ୟ କରିଥ୍‌ଲି | 
ସାହିତ୍ୟ ଓ ସାଧାରଣ ସେବା କାର୍ଯ୍ୟରେ ପଣ୍ଡିତ ଆକୁଳ ମିଶ୍ର ମତେ ସର୍ବପ୍ରଥମେ 
ଯେପରି ଉତ୍ସାହିତ କରିଥଲେ, ତାହା ମୁଁ କଦାପି ଭୁଲିପାରିବି ନାହିଁ ।, 
ପୁସ୍ତକ ପ୍ରକାଶନ ଦିଗରେ ପଣ୍ଡିତ ଲେଖକମାନଙ୍କୁ ଉତ୍ସାହିତ କରୁଥୁଲେ ! 
ଦେଶପୂଜ୍ୟ ପଣ୍ଡିତ ଗୋପବନ୍ଧୁ ଦାସ, ପଣ୍ତିତ ନୀଳକଣ୍ଠ ଦାସ, ପଣ୍ତିତ 
ଗୋଦାବରୀଶ ମିଶ୍ର, ଏତିହାସିକ କୃପାସିନ୍ଧୁ ମିଶ୍ର ଆଚାର୍ଯ୍ୟ ହରିହର ଦାସ, 
ଓକିଲ ଜଗବନ୍ଧୁ ସିଂହ ଓ ପଣ୍ଡିତ କୁଳମଣି ଦାଶ ପ୍ରମୁଖ ସୁଲେଖକ ଓ 
ସାହିତି୍ୟକମାନଙ୍କୁ ସେ ଅତ୍ୟନ୍ତ ଶ୍ରଦ୍ଧା ଓ ଆଦର କରୁଥଲେ | ସେମାନଙ୍କ ଲେଖା 
ପ୍ରକାଶ କରିବା ଓ ପ୍ରଚାର କରିବାରେ ଗୌରବ ଅନୁଭବ କରୁଥୁଲେ | ‘ସମାଜ! 
ସମ୍ପାଦକ ରାଧାନାଥ ରଥଙ୍କଠାରେ ତାଙ୍କର ଅତିଶୟ ଶ୍ରଦ୍ଧା ଥୁଲା | ସେ ତାଙ୍କର 
ବୁଦ୍ଧି ଓ ବିଚକ୍ଷଣତାରେ ମୁଗ୍ଧ ହୋଇ ତାଙ୍କୁ ପ୍ରଶଂସା କରୁଥିଲେ ଓ ତାଙ୍କର 
ପରିବାରକୁ ନିଜର ପରିବାର ତୁଲ୍ୟ ଜ୍ଞାନ କରୁଥିଲେ | 
ପୁସ୍ତକ ପ୍ରକାଶନ ବ୍ୟତୀତ ପତ୍ରପତ୍ରିକା ପ୍ରକାଶନରେ ମଧ୍ଯ ପଣ୍ଡିତଙ୍କର 
ଯଥେଷ୍ଟ ଆଗ୍ରହ ଓ ସହଯୋଗ ଥୁଲା ! ଶିଶୁ ପତ୍ରିକା ପଞ୍ଚାମୃତ? ଏବଂ ସ୍ଵଗୀୟ 

EPR GR କର୍ମଯେ ଗୀ ପଶ୍ଡିତ ଆକୁଳ ମିଶ୍ର ଶେ 


ଲକ୍ଷ୍ମୀନାରାୟଣ ସାହୁଙ୍କ ଦ୍ରାରୀ ସମ୍ପାଦିତ “ବୈତରଣୀ” ପତ୍ରିକାକୁ ଅର୍ଥ ସାହାଯ୍ୟ 
ଦେଇ ସେ ଦ୍ଲଇ ପତ୍ରିକାର ପରିଚାଳନା ଦାୟିତ୍ବ ଗ୍ରହଣ କରିଥୂଲେ | 
ପଶ୍ଡିତ ମହାଶୟ ବହୁକାଳ ଧରି ଉକ୍ଳ ସାହିତ୍ୟ ସମାଜର ସଭ୍ୟ ଥାଇ 
ସମାଜକୁ ଉପାଦେୟ ପରାମର୍ଶମାନ ଦେଉଥୂଲେ । ସେ କୌଣସି ସାହିତ୍ଯିକଙ୍କୁ 
ପାଇଲେ ତାଙ୍କୁ ଅତ୍ୟନ୍ତ ଆଦରରେ ନିଜ ଘରେ ରଖାଇ ତାଙ୍କ ସହିତ ସାହିତ୍ୟ 
ଆଲୋଚନାରେ କାଳ କଟାଉଥ୍‌ଲେ । ପ୍ରତିବର୍ଷ ସଂସ୍କୃତ ଟୋଲ୍‌ର ପଣ୍ଡିତମାନେ 
ପରୀକ୍ଷା ଦେବା ଲାଗି ନିଜ ନିଜର ଛାତ୍ରଙ୍କୁ ଆଣି କଟକ ଆସନ୍ତି। ପଣ୍ଡିତେ ସେମାନଙ୍କୁ 
ନିଜ ଘରକୁ ଆମନ୍ତ୍ରଣ କରି ସଂସ୍କୃତ ଆଲୋଚନା କରନ୍ତି ଏବଂ ସେମାନଙ୍କୁ ଚନ୍ଦନ 
ଫୁଲହାର ପିନ୍ଧାଇ ଭୋଜିରେ ଆପ୍ୟାୟିତ କରି ଅହେତୁକ ଆନନ୍ଦ ଲାଭ କରିଥା'ନ୍ତି | 
ସେ ବହୁ ଲେଖକଙ୍କୁ ଅର୍ଥ ସାହାଯ୍ୟ ଦେଇ ସାହିତ୍ୟର ଉନ୍ନତି ସାଧନ କରିବାକୁ 
ସେମାନଙ୍କୁ ଉତ୍ସାହିତ କରିଥାନ୍ତି । କେହି କୌଣସି ଅସୁବିଧାରେ ପଡ଼ି ପ୍ରକାଶିତ 
ପୁସ୍ତକର ସ୍ଵତ୍ଵ ବିକିଦେବାକୁ ଚାହିଁଲେ ସେ କହନ୍ତି ¬ ˆ “ସତ୍ବ ବିକିଦେଲେ ପ୍ରକାଶକର 
ଲାଭ ହେବ । ଲେଖକ ପାଇବ କଂ ଣ ? ଏକାଥରକେ ଲେଖକର ସ୍ବାର୍ଥନାଶ ହେବା 
ଲେଖକର ସ୍ଵାର୍ଥ ରହିଥ୍‌ଲେ ଲେଖକ ଓ ପ୍ରକାଶକ ଉଭୟଙ୍କର ଲାଭ ହେବ। ପୁସ୍ତକର 
ପ୍ରସାର ବଢ଼ିବ | ଉତ୍ତରାଧକାରୀ ପୁରୁଷାନୁକ୍ରମେ ଲାଭାଂଶ ଭୋଗ କରିବେ ।”? 
ପଣ୍ଡିତେ ଜଣେ ସୁସମାଲୋଚକ ଥୁଲେ ! ସାହିତ୍ୟକମାନଙ୍କୁ ଘରକୁ ଡ଼ାକି 
ନାନାଭାବରେ ଆପ୍ୟାୟିତ କରି ସାହିତ୍ୟ-ପଦବାଚ୍ୟ ସାହିତ୍ୟ କିପରି ଦେଶରେ 
ଖେଳିଯିବ ସେଥୁପାଇଁ ଯତ୍ପରୋନାସ୍ତି ଚେଷ୍ଟା କରୁଥିଲେ ! ସାହିତ୍ୟିକ ଖୋଜି, 
ତାଙ୍କୁ ଉତ୍ସାହ ଦେଇ ସାହିତ୍ୟ ରଚକ ଭାବରେ ଗଢ଼ିବା ତାଙ୍କର ପ୍ରଧାନ କାର୍ଯ୍ୟ 
ଥଲା । ସେଥ୍ପାଇଁ ସେ “ଉକ୍ଳ ସାହିତ୍ୟ ସମାଜ! କାର୍ଯ୍ୟକାରୀ କମିଟିର ସଭ୍ୟ 
ହୋଇ ସାହିତ୍ୟିକ ଅନୁସନ୍ଧାନରେ ଲିପ୍ତ ରହୁଥିଲେ । କଟକ ଟ୍ରେଡିଂ କମ୍ପାନୀର 
ଆମୂଳଚୂଳ ପୁସ୍ତକ ତାଲିକା ଲେଉଟାଇ ଗଲେ ଏହାର ଯଥେଷ୍ଟ ପ୍ରମାଣ ମିଳିଥାଏ । 
ପଣ୍ଡିତେ ବହୁ ଡ଼ାକ୍ତରଙ୍କୁ ସ୍ବାସ୍ଥ୍ୟରକ୍ଷା ବିଷୟରେ, ଇଞ୍ଜିନିୟରଙ୍କୁ ବାସ୍ତୁଶାସ୍ତ 
ତଥା ନିର୍ମାଣ ଶାସ୍ତ୍ର ଉପରେ ଏବଂ ସେହିପରି ଯିଏ ଯେଉଁ ବିଭାଗରେ ଜ୍ଞାନର 
ଅଧ୍କାରୀ ତାଙ୍କୁ ସେହି ବିଭାଗରେ ପୁସ୍ତକ ରଚନା କରିବାକୁ ଉତ୍ସାହିତ କରୁଥିଲେ । 
ଶୁଣାଯାଏ- ସେ ବହୁ ଲୋକଙ୍କୁ ବହି ଲେଖୁବାକୁ କହିଥା'ନ୍ତି । ମାତ୍ର ସେମାନେ 
କିପରି କ'ଣ ଲେଖୁବେ ବୋଲି ପଚାରିଲେ, ସେ କହନ୍ତି ଇତିହାସ ବହି ଅଛି । 
ତାକୁ ଟିକେ ସରଳ କରି ନିଜ ଭାଷାରେ ଲେଖୁ ପ୍ରତି ବିଷୟରେ ଚିତ୍ରମାନ 

mrss [OC inscmrenrtaanet କର୍ମଯୋଗୀ ପଣ୍ଡିତ ଆକୁଳ ମିଶ୍ର Eo 


ଯୋଡ଼ିଦେଲେ ତାହା “ସଚିତ୍ର ଇତିହାସ”? ହୋଇଯିବ | ସେହିପରି ଭୂଗୋଳ ବହି 
ଅଛି । ତାକୁ ତଥ୍ଯ ଭିତ୍ତିକ ନ କରି ଗଳ୍ପପରି ଲେଖୁ ସେଥୁରେ ଚିତ୍ରମାନ 
ଯୋଡ଼ିଦେଲେ ତାହା “ସଚିତ୍ର ଭୂଗୋଳ” ହୋଇଯିବ | ଏହିପରି ଭାବରେ ଲେଖୁଲେ 
ଜଣେ ସାଧାରଣ ଲୋକ ମଧ୍ଯ ଲେଖକ ହୋଇପାରିବ । 

ପଣ୍ଡିତେ ଜଣେ ବଡ଼ ଅଧ୍ଯବସାୟୀ ଥଲେ । ସେ କୌଣସି ହାଇସ୍କୁଲ୍‌ରେ ନ 
ପଢ଼ି ମଧ୍ୟ ଯେପରି ଇଂରାଜୀ ଭାଷା ପ୍ରବୀଣ ହୋଇଥ୍‌ଲେ ତାହା ଓଡ଼ିଶାର 
ପଶ୍ଡିତମାନଙ୍କର ଏକ ଆଦର୍ଶ ହୋଇ ରହିବ । ସେ କେବଳ କାବ୍ୟତୀର୍ଥ ପାସ୍‌୍କଲା 
'ପଣଶ୍ଡିତ ନ ଥୁଲେ, ସେ ନାନାଦି ବିଷୟ ଗବେଷଣା ଓ ଚର୍ଚ୍ଚା କରି ପାଣ୍ଡିତ୍ୟ ଅର୍ଜନ 
କରିଥୁଲେ । ତେଣୁ ସେ ପ୍ରକୃତରେ ପଣ୍ଡିତ ପଦବାଚ୍ୟ ଓ ଉଦାର ମତାବଲମ୍ବୀ 
ଥୁଲେ | ତାଙ୍କଠାରେ କୌଣସି ସଂକୀର୍ଣ୍ଣତା ସ୍ଥାନ ପାଇ ନ ଥୁଲା । ସେ ପ୍ରାୟ 
ସମସ୍ତ ଧର୍ମସଭୀ ଓ ସାହିତ୍ୟ ସଭାମାନଙ୍କରେ ଯୋଗ ଦେଇଆସୁଥୁଲେ । 
ଶିକ୍ଷୋତ୍ସାହୀ ପଣ୍ଡିତେ ଏପରି ଜଣେ ପାଠକ ଥୁଲେ ତାହା ଯିଏ ନ ଦେଖୁଛି 
ସହଜରେ ବିଶ୍ଵାସ କରିପାରିବ ନାହିଁ। ଆଡ୍‌ଭୋକେଟ୍‌ ଶ୍ରୀ ବ୍ରଜବନ୍ଧୁ ଦାସ ଲେଖୁଛନ୍ତି 
ଯେ, ପଶ୍ଡିତଙ୍କର ବାରଙ୍ଗ ଷ୍ଟେସନ ପାଖରେ ନନ୍ଦନକାନନଠାରୁ ଦୁଇ ମାଇଲ 
ଦୂରରେ ( ଆଡ଼ଭୋକେଟ୍‌ ମହାଶୟଙ୍କ ଘର ପାଖରେ ) ପ୍ରାକୃତିକ ସୌନ୍ଦର୍ଯ୍ୟ 
ପରିବେଷ୍ଟିତ ଏକ ଜଙ୍ଗଲ ଭିତରେ ଖଣ୍ଡେ ଚାଷଜମି ଥୁଲା | ତାକୁ ସେ ଏକ 
ଆଦର୍ଶ କୃଷିକ୍ଷେତ୍ରରେ ପରିଣତ କରିଥଲେ । ସେ ସେହି ଅଞ୍ଚଳର ଭୂଗୋଳ, 
ଇତିହାସ ଓ ପ୍ରାକୃତିକ ଦୃଶ୍ୟକୁ ବର୍ଣ୍ଣନା କରି “ସାରଙ୍ଗିକ' ନାମକ ଏକ କାବ୍ୟ 
ରଚନା କରି ଆଣି ପଣ୍ଡିତଙ୍କୁ ଦେଖାଇଲେ । ପଣ୍ଡିତେ ସେତେବେଳକୁ ଅନ୍ଧ 
ହୋଇଗଲେଣି। ସେ କହିଲେ - ମୋତେ ତ ଦେଖାଯାଉନାହିଁ, ତୁମେ ପଢ !'' 
ଏହାପରେ ସେ ପଢ଼ିଲେ । ପଣ୍ଡିତେ ଶୁଣିଲେ । ସେ ଭାରି ଖୁସି ହୋଇ କହିଥୂଲେ - 
ଏହାର ଏକ ପରିବର୍ଭିତ ସଂସ୍କରଣ ମୁଁ ପ୍ରକାଶ କରିଦେବି ।”? ଏହା ଥୁଲା 
ପଶ୍ରିତଙ୍କ ପରଲୋକ ପ୍ରାପ୍ତିର ଅଳ୍ପଦିନ ପୂର୍ବର ଘଟଣା | ଶ୍ରୀଯୁକ୍ତ ଦାସ ଲେଖୁଛନ୍ତି - 
 “ସେହିଥ୍୍‌ରୁ ବୁଝିଲି ସେ ଲେଖକମାନଙ୍କୁ କିପରି ଉତ୍ସାହିତ କରନ୍ତି ଓ ଭଲ ଭଲ 
ସାହିତ୍ୟର ସୃଷ୍ଟି ପାଇଁକି ପ୍ରେରଣା ଦିଅନ୍ତି । ?? 

ପଶ୍ତିତ ଆକୁଳ ମିଶ୍ର ପ୍ରତିବର୍ଷ ଘରେ ପଣ୍ଡିତ ସଭାର ଆୟୋଜନ 
କରୁଥୁଲେ । କୌଣସି ପଵଶ୍ଡିତଙ୍କୁ ପାଇଲେ ତାଙ୍କୁ ନିଜ ଘରକୁ ନିମନ୍ତ୍ରଣ କରି 
ଖାଇବାକୁ ପିଇବାକୁ ଦେଇ ରଖାଇ ତାଙ୍କର ଯଥାବିଧ୍‌ ଚର୍୍ଚୀ କରି ତାଙ୍କ ସହ 

ଉଃ୪ କର୍ମଯୋଗୀ ପଣ୍ତିତ ଆକୁଳ ମିଶ୍ର xe 


ଶାସ୍ତ୍ାଲୋଚନାରେ ମଗ୍ଧ ରହୁଥିଲେ । ଏହାଦ୍ଵାରା ସେ ପଶ୍ଡିତମୀନଙ୍କୁ ଅଧୁକ 
ଅଧ୍ୟୟନ ଓ ଅଧ୍ୟାପନା କରିବା ଦିଗରେ ଉତ୍ସାହିତ କରୁଥ୍‌ଲେ ! ସେମାନଙ୍କୁ 
ବିଦାୟ ଦେବା ସମୟରେ ଲୁଗାପଟା ଓ ରାସ୍ତାଖର୍ଚ୍ଚାଦି ସହିତ ସସମ୍ମାନେ କିଛିବାଟ 
ତାଙ୍କ ସହ ଅନୁଗମନ କରି ବଳେଇ ଦେଉଥଲେ ଏବଂ ପୁନର୍ବାର ଆସିବା ପାଇଁ 
ନିମନ୍ତ୍ରଣ ଜଣାଉଥୂଲେ | ଏହାହିଁ ଥୂଲା ତାଙ୍କର ମହାନତା | 


*, *, 
ଣ୍ୃ* © ଣ୍ଡ* 


ଅସହଦ୍ବାୟର୍‌ ସଦ୍ବାୟ 


ସ୍ଵାମୀ ବିବେକାନନ୍ଦ ଗୋଟିଏ କଥା କହିଛନ୍ତି । ତାହା ହେଉଛି - “He 
alone lives who lives for others”. 

ଅର୍ଥାତ୍‌, ସେ ହିଁ ଅମର ହୁଏ ଯିଏ ଅନ୍ୟ ପାଇଁ ଜୀବନ ଧାରଣ କରେ | 
ଏହିକଥା ଭାବି ବସିଲେ ପଣ୍ତିତ ଆକୁଳ ମିଶ୍ରଙ୍କର କଥା ସ୍ଵତଃ ସ୍ପତିପଟ୍ଗଟକୁ 
ଭାସିଆସେ । ସେ ଜଣେ ସୀଧୀରଣ ମଣିଷ ପରି ଚଳୁଥ୍‌ଲେ ମଧ୍ଯ ସର୍ବଦା 
ଅସାଧାରଣ ଥୁଲା ତାଙ୍କର ଚିନ୍ତାଧାରା; ତାଙ୍କର ବିଚାରଶୈଳୀ ଏବଂ ତାଙ୍କର 
ବ୍ୟବହାର | ସେ ଥୁଲେ ସତତ ଜନଂ-ଦୁଃଖ କାତର ! 


ଜୀବ-ଦୂଃଖ- କାତର ଭଗବାନ୍‌ ଯୁଗେ ଯୁଗେ ଅବତାର ହୋଇ ଅବତରଣ 
କରନ୍ତି, ଓହ୍ଲାଇ ଆସନ୍ତି ଏ ଧରଣୀ ପୃଷ୍ଠକୁ । ଯେଉଁମାନେ ତାଙ୍କର କାର୍ଯ୍ୟ 
କରିବାରେ ଆଗ୍ରହ ପ୍ରକାଶ କରନ୍ତି ଅସହାୟକୁ ସହାୟତା କରନ୍ତି, ପତିତକୁ ଉଦ୍ଧାର 
କରନ୍ତି, ଦୀନଦୁଃଖୀଙ୍କ ସେବା କରନ୍ତି ଏବଂ ପରଦୁଃଖରେ କାତର ହୋଇ ନିଜର 
ମନପ୍ରାଣ ଢ଼ାଳିଦେଇ ତା'ର ଉପକାର କରନ୍ତି, ସେ ଭଗବାନଙ୍କ ଲୋକ ବା 
ବୈଷ୍ଣବ ଜନ ନାମରେ ଅଭିହିତ ହୁଅନ୍ତି । ସନ୍ଗ୍‌ ନରସିଂହ ମେହେଙ୍ଗା କହିଛନ୍ତି - 


“ “ବୈଶ୍ରବ ଜନ ତୋ ତେନେ କହୀୟେ 
ଜେ ପୀଡ଼ ପରାଲ ଜାନେରେ । 

ପର ଦୁଃଖେ ଉପକାର କରେ ତୋୟେ, 
ମନ ଅଭିମାନ ନ ଆନେରେ।॥! ? 

କଥାରେ ଅଛି - “ଧନ ଅର୍ଜନେ ଧର୍ମ କରି? - ଅର୍ଥାତ୍‌ ଧନ ଅର୍ଜନ 
କରିବାର ଉଦ୍ଦେଶ୍ୟ ଧର୍ମ ପାଳନ ! ଧର୍ମ ପାଳନ କରିବାକୁ ହେଲେ ଧନର 
ଆବଶ୍ୟକତା ଜରୁରୀ | ଯେଉଁମାନେ କେବଳ ଧର୍ମ ପାଳନ କରିବାକୁ ଆସିଥା'ନ୍ତି, 
ଭଗବାନ ତାଙ୍କରି ହାତରେ ଧନ ଦିଅନ୍ତି । ଯାହାର ହାତକୁ ଦେଲେ ଦଶ ହାତକୁ 
ଯିବ, ଶତ ହାତକୁ ଯିବ, ଭଗବାନ ତାହାରି ହାତକୁ ଧନ ଦେଇଥା'ନ୍ତି । ପଶ୍ିତ 
ଆକୁଳ ମିଶ୍ର ଥଲେ ଦଶ ହାତକୁ, ଶତ ହାତକୁ ଧନ ଦେବା ଭଳି ଲୋକ | ସେଥ୍ପାଇଁ 
ସେ ଭଗବାନଙ୍କ ପ୍ରିୟ ହୋଇଥ୍‌ଲେ । ପଣ୍ଡିତ ଭୁବନେଶ୍ବର ମିଶ୍ର ଲେଖୁଛନ୍ତି... 
ଉଣେଇଶହ ଅଠର-ଉଣେଇଶି ମସିହାରେ ସେ ଯେତେବେଳେ କଟକ ନର୍ମାଲ୍‌ 
ଟ୍ରେନିଂ ସ୍କୁଲ୍‌ର ଛାତ୍ର ଥ୍‌ଲେ, ସେତେବେଳେ ଓଡ଼ିଶାର ସମୁଦ୍ର ଉପକୂଳ 
ଜିଲ୍ଲାମାନଙ୍କରେ ବର୍ଷାଦିନରେ ବନ୍ଯା ଓ ଦୂ୍ଭିକ୍ଷ ଘୋଟି ରହିଥାଏ । କଟକ 
ସହରରେ କେତେଦିନ ପାଇଁ ଧାନ ଓ ଗୋଡ଼ିମିଶା ବଗଡ଼ା ଚାଉଳ ଟଙ୍କାରେ ତିନି 
କି ସାଢ଼େ ତିନି ସେର ହିସାବରେ ପାରିବାରିକ ଘର ବା ସ୍କୁଲବୋଡ୍ଡ଼ିଂ ଓ 
ମେସ୍ମାନଙ୍କର ଲୋକସଂଖ୍ୟା ଅନୁପାତରେ ପୁଲିସ୍‌ ସାହାଯ୍ୟରେ ଧଳା ରେଙ୍ଗୁନ୍‌ 
ଚୀଉଳ ଆସିବା ପର୍ଯ୍ୟନ୍ତ ବିକ୍ରି ଚାଲିଲା । ସେତେବେଳେ ସେ ପିଲାମାନଙ୍କ ସହିତ 
ମିଶି ମୁଗ କିଆରିରେ ମାଙ୍କଡ଼ ବସିଲା ପରି ଚାଉଳରୁ ଧାନ ଗୋଡ଼ି ବାଛନ୍ତି 
ଏହି ସମୟରେ ଥରେ ଜଣେ ଯାଇ ପଣ୍ଡିତଙ୍କ ଦ୍ଧାରରେ ସାହାଯ୍ୟ ପ୍ରାର୍ଥୀ ହେଲେ । 
ପଣ୍ତିତେ ନିଜ ଘର ପାଇଁ ସାଇତି ରଖୁଥ୍ବା ଚାଉଳରୁ ସାତବସ୍ତା ବାକିରେ ତାଙ୍କ 
ମେସ୍କୁ ଦେଇଥିଲେ | ସେତେବେଳେ ସେ ଭଲମନ୍ଦ କିଛି ବିଚାର କଲେ ନାହିଁ । 
କେବଳ ସେତିକି ନୁହେଁ, କିଛିଦିନ ପରେ ପିଲାଏ ବୃତ୍ତି ଟଙ୍କା ପାଇବା ପରେ 
ପଣ୍ଡିତଙ୍କୁ ଚାଉଳ ବାବଦରେ ଟଙ୍କା ଦେବାକୁ ଗଲାରୁ ସେ ବର୍ବିତ ହାରରେ ତାହା 
ନ ନେଇ, ଯେଉଁ ଦରରେ ଚାଉଳ ପ୍ରଥମରୁ ବିକ୍ରି ହେଉଥଲା, ସେହି ଦରରେ 
ହିସାବ କରି ମୂଲ୍ୟ ରଖୁଥୁଲେ । ପଣ୍ଡିତେ ବହୁ ଛାତ୍ର, ବ୍ୟବସାୟୀ, ରାଜନେତା, 
ପତ୍ରିକା ସମ୍ପାଦକ, ସୀମ୍ବାଦିକ ତଥା ସ୍ଵାଧୀନତା ସଂଗ୍ରାମୀଙ୍କୁ ଅକ୍ଲେଶରେ ସାହାଯ୍ୟ 
ସହଯୋଗ ଦେଉଥ୍‌ଲେ । ସେଥ୍ପାଇଁ ତାଙ୍କର ଦୁଃଖ ମଧ୍ଯ ନ ଥୁଲା ¦ ପଣ୍ଡିତ 
ଗୋପବନ୍ଧୁ ଦାସ ବହୁ ସମୟରେ ଆର୍ଥକ ଅସୁବିଧାର ସମ୍ମୁଖୀନ ହୋଇ ପଶ୍ଡିତ 
ଆକୁଳ ମିଶ୍ରଙ୍କୁ ସତ୍ୟବାଦୀ ପ୍ରେସ୍‌ କଥା ବୁଝିବାକୁ ଅନୁରୋଧ କରିଥୂଲେ । 
ସେଥୁପାଇଁ କଟକରେ ଛପାଇବାର ସୁବିଧା ଥାଇ ମଧ୍ଯ ସେ କେତେକ ବହି 
ସତ୍ୟବାଦୀରେ ଛପାଇବାର ବ୍ୟବସ୍ଥା କରିଥୁଲେ | ପଣ୍ଡିତ ଗୋପବନ୍ଧୁଙ୍କର ଦେହାନ୍ତ 

ହେଲା ଉଣେଇଶହ ଅଠେଇଶ ମସିହା ଜୁନ୍‌ ସତରରେ | ଏହାପରେ ଉଣେଇଶହ 
ତିରିଶିରେ ଯେତେବେଳେ “ସମାଜ” ଦୈନିକ କାଗଜ ହେବାର ବ୍ୟବସ୍ଥା ହେଲା, 
ସେତେବେଳେ ପଣ୍ଡିତଙ୍କର ଅବଦାନ ଥଲା ଅତୁଳନୀୟ ! ଏ ସମ୍ବନ୍ଧରେ ଶତାବ୍ଦୀର 
ଲୋକସେବକ ରାଧାନାଥ ରଥ! ଲେଖୁଛନ୍ତି ˆ ଉଣେଇଶହ ଉଣେଇଶି ମସିହା 
ଅକ୍ଟୋବର ମାସରେ ମୁଁ ଯେତେବେଳେ ସିଂହଭୂମିରୁ ଆସି ପୁଣ୍ୟମ୍ୟ ପଶ୍ତିତ 
ଗୋପବନ୍ଧୁଙ୍କ ଆହ୍ନାନ କ୍ରମେ ସତ୍ୟବାଦୀରେ ପ୍ରଥମେ ଯୋଗଦେଲି, ସେତେବେଳେ 
ମଧ୍ଯ ପଣ୍ଡିତ ଆକୁଳ ମିଶ୍ର ମତେ ଉତ୍ସାହିତ କରିଥଲେ | କେବଳ ସେତିକି ନୁହେଁ, 
ସତ୍ୟବାଦୀ ପ୍ରେସ୍‌ରେ ପୁସ୍ତକ ଛପାଇ ଓ ଅନ୍ୟାନ୍ୟ ଅନେକ ଉପୀୟରେ ସେ 
ସତ୍ୟବାଦୀ ପ୍ରେସ୍‌ ତଥା “ସମାଜ” ଅନୁଷ୍ଠାନକୁ ସାହାଯ୍ଯ କରିଛନ୍ତି । ପଣ୍ଡିତ 
ଗୋପବନ୍ଧୁ ଓ ସତ୍ୟବାଦୀର ନେତୃସ୍ଥାନୀୟ କର୍ମୀମାନଙ୍କ ପ୍ରତି ତାଙ୍କର ଅସାଧାରଣ 
ଭକ୍ତି ଓ ମମତା ଥୁଲା | ରାଜନୈତିକ ଆନ୍ଦୋଳନର ଘନଘଟା ଭିତରେ ସତ୍ୟବାଦୀ 
ପ୍ରେସ୍‌ କେତେକ ଘଟଣାରେ ଭାଙ୍ଗିପଡ଼ିବା ଅବସ୍ଥାକୁ ଆସିଯାଇଥୁଲା ! ମାତ୍ର 
ଏପରି ସମୟରେ ପଣ୍ତିତ ଆକୁଳ ମିଶ୍ରଙ୍କ ସାହାଯ୍ୟ ଓ ସହାନୁଭୂତି ଏ ଅନୁଷ୍ଠାନକୁ 
ବଳ ଦେଇଛି ¦! ଥରେ ଉଣେଇଶହ ଅଠେଇଶିରେ ପଣ୍ଡିତ ଗୋପବନ୍ଧୁଙ୍କର ମୃତ୍ୟର 
ଅଳ୍ପକାଳ ପୂର୍ବରୁ ଏପରି ଅସୁବିଧା ଘଟିଥୂଲା ଯେ, ଛାପାଖାନା ପରିଚାଳନାରେ 
ଆର୍ଥକ ଦାୟିତ୍ଵ ବହନ କରିବା ପାଇଁ ପଣ୍ଡିତ ଗୋପବନ୍ଧୁ ଆକୁଳ ମିଶ୍ରଙ୍କୁ ଅନୁରୋଧ 
କରିଥଲେ | ଅବଶ୍ୟ ସେ ସମୟର ଅଭାବ ଅସୁବିଧା ଭଗବାନଙ୍କ କୃପାରୁ ଦୂରୀଭୂତ 
ହୋଇଗଲା | ସେ ଦିଗରେ ପଣ୍ଡିତ ଆକୁଳ ମିଶ୍ରଙ୍କ ସହାନୁଭୂତି କିଛି କମ୍‌ ବଳ 
ଦେଇ ନ ଥଲା | ଉଣେଇଶହ ଅଠେଇଶି ଜୁନ୍‌ ମାସରେ ପୁଣ୍ୟାମ୍ା ଗୋପବନ୍ଧୁଙ୍କ 
ପରଲୋକ ପରେ ସେ ଅଧ୍ବକତର ସହାନୁଭୂତି ପ୍ରକାଶ କରିଥୂଲେ | ଉଣେଇଶହ 
ତିରିଶିରେ ଯେତେବେଳେ ଲୋକସେବକ ମଣ୍ଡଳର ନିର୍ଦ୍ଦେଶରେ ପ୍ରେସ୍‌ ଓ “ସମାଜ! 
ପରିଚାଳିତ ହେଉଥଲା, ସେତେବେଳେ ଗାନ୍ଧିଜୀଙ୍କ ଲବଣ ସତ୍ୟାଗ୍ରହ, ଦାଣ୍ଡୀଯାତ୍ରା 
ବେଳେ “ସମାଜ” କୁ ଦୈନିକ କାଗଜରେ ପରିଣତ କରାଗଲା | ସେ ପର୍ଯ୍ୟନ୍ତ 
ଗୋଟିଏ ହ୍ୟାଣ୍ଡ ପ୍ରେସ୍‌ରେ ଛପାଖାନା କାର୍ଯ୍ୟ ଚାଲୁଥୁଲା | କଲିକତାରୁ ଗୋଟିଏ 
ପୁରୁଣା ବଡ଼ ଛାପାଯନ୍ତ୍ର କିଣିବା ପାଇଁ ମୁଁ ଯେତେବେଳେ ଉଦ୍ୟମ କଲି, 
ସେତେବେଳେ ଆବଶ୍ୟକ ଅର୍ଥବଳ ନ ଥ୍‌ବାରୁ ପଣ୍ଡିତ ଆକୁଳ ମିଶ୍ର ମୋ ସଙ୍ଗେ 
ଜଶେ ସ୍ଵାକ୍ଷରକାରୀ ରୂପେ କଟକ ବ୍ୟାଙ୍କରୁ ଟଙ୍କା ରଣ କରାଇ ଦେଇଥୁଲେ |! 
ତାଙ୍କର କଟକ ସହରସ୍ଥ ଜମି ମାର୍ଫତ୍‌ରେ ତିନି ହଜାର ଟଙ୍କା ରଣ କରାଯାଇଥିଲା ! 

ସେ ଟଙ୍କା ପରେ ଅବଶ୍ୟ ସୁଧ ସହ ସତ୍ୟବାଦୀ ପ୍ରେସ୍‌ ଆୟରୁ ଶୁଝି ଦିଆଗଲା । 
ମାତ୍ର ସେତେବେଳେ ପଣ୍ଡିତ ଆକୁଳ ମିଶ୍ର ସାହାଯ୍ୟ କରି ନ ଥୂଲେ “ସମାଜ! କୁ 
ଦୈନିକ ଖବରକାଗଜ କରିବା ହୁଏତ ସମ୍ଭବ ହୋଇ ନ ଥାନ୍ତା । ସେହି ହେତୁରୁ 
‘ସମାଜ? ଅନୁଷ୍ଠାନ ତାଙ୍କ ପାଖରେ ଚିରଦିନ ରଣୀ । ମୁଁ ଜୀବନରେ ତାଙ୍କର 
ପିତୃ -ପ୍ରତିମ ସ୍ବେହ କଦାପି ଭୁଲିପାରିବି ନାହିଁ।” 
¬ (ଶ୍ବଧାଞ୍ଜଳି - ଆକୁଳ ପଣ୍ଡିତେ - ପୃ ୮୨-୮୪) 
ଅବଶ୍ୟ ଆଜିର ଯୁଗରେ ‘ସମାଜ? ବୋଧହୁଏ ତାଙ୍କ ନିକଟରେ ଆଉ 
ରଣୀ ନ ଥୁଲା ପରି ବୋଧହୁଏ ! କାରଣ ତାଙ୍କ ଅନୁଷ୍ଠାନକୁ ସୁହାଇଲା ଭଳି 
ଖବର ଥରକୁ ତିନିଥର ଏବଂ ବେଳେବେଳେ ଗୋଟିଏ ଦିନରେ ମଧ୍ଯ ଗୋଟିଏ 
ଖବର ଭିନ୍ନ ଭିନ୍ନ ପୃଷ୍ଠାରେ ଦୁଇଥର କରି ପ୍ରକାଶ ପାଉଥ୍‌ବା ସମୟରେ ଆକୁଳ 
ପଣ୍ଡିତଙ୍କ ସ୍ବନକ୍ଷତ୍ର ବା ଶ୍ରାଦ୍ଦଦିବସରେ ତାଙ୍କ ସମ୍ବନ୍ଧରେ ଅନ୍ତତଃ ଧାଡ଼ିଟିଏ ବି 
ଲେଖ୍‌ବାକୁ କୁଣ୍ଡାବୋଧ କରୁଛି । ଏହା ଆମର ପୂଜ୍ୟପୂଜା ବ୍ୟତିକ୍ରମ କରୁଥ୍‌ବା 
ଜାତିର ପରଞମ୍ପରୀ ରକ୍ଷା କରିବା ଭଳି ଗୌରବ ମଧ୍ଯ ହୋଇପାରେ । ସେଥ୍ରୁ 
ସେ ଅନୁଷ୍ଠାନ ବାଦ୍‌ ଯାଆନ୍ତା କେମିତି ? ଅସହାୟର ସହାୟ ପଡଶ୍ତିତଙ୍କ ଜୀବନର 
ଆହୁରି ଅନେକ କଥା ଶୁଣିବାକୁ ମିଳେ | ସେତେବେଳେ ତେଲେଙ୍ଗାବଜୀର ଛକ 
ଉପରେ ଶ୍ରୀ ବଟକୃଷ୍ଣ ମିଶ୍ର ନାମକ ଜଣେ କବିରାଜ ଥୁଲେ ! ସେ ଘରଭଡ଼ା ଟଙ୍କା 
ଠିକ୍‌ ସମୟରେ ଦେଇ ନ ପାରିବାରୁ ଘର ମାଲିକ ତାଙ୍କ ନାମରେ ନାଲିସ୍‌ କରି 
ମାତ୍ର ଅଶୀ ଟଙ୍କାରେ କବିରାଜଙ୍କ ଥିଷଧ ଦୋକାନ ନିଲାମ୍‌ କରାଇ 
ନେଇଯାଉଥୁୂଲା | ଏହି ଖବର ପଣ୍ଡିତଙ୍କ କାନରେ ବାଜିଲା, ସେ ଆଉ ଥୟ 
ହୋଇ ରହିପାରିଲେ ନାହିଁ । ସେ ତତ୍କ୍ଷଣାତ୍‌ ଅଶୀଟଙ୍କା ପଠାଇ କବିରାଜଙ୍କ 
ଓିଷଧ ବ୍ୟବସାୟକୁ ରକ୍ଷା କରିଥ୍‌ଲେ |! ଅନ୍ୟର ବିପଦ ବେଳେ ସ୍ଵତଃପ୍ରବୃତ୍ତ 
ହୋଇ ସାହାଯ୍ୟ କରିବା ତାଙ୍କର ପ୍ରକୃତିଗତ ଗୁଣ ଥୁଲା | 


ଡ଼ାକ୍ତର ବନବିହାରୀ ପଟ୍ଟନାୟକ କଟକରେ ଖଣ୍ଡିଏ ଜାଗା କିଣିବା 
ଉଦ୍ଦେଶ୍ୟରେ ପଣଵ୍ଡିତଙ୍କ ପ୍ରେରଣାରେ ଲେଖୁଥିବା “ ସ୍ଵାସ୍ଥ୍ୟର କ୍ଷା' ? ବହିଟିର ସ୍ବତ୍ନ 
ବିକ୍ରି କରିବାକୁ ଚାହିଁବାରୁ ପଣ୍ଡିତେ ତାହା କରାଇ ଦେଇ ନ ଥୁଲେ । ମାତ୍ର 
ସେଥ୍ପାଇଁ ଅଗ୍ରୀମ ସମସ୍ତ ଅର୍ଥ ଯୋଗାଇ ଦେଇ ତାଙ୍କ କାର୍ଯ୍ୟ ପୂରଣ କରିଥ୍ଲେ ! 


ପଣ୍ଡିତଙ୍କ ଦୁଆରୁ କେହି କେବେ ଖାଲି ହାତରେ, ଶୁଖୁଲା ମୁହଁରେ 

ଦୀର୍ଘଶ୍ନାସ ପକାଇ ଫେରିନାହିଁ। ଯିଏ ଯେତେ ଅଭାବ ଅସୁବିଧାରେ ପଡ଼ି ଆସିଲେ 
ମଧ୍ଯ ତାଙ୍କ ଘରେ ରହିବ, ଖାଇବ । ପଣ୍ଡିତେ ତାର ଦୂଃଖ ବୁଝିବାରେ ହେଳା 
କରିବେ ନାହିଁ । 

ପଣ୍ଡିତଙ୍କ ଘର ଥୁଲା ଗୋଟିଏ ଧର୍ମଶାଳା । ସେଠାରେ ପ୍ରତ୍ୟହ ଜଣେ 
ଦୁଇ ଜଣଙ୍କ ପାଇଁ ଅଧ୍କ ରୋଷେଇ ହୁଏ ! ରୋଷେଇ କରିବାକୁ ଜଣେ ନାନୀ 
ଥାଂନ୍ତି। ବୁଲା? ନାମକ ତନ୍ତୀପିଲାଟି ଚାକର ଥାଏ | ସେ ଅତିଥୁମାନଙ୍କ ହାନିଲାଭ 
ସବୁ ବୂଝେ । ଜଣେ ମାଷ୍ଟର ଥା'ନ୍ତି । ସେ ବଜାର ସଉଦା ଓ ପରିବାପତ୍ର କିଣି 
ଆଣି ଯୋଗାଇ ଦିଅନ୍ତି । ଏକ “ସାଧାରଣ ଭୋଜନାଳୟ” ପରି ଅନେକ 
ବାସନ ଯଥା- ଥାଳି, ଗିନା, କଂସା, ଥାଳିଆ... ଇତ୍ୟାଦି ତାଙ୍କ ଘରେ ଥାଏ । 
ସେଠାରେ ଜଣେ ଦୁଇଜଣ ସ୍ଥାନରେ ଦିନେ ଦିନେ ଦଶ ପନ୍ଦର ଜଣ ଲୋକ 
ଯାଇ ପହଞ୍ଚଗଲେ ମଧ୍ଯ ତାଙ୍କ ପାଇଁ ଖାଇବାର ବ୍ୟବସ୍ଥା କରାଯାଏ | ପଣ୍ଡିତେ 
ସମସ୍ତଙ୍କ ପେଟ ଚିହୁନ୍ତି । ମନ ଜାଣି ଖାଇବାକୁ ଦିଅନ୍ତି । କଂସୀ କଂସା ଡାଲମା, 
କ୍ଷୀର ଇତ୍ୟାଦି ବଳେଇ ବଳେଇ ଖୁଆନ୍ତି | ଖାଇବାକୁ ଦେବା ସମୟରେ ମନା 
କଲେ ସେ ଏକ ମଜା କଥା କହିଥାନ୍ତି । ଯଥା ¬ 

“< ହରା-ହ୍ା-ଦେୟଂ , ନା-ନା-ଦେୟଂ 
ଦେୟଂ ମସ୍ତକ ଲାଟନେ - 
ବ୍ୟାଘ୍ର ଝାଖଝନେ ଚ ଦେୟଂ 
ନା ଦେୟଂ ପତ୍ର ଲୁଣ୍ଠନେ । ?? 

ଅର୍ଥାତ୍‌ ; ଖାଇବସି ହା-ହୀ ବା ନା-ନା କହିଲେ ଖାଉଥୁ୍‌ବା ଲୋକକୁ 
ଖାଇବାକୁ ଦେବ ! ମୁଣ୍ଡ ହଲାଇ ମନା କଲେ ମଧ୍ଯ ବଳାଇ ବଳାଇ ତାକୁ ଆଉ 
କିଛି ଖାଦ୍ୟ ଦେବ । ସେ ଯଦି ବ୍ୟାଘ୍ର ଝାମ୍ପ ପରି ଦୂଇ ହାତକୁ ପତ୍ର ଉପରେ 
ଘୋଡ଼ାଇ ରଖ୍ବ, ତା'ହେଲେ ମଧ୍ଯ ତାକୁ ଖାଇବାକୁ ଦେବାରେ ହେଳା କରିବ 
ନାହିଁ। ମାତ୍ର ସେ ଯେତେବେଳେ ପତ୍ର ଗୋଟାଇନେବେ ଆଉ ଖାଇବାକୁ ଦେବ 
ନାହିଁ। 

ଅବଶ୍ୟ କଥାଟା ପୁରୁଣା ହୋଇପାରେ, ମାତ୍ର ପଣ୍ଡିତଙ୍କ ପାଖରୁ ନୂଆ 
ପରି ବୋଧ ହୁଏ ¦ ବେଶ୍‌ ଉପଭୋଗ୍ୟ ମଧ୍ଯ ହୋଇଥାଏ । 

ଉଣେଇଶହ ଏକାବନ ମସିହା ଏପ୍ରିଲ ମାସ ଅଠର ତାରିଖ ଦିନ ଧୂଳିମାଟିର 
ସନ୍ଗ୍‌ ଆଚାର୍ଯ୍ୟ ବିନୋବା ଭାବେ “ଭୂ-ଦାନ” ସଂଗ୍ରହ ଉଦ୍ଦେଶ୍ୟରେ ଓଡ଼ିଶା 
ଆସିଥ୍ଲେ । ସେ ଓଡ଼ିଶା ଆସିବା ପୁର୍ବରୁ ଓଡ଼ିଶାର ଗାନ୍ଧି ଗୋପବନ୍ଧୁ ଚୌଧୁରୀ 
ଓଡ଼ିଶାର ବିଭିନ୍ନ ଗ୍ରାମରେ ବୁଲି ବୁଲି ଲୋକମାନଙ୍କୁ ବୁଝାଇ କିଛି ଭୂମି ସଂଗ୍ରହ 
କରିଥଲେ | ବିନୋବାଜୀ ଆସି ପଦଯାତ୍ରା କରିବା ସମୟରେ ପଣ୍ଡିତ ଆକୁଳ 
ମିଶ୍ର ତାଙ୍କୁ ସମ୍ମାନ ଜଣାଇଥ୍‌ଲେ | ସେ ତାଙ୍କର ପଟିଆଠାରେ “ଆଦର୍ଶ କୃଷିକ୍ଷେତ୍ର 
ହୋଇଥବା ବାର ଏକର ଜମିରୁ ଛଅ ଏକର ଜମି ବିନୋବାଙ୍କୁ ଦାନ କଲେ | 
ଆମ ଅଞ୍ଚଳରେ ବହୁ ଧନୀ ଜମିଦାର ଥୁଲେ ମଧ୍ଯ କେହି ବିଶ୍ମାଏ ବି ଜମି ଦାନ 
କରି ପାରି ନ ଥୁଲେ । ଏପରିକି ବିନୋବା ଏହି ଖଣ୍ଡସାହି ଗ୍ରାମକୁ ଆସିବାକୁ 
ମଧ୍ଯ ସିଧା ମନା କରିଦେଇଥ୍‌ଲେ । ମାତ୍ର ପଣ୍ଡିତ ଆକୂଳ ମିଶ୍ର ଥଲେ କେବଳ 
ଖଣ୍ଡସାହି ନୁହେଁ ବରଂ ଏହି ଖଣ୍ଡମଣ୍ଡଳରେ ଭୂ-ଦାନ' ଯଜ୍ଞରେ ଭୂମି ଆହୁତି 
ଦେଇଥ୍‌ୁବା ପ୍ରଥମ ବ୍ୟକ୍ତି । 

ପଣ୍ଡିତ ଆକୁଳ ମିଶ୍ରେ ବହୁ ବ୍ୟକ୍ତିଙ୍କୁ ବ୍ୟବସାୟିକ ସୂତ୍ର ଶିକ୍ଷାଦେଇ, ଅର୍ଥ 
ସାହାଯ୍ୟ ଦେଇ ବ୍ୟବସାୟୀ ବନାଇଥୂଲେ ! ଅଭାବ ଅସୁବିଧାରେ ସେମାନଙ୍କୁ 
ସାହାଯ୍ୟ କରିଥୁଲେ | ମାତ୍ର ପରିଚାଳନା ଦୋଷରୁ ସେମାନଙ୍କ ବ୍ୟବସାୟରେ 
କ୍ଷତି ଘଟିଲେ, ଦୋକାନ ଭାଙ୍ଗିଗଲେ ବା ମୂଳଧନ ପରିଶୋଧ କରିବା କଥା 
ଉଠିଲେ, ସେ କହୂଥଲେ- ଛାଡ଼ ସେ କଥା | ତା ବ୍ୟବସାୟ ତ ଭାଙ୍ଗିଗଲା, ସେ 
କୁଆଡୁ ଟଙ୍କା ଶୁଝିବ ? 

ଏପରି ବଦାନ୍ୟତା କେତେ ଜଣଙ୍କଠାରେ ଦେଖୁବାକୁ ମିଳେ ? 


, *, 
** © ଶ୍ଂ 

ମହନ୍ବାୟଯାତ୍ରାୀ ପଥେ........ 


ଦିନ ପରେ ରାତି ପରି, ଉଦୟ ପରକୁ ଅସ୍ତ ପରି, ସୁଖ ପରକୁ ଦୂଃଖ 
ପରି ଜନମ ପରେ ଚାଲେ ମରଣ ପାଇଁ ପ୍ରସ୍ତୁତି । ଜୀବ ମାତ୍ରକେ ମରଣଶୀଳ | 
ସେଥ୍ପାଇଁ କବି କହିଛନ୍ତି - 
* ମଣିଷ ମରଇ ଦିନେ ଜନମିଲେ 
ଦେବତା ବି ମରେ । 
ସାର୍ଥକ ଜନମ ତାର ଯାହା ପାଇଁ 
ଗୋଡ଼ିମାଟି ଝୁରେ ॥” ? 
ଆହୁରି ମଧ୍ଯ କୁହାଯାଇଛି ¬ 
“ ଧନ , ଜନ ଥାଇ କ୍ଷମତା ଦେଖାଇ 
ମହତ ନୂହଇ କେହି । 
ପରହିତ ପାଇଁ କାନ୍ଦେ ଯା ପରାଣ 
ମହତ ମଣିଷ ସେହି ।।” 
ସୃଷ୍ଟିର ଚିର ନ୍ତନ ସତ୍ୟ ହେଉଛି ଜନମ ମରଣ | ସେଥୁପାଇଁ କେହି ଯେତେ 
ସାବଧାନ ହେଲେ ସୁଦ୍ଧା ତାକୁ ଫାଙ୍କିଦେଇ ପାରି ନାହିଁ । ପଣ୍ଡିତ ଆକୁଳ ମିଶ୍ର 
ସେଥ୍୍‌ରୁ ବାଦ୍‌ ଯାଆନ୍ତେ କେତେକେ ? 
ମାତ୍ର ପଣ୍ଡିତ ଆକୁଳ ମିଶ୍ର କେବଳ ଖ୍‌ଆଲି ନ ହୋଇ ଥୁଲେ ସେଥପ୍ରତି 
ସଚେତନ । ତେଣୁ ସେ ସତତ ସାବଧାନ ରହୁଥିଲେ | ଅର୍ଥାତ୍‌ ; ସୁଖରେ ବଞ୍ଥ୍‌ଲେ, 
ସୁଖରେ ବଞ୍ଚବାକୁ ଅନ୍ୟକୁ ଉପଦେଶ ଦେଉଥଲେ ଏବଂ ସେଥୁପାଇଁ କେବଳ 
ପରାମର୍ଶ ନୁହେଁ, ସାହାଯ୍ୟ ସହଯୋଗ ମଧ୍ଯ ଯୋଗୀଇ ଦେଉଥ୍‌ଲେ | ସେ ଥୂଲେ 
ହାତଖୋଲା ଦାନୀ ଏବଂ ଅନାସକ୍ତ ଗୃହସ୍ଥ ! 
ବିଶ୍ଵବିଜୟୀ ବୀର ଆଲେକ୍‌ଜାଣ୍ଡାର୍‌ ମୃତ୍ୟ ପୂର୍ବରୁ କହିଯାଇଥୂଲେ, 
ମୃତ୍ୟପରେ ମୋ ଶବର ହାତ ଖୋଲା ରଖୁ ଶବାଧାରର ଦୁଇକଡ଼କୁ ଦେଇ 
ଝୁଲାଇ ଦେବ | ତାହା ଦେଖୁ ସମସ୍ତେ ଜାଣିବେ ଯେ, ମୁଁ ଦିନେ ଶୂନ୍ୟ ହସ୍ତରେ 
ଆସିଥ୍ଲି, ବହୁ କାର୍ଯ୍ୟ କରି ମଧ୍ଯ ଆଜି କିଛି ବି ସଙ୍ଗରେ ନ ନେଇ ସେହି ଶୂନ୍ୟ 
ହସ୍ତରେ ଫେରିଗଲି | ତାହାକୁ କବିତାର ରୂପଦେଇ କବି କହିଛନ୍ତି - 

୨୪ କର୍ମଯୋଗୀ ପଣ୍ଡିତ ଆକୁଳ ମିଶ୍ର ୫: 


“ଶ୍ରନ୍ୟ ହସ୍ତ ଦେଖୁ ଜାଣିବେ ଜଗତେ । 
ଆସିଥୂଲି ଫେରିଗଲି ଶୂନ୍ୟ ହସ୍ତେ ।। ? 

ପଣ୍ଡିତ ଆକୂଳ ମିଶ୍ରେ ମଧ୍ଯ ସେହି କଥାକୁ ନିଜ ଜୀବନରେ କାର୍ଯ୍ୟକାରୀ 
କରିଥିଲେ |! ସେ ଏତେ ସମ୍ପଭିର ମାଲିକ ହୋଇ ମଧ୍ଯ କୌଣସିଥ୍‌ରେ ଆସକ୍ତ ନ 
ଥୁଲେ । ନିଜର ବିରାଟ ପରିବାରକୁ ଅକ୍ଷୁର୍ଣ୍ଣ ରଖୁବା ଆଶାରେ ସେ ତାଙ୍କର 
ଦୁଇଭାଇ କାଳିଚରଣ ଓ କୂଳମଣିଙ୍କୁ ସମସ୍ତ ସମ୍ପତ୍ତି ବାଣ୍ିଦେଇ ନିଜେ ଦେବାଳିଆ 
(ନିଃସତୃଵବାନ୍‌) ହୋଇଯାଇଥୂଲେ ! କଟକ ସହରରେ ଏତେ ବଡ଼ ଘର କରି 
ମଧ୍ଯ ତାହା ଅନ୍ୟମାନଙ୍କ ବ୍ୟବହାର ପାଇଁ ଛାଡ଼ିଦେଇ ନିଜେ ଏକ ଚାଳିଆ ଘର 
କରି ତା” ମଧ୍ଯରେ ରହୁଥିଲେ । ସେ ଜୀବନରେ ବ୍ୟବସାୟ କରି ଅଜସ୍ର ଟଙ୍କା 
ଉପାର୍ଜନ କରିଥୁଲେ । ସେ ଥୁଲେ ଉଭୟ ଲକ୍ଷ୍ମୀ ଓ ସରସ୍ବତୀଙ୍କର ବରପୁତ୍ର । 
ମାତ୍ର ସେ ଜୀବନରେ କେବେ ଟଙ୍କା ପଇସାକୁ ବଡ଼ କରି ନ ଥୁଲେ, ତାଙ୍କର ଅର୍ଥ 
ପ୍ରତି ବିତୃଷ୍ଣା ନ ଥଲା, ମାତ୍ର ସେ ଅର୍ଥର ଦାସ ନ ଥଲେ । ସେଥୁଲାଗି ଜୀବନରେ 
କେବେହେଲେ ସେ ଅଭାବ ଅନୁଭବ କରି ନ ଥୁଲେ କିମ୍ବା ଅର୍ଥର ଅସୁବିଧା 
ଯୋଗୁଁ କୌଣସି କାର୍ଯ୍ୟରେ କେବେ ବାଧା ପାଇ ନ ଥୁଲେ | ହେଲେ ସେ ଶେଷ 
ଜୀବନକୁ ନିଜ ପାଇଁ ଗୋଟିଏ ହେଲେ ପଇସା ରଖୁ ଯାଇନଥୁୂଲେ | ସମସ୍ତ 
ସମ୍ପତ୍ତି ଅନ୍ୟମାନଙ୍କୁ ଦେଇଦେଲେ ! ନିଜର ଜୀବନ-ବୀମା ସୁଦ୍ଧା ନ ଥୁଲା। 
ଥରେ ସେ ତାଙ୍କର ବଡ଼ଝିଅ ପାଇଁ ଏକ ବୀମା କରିଥୁଲେ, ମାତ୍ର ପରେ କ'ଣ 
ଭାବିଲେ କେଜାଣି ପ୍ରିମିୟମ୍‌ ନ ଦେବାରୁ ତାହା ନଷ୍ଟ ହୋଇଯାଇଥୁଲା । ଟଙ୍କା 
ସଞ୍ଚୟ କରି ରଖୁବା ଅପେକ୍ଷା କାମରେ ଲଗାଇବା ଉପରେ ତାଙ୍କର ଅଧ୍ବକ 
ବିଶ୍ଵାସ ଥୁଲା । ବ୍ୟବସାୟ ଜରିଆରେ ଦେଶର ଓ ଜାତିର ମଙ୍ଗଳ କରିବା ଥୁଲା 
ତାଙ୍କର ଅଭିଳାଷ । ତାହା ହିଁ ଥଲା ତାଙ୍କ ଜୀବନର ବ୍ରତ । 

ଉଣେଇଶହ ତେର ମସିହାରେ ପତ୍ନୀବିୟୋଗ, ଉଣେଇଶହ ଛବିଶି 
ମସିହାରେ ମାତୃବିୟୋଗ ଓ ଉଣେଇଶହ ଅଣଚାଳିଶ ମସିହାରେ ପିତୃବିୟୋଗ 
ପରେ ମଧ୍ଯ ସେ ଅନ୍ୟମାନଙ୍କର ସାହା ଭରସା ହୋଇ ଧୈର୍ଯ୍ୟର ସହ ପରିବାରର 
ସମସ୍ତ କାର୍ଯ୍ୟ ପରିଚାଳନା କରିଥୁଲେ । 

ପଣ୍ଡିତେ ଥୁଲେ ଅସାଧାରଣ ଇଶ୍ଵରାନୂୁରାଗୀ । ଦୈବୀଶକ୍ତି ଉପରେ 
ତାଙ୍କର ବିଶ୍ଵାସ ଶେଷ ପର୍ଯ୍ୟନ୍ତ ଅତୁଟ ଥୁଲା | ଥରେ ତାଙ୍କ ପିଠିରେ ଗୋଟିଏ 
ସାଙ୍ଘାତିକ ପଠା ଉଠିଲା । ରୋଗର ବେଦନା ଫଳରେ ତାଙ୍କର ଜୀବନ କଲବଲ 

ଓ ସଙ୍କଟାପନ୍ନ ହେଲା । ସେ ସମୟରେ ବହୁତ ଲୋକ ଏହି ପଠାର ଚିକିସ୍ଥା 
କରିବା ଅବସ୍ଥାରେ ମଧ୍ଯ ମରିଯାଉଥୁଲେ । ମାତ୍ର ଅଦ୍ୟାବଧ୍ ବିଜ୍ଞାନ ବଳରେ 
ବହୁ ଅତ୍ୟାଶ୍ଚର୍ଯ୍ୟ କାର୍ଯ୍ୟ ମଧ୍ଯ ସମ୍ଭବ ହେଉଛି । ପଡଶ୍ଜିତଙ୍କ ସୀନଭାଇ ଡାକ୍ତର 
କୁଳମଣି ମିଶ୍ର ମଧ୍ଯ ଜଣେ ସୁଦକ୍ଷ ଚିକିତ୍ସକ ଥୁଲେ । ସେ ତାଙ୍କର ଚିକିତ୍ସକ 
ବନ୍ଧୁମାନଙ୍କ ସହିତ ପରାମର୍ଶ କରି ସେହି ପଠାରେ ଅସ୍ତ ଚିକିତ୍ସାର ଆୟୋଜନ 
କଲେ । ଅସ୍ତରଚିକିତ୍ସକ ଆସି ଅସ୍ତ୍ରପ୍ରୟୋଗର ଉଦ୍ଯମ କଲେ । କିନ୍ତୁ ପଣ୍ଡିତ 
ମହାଶୟ ଦୃଢ଼ ପ୍ରତିବାଦ ସହ ଜିଦ୍ଧରି କହିଲେ“ ନା, ମୋ ଦେହରେ 
ଅସ୍ତଚିକିତ୍ସା ହେବ ନାହିଁ । ତୁମେ ବିଜ୍ଞାନର ଦମ୍ଭ କରିବାକୁ ବସିଛ ! କହ ଦେଖ୍‌, 
ବିଜ୍ଞାନ କୌଣସି ଗୋଟିଏ ଘାସପତ୍ର ତିଆରି କରିପାରିଛି କି ?”” ଏତିକିରେ 
ସମସ୍ତଙ୍କର ଚେଷ୍ଟା ବନ୍ଦ୍‌ ରହିଲା ! ଦେବୀଙ୍କର ସ୍ତ୍ରୋତ୍ରପାଠ ଆରମ୍ଭ ହେଲା, 
ସମାଜ ପତ୍ରିକାର ସମ୍ପାଦକ ଶ୍ରୀ ରାଧାନାଥ ରଥ ଓ ଶ୍ରମ ମଙ୍ଗଳ ବିଭାଗର 
ତତ୍କାଳୀନ ସେକ୍ରେଟାରୀ ଶ୍ରୀ ଚିନ୍ତାମଣି ମିଶ୍ର ପ୍ରଭୃତି ପଣ୍ଡିତଙ୍କର ବନ୍ଧୁମାନେ 
ଆସି ସ୍ତୋତ୍ର ପାଠ କଲେ । କବିରାଜୀ ଚିକିତ୍ସା ହେଲା । ସେଇଥ୍‌ରେ ପଣ୍ଡିତ 
ମହାଶୟ ବିଷମ ବ୍ୟାଧ୍ଵରୁ ଆରୋଗ୍ୟ ଲାଭକରି ଭଗବତ୍ପ୍ରେମରେ ବିଭୋର 
ରହିଲେ । 


ଜୀବନରେ ନାନା ଜଞ୍ଜାଳ ମଧ୍ଯରେ କାର୍ଯ୍ୟକରି ଏବଂ ଦାୟିତ୍ଵ ବହନ କରି 
ମଧ୍ଯ ପଶ୍ଡିତଙ୍କର ସ୍ଵାଭାବିକ ସରସତା ଓ ପ୍ରଫୁଲ୍ଲତା ନଷ୍ଟ ହୋଇ ନ ଥୁଲା ! ମାତ୍ର 
ଜୀବନର ଶେଷ ଆଡ଼କୁ ବହୁମୂତ୍ର ଓ ରକ୍ତଚାପ ରୋଗର ଆକ୍ରମଣରେ ତାଙ୍କର 
ସ୍ବାସ୍ଥ୍ୟ ଭାଙ୍ଗିପଡ଼ିଲା । କିଛିଦିନ ପରେ ସେ ଦୃଷ୍ଟିଶକ୍ତିର ହ୍ରାସତ୍ଵ ଅନୁଭବ କଲେ। 
ତାଙ୍କର ଭଣଜା ଶ୍ରୀଯୁକ୍ତ ସୁରେନ୍ଦ୍ରନାଥ ଦ୍ବିବେଦୀ ତାଙ୍କୁ ଚିକିତ୍ସା ପାଇଁ ଦିଲ୍ଲୀ 
ନେଇଯାଇଥ୍ବଲେ ! ମାତ୍ର ସେଠାରେ ବିଶେଷ କିଛି ସୁଫଳ ଦେଖା ନ ଯିବାରୁ 
ସେ ପୁ'ଣି କଟକ ଫେରି ଆସିଲେ । ପ୍ରାୟ ତିନିବର୍ଷ ପର୍ଯ୍ୟନ୍ତ ଦୃଷ୍ଟିଶକ୍ତି ହରାଇ 
ନିଜର କଟକ ବାସଭବନରେ ପଡ଼ିରହିଲେ । ବନ୍ଧୁ ଓ ଆତ୍ସୀୟସ୍ବଜନମାନଙ୍କର 
ସମସ୍ତ ପ୍ରକାର ସେବା ଶୁଶ୍ରିଷା ଚାଲିଲା । ତାଙ୍କର ପିତାମହ ଶେଷ ଜୀବନରେ 
ଦୃଷ୍ଟିଶକ୍ତି ହରାଇଥଲେ । ପିତା ମଧ୍ୟ ଶେଷ ଜୀବନରେ ଦୃଷ୍ଟିଶକ୍ତି ହରାଇଥୂଲେ | 
ଏବେ ସେ ମଧ୍ଯ ହରାଇଲେ ! କାଳିଆବୁଦା ଗ୍ରାମର କୁଶିଆ ମହାନ୍ତି ତାଙ୍କ ପିତାଙ୍କର 
ସେବା କରୁଥଲା, ତାଙ୍କର ସେବା କଲା ସୁନ୍ଦରଗାଆଁ ନିକଟସ୍ଥ ଏକ ଗାଉଁଲି ତନ୍ତୀ 
ଘରର ଯୁବକ ବୁଲା” । 

mana CV messi କର୍ମଯୋଗୀ ପଣ୍ଡିତ ଆକୁଳ ମିଶ୍ର ଶ୍ଖ୍‌ର 


ଦୃଷ୍ଟିଶକ୍ତି ଦରାଇବା ପରେ ମଧ୍ଯ ପଣ୍ଡିତଙ୍କୁ ବହୁ ସମ୍ମାନନୀୟ ଲୋକ ସାକ୍ଷାତ 
କରିବାକୁ ଆସୁଥ୍ଲେ ! ତାଙ୍କ ସହ ବିଭିନ୍ନ ପ୍ରସଙ୍ଗରେ ପରାମର୍ଶ କରି 
ଫେରିଯାଉଥୂଲେ । ସେ ସେଥୁପାଇଁ କେବେହେଲେ କୁଣ୍ଠବୋଧ କରୁ ନ ଥୂଲେ | 
ଅନେକ ସାହିତିୟକ ଆସି ନିଜ ନିଜର ରଚନା ତାଙ୍କୁ ପଢ଼ି ଶୁଣାଉଥ୍‌ଲେ | ସେ 
ତାହା ଉପରେ ମତାମତମାନ ପ୍ରଦାନ କରୁଥଲେ | ଏହିପରି କିଛିଦିନ ଗଲା । 
ପରିଶେଷରେ ଉଣେଇଶହ ଅଣଷଠି ମସିହା ମଇ ମାସ ତିରିଶ ତାରିଖ ଓଡ଼ିଆ 
ଜ୍ୟେଷ୍ଠ କୃଷ୍ଣ ଅଷ୍ଟମୀ ତିଥ୍‌ରେ ସତୁରି ବର୍ଷ ବୟସରେ ସମସ୍ତଙ୍କୁ ଶୋକସାଗରରେ 
ଭସାଇଦେଇ ପଣ୍ଡିତେ ଇହଧାମରୁ ବିଦାୟ ନେଇଗଲେ | ତାଙ୍କର ବିୟୋଗରେ 
ଉଚ୍ଚଳ ଭାରତୀ ଓ ଉଜ୍ଜଳ ଲକ୍ଷ୍ମୀ ଉଭୟେ ତାଙ୍କର ଜଣେ ସୁଯୋଗ୍ୟ ଦାୟାଦଙ୍କୁ 
ହରାଇଲେ | ଏଥ୍‌ ସହିତ ଓଡ଼ିଶାର ଶତ ଶତ ସାହିତ୍ୟିକ ସଂସ୍କୃତଜ୍ଞ ପଣ୍ଡିତ ତଥା 
ଅବହେଳିତ ଦରିଦ୍ର ଛାତ୍ର ତାଙ୍କର ଜଣେ ଆଶା ଓ ଆଶ୍ରୟଦାତାଙ୍କୁ ହରାଇଲେ ! 


ପଣ୍ଡିତେ ଧରାଧାମରୁ ବିଦାୟ ନେଲେ । ସୃଷ୍ଟିର ନିୟମ ଅବ୍ୟାହତ 
ରହିଲା । ରକ୍ତମାଂସ ଓ ଅସ୍ଥିମଜ୍ାର ଶରୀର ତାଙ୍କର ମାଟିରେ ମିଶିଗଲା । 
ମାତ୍ର ତାଙ୍କର ଅହେତୁକ ଶ୍ରଦ୍ଧା, ଅନଭିଳଷିତ ନିଷ୍କାମ କର୍ମ ତଥା ଦେଶସେବା 
ଆଦି ସଦ୍ଗୁଣ ଆମମାନଙ୍କ ହୃଦୟରେ ଛାପ ହୋଇ ରହିଗଲା । ତାଙ୍କର ପଦଚିହ୍ନ 
ଆମର ପ୍ରେରଣା ହେଲା ! ଆଜି ଦେଶର ଘୋର ଦୁର୍ିନ ସମୟରେ ତାଙ୍କରି 
କର୍ମଧାରା, ତାଙ୍କରି ପ୍ରେରଣା ତଥା ତାଙ୍କ କର୍ତ୍ତକ ପ୍ରଦର୍ଶିତ ପଥ ଅନେକ ଓଡ଼ିଆଙ୍କ 
ପ୍ରାଣରେ ନୂତନ ଆଶାର ସଞ୍ଚାର କଲାଣି । ମାତ୍ର ନିଅଁ ତଳର ଇଟା ପରି ଧୀରେ 
ଧୀରେ ପଣ୍ଡିତେ ଜାତିର ସ୍ପୃତିପଟ୍ଟରୁ ଲିଭି ଲିଭି ଆସିଲେଣି । 


* 
* ©* ଶ୍‌ 

HB କର୍ମଯୋଗୀ ପଣ୍ଡିତ ଆକୁଳ ମିଶ୍ର tnt caer CGF rarame 


ଅମଳିନ ବ୍ୟକ୍ତିତ୍ବ 


ପଣ୍ଡିଳ ଆକୁଳ ମିଶ୍ରଙ୍କ ବିୟୋଗରେ ଏ ଜାତି କ'ଣ ଯେ ହରାଇଲା ତାହା 
କଳନା କରାଯାଇ ପାରିବ ନାହିଁ । କଳନା କଲେ ପଣ୍ଡିତଙ୍କ ବ୍ୟକ୍ତିତ୍ଵ ଗୌଣ 
ହୋଇଯିବ, ସୀମିତ ହୋଇଯିବ ଓ ସଂକ୍ଷିପ୍ତ ହୋଇଯିବ । 

ଆଜି ଯେତେବେଳେ ସମାଜରେ ରାଜନୈତିକ କନ୍ଦଳରେ ସମସ୍ତେ 
ମ୍ରିୟମାଣ ହୋଇ ପଡ଼ିଛନ୍ତି, ପରସ୍ପର ମଧ୍ଯରେ ସମସ୍ତେ ଗୋଡ଼ ଟଣାଟଣିରେ 
ବ୍ୟସ୍ତ ହୋଇପଡ଼ିଛନ୍ତି, ସେତେବେଳେ ପଣ୍ଡିତଙ୍କ ଅନାବିଳ ବ୍ୟକ୍ତିତ୍ଵ କଥା ଚିନ୍ତା 
କଲେ ଯେତିକି ବିସ୍ମୟ ଲାଗେ ସେତିକି ଦୁଃଖୁତ ହେବାକୁ ପଡ଼େ । ଜଣେ କବି 
ଏହି ପରିସ୍ଥିତିକୁ ଲକ୍ଷ୍ୟକରି ଲେଖୁଥଲେ ¬ 

“  ମତାର ମାୟା ଭେଳିକିରେ ପଡ଼ି ପଥ ହୁଡ଼ି ସର୍ବେ ବଣା । 

ଧର୍ମ-କର୍ମ-ମର୍ମ କିଏ ବିଚାରୁଛି ଜ୍ଞାନତ ନ ପଡ଼େ ଜଣା । | 

ବ୍ୟାଧ ଜାଲ ମଧ୍ଧେ ଥାଇ ପକ୍ଷୀଗଣ ହେଉଥାନ୍ତି ହଣାହଣି । 

“ ସୁର୍ବେ ହଣାହେବେ କିଛିକାଳ ପରେ” ? ¬ ଏକଥା ନ ପାରି ଜାଣି ।।” ? 

ମାତ୍ର ପଣ୍ଡିତେ ଧର୍ମ ଅର୍ଥ ସଞ୍ଚୟ କରି ଯାଇଛନ୍ତି ଜୀବନ ଭରି । ଧର୍ମଚର୍ଚ୍ଚା, 
ରଶ୍ଵରଭକ୍ତି, ପରୋପକାର ଏବଂ ଦେଶପ୍ରୀତି ଥୁଲା ତାଙ୍କର ବିଶେଷ ଗୁଣ । ତାଙ୍କର 
ବ୍ୟବସାୟ ସରକାରୀ -ସ୍ବୀକୃତ ପାଠ୍ୟପୁସ୍ତକ ଉପରେ ନିର୍ଭର କରୁଥ୍‌ଲେ ମଧ୍ଯ 
ରଚନାତ୍ସକ ତଥା ରାଜନୈତିକ କାର୍ଯ୍ୟରେ କେବେ ସେ ପଷ୍ତ୍ରାତ୍‌୍ପଦ ହେଉ ନ 
ଥିଲେ । ଅଳକାଶ୍ରମ, ଗାନ୍ଧୀ ସେବାଶ୍ରମ ପରି ଖଦୀ ଅନୁଷ୍ଠାନ ସହ ସେ ଘନିଷ୍ଠ 
ଭାବରେ ଜଡ଼ିତ ଥୁଲେ । ତାଙ୍କ ଘରେ ସଂଗ୍ରାମୀମାନେ ଖାଉଥ୍‌ଲେ।; ଗୁପ୍ତ ପ୍ରଚାରପତ୍ର 
ଲେଖୁଥୁଲେ ଏବଂ ରାଜନୈତିକ ଆନ୍ଦୋଳନ ସମ୍ପର୍କରେ ଆଲୋଚନା କରୁଥୁଲେ ! 
ସେ ସେମାନଙ୍କୁ ସମୟେ ସମୟେ ହାତ ଖର୍ଚ୍ଚ ପାଇଁ ପଇସାପତ୍ର ମଧ୍ଯ ଦେଇଥାନ୍ତି । 
ସେଥପାଇଁ ବହୁ ଅସୁବିଧାକୁ ସେ ଅକ୍ଲେଶରେ ହଜମ କରିଦେଇଥ୍‌ଲେ | ଏ ସମ୍ଚନ୍ଧରେ 
ପଣ୍ଡିତ ସୂର୍ଯ୍ୟନାରାୟଣ ଦାଶ ଲେଖୁଛନ୍ତି - 

“ ପଣ୍ଡିତଙ୍କ ବାଲୁବଜାର ସ୍ଥ କଟକ ଟ୍ରେଡିଂ କମ୍ପାନୀ ବହି ଦୋକାନଟି ପ୍ରାୟ 
ଆରମ୍ଭ ଦିନରୁ ଆଧୁନିକ ଶିକ୍ଷିତ, ସାହିତି୍ଯୟକମାନଙ୍କର ଏକ ମିଳନପୀଠ ଥୁଲା 
କହିଲେ ଚଳେ | ସନ୍ଧ୍ୟା ହେଲେ ସେଠାରେ ନାନା ପ୍ରକାର ଆଲୋଚନା ଚାଲେ ! 

ଲାଖ ୯୬ ଖା କର୍ମଯୋଗୀ ପଣ୍ଡିତ ଆକୁଳ ମିଶ୍ର ୫: 


ରାଜନୀତି କ୍ଷେତ୍ରରେ ପଣ୍ଡିତେ ସକ୍ରିୟ ଅଂଶ ଗ୍ରହଣ କରି ନଥୂଲେ ମଧ୍ଯ ଦେଶର 
ସ୍ଵାଧୀନତା ସଂଗ୍ରାମର ସମର୍ଥକ ଓ ପୃଷ୍ଠପୋଷକ ଥୁଲେ । ସେ ପ୍ରକାଶ୍ୟ ଓ 
ପରୋକକ୍ଷ୍ୟ ଭୀବରେ ଏହି ଆନ୍ଦୋଳନକୁ ନାନା ଭାବରେ ସାହାଯ୍ୟ କରୁଥ୍‌ଲେ । 
କଂଗ୍ରେସ୍‌ ବେଆଇନ୍‌ ଘୋଷିତ ହେବା ଅବସ୍ଥାରେ ତାଙ୍କ ତେଲେଙ୍ଗାବଜାରସ୍ଥ ଘରେ 
ଓ ଦୋକାନରେ ଙଂଗ୍ରେସ୍‌ କର୍ମୀମାନେ ଗୋପନରେ ବହୁ ପ୍ରଚାରପତ୍ର ଲେଖୁ 
ନେଉଥୂଲେ | କେତେକ କଂଗ୍ରେସ୍‌ କର୍ମୀଙ୍କୁ ସେ ଆଶ୍ରୟ ଦେଇ ସେମାନଙ୍କ 
ରାଜନୈତିକ କାର୍ଯ୍ୟକଳାପରେ ସାହାଯ୍ୟ କରୁଥଲେ ! ଙଂଗ୍ରେସ୍‌ ପ୍ରତି ତାଙ୍କର 
ପ୍ରୀତିର ନିଦର୍ଶନ ତାଙ୍କର ଖଦଡ଼ -ପିନ୍ଧାରୁ ପ୍ରମାଣିତ ହେଉଥଲା ! ଉଗ୍ର ରାଜନୈତିକ 
ବିଷୟର ଘମାଘୋଟ ଘରୋଇ ଆଲୋଚନାବେଳେ ମଧ୍ଯ ସେ ଅଂଶଗ୍ରହଣ 
କରୁଥିଲେ, ବେଳେବେଳେ ଉତ୍ତେଜିତ ହୋଇ ମତ ପ୍ରକାଶ କରୁଥଲେ, କିନୁ 
ପ୍ରତିପକ୍ଷ ପ୍ରତି ତାଙ୍କର ଅସୂୟା କି ହିଂସା ନ ଥୁଲା ! ମୁହୂର୍ଭକ ପରେ ପଣ୍ଡିତେ 
ଧୀରତା ଅବଲମ୍ବନ କରି ତର୍କର ଅବସାନ କରୁଥ୍‌ଲେ ଏବଂ ସହାସ୍ୟ ମୁଖରେ 
ଉପସଂହାରରେ କହୁଥୁଲେ, ˆ ‘ଯାହାର ଯାହା ମତ | ଆମର ସେଥୂରେ କ'ଣ 
କହିବାର ଅଛି । ଆମେ ବ୍ୟବସାୟୀ । ବ୍ୟବସାୟରେ ମନ ଦେବା ।”? ରାଜନୀତି 
ଅପେକ୍ଷା ସାହିତ୍ୟ ଓ ଧର୍ମ ସମ୍ବନ୍ଧୀୟ ଆଲୋଚନାରେ ସେ ବିଶେଷ ସୁଖୀ 
ହେଉଥ୍ଲେ | ସଂସ୍କୃତ ସାହିତ୍ୟରୁ ବହୁ ଶ୍ୋକ ଉଦ୍ଧାର କରି ଆଳାପକୁ ରସାପ୍ୃତ 
କରୁଥଲେ ।” —ପଶ୍ଡିତ ଆକୁଳ ମିଶ୍ର ; କାବ୍ୟତୀର୍ଥ 1 

ପଣ୍ଡିତେ ଥୁଲେ ସ୍ଵଭାବତଃ ସ୍ପେହୀ ଓ ବିନୟୀ । କଥାରେ ଅଛି- ˆ ବିଦ୍ୟା 
ଦଦାତି ବିନୟମ୍‌ ।”” ଏଥୂରୁ ଜଣାପଡ଼େ ପଣ୍ତିତେ ଉପଯୁକ୍ତ ବିଦ୍ୟା ଅର୍ଜନ 
କରିଥୂଲେ । ସେ ସମସ୍ତଙ୍କୁ ଅପତ୍ୟତୁଲ୍ୟ ସ୍ବେହ ଶ୍ରଦ୍ଧା କରୁଥିଲେ । ଘରେ ˆ ପଶ୍ରିତ 
ସଭା”? ନାମରେ ଅନୁଷ୍ଠାନଟି ଗଢ଼ି ସଂସ୍କୃତପ୍ରେମୀ ପଣ୍ଡିତମାନଙ୍କ ମର୍ଯ୍ୟାଦା ଦେବା 
ସହିତ ସଂସ୍କୃତ ଭାଷା ସାହିତ୍ୟର ବିକାଶ ଦିଗରେ କାର୍ଯ୍ୟ କରୁଥିଲେ । ତାହାଦ୍ଵାରା 
ବିଟିଶ୍‌ ରାଜତ୍ଵ ସମୟରେ ଲୋକଙ୍କର ସଂସ୍କୃତ ପ୍ରତି କମିଯାଉଥ୍‌ବା ଶ୍ରଦ୍ଧା ଧୀରେ 
ଧୀରେ ବୃଦ୍ଧି ପାଇଥ୍ଲା । ଘରୋଇ ଶିକ୍ଷାସ୍ଥାନ ବା ଗୋଟିଏ ଗୋଟିଏ 
ଟିଉସନ୍କ୍ଷେତ୍ର ପରି ଗଢ଼ି ଉଠୁଥିବା ସଂସ୍କୃତ ବିଦ୍ୟାଳୟଗୁଡ଼ିକ ପଣ୍ଡିତଙ୍କୁ ବହୁତ 
ବିଚଳିତ କରିଥୂଲା । ତେଣୁ ସେ ସଂସ୍କୃତ ସାହିତ୍ୟର ଉନ୍ନତି କଳ୍ଧେ ଚିନ୍ତା କରୁଥିଲେ | 
ତାଙ୍କର ‘ପଣ୍ଡିତ ସଭା” ଅନୁଷ୍ଠାନ ଯୋଗୁଁ ଓଡ଼ିଶାର ବହୁ ସ୍ଥାନରେ ନୂତନ ସଂସ୍କୃତ 
ପାଠଶାଳାମାନ ଗଢ଼ି ଉଠିଥଲା ! 

ପଣ୍ଡିତେ ଥଲେ କଷ୍ଟସହିଷ୍ ତଥା ବନ୍ଧୁବସଳ | ସେ କାହାରି ଆଗରେ ନିଜର 

ଦୂଃଖ କଷ୍ଟ ବା ଅପମାନ କଥା ପ୍ରକାଶ କରୁନଥୂଲେ । ନୀତିବଚନରେ ଅଛି- 
“ ଅର୍ଥନାଶଂ ମନସ୍ତାଫଂ ଗୃହ ଦୁଶ୍ଚ ରିତାନି ଚ । 
ବଚନଂ ଚାପମାନଶ୍ଡ ନୀତିବାନ୍‌ ନ ପ୍ରକାଶୟେତ୍‌ ।।” ? 

ପଣ୍ଡିତେ ଏହିପରି ନୀତିବଚନମାନ ପାଳନ କରି ଚଳୁଥୁଲେ । 

ପଶ୍ଡିତଙ୍କର ମଧୁବାବୁ ( ଉଚ୍ଜଳ ଗୌରବ ମଧୁସୂଦନ ଦାସ )ଙ୍କ ସହିତ ଏକ 
ପ୍ରକାର ସଖ୍ୟଭାବ ଥୁଲା । ଶ୍ରୀ ଅଗଣି ଦାସ ଲେଖୁଛନ୍ତି ଯେ, ବର୍ଷେ ରାମକୃଷ୍ଣ 
କୁଟୀରର ବାର୍ଷିକ ଉତ୍ସବସଭା କଟକ ଟାଉନ୍‌ ହଲ୍‌ରେ ଆୟୋଜିତ ହୋଇଥଲା । 
ସେହି ସଭାରେ ମଧୁବାବୁ ସଭାପତି ହୋଇଥାନ୍ତି । ସେଥର ସଭାର ନୋଟିସ୍‌ 
ପଣ୍ଡିତ ଆକୂଳ ମିଶ୍ର ଓ ଶ୍ରୀ ଅଗଣି ଦାଶଙ୍କ ନାମରେ ଦିଆଯାଇଥ୍‌୍ଲା । ମାତ୍ର 
ମଧୁବାବୁ ଆସିବା ସମୟକୁ ସଭାରେ ବିଶେଷ ଲୋକ ନଥୁଲେ । ମାତ୍ର କେତେଜଣ 
କର୍ମୀ ସେଠାରେ ଉପସ୍ଥିତ ଥ୍‌ଲେ । ସେମାନେ ବସି ଗପ କରିବା ମଧ୍ଯରେ 
ଲୋକମାନେ ଆସିବାକୁ ଆଉ କିଛିକାଳ ଅପେକ୍ଷା କରିବାକୁ ପଡ଼ିଲା । ମଧୁବାବୁ 
ରହସ୍ୟ କରି କହିଲେ- ˆ ଆରେ, ଏ ତ ଆକୁଳ ଅଗଣି, ଲୋକ ଆଣିଛନ୍ତି ଗଣି 
ଗଣି ।”? ସେଠାରେ ଓକିଲ ଚିନ୍ତାମଣି ଆଚାର୍ଯ୍ୟ ପ୍ରମୁଖ ଉପସ୍ଥିତ ଥୁଲେ ! ଏହି 
କଥା ଶୁଣିବା ପରେ ସମସ୍ତଙ୍କ ମଧ୍ୟରେ ଏକ ହାସ୍ୟରୋାଳର ଜୁଆର 
ଖେଳିଯାଇଥ୍ଲା | କଥାଟି ଅପ୍ରାସଙ୍ଗକ ମନେ ହେଲେ ମଧ୍ଧ ଏହା ପଣ୍ଡିତଙ୍କ 
ଜୀବନର ଏକ ବିଶେଷ ଘଟଣା ଥୁଲା । 

ପଣ୍ଡିତେ ନାନାଦି ବିଷୟରେ ଗବେଷଣା ଓ ଚର୍ଚା କରି ପାଣ୍ରିତ୍ୟ ଅର୍ଜନ 
କରିଥଲେ । ସେ ପ୍ରାୟ ସମସ୍ତ ଧର୍ମସଭା ଓ ସାହିତ୍ୟସଭାମାନଙ୍କରେ ଯୋଗ 
ଦେଉଥ୍ଲେ । ତାଙ୍କ ମନ ମଧ୍ଯରେ କୌଣସି ସଂକୀର୍ଣ୍ଣତା ସ୍ଥାନ ପାଇ ନଥୁଲା ! 
ସେଦୁଷ୍ଟିରୁ ଜଣେ ଉପଯୁକ୍ତ ପଣ୍ତିତ ତଥା ଉଦାର ମତାବଲମ୍ବୀ ଭାବରେ ତାଙ୍କୁ 
ଗ୍ରହଣ କରାଯାଇପାରେ । 

ପଣ୍ଧିତେ କଲିକତା ଗଲେ ଶ୍ରୀ ଗୋପାଳ ମଲିକ୍‌ ଲେନ୍‌ରେ ଡାକ୍ତର ମିଛୁବାବୁ 
( ଖଣ୍ଡସାହି ଗ୍ରାମର ଡାକ୍ତର ସତ୍ୟବାଦୀ ମିଶ୍ର, ଏମ୍‌.ବି., ଡି.ପି.ଏଚ୍‌., ଅବସରପ୍ରାପ୍ତ 
ଆସିଷ୍ଟାଣ୍ଡ ଡିରେକ୍ଟର ଅଫ୍‌ ପବ୍ଲିକ୍‌ ହେଲଥ୍‌ ) ଙ୍କ ପାଖରେ ରହନ୍ତି । ମାତ୍ର ସେଠାରେ 
ରହୁଥବା ସମସ୍ତ ଡାକ୍ତରୀ ଛାତ୍ରଙ୍କ ସହିତ ମିଶି ଆଳାପ ଆଲୋଚନା କରି ସେମାନଙ୍କ 
ଅତି ଆପଣାର ଲୋକ ପରି ସେ ତାଙ୍କର ସମସ୍ତ ସୁଖଦୂଃଖ ବୂଝୁଥଲେ । 

ପଣ୍ତିତେ ପଶାଖେଳର ପରମ ରସିକ ଥୁଲେ । ଦିବାନିଦ୍ରାରେ ସମୟ ନଷ୍ଟ 
ନକରି ସେ ସାଥୀମାନଙ୍କ ସହ ପଶା ଖେଳୁଥଲେ । ମାତ୍ର ଅଯଥାରେ ପଶା 
ଖେଳି ସମୟ ନଷ୍ଟ କରୁ ନ ଥୁଲେ । କରଉଁବ୍ୟ କର୍ମରେ କେବେହେଲେ ଅବହେଳା 
କରୁ ନଥୂଲେ । 

ସ୍ଵାଧୀନତା ସଂଗ୍ରାମୀ ଶ୍ରୀ ଗୋବିନ୍ଦ ମିଶ୍ର ଉଣେଇଶହ ଏକୋଇଶି ମସିହାରେ 
କଂଗ୍ରେସ୍‌ ସଭ୍ୟ ଗ୍ରହଣ କରିବା ସହିତ ସେମାନଙ୍କଠୁ ଚାନ୍ଦା ସଂଗ୍ରହ କରିବା 
ଅବସରରେ ପଣ୍ଡିତଙ୍କୁ ଜାଣିଥ୍‌ଲେ ! ସେ ଲେଖଥ୍‌ବା ˆ ମହାମ୍ାଗାନ୍ଧୀଙ୍କ 
ଜୀବନୀ” ଟିକୁ ପଣ୍ଡିତେ ଛପାଇ ଦେଇଥୂଲେ । ବହି ଭଲ ବିକ୍ରି ହୋଇଥଲା, 
ତୀଙ୍କର ରୀଜଭାଗ ଭାବରେ ସେ କିଛି ଟଙ୍କା ପାଇଥ୍‌ଲେ । ମାତ୍ର ବର୍ଷ ଶେଷକୁ 
ସେ ଧରାହୋଇ ଜେଲ୍‌ ଗଲେ ¦! ସେଠାରୁ ଫେରି ବମ୍ବେ ଯାଇଥୂଲେ | ସେଠାରେ 
ଥୁବା ତାଙ୍କର ବନ୍ଧୁମାନେ ତାଙ୍କୁ ଏକହଜାର ଟଙ୍କା, ଗୋଟିଏ କଲମ ଓ ଗୋଟିଏ 
ଘଣ୍ଟା ଉପହାର ଦେଇଥ୍‌ୂଲେ । ଓଡ଼ିଶା ଫେରି ସେ ସେହି ଟଙ୍କା ପଣ୍ଡିତଙ୍କ ପାଖରେ 
ଜମା ରଖ୍‌ ଆବଶ୍ଯକ ସମୟରେ ସେଥ୍‌ରୁ ଅର୍ଥ ନେଇ ଖର୍ଚ୍ଚ କରୁଥିଲେ । ସେ 
ପାଞ୍ଚଶହ ଟଙ୍କା ଖର୍ଚ୍ଚ କଲାପରେ ତାଙ୍କୁ ନ ପଚାରି ପଣ୍ଡିତେ ଟ୍ରେଡ଼ିଂ କମ୍ପାନୀରେ 
ତାଙ୍କ ନାମରେ ପଚାଶ ଟଙ୍କିଆ ବାରଟି ଅଂଶଧନ କିଣି ଦେଇଥୁଲେ |! ଅଂଶ 
ଗୋଟିକରେ ବର୍ଷକୁ ବାଇଶି ଟଙ୍କା ଲାଭାଂଶ ତାଙ୍କୁ ଦେଉଥ୍‌ଲେ |! ଥରେ 
ଅସୁବିଧାରେ ପଡ଼ି ମିଶ୍ରେ ଯାଇ ପଣ୍ଡିତଙ୍କୁ ସମସ୍ତ ଟଙ୍କା ମାଗିବାରୁ ପଣ୍ଡିତେ 
କହିଲେ- “ ଗୋବିନ୍ଦ ! ତୁମର ଯାହା ଟଙ୍କା ଥଲା, ସେଥୂରେ ମୁଁ ଦୋକାନରେ 
ଅଂଶ କିଣିଦେଇଛି । ଏଥୁରୁ ପ୍ରତି ମାସରେ ତୁମେ କୋଡ଼ିଏ ବାଇଶି ଟଙ୍କା 
ପାଇବ । ଦେଶ କାର୍ଯ୍ୟରେ ତୁମେ ଜୀବନ ଦେଇଛ-ନିଜର ଖାଇବା ପିଛିବା 
ପାଇଁ କାହା ଉପରେ ନିର୍ଭର କରିବ ? ତୁମକୁ ଏପରି ନିରାଶ୍ରୟ ଅବସ୍କାରେ 
ଦେଖ୍‌ ମୁଁ ଏହି ବ୍ଯବସ୍ଥା କରିଦେଇଛି । ତୁମକୁ ପଚାରିବା ଆବଶ୍ୟକ ମନେ 
କରିନାହିଁ ।”? 

ଏହାପରେ ଗୋବିନ୍ଦବାବୁ ତାଙ୍କର ପରିବାରର ସଦସ୍ଯ ପରି ତାଙ୍କଠୁ 
ସାହାଯ୍ୟ ସହଯୋଗ ପାଇ ଆସୁଥ୍‌ଲେ | ତାଙ୍କ ଘରେ ରହୁଥଲେ, ଖାଉଥ୍ଲେ, 
ଆମ୍ବୀୟ ପରି ଚଳୁଥଲେ | I 

ଗୋବିନ୍ଦବାବୁ ଉଣେଇଶହ ପଚିଶି ମସିହାରେ ପଡଵ୍ତିତଙ୍କ ସାହାଯ୍ୟ 
ସହଯୋଗ ନେଇ ଚମ୍ପାପୁର ନିକଟରେ ଗାନ୍ଧୀ-ସେବାଶ୍ରମ ନାମକ ଏକ ଅନୁଷ୍ଠାନ 

ଗଢ଼ଥ୍ଲେ | ମହାମ୍ୟଗାନ୍ଧୀ ଓ ସାବରମତୀ ଆଶ୍ରମର ପରିଚାଳକଙ୍କ 
ତର୍କାବଧାନରେ ସେହି ଆଶ୍ରମଟି ପରିଚାଳିତ ହେଉଥଲା । ସେମାନେ ତାଙ୍କର 
ସମସ୍ତ ହିସାବପତ୍ର ସମୀକ୍ଷା କରୁଥିଲେ | ଏହି ସମୟରେ କେତେକ ଲୋକ 
ଗୋବିନ୍ଦବାବୁଙ୍କ ନାମରେ ଅପବାଦ ପ୍ରଚାର କଲେ ଯେ, ସେ ମହାମାଗାନ୍ଧୀଙ୍କ 
ନାମରେ ଟଙ୍କା ଆଣି ବାଉଁଶ, କାଠ ଓ ମଟର ବସ୍‌ ବ୍ୟବସାୟରେ ଟଙ୍କା 
ଖଟାଇଛନ୍ତି | କଂଗ୍ରେସରେ କେତେକ ନେତା ଏହି ପ୍ରସଙ୍ଗ ପଣ୍ଡିତ ଆକୁଳ ମିଶ୍ରଙ୍କ 
ନିକଟରେ ପ୍ରକାଶ କରିଥୁଲେ । ମାତ୍ର ପଣ୍ଡିତେ ତ ଯାହାକୁ ବିଶ୍ଵାସ କରିଥା'ନ୍ତି 
ତାକୁ ସହଜରେ ଅବିଶ୍ବାସ କରନ୍ତି ନାହିଁ । ତେଣୁ ସେ କହିଲେ ଯେ,¬ 
' “ଗୋବିନ୍ଦବାବୁ ମୋର ଜଣେ ବନ୍ଧୁ ¦ ତାଙ୍କ ହିସାବ ମୋତେ ଜଣା । ଆପଣ 
ଯାହା ସନ୍ଦେହ କରୁଛନ୍ତି ସେଥ୍‌ରେ ତିଳେ ମାତ୍ର ସତ୍ୟ ନାହିଁ । ଯେଉଁମାନେ 
ଅପେକ୍ଷା କରୁଛନ୍ତି ସେମାନେ ଶ୍ତର୍ଷାପରାୟଣ ହୋଇ ଏପରି ଦୋଷାରୋପ 
କରୁଛନ୍ତି । ଆଉ ଆପଣଙ୍କ ଭଳି ଜଣେ ବ୍ୟକ୍ତି ଏଥୁରେ ବିଶ୍ଵାସ କରି ମୋତେ 
କହିବା ଉଚିତ ହେଲା ନାହିଁ ।” ? ଏଥ୍‌ରୁ ପଣ୍ଡିତଙ୍କ ବନ୍ଧୁବସ୍ସଳତାର ପ୍ରମାଣ ମିଳେ । 


ପଣ୍ଡିତେ କୌଣସି କାର୍ଯ୍ୟକୁ ଛୋଟ ମନେ କରୁ ନଥୁଲେ କି ଘୃଣା କରୁ 
ନଥ୍ଲେ | ଯୁଦ୍ଧ ସମୟରେ ଅତ୍ୟାବଶ୍ୟକୀୟ ଦ୍ରବ୍ୟ ବଣ୍ଟନ ପାଇଁ ପଡ଼ି କାର୍ଡ଼ର 
ଆବଶ୍ୟକତା ଉପଲବ୍‌ଧ୍‌ କରାଗଲୀ | ସେଥୁପାଇଁ ପ୍ରତ୍ୟେକ ପରିବାରର 
ଲୋକସଂଖ୍ୟୀକୁ ହିସାବ କରାଯାଇ ଦୈନିକ ଖର୍ଚ୍ଚର ଆକଳନ କରାଯାଇଥୁଲା ଓ 
ତାହା ଲେଖାଯାଇ କାର୍ଡ଼ ବଣ୍ଟନ କରାଯାଇଥୂଲା | ଘର ଘର ବୁଲି ଲୋକସଂଖ୍ୟା 
ହିସାବ କରି କାର୍ଡ଼ରେ ଲେଖୁବା ଦାୟିତ୍ବ ପ୍ରତି ୱାର୍ଡ଼ର ଜଣେ ବିଶିଷ୍ଟ ବ୍ୟକ୍ତିଙ୍କୁ 
ଦିଆଯାଇଥୁ୍ଲା । ପଣ୍ଡିତେ ଏହି ସମୟରେ ତେଲେଙ୍ଗା ବଜାର ଓ ତା’ ପାଖାପାଖୁ 
କେତେକ ଅଞ୍ଚଳର ଦାୟିତ୍ଵ ଗ୍ରହଣ କରିଥଲେ | ଏହି କାର୍ଯ୍ୟକୁ ସେ ଦକ୍ଷତାର 
ସହିତ ସମ୍ପାଦନ କରିଥୁଲେ । ଧନୀ ଦରିଦ୍ର କିମ୍ବା ପ୍ରିୟାପ୍ରୀତିର ଭାବନା ତାଙ୍କୁ 
ପ୍ରଭାବିତ କରୁ ନଥୁଲା ` 1 ଏହି ସମୟରେ କେତେକ ଧନୀ, ଶିକ୍ଷିତ ଓ ପ୍ରଭାବଶାଳୀ 
ଲୋକ ତାଙ୍କୁ ପ୍ରଭାବିତ କରି ନିଜର ସୁବିଧା ହାସଲ କରିବାକୁ ଚେଷ୍ଟା କରିଥଲେ | 
କିନ୍ତୁ ଏପରି କାର୍ଯ୍ୟରେ ସେ ବନ୍ଧୁ ସ୍ପେହକୁ ଏଡ଼ିଦେଇ ନିଜର କର୍ଭବ୍ୟ ସମଦୁଷ୍ଟିରେ 
ଏବଂ ସଚୋଟ ଭାବରେ ସଂପାଦନ କରିଥୁଲେ । 

ଚମ୍ପାପୁର ଆଶ୍ରମଟି ପଦ୍ମଶ୍ରୀ ଲକ୍ଷ୍ମୀନାରୀୟଣ ସାହୁ ଓ ପଣ୍ଡିତ ଆକୁଳ 
ମିଶ୍ରଙ୍କ ପ୍ରଧାନ ପୃଷ୍ଠପୋଷକତାରେ ଏକ ଉଚ୍ଚ ଇଂରାଜୀ ସ୍କୁଲ୍‌ରେ ପରିଣତ 

ହୋଇଥଲା ! 


ଗୋବିନ୍ଦବାବୁ ଆର୍ଥକ ଅସୁବିଧାରୁ ଉତ୍କଟ ଶ୍ଵାସରୋଗରେ ପୀଡ଼ିତ ହୋଇ 
ବହୂ କଷ୍ଠ ଭୋଗିଥୁଲେ ! ମାତ୍ର ପଣ୍ଡିତେ ତାଙ୍କୁ ତେଲେଙ୍ଗାବଜାରସ୍ଥ ନିଜ 
ବାସଭବନକୁ ନେଇଆସି ତିନିବର୍ଷ ରଖୁ ତାଙ୍କର ଚିକିତ୍ସା ଆଦିର ସମସ୍ତ ପ୍ରକାର 
ସୁବ୍ୟବସ୍ଥା କରିଥିଲେ । ଗୋବିନ୍ଦବାବୁ ଏ ସମ୍ବନ୍ଧରେ ଲେଖୁଛନ୍ତି, ‹ ' ପଣ୍ଡିତଙ୍କ 
ଘରେ ମୁଁ ତିନି ବର୍ଷ ରହିଲି, କିନୁୁ ଦିନକ ପାଇଁ ପର ଘରେ ରହିବା ଭଳି ମୁଁ 
ଅନୁଭବ କରିନାହିଁ ।' 

ପଣ୍ଡିତେ ଧନ ଉପାର୍ଜନ କରି ତାହା ଯେପରି ଦାନ ଧର୍ମରେ ଖର୍ଚ୍ଚ 
କରିଦେଉଥୂଲେ, ନ ଦେଖୁବା ଲୋକେ ସହଜରେ ସେକଥା ବିଶ୍ଵାସ କରିପାରିବେ 
ନାହିଁ । ତାଙ୍କ ସାନଭାଇ ଡାକ୍ତର କୁଳମଣି ମିଶ୍ର କଟକ କାଳିଆବୁଦା ମଠର 
ପାଗଳା ବାବାଙ୍କ ଶିଷ୍ୟ ଥଲେ । ସେ ପ୍ରତିବର୍ଷ ତାଙ୍କ ତେଲେଙ୍ଗା ବଜାରସ୍ଥ 
ଘରେ ପଞ୍ଚକୂଣ୍ଡୀୟ ଯଜ୍ଞ କରୁଥ୍‌ଲେ ! ହଜାର ହଜାର ଟଙ୍କା ଖର୍ଚ୍ଚ ହୋଇ 
ମହାସମାରୋହରେ ଯଜ୍ଞ କରାଯାଉଥୂଲା । ପଣ୍ଡିତେ ତ ଶ୍ରୀ ଶ୍ରୀ ରାମକୃଷ୍ଣ 
ପରମହଂସ ଦେବଙ୍କ ସମ୍ପଦାୟର ଅନୁଗତ ଶିଷ୍ୟ ଥଲେ, ତଥାପି ପାଗଳାବାବାଙ୍କୁ 
ଅତିଶୟ ଭଜ୍ତି ଓ ଶ୍ରଦ୍ଧା କରୁଥୁଲେ ଏବଂ ତାହାଙ୍କ ନିର୍ଦ୍ଦେଶରେ ଅନୁଷ୍ଠିତ ହେଉଥ୍‌ବା 
ଯଜ୍ଞକାର୍ଯ୍ୟରେ ହାତଖୋଲା ଖର୍ଚ୍ଚ କରିବାକୁ ତିଳେମାତ୍ର କୁଣ୍ଠିତ ହେଉ ନଥୂଲେ । 
ବାବା ମଧ୍ଧ ତାଙ୍କୁ ଅନୁରୂପ ସ୍ବେହ ଶ୍ରଦ୍ଧା କରୁଥ୍‌ଲେ | 


ପଣ୍ଡିତ ମହାଶୟ ମାଆ ସାରଦାଦେବୀଙ୍କଠୁ ଦୀକ୍ଷାଗ୍ରହଣ କରିବା ପରଠାରୁ 
ତାଙ୍କର ସ୍ବେହଶ୍ରଦ୍ଧା ଗୁଣ ଅସମ୍ଭବ ଭାବରେ ବଢ଼ିଯାଇଥ୍‌ୁଲା | ତାଙ୍କର ପ୍ରତ୍ୟେକ 
କର୍ମରେ ମାତୃତ୍ଵର ଭାବ ଫୁଟି ଉଠୁଥୁଲା । କୌଣସି ଦୁଃଖୀରଙ୍କୀ ବା 
ସାଧୁସନ୍ଧ୍ୟାସୀଙ୍କୁ ଦେଖ୍‌ଲେ ସେ ଉତ୍ଫୁଲ୍ଲ ହୋଇ ଉଠୁଥଲେ ! କେବଳ ଘର, 
ପରିବାର ବା ରାମକୃଷ୍ଣ କୁଟୀରର ପିଲା ନୁହନ୍ତି, ଯେକୌଣସି ପିଲାଙ୍କୁ ଦେଖୁଲେ 
ବି ସେ ତାକୁ ଅତ୍ୟନ୍ତ ଆଦର କରୁଥୂଲେ । ତାଙ୍କ ଅନ୍ତର ଭିତରୁ ଯେପରି ଅନାବିଳ 
ସ୍ପେହ କରୁଣାର ଝରଣା ଝରି ଆସୁଥ୍ଲା | ସେ ସମଗ୍ର ବସୁଧାକୁ ଗୋଟିଏ କୁଟୁମ୍ବ 
ପରି ମନେ କରୁଥୂଲେ |! 

ଧନ ବଳ ନଥାଇ କେବଳ ମନବଳରେ କିପରି ଅସାଧ୍ଯ ସାଧନ କରିହୁଏ, 
ତାହାର ଉଦାହରଣ ଥୁଲେ ପଣ୍ଡିତେ ! ସାମାନ୍ୟ ସଂସ୍କୃତଜ୍ଞ ମଫସଲିଆ ଏକ 

3୪ କର୍ମଯୋଗୀ ପଶ୍ରିତ ଆକୁଳ ମିଶ୍ର “= 


ଦରିଦ୍ର ବ୍ରାହ୍ମଣ ପରିବାରର ବାଳକ ହୋଇ ମଧ୍ଯ ସାଧନା ଓ ଅଧ୍ୟବସାୟ ବଳରେ 
ସେ ଅସାଧାରଣ ଦୂରଦୃଷ୍ଟି ଓ ସାଧାରଣ ଜ୍ଞାନ ଅର୍ଜନ କରିଥ୍‌ଲେ | ଓଡ଼ିଆ 
ଲୋକେ କିପରି ବିଭିନ୍ନ ଶିଳ୍ପାନୁଷ୍ଠାନ ଓ ବ୍ୟବସାୟରେ ଆମ୍ମ-ବିନିଯୋଗ କରି 
ଯଶସ୍ବୀ ହେବେ, ଏ ଦିଗରେ ତାଙ୍କର ନାନା କଳ୍ପନା ଥଲା । ଯେ କୌଣସି 
ଓଡ଼ି ଆଲୋକ ବ୍ୟବସାୟ କରିବାକୁ ଇଚ୍ଛାକଲେ ଅଥବା କୌଣସି କାରଣରୁ 
ବ୍ୟବସାୟରେ କ୍ଷତିଗ୍ରସ୍ତ ହେଲେ ବା ତାହା ଚଳାଇବାରେ ଅସମର୍ଥ ଅବସ୍ଥାରେ 
ପହଞ୍ଚ୍‌ ତାଙ୍କର ସାହାଯ୍ଯ ଲୋଡ଼ିବା ପର୍ଯ୍ୟନ୍ତ ସେ ଅପେକ୍ଷା କରୁ ନଥୂଲେ । 
ଆଗତୁରା ସାହାଯ୍ୟ କରିବାକୁ ଅଣ୍ଟାଭିଡ଼ି ବାହାରି ପଡ଼ୁଥିଲେ ! ସମ୍ପକ୍ତ ବ୍ୟବସାୟୀଙ୍କୁ 
ସେ ଯଥାଶକ୍ତି ସାହାଯ୍ୟ ଓ ସଦୂପଦେଶ ଦେଉଥ୍‌ଲେ । ତାହାର ଉଦାହରଣ ଉକ୍ତ 
ପୁସ୍ତକର ଯଥାସ୍ଥାନରେ ଦିଆଯାଇଛି । ବ୍ୟବସାୟ କ୍ଷେତ୍ରରେ ଓଡ଼ିଆ ଜାତି ବଡ଼ 
ହେଉ ¬ ଏ କାମନା ତାଙ୍କର ବରାବର ଥୁଲା ! 

ସମୀଜ ସଂସ୍କାର କୂହ, ସେବାକାର୍ଯ୍ୟ କୁହ, ସବୁଥ୍‌ରେ ପଣ୍ତିତେ ଥୂଲେ 
ଆଗୁଆ । ଗରିବ ଛାତ୍ରଙ୍କର ବିଦ୍ୟାଶିକ୍ଷାରେ ସାହାଯ୍ୟ କରିବା ତାଙ୍କ ଜୀବନର 
ଗୋଟିଏ ବତ ଥୁଲା ! 

ବିଚାର ବଳରେ ଦୂଃଖକୁ ସୁଖରେ ପରିଣତ କରିହୁଏ । ସୁଖ ଦୂଃଖ କେବଳ 
ମନର ଏକ ଏକ ଅସ୍ଥାୟୀ ଅବସ୍ଥା ମାତ୍ର | ଏହା ପଣ୍ଡିତେ ଭଲ ଭାବରେ ବୂଝିଥଲେ, 
ବୁଝାଉଥୁ୍‌ଲେ ଏବଂ ନିଜ ଜୀବନରେ ଆଚରଣରେ କରି ଦେଖାଇ ଦେଇଥୂଲେ | 
କବି ଗଙ୍ଗାଧର ମେହେର ˆ କୀଚକ-ବଧଂ? କାବ୍ୟରେ ସୈରିନ୍ଧୀ ର ଗୁଣ 
ପ୍ରସଙ୍ଗରେ କହିଛନ୍ତି 

ତା? ହୃଦକୁ ଆସେ ଯେବେ ନୈରାଶ୍ୟ ଦଉଡ଼ି । 
ମାୟାବିନୀ ମାୟା କରି ଦିଅଇ ଘଉଡ଼ି | ।? ? 

ପଣ୍ଡିତେ ମଧ୍ଯ ମାୟାକରି ଦୁଃଖକୁ ଘଉଡ଼ାଇ ଦେବାରେ କିଛି କମ୍‌ ନଥୂଲେ | 
ଏହାର ଅନେକ ଦୃଷ୍ଟାନ୍ତ ମଧ୍ଷରୁ ଗୋଟିଏ ଏଠାରେ ଉଲ୍ଲେଖ କରାଯାଇପାରେ । 

ଥରେ ପଣ୍ଡିତେ କଲିକତାରୁ ଫେରିବା ବାଟରେ କେଉଁଠି ଅଣଷଠି ଟଙ୍କା 
ହଜୀଇଦେଲେ 1 ସେ ସମୟରେ ଅଣଷଠି ଟଙ୍କାର ମୂଲ୍ୟ ବହୁତ ବେଶୀ | 
ସେତେବେଳେ ଗୋଟିଏ ନୂଆ ପଇସାକୁ ମିଳୁଥ୍ବା ‘ବରାଂଟିର ଦାମ୍‌ ବର୍ଭମାନ 
ଦୁଇଟଙ୍କା । ସେ ସମୟର ଅଣଷଠି ଟଙ୍କା ସେଇ ଅନୁପାତରେ ବର୍ଭମାନର କେତେ 
ଟଙ୍କା ସହିତ ସମାନ ହେବ ତାହା ବିଚାର ସାକ୍ଷେପ ! ମାତ୍ର ପଣ୍ଡିତେ କଟକରେ 

ସମସ୍ତଙ୍କୁ କହିଲେ, “ବାଟରେ ମୋର ଅଣଷଠି ଟଙ୍କା ହଜିଗଲା । କିନ୍ୁ ଯେଉଁ 
ଲୋକ ସେହି ଟଙ୍କା ପାଇଥ୍‌ବ, ସେ କେତେ ଖୁସି ହେଉ ନ ଥ୍ବ ସତେ !  ' ଏହା 
କହିବା ସମୟରେ ତାଙ୍କ ମୁଖମଣ୍ଡଳରେ ଆନନ୍ଦର ଢେଉ ଖେଳିଯାଉଥୁଲା । ମଣିଷ 
ନିଜେ ଟଙ୍କା ହଜାର ତାକୁ ପାଇଥିବା ଲୋକର ଆନନ୍ଦରେ କିପରି ଭାଗୀଦାର 
ହୋଇ ଆନନ୍ଦ ପାଇଥାଏ, ତାହା ତାଙ୍କଠାରୁ ଶିକ୍ଷା କରିବାର କଥା ଥୁଲା | 

ପଣ୍ଡିତେ ସବୁବେଳେ କହନ୍ତିଓ “ଚାକିରି କରିବାକୁ କ'ଣ ପାଠ 
ପଢିଥା'ନ୍ତି ୨ ଧନ ରୋଜଗାର କରିବାକୁ ହେଲେ ବ୍ଯବସାୟ କର ।”” 
 ବାଣିଜ୍ୟେ ବସତେ ଲକ୍ଷ୍ମୀ ?ର ପ୍ରଚାରକ ଥଲେ ସେ । ତେଣୁ ତାଙ୍କ ପାଖରୁ 
କାର୍ଯ୍ୟ ଶିକ୍ଷା କରି ଯେତେବେଳେ ଅନ୍ୟମାନେ ପୁସ୍ତକ ପ୍ରକାଶନ ସଂସ୍କାମାନ କରି 
ତାଙ୍କ ବ୍ୟବସାୟରେ ଭାଗ ବସାଇଲେ, ସେ ସେଥିରେ ଟିକିଏ ହେଲେ ଦୂଃଖ 
ପ୍ରକାଶ କଲେ ନାହିଁ । ବରଂ ଯେତେବେଳେ ସେ ବିଷୟରେ ଜଣେ ହିତାକଂକ୍ଷୀ 
ବନ୍ଧୁ ତାଙ୍କୁ କହିଲେ ‹ ତୁମେ ତ ବ୍ୟବସାୟର କାଇଦା ଗୋପନ ନ ରଖୁ ପଦାରେ 
ପକାଇଦେଉଛ, ସମସ୍ତ ସହକର୍ମୀଙ୍କୁ ବିଶ୍ଵାସ କରି ସମାନ ଦୃଷ୍ଟିରେ ଦେଖୁଛ, 
ଫଳରେ ପ୍ରତ୍ୟେକ ଜଣେ ଜଣେ ପକ୍କା ବ୍ୟବସାୟୀ ହୋଇ ବାହାରି ଯାଉଛନ୍ତି । 
ତୁମ ବ୍ୟବସାୟ ଚଳିବ କିପରି ?”? 

ତାହାର ଉତ୍ତରରେ ପଣ୍ଡିତେ କହିଥ୍‌ଲେ- ˆ ଗୋଟିଏ ଦୀପ ଜଳୁଛି । 
ସେଥ୍‌ରୁ ଶହେଟି ଦୀପ ଲଗାଇ ନେଲେ ମୂଳ ଦୀପ ଲିଭିଯିବ କି ? ଓଡ଼ିଆମାନେ 
ବ୍ୟବସାୟ କାଇଦା ଜାଣନ୍ତି ନାହିଁ । ଯଦି କେହି ଏଠାରୁ ନ ଶିଖୁବେ, ଶିଖୁବେ 
କେଉଁଠୁ ? ଶିଖାଇବ ବା କିଏ ?”? 

ପଣ୍ଡିତେ ବହୁତ ଉଦାର ପ୍ରକୃତିର ଲୋକ ଥୂଲେ | ସେ ସେହିଭଳି ଅକଳ 
ବା ହଇରାଣରେ ନ ପଡ଼ିଲେ କୌଣସି କର୍ମଚାରୀଙ୍କୁ କର୍ମକ୍ଷେତ୍ରରୁ ଅନ୍ତର କରି 
ନଥାନ୍ତି । କହନ୍ତି, ଯାହାର ଅସୁବିଧା ହେବ ସେ ଯିବ, ମୁଁ କାହାର ଦାନା ମାରିବି 
ନାହିଁ । 

ପଣ୍ଡିତେ ତାଙ୍କର କୌଣସି କର୍ମଚାରୀଙ୍କୁ ବା ସହକର୍ମୀଙ୍କୁ ଅବିଶ୍ବାସ କରନ୍ତି 
ନାହିଁ । ତେଣୁ ପ୍ରତ୍ୟେକ କର୍ମଚାରୀ ରସିଦ୍‌ ଦେବା ଫର୍ମରେ ଟଙ୍କା ବା ଜିନିଷ 
ରଖ୍‌ ‘or Manager’ ଲେଖୁ ଦସ୍ତଖତ କରି ଦେଇଥାନ୍ତି 

ପଣ୍ଡିତଙ୍କ ବହିଦୋକାନରେ ଆଠଦଶ ଜଣ ସହକର୍ମୀ ଥାଆନ୍ତି । ଯଦି 
କାହାରି ଦୋଷଦୁର୍ବଳତା ବା ଅପରାଧ ତାଙ୍କ କାନକୁ ଯାଏ ସେ ଅପରାଧୀକୁ 

ଆକଟ ନକରି ଓଲଟି ଦୋଷଦର୍ଶୀକୁ ଆକଟ କରିଥାନ୍ତି । ସେ କହନ୍ତି- “ଦୋଷୀ 
ଚତୁର, ନିର୍ଦ୍ଦୋଷ ବୋକା । ଅନ୍ୟମାନେ ସତର୍କ ରହିଥୂଲେ ଦୋଷୀ ଦୋଷ 
କରିବାକୁ ଅବସର ପାଇ ନଥାନ୍ତା ।' 

ପଣ୍ଡିତଙ୍କ ସମ୍ବନ୍ଧରେ ଏହିପରି ଅନେକ କଥା ଶୁଣାଯାଏ । ବରପଡ଼ାର 
କଂଗ୍ରେସ କର୍ମୀ, ଗାନ୍ଧୀବାଦୀ ତଥା ଖଦୀ ବୋର୍ଡ଼ର ଅବସରପ୍ରାପ୍ତ କର୍ମଚାରୀ 
(ପଞ୍ଚାଅଶୀ ବର୍ଷ ବୟସର ବୃଦ୍ଧ) ଶ୍ରୀଯୁକ୍ତ ଦୋଳଗୋବିନ୍ଦ ସାହୁ କହନ୍ତି 
“ ‘ଖଣ୍ଡସାହିର ଜମିଦୀର ଚୌଧୁରୀ ଗୋପବନ୍ଧୁ ମିଶ୍ର ଥରେ କାଶୀ ଯାଇଥୁୂଲେ । 
ସେଠାରେ ଜଣେ ପଣ୍ଡିତ ତାଙ୍କର ପରିଚୟ ପାଇ ତାଙ୍କୁ ପଚାରିଲେ ˆ ତମ 
ଘର ଆକୁଳି ପଣ୍ଡିତଙ୍କ ଘର ପାଖରେ ?”? 

ଅହଂକାରୀ ଜମିଦାରଙ୍କ ଅଚଳାଚଳ ସମ୍ପଭି ପାଖରେ ପଶଵ୍ଡିତଙ୍କ ସମ୍ପତ୍ତି 
ହାତୀ ପାଖରେ ମାଛି ପରି । ତାଙ୍କୁ ପୁ'ଣି ନିଜ ଘର ପାଖକୁ ଗାଆଁମୁଣ୍ଡ ବିଲ 
ପାଖକୁ ଉଠାଇ ଦେଇଛନ୍ତି । ସୁତରାଂ କଥାଟା ତାଙ୍କୁ ବାଧୂୁଲା । ସେ କହିଲେ 
ଆକୁଳ ପଣ୍ଡିତଙ୍କ ଘର ଆମ ଘର ପାଖରେ । ମୋର ବହୁ ଜମିଦାରି, ବହୁତ 
ଗୋରୁଗାଇର, କୋଠାବାଡ଼ି ଅଛି । ମୋ ତୁଳନାରେ ତାଙ୍କର ସେପରି କିଛି ଜମିବାଡ଼ି 
ନାହିଁ । 

ସେ ପଣ୍ଡିତ ଜଣକ କହିଲେ- ‹ କଳି ଯୁଗରେ ବାହୁଣ, ପୁ'ଣି ଜମିଦାର, 
ବହୁତ ଗୋରୁଗାଇଲ । ଆରେ ବାପ୍‌ରେ ବାପ୍‌ ¦ ତୁମେ ଏତେ ବଡ଼ ପାପୀ ? 
ଆମେ ଗୋଟିଏ ଗୋରୁକୁ ସନ୍ତୋଷ କରି ପାରୁନାହୁଁ, ଅଥଚ ତୁମର ଏତେ 
ଗୋରୁଗାଇ .... ? ସେମାନେ କ”ଣ ସନ୍ତୁଷ୍ଟରେ ଅଛନ୍ତି ? ତୁମର ଏତେ 
ଜମିବାରି । ଚାକର ବାକର ତ ବହୁତ ଥବେ । ସେମାନେ ମଧ୍ଧ ଠିକ୍‌ ମଜୁରୀ ନ 
ପାଇ ଅସନ୍ତୁଷ୍ଟ ହେଉଥବେ । କଳିଯୁଗରେ ବ୍ରାହ୍ମଣ, ଜମିଦାର, ପୁ' ଣି ବହୁ ସମ୍ପଭିର 
ମାଲିକ | ଏହା ତ ଭଗବାନ୍‌ ରାମଚନ୍ଦ୍ରଙ୍କ ପାଖରେ ଶରଣ ପଶିବା ସମୟରେ 
କପଟାଚାର କରୁଥିଲେ ହେବାପାଇଁ ବିଭୀଷଣ କହିଥୁଲା ।!”? 

ଏପରି ଉତ୍ତର ଶୁଣି ଜମିଦାର ବୋକା ବନିଯାଇଥୂଲେ ! 

ପଶ୍ରିତଙ୍କ ପିଲାମାନେ ଭଦ୍ର, ଭଲ ପଢ଼ନ୍ତି, ଅତୁଟ ସ୍ନେହ ଆଦର ଦେଖାଇ 
ପଣ୍ଡିତଙ୍କ ଭାବଧାରା ରକ୍ଷା କରିବାକୁ ସତତ ଚେଷ୍ଟିତ | 

ସବୁ ଦୃଷ୍ଟିରୁ ବିଚାର କଲେ ଦେଖାଯାଏ, ପଶ୍ଡିତେ ଥ୍‌ଲେ ଜଣେ 
ଦେବପୁରୁଷ । 

ଯେ ଅଧକ କଥା କହେ, ସେ ଅନେକ ମିଛ କଥା କହିଥାଏ ! ତେଣୁ 
ପଣ୍ଡିତେ ଥଲେ ବାକ୍‌ସଂଯମୀ । ସେ ମୌନବ୍ରତ କରୁଥିଲେ | ବିଧ୍ବିଧାନ ମାନି 
ଚଳୁଥିଲେ । ସେହିପରି ବିଧ୍‌ରେ ଅନ୍ୟମାନଙ୍କୁ ଚଳିବାକୁ ପରାମର୍ଶ ଦେଉଥୂଲେ । 
ସେ ଥୁଲେ ଏ ଜାତିର, ଏ ମାଟିର ଜଣେ ବିରଳ ବ୍ୟକ୍ତିତ୍ସ ! 

ବାଶୀପୀଠ ଶ୍ରୀରାମଚନ୍ଦ୍ର ଭ୍ବନରେ୍‌ 
ଡୈଳଚିତ୍ର ଉ୍ନ୍ଲୋଚନ ଓ ମ୍ଲର୍ଶିକା ପ୍ରକାଶ 


ପଣ୍ଡିତ ଆକୁଳ ମିଶ୍ର ପୂଜ୍ୟପୂଜାର ବ୍ୟତିକ୍ରମ କରୁଥ୍‌୍ବା ଏହି ଜାତିର 
“ଅପୂଜା ଦେବତା” ହୋଇ ରହିଗଲେ । ସ୍ଵାଧୀନତା ସଂଗ୍ରାମୀ ତଥା ଜାତୀୟ 
ନେତା ଶ୍ରୀଯୁକ୍ତ ସୁରେନ୍ଦ୍ରନାଥ ଦ୍ଵିବେଦୀଙ୍କ ଚେଷ୍ଟାରେ ବାଣୀପୀଠ ଶ୍ରୀରାମଚନ୍ଦ୍ର 
ଭବନରେ ତାଙ୍କର ପଞ୍ଚମ ଶ୍ରାଦ୍ଧ ବାର୍ଷିକୀ “ସୃତି “ସଭା” ପାଳନ କରାଯାଇଥୂଲା | 
ଏହି ଉପଲକ୍ଷେ ଶ୍ରୀଯୁକ୍ତ ଦ୍ବିବେଦୀଙ୍କର ଉତ୍ସାହ ତଥା ଶିଶୁ-ସାହିତ୍ୟିକ ଶ୍ରୀଯୁକ୍ତ 
ରାମକୃଷ୍ଣ ନନ୍ଦଙ୍କ ପରିଶ୍ରମରେ ‘ଆକୁଳ ପଣ୍ଡିତେ” ନାମରେ ଏକ ସ୍ମରଣିକା 
ଉନ୍ମୋଚନ ହୋଇଥଲା । ଏହି ସ୍ମରଣିକାରେ ଶ୍ରୀଯୁକ୍ତ ଦ୍ଵିଦେବୀଙ୍କ ସହିତ ପଣ୍ଡିତଙ୍କ 
ସହପାଠୀ ଶ୍ରୀ ଅଗଣି ଦାଶ, ଶ୍ରୀ ବ୍ରଜବନ୍ଧୁ ଦାଶ ( ଓକିଲ ) , ଡାକ୍ତର ବନବିହାରୀ 
ପଟ୍ଟନାୟକ, ପଣ୍ଡିତ ଶ୍ରୀ ସୂର୍ଯ୍ୟନାରାୟଣ ଦାଶ, ପଣ୍ତିତ ଶ୍ରୀ ଭୁବନେଶ୍ବର ମିଶ୍ର, 
ଶ୍ରୀ ଗୋବିନ୍ଦଚନ୍ଦ୍ର ମିଶ୍ର, ଶ୍ରୀ ଦୈତାରି ମହାନ୍ତି, ଶ୍ରୀ ଚନ୍ଦ୍ରମଣି ମହାପାତ୍ର ଓ 
‘ସମାଜ'ର ସମ୍ପାଦକ ଶ୍ରୀ ରାଧାନାଥ ରଥ ପ୍ରମୁଖ ନିଜ ନିଜର ସ୍କୃତିଚାରଣ କରି 
ପଣ୍ଡିତଙ୍କ ଜୀବନାବଳୀ ସମ୍ବନ୍ଧରେ ବହୁ ଉପାଦେୟ ତଥ୍ୟ ଉପସ୍ଥାପନ କରିଥଲେ | 
ହେଲେ ଆଜି ମଧ୍ଯ ଏ ଜାତିର ଦୂର୍ଦ୍ଦିନ ଯାଇନାହିଁ । କାରଣ ଏଯାବତ୍‌ ସେ 
ପୂଜ୍ୟପୂଜା କରି ଶିଖିନାହିଁ । ପୂଜ୍ୟଙ୍କୁ ପୂଜା କଲେ ପୂଜ୍ୟଙ୍କର କିଛି ଉନ୍ନତି ଅବନତି 
ହୁଏ ନାହିଁ । ଯିଏ ପୂଜା କରେ ତା'ର ମନ ପବିତ୍ର, ନିର୍ମଳ ହୁଏ । ସେ ପୂଜ୍ୟଙ୍କ 
ଆଶୀର୍ବାଦ ଲାଭ କରି କୃତାର୍ଥ ହୁଏ । ଯିଏ ପୂଜା ନ କରେ ସେ ସେହି ଆଶୀର୍ବାଦ 
ଲାଭରୁ ବଞ୍Jଚୃତ ହୁଏ ନାହିଁ । ସୂର୍ଯ୍ୟ ସମସ୍ତଙ୍କୁ ଆଲୋକ ଦିଅନ୍ତି । କିଏ ତାଙ୍କୁ ଗାଳି 
ଦେଉଛି ବା ପୂଜା କରୁଛି ତାହା ସେ ବିଚାର କରନ୍ତି ନାହିଁ । ମାତ୍ର ଗାଳି ଦେବା 

we #୪୨ କର୍ମଯୋଗୀ ପଣ୍ଡିତ ଆକୁଳ ମିଶ୍ର merase ୧ OH wan 


ଲୋକ, ପୂଜା ନ କରୁଥୁବା ଲୋକ ଉପାସନାର ପବିତ୍ରତା ଲାଭ କରିବାରୁ ବଞ୍ଚତ 
ହୁଏ । କିଏ ଜାଣେ, ଏ ଜାତି କେବେ ଏହା ବୁଝିବ ? ଅନ୍ତରରେ ଉପଲବ୍ଧ 
କରି କାର୍ଯ୍ୟରେ ଲଗାଇବ ୨ ? ? 

ପଣ୍ଡିତ ଆକୁଳ ମିଶ୍ରଙ୍କ ସ୍ପୃତି ଉଦ୍ଦେଶ୍ୟରେ ଏକ ସଭାର ଆୟୋଜନ 
କରାଯାଇଥୁ୍ଲା | ବହୁ ବରେଣ୍ୟ ବାଣୀସାଧକ ଏହି ସଭାରେ ଉପସ୍ଥିତ ଥଲେ ଓ 
ସଭା ପରିଚାଳନା କରିଥଲେ | ଏହି ସଭାରେ ଜାତୀୟ କବି ବୀରକିଶୋର 
ଦାସ ଏକ “କବିତା”ରେ ତାଙ୍କର ଶ୍ରଦ୍ଧାଞ୍ଜଳି ନିବେଦନ କରିଥୁଲେ ! ତାଙ୍କର 
ଶ୍ରଦ୍ଧାଞ୍ଜଳି କବିତା” ଟି ପାଠକମାନଙ୍କ ଉଦ୍ଦେଶ୍ୟରେ ନିମ୍ନରେ ଉଲ୍ଲେଖ କରାଗଲା । 


* *, 
** + ** 


Oo 


ସାଧକ ପଣ୍ଡିତ ଆକୁଳ ମିଶ୍ରଙ୍ଧଂ ଡୈଳଚିତ୍ର 
ଉ୍ନ୍ବୋଚନ ଉ୍ପଲ୍କ୍ଷେ 


ଭୁଲିବାର ଯିଏ ଭୁଲିଯାନୁୁ ପଛେ 

ଆମେ ନ ପାରିବୁ ତୁମକୁ ଭୁଲି ! 

କାଳ ସ୍ରୋତେ ତୁମେ ଭାସିଗଲ ସିନା 
ସାଧନା ତୁମର ହୋଇନି ଧୂଳି ।। ପଦ । | 
ପରାଧୀନ ଦେଶେ ଅନ୍ଧାର ରାତିରେ 
କନମିଲ ସାଧୁ ଭଙ୍ଗା କୁଡ଼ିଆରେ 
ଶିକ୍ଷାଦାନ ଲାଗି ଦୀକ୍ଷା ନେଲ ତୁମେ 
ଜାତିକି ଶିକ୍ଷିତ କରିବ ବୋଲି 11୧ । | 
ଯୌବନ ଆରମ୍ଭ ରାମକୃଷ୍ଣ ବାଣୀ 
ବିବେକାନନ୍ଦଙ୍କ ବିଜୟ କାହାଣୀ 

ନେଲା ତ ତୁମ୍ଭଙ୍କୁ ସତ୍ୟ ପଥେ ଟାଣି 

ଦେଲ ମନ ପ୍ରାଣ ସେବାରେ ଢାଳି ।।୨ । 1 

ଅଖ ୧ ୦ ୬ 


୫ କର୍ମଯୋଗୀ ପଣ୍ଡିତ ଆକୁଳ ମିଶ୍ର # 


ଦେଖ୍‌ ମାନଚିତ୍ର ପଢ଼ି ଇତିହାସ 

ବୁଝିଲ କିମ୍ପାଇଁ ଦେଶ ହେଲା ଦାସ 
ଯୋଗକୁ ଆସିଲେ ଯୁଗ ଅବତାର 

ତାଙ୍କ ଡାକେ ହୃଦ ଗଲା ଚହଲି । 1୩ । | 


ନ ଦେଇ ବିବେକ ଅପର ଜିମାରେ 


ˆ ବନ୍ଦୀ ହୋଇ ସଦା ଆପଣା ସୀମାରେ 


ଶିତ ଯୁବକଙ୍କୁ ସାହା ହେଲ ତୁମେ 
ଦେଇଛ ତାଙ୍କର ନୟନ ଖୋଲି । | ୪।। 


ଚିର ଧୀର ମତି ସଦା ମିଷ୍ଟ ଭାଷୀ 
ବାଣୀ ମଣ୍ଡପରେ ନିରଳସେ ବସି 

ଫୁଲ ଗୁନ୍ୁଥୁଲ ଲେଖ୍‌ ଲେଖାଇଲ 
ହରଷେ ତୁମର ଲେଖନୀ ଚାବି । ୫ । | 
ଆଦର୍ଶ ଜୀବନ ଶେଷଯାଏ ଧରି 

ମୁକତି ମୁହାଣେ ବାହିନେଲ ତରି 

ଯୁଗେ ଯୁଗେ ଜନ୍ମ ହୁଅନ୍ତୁ ଏ ଦେଶେ 
ସାଧକ ମଣ୍ଡଳି ତୁମରି ଭଳି | | ୬ | | 


ବୀରକିଶୋର 
ତା. ୨୭/୫/୬୪ 


©, ®. 
** ୮ ଏ ** 

“୪ କର୍ମଯୋଗୀ ପଣ୍ଡିତ ଆକୁଳ ମିଶ୍ର ୫ 


ଯେତେ କଦ୍ଧିଲେ ବି ଅସମାପ୍ତ 


ଭଗବାନ୍‌ ତାକୁ ହିଁ ସର୍ବଦା ସହାୟ ହୁଅନ୍ତି, ଯିଏ ଅନ୍ୟକୁ ସାହାଯ୍ୟ ଦେଇ 
ଆସିଥାଏ । ଏ ସଂସାର ଭଗବାନଙ୍କର | ତେଣୁ ତାଙ୍କୁ ଭଲ ପାଇବା ଅର୍ଥ ତାଙ୍କର 
ସୃଷ୍ଟିକୁ, ରଚନାକୁ ସ୍ବାଗତ କରିବା, ପ୍ରାଣଭରି ଭଲ ପାଇବା । ସଂସାରର ସବୁ 
ପଦାର୍ଥ ମଣିଷର ମୃତ୍ୟୁ ସମୟରେ ଏହି ସଂସାରରେ ହିଁ ରହିଯିବ । କେବଳ କର୍ମ 
ହିଁ ମଣିଷକୁ ବଞ୍ଚାଇ ରଖୁବ । ଉଚ୍ଚଳମଣି ପଣ୍ଡିତ ଗୋପବନ୍ଧୁ ଦାସ କହିଛନ୍ତି- 
“କର୍ମେ ଜୀଏ ନର କର୍ମ ଏକା ତା'ର ଜୀବନର ମାନଦଣ୍ଡ ।”' କେବଳ କର୍ମ ହିଁ 
ସଂସ୍କାର ସୃଷ୍ଟି କରିଥାଏ । ସଂସ୍କାର ହିଁ ଜନ୍ମ ଜନ୍ମାନ୍ତର ଧରି ଜୀବ ସହିତ କାୟା 
ପଛରେ ଛାୟା ପରି ଘୂରି ବୁଲୁଥାଏ | ନତୁବା- 
 ଧନାନି ଗୃହେ ପଶବଶ୍ଚ ଗୋଷ୍ଷେ 
ଭାର୍ଯ୍ୟା ଗୃହଦ୍ଵାରେ ଜନାଃ ଶ୍ଵଶାନେ । 
ଦେହଣ୍ଡି ତାୟାଂ ପରଲୋକ ମାର୍ଗେ 
କର୍ମୀନୁଗଳ୍ଛନ୍ତି ଜୀବ ଏବ ଚ ।।” ? 
ଜୀବନକାଳ ଧରି ପ୍ରାଣକୁ ପୀଡ଼ା ପ୍ରଦାନ ପୂର୍ବକ ସତ୍‌ ଓ ଅସତ୍‌ ଉପାୟରେ 
ଅର୍ଜିତ ଧନ ଜୀବନର ମୃତ୍ୟୁ ସମୟରେ ଘରେ ହିଁ ରହିଯାଏ । ଅତି ଆଦରରେ 
ଲାଳନ ପାଳନ କରୁଥିବା ଛେଳି, ମେଣ୍ଟା, ହାତୀ, ଘୋଡ଼ା ଆଦି ପଶୁମାନେ 
ଗୋଠ ଗୁହାଳ ମଧ୍ଯରେ ଅବସ୍ଥାନ କରନ୍ତି । ସଂସାରର ବନ୍ଧୁବାନ୍ଧବ, ମିତ୍ରାଦି 
ଲୋକମାନେ ଶ୍ମଶାନ ପର୍ଯ୍ୟନ୍ତ ଧାଇଯାଇ ସେହିଠାରେ ହିଁ ରହିଯାଆନ୍ତି । ଅତି 
ଯତ୍ନରେ ଘଷାମଜା କରି ସୁଗନ୍ଧିତ ତୈଳ, ସାବୁନ୍‌, ସ୍ଲୋ, ପାଉଡ଼ର ମାଖ୍‌ ଚିକ୍ଟଣ 
କରୁଥିବା ତଥା ଲୋଭାସକ୍ତ ହୋଇ ନାନାଦି ସୁଖାଦ୍ୟ ଆହାର କରି ପୁଷ୍ଟ କରୁଥୁବା 
ଶରୀର ଚିତାନଳ ମଧ୍ଯରେ ପୋଡ଼ି ଭସ୍ମ ହୋଇଯାଏ, ମାତ୍ର ଜୀବ ନିଜର କର୍ମ 
ଅନୁଯାୟୀ ପରଲୋକକୁ ଗମନ କରିଥାଏ । 
ପଣ୍ଡିତ ଆକୂଳ ମିଶ୍ରେ ଥଲେ କର୍ମଯୋଗୀ ! ଅର୍ଥାତ୍‌; ସେ ଯୋଗଯୁକ୍ତ 
ହୋଇ କର୍ମ କରୁଥିଲେ । ଯୋଗ ଅର୍ଥ ଯୁକ୍ତ ବା ସମର୍ପିତ । ଯୋଗ କର୍ମର 
କୌଶଳ । ସେହି କର୍ମରେ ତାଙ୍କର ଫଳଆଶା ବା ଆସକ୍ତି ନ ଥୁଲା | ତାଙ୍କର 

sens CO ve “ କର୍ମଯୋଗୀ ପଣ୍ତିତ ଆକୁଳ ମିଶ୍ର “ 


କର୍ମ ଥୁଲା ଅନାସକ୍ତ କର୍ମ ! ସୁତରାଂ ସେ ଥଲେ ନିଷ୍କାମ କର୍ମଯୋଗୀ ବା ଅନାସକ୍ତ 
କର୍ମଯୋଗୀ । 

ଗୋଟିଏ ମଣିଷର ବାହାର ଗଠନ ବା ବ୍ୟବହାର - ଆମେ ଯେତିକି 
ଦେଖୁ, ବୁଝୁ, ଜାଣୁ ଓ ଅନୁଭବ କରୁ, ତାହା ବିଷୟରେ ଆମର ସେତିଙ୍ି ଧାରଣା 
ଜାତ ହୋଇଥାଏ । ମାତ୍ର ତାହା ତା'ର ସମ୍ପର୍ଣ୍ଣ ଜୀବନର ଜୀବନ୍ତ ଆଲେଖ୍ୟ 
ବୋଲି ଧାରଣା କରିବା ଭ୍ରମାମ୍‌କ ! ପାଣିରେ ଭାସୁଥିବା ବରଫ ଖଣ୍ଡର ଯେତିକି 
ଅଂଶ ଆମେ ଦେଖୁପାରୁ, ତା'ର ବହୁଳାଂଶ ପାଣି ମଧ୍ଯରେ ଲୁଚି ରହିଥାଏ । 
ତାହା ଆମର ଦୃଷ୍ଟି ଅନ୍ତରୀଳେ ରହିଥାଏ । ସେହିପରି ଜଣେ ମଣିଷର ବାହ୍ୟ 
ବିଷୟଠାରୁ ଆଭ୍ୟନ୍ତରୀଣ କଥା ଅନେକ ଥାଏ, ଯାହା ଅନ୍ୟମାନେ ଜାଣିବା 
ପାଇଁ କୌଣସି ଉପାୟ ନ ଥାଏ ! 

ପଣ୍ଡିତେ ଥୁଲେ ଇଶ୍ଵରାନୂରାଗୀ, ଦେବଭକ୍ତିଂପରୀୟଣ ଓ ସଦାଚାରୀ ! 
ପୁରାଣପ୍ରସିଦ୍ଧ ଜନକରଷିଙ୍କ ତୁଲ୍ୟ ଅନାସକ୍ତ ଭାବରେ ସେ ଗୃହସ୍ଥ ଧର୍ମ ପ୍ରତିପାଳନ 
କରି ଆସୁଥୂଲେ ! ‘ଗୃହରେ ରହି ପାର୍ଥ ବିହିତ କର୍ମ କରି” ନୀତିରେ ସେ ନିଜର 
ଜୀବନ ରୂପୀ ଝରଣୀକୁ ଝରାଇ ଦେଇଥୂଲେ | ଲୋକରତ୍ସ କବି କୁଞ୍ଜବିହାରୀ 
ଦାଶଙ୍କ ଭାଷୀରେ- 


* ତ୍ରିଳେ ତିଳେ ବଳି ଦେଇ ଯେ ଜୀବନ 
ଜଳିଯାଏ ଯେଉଁ ବଳିତା 
ମରେ ଯେ ଝରଣା ମରୁଭୂମି ତୀରେ 
ଜଳଧାର ଢାଳି ଢାଳି ତା! 
ହଜେ ଯେ ବଉଦ ବରଷି ବରଷି 
ଢାଳି ଅମୃତ ଅସ୍ତ ଯେ ଶଶୀ 
' ସେ ଯେ ଜୀବନର କବିତା 
ଇଶ୍ଵର ଚିତ୍ତେ ବିଶ୍ଵର ହିତେ 
ଧନ୍ୟ ଜୀବନ ବଳି ତା? 1? ? 


ସେ ଏ ମାଟିରେ ବିଚରଣ କରି ଯାଇଥୁ୍‌ବା ଜଣେ ଦେବତା । ଜୀବନଭରି 
ସେ ପରୋପକାର କରି ଯାଇଛନ୍ତି । ସେ ଏ ଜାତିକୁ ଶିଖାଇ ଯାଇଛନ୍ତି 

: କର୍ମଯୋଗୀ ପଶ୍ତିତ ଆକୁଳ ମିଶ୍ର = 


23 COC vrs 


“ 'ପରୋପକାରାୟ ଫଳନ୍ଚି ବୃକ୍ଷାଃ 
ପରୋପକାରାୟ ବହନ୍ତି ନଦ୍ୟଃ ! 
ପରୋପକାରାୟ ଦୁହନ୍ତି ଗାବଃ 
ପରୋପକାରାର୍ଥମିଦଂ ଶରୀରମ୍‌ ।।? ? 
ତାଙ୍କର ପ୍ରାର୍ଥନା ଥୁଲା ˆ “ନ ତୃହଂ କାମୟେ ରାଜ ନ ସୁଖଂ ନ ପୁନର୍ଭବଂ ; 
କାମୟେ ଦୂଃଖ ତପ୍ତାନାଂ ପ୍ରାଣୀନାଂ ଆର୍ଉଁ ନାଶନମ୍‌ ।। 
ପଣ୍ଡିତେ ଥୁଲେ ଏ ଜାତିର ପ୍ରେରଣା । ସେ କେବେ ଘୁମେଇ 
ଶୋଇପଡ଼ିବାକୁ ପସନ୍ଦ କରି ନଥୁଲେ । ତାଙ୍କର ଲକ୍ଷ୍ୟ ଥଲାଓ କଳ କଳ ଛଳ 
ଛଳ ହୋଇ ଅବିରତ ବହିଯିବା ! ଗତି ମନୁର ହେଉ କି ତୃରିତ ହେଉ ସେ ଆଡ଼କୁ 
ଦୃଷ୍ଟି ନ ଦେଇ ନିଜେ ଚାଲିବା, ଅପରକୁ ହାତ ଧରି ଚଲାଇନେବା | ସର୍ବୋପରି 
ସମସ୍ତଙ୍କୁ ଚାଲିବାର ପ୍ରେରଣା ଦେବା ଥୁଲା ତାଙ୍କ ଜୀବନର ଏକ ବ୍ରତ ଓ 
ବୈଶିଷ୍ଟ୍ୟ । 
ଯୌବନର ଶୁଭ୍ର ଗୌରବ ସମୟରେ ସେ ଆଦରିନେଲେ ଯତିବ୍ରତ । 
ଏକ ଅଖ୍ୟାତ ପଲ୍ଲୀ ଅଞ୍ଚଳରେ ଭୂମିଷ୍ଠ ହୋଇଥ୍‌ଲେ ମଧ୍ଯ ସ୍ଵୀୟ ଏକନିଷ୍ଠ ସାଧନା 
ତଥା ତତ୍ଲବ୍ଧ ପ୍ରତିଭା ବଳରେ ସେ ନିଜେ ତ ଦେଦୀପ୍ୟମାନ ହୋଇଥୂଲେ, 
ପରନୁୁ ଅପରକୁ ଆଲୋକର ପଥ ଦେଖାଉ ଦେଖାଉ ପ୍ରଭାତି ଆକାଶର ତାରକା 
ଭଳି ଧୀରେ ଧୀରେ ନିଷ୍ପଭ ହୋଇଗଲେ | ଅନନ୍ତ ଆକାଶ କୋଳରେ କେଉଁଠି 
ହଜିଗଲେ | ଏହାହିଁ ହେଉଛି ତାଙ୍କର ମହାନତା । ପୁରାଣ-ପ୍ରସିଦ୍ଧ ରାଜା 
ଭଗୀରଥ ପ୍ରଚଣ୍ଡ ବ୍ରହ୍ମାଗ୍ନି ମଧ୍ଧରେ ଆତ୍ମାହୁତି ଦେଇ ଏ ଉଷର ଭୂଇଁରେ ଗଙ୍ଗାର 
ଧାରା ବୃହାଇଦେଲେ | ଅବଶ୍ୟ ସେଥୁପାଇଁ ମା ଗଙ୍ଗା ଭାଗୀରଥ୍‌ ନାମ ଧାରଣ 
କଲେ । ପଣ୍ଡିତେ ସେହିପରି ‘ପରାର୍ଥେ ଜୀବନ? ଲଗାଇ “ସମସ୍ତଙ୍କର! 
ହୋଇଗଲେ । 
ପଣ୍ଡିତେ ଥୁଲେ ଜଣେ ସଫଳ ପରିପୂର୍ଣ୍ଣ ମାନବ । ତାଙ୍କ ମଧ୍ଯରେ ଥୁଲା 
ବାଳକର ସରଳତା, ଯୁବକର ଉଦ୍ଦାମତା ତଥା ପୌଢ଼ତ୍ନର ପ୍ରାଜ୍ଞତ୍ଵ 1 ତାଙ୍କଠି 

ରର ୧ ୦ ୦ ଧନ କର୍ମଯୋଗୀ ପଣ୍ଡିତ ଆକୁଳ ମିଶ୍ର 


ଏକାଠି ହୋଇଥଲା ବାହୁଣର ଆମ୍ମବଳ, ଆଚାର, କ୍ଷତ୍ରିୟର ସୁର କ୍ଷାଦାୟୀ କରବଳ 
ଓ ବିଚାର, ବୈଶ୍ୟର ତୀକ୍ଷ୍ମ ବ୍ୟବସାୟିକ ବୁଵ୍ଧି ଓ ଅର୍ଥବଳ ଏବଂ ଶୂଦ୍ର ସୁଲଭ 
ନିରଭିମାନ ସେବକତ୍ସ । ତେଣୁ ତାଙ୍କର ଜୀବନ ଥଲା ଅଭିନବ ଏବଂ ବିବିଧ 
ଶକ୍ତିର ଏକ ସାମଗ୍ରିକ ସମାହାର । ତାହା ପୁ'ଣି ଆମମାନଙ୍କ ଜୀବନ ସହିତ 
ସମାନ୍ତରାଳ ଗତିରେ ବେଗବାନ ପ୍ରବାହ ପରି ଝରି ଝରି ଯାଇଥୂବାରୁ ସେ ଥଲେ 
ଆମମାନଙ୍କ ସାଥୀ ଓ ସତୀର୍ଥ । 


ଚନ୍ଦନ କାଠକୁ ହାଣୁଥବା କୁରାଢ଼ୀ ସୁବାସ-ସ୍ବୀତ ହୋଇଥାଏ ଚନ୍ଦନର 
ମହାନତା ଯୋଗୁଁ । ତୀର୍ଥମାନେ ଆପଣାର ପବିତ୍ରତା କ୍ଷୟ କରି ଅନ୍ୟମାନଙ୍କ 
ପାପ ତୀପକୁ ଆପଣେଇ ନେଇଥାନ୍ତି । ତେଣୁ ସେମାନେ ଲୋକପୂଜ୍ଯ 
ହୋଇଥା'ନ୍ତି । ମାତ୍ର ସେ କ'ଣ ତାହା ଆଶା କରିଥା'ନ୍ତି ? ଫୁଲର ନିଜର କିଛି 
ବାସନା ନ ଥାଏ ବୋଲି ସେ ଅନ୍ୟକୁ ବାସିପାରେ । ପଣ୍ଡିତେ ଏହିପରି ଥୂଲେ 
ଜଣେ ଅସାଧାରଣ ବ୍ୟକ୍ତିତ୍ଵ । ସେ ନିଜର ସମସ୍ତ ବାସନାକୁ ଅନ୍ୟମାନଙ୍କୁ ସମର୍ପଣ 
କରିଦେଇଥୂଲେ, ନିବେଦନ କରିଦେଇଥିଲେ, ଉତ୍ସର୍ଗ କରିଦେଇଥୂଲେ । 

ପଣ୍ଡିତେ ଆଜି ଆମ ଗହଣରେ ସ୍ଥୁଳ ରକ୍ତମାଂସ ଦେହ ଧରି ନାହାନ୍ତି 
ସେ ଆଉଥରେ ରକ୍ତମଂସ ଶରୀର ଧରି ଏ ମାଟିରେ ଚାଲିବେ ନାହିଁ । ଆମ 
ସହିତ ହସି ହସି ଆଉ ପଦେ କଥା ହେବେ ନାହିଁ ! ତାଙ୍କ ପରି ଜଣେ ଲୋକ 
ଦିନେ ଏ ମାଟିରେ ସ୍କୁଳ ଦେହ ଧରି ପାଦ ପରେ ପାଦ ପକାଇ ଚାଲୁଥିଲେ, 
ହୁଏତ ଏ କଥା ମଧ୍ଯ ଦିନେ କେହି ବିଶ୍ଵାସ କରିବ ନାହିଁ, ମାତ୍ର ଯିଏ ତାହା 
ଦେଖ୍ଛି, ଯିଏ ତାଙ୍କ ସହ ବସିଛି, ଉଠିଛି, ହସିଛି, ଖାଇଛି, ପିଇଛି ଓ ଚଳିଛି ସେ 
କଂ ଣ ଏହା ଅସ୍ଵୀକାର କରିପାରିବ ? 

ଆପାତ ବିଚାରରେ ସୃଷ୍ଟିରେ କାହାରି ପାଇଁ କୌଣସି ସ୍ଥାନ କେବେହେଲେ 
ଶୂନ୍ୟ ହୋଇ ରହି ନ ଥାଏ ! ନଦୀରୁ କଳସୀଏ ଜଳ ନେଇ ଆସିଲେ, ଚାରିଆଡ଼ୁ 
ପୁ'ଣି ଜଳ ବହି ଆସି ସେ ସ୍ଥାନ ପୂରଣ କରିଦେଇଥାଏ |! ଏଥ୍‌ରୁ ଜଣାପଡ଼େ, 
ଶୂନ୍ୟତା କଦାପି ସୃଷ୍ଟିର ନିୟମ ନୁହେଁ । ସୃଷ୍ଟିର ନିୟମ ପୂର୍ଣ୍ଣତା । ପୂର୍ଣ, ପୂର୍ଣ, 
ମହାପୂର୍ଣ୍ଣ । ତେଣୁ କୁହାଯାଇଛି 

ur CCC mass 


“ କର୍ମଯୋଗୀ ପଣ୍ଡିତ ଆକୁଳ ମିଶ୍ର ଅଞଞ 


rR < 
ପୂର୍ଣ୍ଣମଦଃ , ପୂର୍ଣ୍ଣ ମିଦଂ 


ପୂର୍ଣ୍ାତ୍‌ ପୂର୍ଣ୍ମୁଦଚ୍ୟତେ ! 
ପୂର୍ଣ୍ଣସ୍ୟ ପୂର୍୍ଣମାଦାୟ 
ପୂର୍ଣ୍ଣମେବାବଶିଷ୍ୟତେ ।।” ? 


ଅଦୃଶ୍ୟଠାରୁ ଦୃଶ୍ୟମାନ ଜଗତ ପର୍ଯ୍ୟନ୍ତ, ଅଣୁଠାରୁ ବହୁ ପର୍ଯ୍ୟନ୍ତ ଅନ୍ତର 
ଠାରୁ ଅନ୍ତରୀକ୍ଷ ପର୍ଯ୍ୟନ୍ତ ଘଟ ପଟ୍ଟ ସମସ୍ତ ହିଁ ପୂର୍ଣ୍ଣ । ସେହି ପୂର୍ଣ୍ଣ ପୁଂଣି ସୃଷ୍ଟି 
ହୋଇଛି ପୂର୍ଣ୍ଣରୁ । ପୂର୍ଣ୍ଣରୁ ପୂର୍ଣ କାଢ଼ିନେଲେ ଅବଶେଷ ମଧ୍ଯ ପୂର୍ଣ୍ଣ ରହିଥାଏ । 
କିନଧୁ ଆମର ସଲଳ ବିଚାରରେ ସମୟେ ସମୟେ ଏହାର ବ୍ୟତିକ୍ରମ ହୋଇଥାଏ ! 
ଯେତେବେଳେ ଜଣେ ମଣିଷ ଆମ ଗହଣରୁ ଚିର ବିଦାୟ ନିଏ, କେବଳ 
ସେତେବେଳେ କାହିଁକି, ଆଦୌ ନୁହେଁ କହିଲେ ଠିକ୍‌ ହେବ, ସେହିଭଳି ଅବିକଳ 
ସର୍ବଗୁଣ ସମ୍ପନ୍ନ ମଣିଷଟିଏ ମିଳେ ନାହିଁ ସେହି ସ୍ଥାନ ପୂରଣ କରିବା ପାଇଁ, 
ଆହୁରି ଅନେକ ଅଧୁକ ଗୁଣୀ ମଣିଷ ମିଳିପାରନ୍ତି, ଅଧ୍କ ଯୋଗ୍ୟ ମଣିଷ 
ମିଳିପାରନ୍ତି, ଜନସଂଖ୍ୟା କଦାପି କମିଯାଏ ନାହିଁ, ହେଲେ ଗତାୟୁର ବ୍ୟକ୍ତିତ୍ବ, 
ବୈଶିଷ୍ଟ୍ୟ ଓ ପ୍ରତିଭାକୁ ଅନ୍ୟ କେଉଁଠାରେ ଖୋଜିଲେ ଆଉ ଆମେ ପାଉନାହିଁ, 
ଯାହାକି ତା” ସହିତ ଆମର ସମ୍ପର୍କ ବନ୍ଧନକୁ ଅଧଵକ ଦୃଢ଼ କରିଥୂଲା |! ଏହାର 
କାରଣ କାଳର କଷଟିରେ କଷିହୋଇ ସେ ଯେଉଁ ମନୁଷ୍ୟତା ଅର୍ଜନ କରିଥଲା, 
ସେପରି ହେବା ଆଉ ସମ୍ଭବ ହୁଏ ନାହିଁ । ତେଣୁ ସେ ଆମର ଝୁରି ହେବାପାଇଁ, 
ତା'ର ଅପାଶୋରା ଗୁଣରାଜିକୁ ବାରମ୍ବାର ମନେ ପକାଇ ବାହୁନିବା ପାଇଁ ବାଟ 
ଫିଟାଇ ଦେଇଥାଏ, କିଛି କ୍ଷେତ୍ର ପ୍ରସ୍ତୁତ କରି ଯାଇଥାଏ । ଯାହାକୁ ନେଇ ଆମର 
ତା” ସହିତ ସ୍ମୃତିର ସୂତ୍ର ଦୃଢ଼ ଓ ବଳିଷ୍ଠ ହୋଇଥାଏ । ଆମେ ତାକୁଇ ବାରମ୍ବାର 
ମନେ ପକାଇ ତା'ର ସ୍କୃତିଚାରଣ କରିଥାଉ । 

ମହାପୁରୁଷମାନଙ୍କୁ ମନେ ପକାଇବା ମାତ୍ରକେ ସେମାନେ ମନରେ ଫୁଟି 
ଉଠନ୍ତି । ଧ୍ୟାନରେ ଦେଖାଦିଅନ୍ତି । ତେଣୁ ସେମାନଙ୍କର ଜନ୍ମ, ମୃତ୍ଯୁ ହୋଇ 
ନଥାଏ । ସେମାନେ ଆବିର୍ଭାବ ହୋଇଥା'ନ୍ତି । ପୁଣି ଶେଷରେ ଅନ୍ତର୍ଷାନ 
ହୋଇଯାନ୍ତି । ଅର୍ଥାତ୍‌ ଅନ୍ତର ମଧ୍ଯରେ ଛପିଯାଆନ୍ତି, ଧ୍ୟାନ କଲେ ପୁ'ଣି ଫୁଟି 

ଉଠି ଝଳି ଝଳି ଦିଶନ୍ତି । ପଣ୍ଡିତ ଆକୁଳ ମିଶ୍ର ଆଜି ଆମମାନଙ୍କ ଗହଣରୁ ଅନ୍ତର 
ହୋଇ ଯାଇଛନ୍ତି । ଅନ୍ତର୍ବାନ ହୋଇଛନ୍ତି । ମାତ୍ର ମନେ ପକାଇବା ମାତ୍ରକେ 
ପୁ'ଣି ମନ ଆକାଶରେ ଦିଶିଯାଉଛନ୍ତି । ତାଙ୍କର ଗୁଣରାଜି ଆମର ମନେ 
ପଡ଼ିଯାଉଛି । ଯେତେ କହିଲେ ଯେତେ ବାହୁନିଲେ ମଧ୍ଯ ସେହି କୀରଉଁରେ କିଞ୍ଚତ 
କାଳିମା ଲାଗିବା ସମ୍ଭବ ହେଉନାହିଁ । 


ଆଜି ଅବଶ୍ୟ ଏ ମାଟି ପଣ୍ଡିତ ଆକୁଳ ମିଶ୍ରଙ୍କୁ ପାଶୋରି ପକାଇଲାଣି, 
ମାତ୍ର ସୂର୍ଯ୍ୟଙ୍କୁ କ'ଣ ବାଦଲ ଚିରଦିନ ଘୋଡ଼ାଇ ରଖ ପାରିବ ? ଅଧୁକନ୍ଧୁ 
କ୍ରମେ କ୍ରମେ ତାଙ୍କର ଗୋଟିଏ ଗୋଟିଏ ଗୁଣ ଆମର ମନଆକାଶରେ ଭାସି 
ଆସୁଛି । ତାହା ଯେତେ କହିଲେ ବି ବହୁତ କିଛି ଅକୁହା ରହିଯାଏ । ଅସରା, 
ଅପାସୋରା, ଅଧୁରା ଯେ ଜୀବନ କାହାଣୀ ତାହା କ'ଣ କେବେ ସରିବ ? ଦିନ 
ପରେ ରାତି ଓ ରାତି ପରେ ଦିନ ପରି ଆହୁରି ଅନେକ ଅନେକ ହୋଇ ଆସୁଥ୍ବ 
ଯୀଉଥୁ୍‌ବ ¦ ବରଂ ତାକୁ ହିସାବ କରିବାକୁ ଖାତା କଲମ ଧରି ବସିଥ୍‌ବା ଲୋକଟି 
ବିଚରା କେତେବେଳେ ତା'ର ଅଜାଣତରେ କାଳବକ୍ଷରେ ହଜିଯାଇଥୁ୍‌ବ ! କିଏ 
ହିସାବ କରିବ ତାକୁ ? ତେଣୁ ତାହା ଯେତେ କହିଲେ ବି ଅସମ୍ପୂର୍ଣ୍ଣ, 
ଅସମାପ୍ତ... ¦ ! ¦ 

କବି, ସୁଲେଖକ ପଣ୍ଡିତ ଶ୍ରୀ ଜଗନ୍ନାଥ ମିଶ୍ର ଓଡ଼ିଆ ସାହିତ୍ୟ 
ଜଗତରେ ଜଣେ ଉଞ୍ଳଳ ନାମ । ତାଙ୍କର ରଚିତ ପ୍ରାୟ ଷାଠିଏ 
ଖଣ୍ଡ ଜୀବନୀ ପୁସ୍ତକ ମଧ୍ଯରୁ ତିରିଶ ଖଣ୍ଡ ପର୍ଯ୍ୟନ୍ତ ବିଭିନ୍ନ 
ଅନୁଷ୍ଠାନ ବା ପୁସ୍ତକ ପ୍ରକାଶକଙ୍କ ଦ୍ଵାରା ପ୍ରକାଶିତ | ତାଙ୍କ 


ରଚିତ ଅବଶ୍ଯ ସଂଗ୍ରହ କଲାଭଳି ପୁସ୍ତକମାନଙ୍କ ମଧ୍ଯରେ 
ଧୁଳିମାଟିର ସନ୍ଧ ଆଚାର୍ଯ୍ୟ ବିନୋବା, ନେମାଳର ବଟ 
ମହାପୁରୁଷ, ମହାପୁରୁଷ ହାଡ଼ି ଦାସ, ଅତିବଡ଼ି ଜଗନ୍ନାଥ ଦାସ, 
ମହାପୁରୁଷ ଶିଶୁ ଅନନ୍ତ ଦାସ, ମହାପୁରୁଷ ବଳରାମ ଦାସ, 
ମହାପୁରୁଷ ଯଶୋବନ୍ତ ଦାସ, ମହିମାମୟ ମହାପୁରୁଷ 
ଅଚ୍ୟୁତାନନ୍ଦ ଦାସ ଓ ପଞ୍ଚସଖା, ଶାଶ୍ବତ ଜନନୀ ଶ୍ରୀମା ଏବଂ 
ଅନେକ ସ୍ଵାଧୀନତା ସଂଗ୍ରାମୀ ତଥା ସମାଜସେବୀଙ୍କ ଜୀବନୀ 
ପ୍ରଧାନ । ପଣ୍ଡିତ ଆକୁଳି ମିଶ୍ରଙ୍କ ସମ୍ବନ୍ଧରେ ଉକ୍ତ ଜୀବନୀ 
ପୁସ୍ତକଟି ତାଙ୍କର ଏକ ଅନବଦ୍ୟ କୃତି | 

